



ಕಾಳಜಿ ಬಂಜೆ ಕುಶಿಕ್?

286



ಸೆವಕ್ ಪ್ರಕಾಶನ್


ಬ್ರದರ್ ಜುನಿಪರ್



ಕಾಳಿಜ್ಞ ಐಂಚ್ಯೆ ಕುಶಿಕ್?

ಫಡಿತಾಂಜೊ ಪುಂಜೊ

ಬ್ರದರ್ ಜುನಿಪರ್



2006

ಸೆವಕ್ ಪ್ರಕಾಶನ್

ಅಸಿಸಿ ಕೊಂಪ್ಲೆಕ್ಸ್, ಇಜಯ್ ಇಗರ್ಜಿ ರಸ್ತೆ,
ಮಂಗ್ಳುರ್ - 575 004

L: B 03 - R 18 (Kon. 17)

260
Sh. Stores 7KON
BRO

Kalliz Khoinche Kuxik?

A collection of Konkani stories in Kannada script

written by

Brother Juniper

Published by

SEVAK PRAKASHAN

Assisi Complex, 1st Floor

Bejai Church Road, Mangalore - 575 004

A, BRO 'POG

Cover Design, D.T.P. & Page Layout

Jyothi D'Souza, Shakthinagar

Printed at

Assisi Press, Mangalore

260
N → KON
BRO

First Edition : 2006

Pages : 4+104

Copies : 500

Price : Rs. 50/-

ಪ್ರಕಾಶಕಾಚಿಂ ಉತ್ತರಂ



ನಾಬಿಂ ಘಡಿತಾಂ ತರಿ ಅನಾಂವ್ ಪೊರ್ತೆಂ

“ಕಾಳಿಜ್ ಖಿಂಚ್ಕೆ ಕುಶಿಕ್?” ಸವಾಲಾ ಪ್ರಾಸ್ “ಮನ್ಯಾ ಹದ್ಯಾಂತ್ ಕಾಳಿಜ್ ಆಸಾಗಿ” ಮ್ಹಳ್ಳಿಂ ಸವಾಲಾಂ ವಾಸ್ತವಿಕ್. ವೈಜ್ಞಾನಿಕ್ ವಾದ್ ಮನ್ಯಾ-ಕಾಳಿಜ್ ಹದ್ಯಾಂತ್ ಆಸಾ ಮ್ಹಣ್ ಠರಾಯ್ತಾ. ಪುಣ್ ಮ್ಹಾಕಾ ತ್ಯಾ ವಿಶಿಂ ಪಾತ್ಯೆಣಿ ನಾ. ಸಕ್ಕಡ್ ಕಾಳಿಜ್ ಆಸಾ ಮ್ಹಣ್ತಾತ್. ಖಿಯಾ ಆಸಾ? ಹಾಂವೆಂ ಮ್ಹಜೆಂ ಕಾಳಿಜ್ ಪಳೆಂವ್ಕ್ ನಾ.

ಮ್ಹಜೆಂ ಏಕ್ ಸಾದೆಂ ಮಾಗ್ಲೆಂ ಆಸಾ-ಕಾಳ್ಜಾಫಾತ್ ಜಾವ್ನ್ ಮೊರಾಜೆ ಮ್ಹಣ್. ಹೆಂ ಏಕ್ ಪಿಶೆಂ-ಮಾಗ್ಲೆಂ ಮ್ಹಣ್ ತುಮ್ಕಾಂ ಭೊಗ್ಲೆಂ ಆಸ್ತಲೆಂ. ತ್ಯಾ ಮಾಗ್ಲ್ಯಾಕ್ ಮ್ಹಜಿಂ ದೋನ್ ಕಾರಣಾಂ ಆಸಾತ್. ಪಯ್ಲಾನ್, ಕಾಳ್ಜಾಫಾತಾ ವರ್ವಿಂ ಮೊರೊ ಮನಿಸ್ ಆಪ್ಣಾಕ್ ಕಾಳಿಜ್ ಆಸಾ ಮ್ಹಣ್ ಸಂಸಾರಾಕ್ ಸಾಂಗ್ತಾ. ದುಸ್ರಾನ್, ಕಾಳ್ಜಾಫಾತ್ ಜಾಂವ್ಚಿ ರೀತ್. ಹದ್ಯಾಚ್ಯಾ ಗುಡಾಂತ್ ಕಾಳಿಜ್ ಆಸಾ ಮ್ಹಣ್ತಾತ್. ತೆಂ ಕಾಳಿಜ್ ಚಡ್ ಮೋಗ್ ಕರ್ತಾನಾ ಆಪ್ಣಾಚೊ ಗಾತ್ರ ವಾಡಯ್ತಾ. ಕ್ರಮೇಣ್ ಮೊಗಾ ನಿಮ್ತಿಂ ತೆಂ ಇತ್ಲೆಂ ವ್ಹಡ್ ಜಾತಾಗಿ, ಹದ್ಯಾಚೊ ಗುಡ್ ಪಾವಾನಾ, ಹರ್ದೆಂ ಫುಟಾ ಆನಿ ಅಶೆಂ ಕಾಳ್ಜಾಫಾತ್ ಜಾತಾ. ದೆಕುನ್ ಸದಾಂ ಮಾಗ್ಲೆಂ ಕಾಳ್ಜಾಫಾತಾನ್ ಮೊರಾಶೆಂ ಕರ್ ದೆವಾ ಮ್ಹಣ್. ಪುಣ್ ಆತಾಂಚ್ ನ್ಹಯ್, ನಾಂಯ್ಚಿ ಉಪ್ರಾಂತ್.

ಬ್ರದರ್ ಜುನಿಪರ್, ಏಕ್ ಕಾಳ್ಜಾಚೊ ಮನಿಸ್ ವಿಚಾರ್ತಾ ಏಕ್ ಸವಾಲ್, - “ಕಾಳಿಜ್ ಖಿಂಚ್ಕೆ ಕುಶಿಕ್?” ಸವಾಲ್ ತೆಂ ಮನ್ಯಾ ಜಿಣ್ಯೆಕ್ ಸಂಬಂಧ್ ಜಾಲ್ಲೆಂ. ಕಾಳಿಜ್ ಆಸಾಚ್ ಮ್ಹಳ್ಳೆಂ ಸಿದ್ಧಾಂತ್ ಮಂಡನ್ ಕರ್ನ್, ಕಾಳಿಜ್ ದಾವ್ಯಾಕ್ ಆಸ್ಲಾರ್ ಬರೆಂ ಮ್ಹಣ್ ಜಿಣ್ಯೆದ್ವಾರಿಂ ದಾಕವ್ನ್ ದೀವ್ನ್, ಕಾಳ್ಜಾಚಿಂ ಭೊಗ್ಲಾಂ ಜಿಣ್ಯೆಚ್ಯಾ ಸನ್ನಿವೇಶಾಂ ದ್ವಾರಿಂ ಘಡಿತಾಂ ದ್ವಾರಿಂ ಪಿಂತ್ರಾಯ್ತಾ. ಬ್ರದರ್ ಜುನಿಫರ್ ಆಮ್ಚ್ಯಾ ಸೊಮ್ಮಾ ಜೆಜು ಕ್ರಿಸ್ತಾಬರಿ. ಜೆಜು ಜಿವಿತಾಂತ್ಲಿಂ ಸಾದಿಂ ಘಡಿತಾಂ ವಿಂಚುನ್ ಒಪಾರಿ ಕರ್ನ್ ಲೋಕಾಕ್ ಸರ್ಗಾರಾಜಾಚಿಂ ಲಿಸಾಂವಾಂ ಶಿಕಯ್ತಾಲೊ. ಜುನಿಪರಾಚ್ಯೊ ಕಾಣಿಯೊ ಫಕತ್ ಮನೋರಂಜನಾಕ್ ನ್ಹಯ್ ಜಿಣ್ಯೆಚ್ಕೆ ಪ್ರಗತೆಕ್.

- ಮಾ| ಜೊನ್ ಹ್ಯಾಲಿ ನೊಜ್, ಕಮಚಿನ್





ಪ್ರಸ್ತಾವನೆ


‘ಬ್ರದರ್ ಜುನಿಪರ್’ ಮ್ಹಳ್ಳಾರ್ ತೆಂ ಏಕ್ ನಾಂವ್! ಚಾರಿತ್ರಿಕ್ ದಾಖ್ಲ್ಯಾಂತ್ ತೊ ಏಕ್ ನೀಜ್ ವ್ಯಕ್ತಿ, ಏಕ್ ಫ್ರಾನ್ಸಿಸ್ಕನ್ ಫ್ರಾದ್. ಸಾಂ ಫ್ರಾನ್ಸಿಸ್ ಆಸಿಸಾಚ್ಯಾ ಜಿನೊಸಾಕ್ ಆನಿ ಖುಶಾಲಿ ಮನೋಭಾವಾಕ್ ನಾಂವಾಡ್‌ಲ್ಲೊ. ತಾಚ್ಯಾ ವರ್ತನಾಚೆಂ ವರ್ಣನ್ ಕರುನ್ ಆದ್ಲ್ಯಾ ಕಾಳಾರ್ ಬರೊವ್ನ್ ಫಾಲ್ಲ್ಯೊ ಥೊಡ್ಯೊ ಕಾಣಿಯೊ ಸುರ್ವಿಲ್ಯಾ ಫ್ರಾನ್ಸಿಸ್ಕನ್ ಫ್ರಾದಿಂಚ್ಯಾ ಖುಶಾಲ್‌ಭರಿತ್ ಜಿಣಿಯೆಚಿ ಝಳಕ್ ಪರ್ಗಟ್ತಾತ್.

ಹ್ಯಾಚ್ ಖುಶಾಲ್ಕಾಯೆಚಿ ಲಯ್ ಸಾಂಬಾಳ್ತ್, ಆಯ್ಕು ಸನ್ನಿವೇಶಾಂಚ್ಯಾ ಸ್ವಾರಸ್ಯಭರಿತ್ ಸಮ್ಜಿರಾಂತ್ ಕೊಂಕ್ಣಿ ವಾಚ್ಪಾಂಕ್ ಆಪ್ಲೆ ಲಿಖ್ಣೆ ದ್ವಾರಿಂ ಮಾಚೆರ್ ಭೊಂವ್ಡಾಂವ್ಚೆಂ ಸುಮಧುರ್ ಪ್ರಯತ್ನ್ ಹ್ಯಾ ಕಾಣಿಯಾಂ ದ್ವಾರಿಂ ಕೆಲಾಂ ಆಯ್ಕು ಬ್ರದರ್ ಜುನಿಪರಾನ್, ಮ್ಹಣ್ಣೆ ಕಾಪುಚಿನ್ ಫ್ರಾದ್, ಮಾ| ಬಾಪ್ ಫ್ರೆಡ್ರಿಕ್ ರೊಡ್ರಿಗಸಾನ್. ಜೀವನ್ ಮ್ಹಳ್ಳಾರ್ ‘ಎಕೊಡ್ಯಾ ವೊಡ್ಯಾರ್ ಎಕ್ಸುರೆಂ ಪಯ್ಲ್’ ನ್ಹಯ್ ಮ್ಹಳ್ಳೆಂ ಭಾವನ್ ಬ್ರದರ್ ಜುನಿಪರಾಚ್ಯೊ ಹ್ಯೊ ಕುರ್ಕುರಿತ್ ಕಾಣಿಯೊ ವಾಚ್ತಾನಾ ಆಮ್ಚೆ ಮತಾಂತ್ ಉದೆವ್ನ್ ಯೆತಾ.

ಪರಸ್ಪರ್ ಮನ್ಯಾ ಸಂಬಂಧ್ (Interpersonal relationship) ಆಮಿ ವಿಕಾಸಿತ್ ಮನೋಭಾವಾನ್ ವಿಣುನ್ ಆಮ್ಚೆ ಜಿಣಿಯೆ ಘೊಂಟೆರ್ ಬಾಂದ್ಲೊ ತರ್ ಆಪ್ಯೆಂಚ್ ಆಮಿ ಹೆರಾಂ ಬರಾಬರ್ ಪಯ್ಲಾರ್ ಲಾಗ್ತಾಂವ್ ಆನಿ ಹೆರಾಂಚ್ಯಾ ಸುಖಾ ಸಂಕಷ್ಟಾಂತ್ ಬರ್ಪೂರ್ ಮೆತೆರ್ ಚಾಂವ್ಕ್ ಸಕ್ತಾಂವ್. ಅಸಲ್ಯಾ ಘಡಿತಾಂಕ್ ಪರತ್ ಝೊಂಪಯ್ ಮಾರುನ್, ತಾಂಕಾಂ ಹಾಸ್ಯಭರಿತ್ ವಿಡಂಬನಾನ್ ಧುಂಪವ್ನ್, ಕುತೂಹಲ್‌ಭರಿತ್ ಸನ್ನಿವೇಶಾಂ ಗುಂತುನ್, ಮನಾಪಸಂದ್ ಸಂವಾದ್ ಬಸವ್ನ್ ಕಾಣಿಯೆ ರುಪಾರ್ ಮಾಂಡುನ್ ಹಾಡ್‌ಲ್ಲಿ ರೀತ್ ಆನಿ ಶೈಲಿ ಬರಯ್ಲಾರಾಚ್ಯೆ ಲಿಖ್ಣೆ ಶಾತೆಚಿ ರುಜ್ವಾತ್ ದಿತಾತ್ ಆನಿ ಕಾಳಿಜ್ ಗ್ರೇಸ್ತ್ ಕರ್ತಾತ್.

ಹಾಸ್ಯೆಂ ಆನಿ ಹಾಸೊಂವ್ಚೆಂ - ಹೆಂ ಬ್ರದರ್ ಜುನಿಪರಾಚೆಂ ಮನ್ಯಾಪಣಾಚೆಂ ಲಕ್ಷಣ್ ತಾಚ್ಯಾ ಕಾಣಿಯಾಂನಿ ಉಟುನ್ ದಿಸ್ತಾ. ತಾಚೆ ಸವೆಂ, ಹರೆಕಾ ವಾಯ್ಟ್ ಕಾಳ್ಲ್ಯಾ ಮೊಡಾ ಪಾಟ್ಲ್ಯಾನ್ ಬರೆಪಣಾಚೆಂ ಧವೆಂ ಕಿರ್ಣ್ ಉದೆಂವ್ಕ್ ಸಾಧ್ಯ್ ಆಸಾ ಮ್ಹಳ್ಳೆಂ ಆಶಾವಾದಿ ಧೋರಣ್‌ಯಿ ಹ್ಯಾ ಕಾಣಿಯಾಂನಿ ಲಿಪುನ್ ಆಸಾ. ಆಪ್ಲೆ ಲಿಖ್ಣೆಚ್ಯಾ ಆಂಕ್ಡ್ಯಾಕ್ ಶಿರ್ಕಾಲ್ಲ್ಯಾ ಪಾತ್ರ್‌ದಾರಿಂಕ್ ಸುಶೆಗಾಚೊ ಶೆವೊಟ್ ಲಾಬೊಂವ್ಚೆಂ ಪ್ರಯತ್ನ್ ಹ್ಯಾ ಬರೊವ್ಪಾನ್ ಹ್ಯಾ ‘ಕಾಳಿಜ್ ಖಿಂಚ್ಕೆ ಕುಶಿಕ್?’ ಬುಕಾಂತ್ ಕೆಲಾಂ. ಹ್ಯೊ ಕಾಣಿಯೊ ವಾಚ್ತಾಂ ವಾಚ್ತಾಂ ವಾಚ್ಪಾಂಚಿಂ ಕುಸಾಳಾಂ ಹಾಸ್ತಲಿಂ, ಕಾಳ್ಜಾಂ ಲಾಸ್ತಲಿಂ ಆನಿ ತ್ಯಾ ವೆಳೆಂ ಉರ್‌ಲ್ಲಿಂ ಭೊಗ್ಣಾಂ ಆಮ್ಚೆ ಮಧೆಂ ಮನ್ಯಾಪಣಾಚೊ ಮನೋಭಾವ್ ವಾಡೊಂಕ್ ಆಧಾರ್ ಜಾತಲಿಂ. ತಶೆಂಚ್ ಜಾಂವ್!

- ಬಾಪ್ ಜೆ. ಜಿ. ಸಿಕ್ವೇರಾ, ಕಮಜಿನ್



ಮಾಂಡಾವಳಿ

- | | |
|---|-----|
| 1. ಕಾಳಿಜ್ ಖಂಚ್ಫೆ ಕುಶಿಕ್...!? | 9 |
| 2. ಮ್ಹಾಕಾ ಮರೊಂಕ್ ಭೈಂ ದಿಸ್ತಾ...! | 16 |
| 3. ಮ್ಹಾಕಾ ಬರಿ ಸೈರಿಕ್ ಕಿತ್ಯಾಕ್ ಲಾಗಾನಾ...!? | 24 |
| 4. ಬೆನಾಂವ್ ದಿ ಬಾಪ್ಪೋ...! | 33 |
| 5. ತುಂ ಬದಲ್ಲಾಯ್ ಭಾವಾ...! | 40 |
| 6. ಆತಾಂಯ್ ಅಶೆಂ ಘಡ್ತಾ...! | 47 |
| 7. ತೀನ್ ಸ್ಲಯ್ ತೀಸ್ ವಾಪ್ಪಿಂ...! | 53 |
| 8. ವಚೊನ್ ಯೆತಾಂ ಮಾಂ...! | 61 |
| 9. ಹಾಂವ್ ಜೊಸ್ಸಿ ವ್ಹಯ್ ಜಾಲ್ಯಾರ್...! | 66 |
| 10. ಕಾಲಾಸ್ ಜಾಲೊಂ... ಕುಲಾನಾ!!! | 80 |
| 11. ಹ್ಯಾ ಲುಟ್ಕಾರಾ ಥಂಯ್ ಪರ್ಯಾಂತ್...! | 87 |
| 12. ಹಾಂವ್ ಪಪ್ಪಾಚಿಂ...! | 92 |
| 13. ಪ್ರಿಮಾಕ್ ಕಿತೆಂ ದಿವ್ಯಾಂ...! | 96 |
| 14. ಆಮ್ಕಾಯೀ ದುಖ್ಲಾಂ ಮ್ಹಣ್...! | 101 |



ಕಾಳಿಜ್ ಖಂಚ್ ಕುಶಿಕ್...!?

“ಘಾಯೆಲ್ಲೆಂ ಚಿತಾಳ್ ಊಂಚ್ ಉಡ್ತಾ...”

— ಎಮಿಲಿ ಡಿಕ್ಕಿನ್‌ನ್

ಎಕಾ ಆಯ್ತಾರಾ ದೊನ್ಪಾರಾಂಚ್ಯಾ ಜೆವ್ಣಾ ನಂತರ್ ಚಿಕ್ಕೆ ಹಾತ್-ಪಾಂಯ್ ಸೊಡ್ಯಾಂ ಮ್ಹಣ್ ಖಿಟ್ಲಾರ್ ಆಡ್ ಪಡ್ಪಾಂ ಮ್ಹಣ್ತಾನಾ, ಪಾರ್ಲೆರಾಚಿ ಕಾಂಪಿಣ್ ಕಾಂಪಾಚಾಯ್‌ಗೀ...!

“ಬ್ರದರ್, ತುಮ್ಮಾಂ ಹ್ಯಾ ವೆಳಾರ್ ಧೊಸ್‌ಲ್ಯಾಕ್ ಬೆಚಾರ್ ಪಾವ್ತಾಂ.”

“ವ್ಹಡ್ ನಾ. ಆಮ್ಮಾಂ ರಾತ್-ದೀಸ್ ಎಕ್‌ಚ್. ಆಮ್ಚೆಂ ಕೊವೆಂತ್ ದಿಸಾಚಿಂ ಚವಿಸ್ (24) ಪೊರಾಯೀ ಉಗ್ತೆಂ ಆಸಾ ಮ್ಹಳ್ಳಾಪರಿಂ. ಚಡಾವತ್ ಜಾವ್ನ್ ಆಯ್ತಾರಾಚೆಂ ಲಾಗ್ತಿಲಿಂ ಉಣೆಂ. ಪಯ್ಸ್ ಥಾವ್ನ್ ಯೆತಾತ್, ಆಮ್ಮಾಂ ಪುರ್ವತ್ ಆಸಾ ಕೊಣ್ಣಾ ಮ್ಹಣ್ ಚಿಂತುನ್. ತುಂಯೀ ಪಯ್ಸ್ ಥಾವ್ನ್ ಆಯಿಲ್ಲೆಬರಿ ದಿಸ್ತಾ.”

“ಸಮ ಪಾರ್ಕಿಲೆಂ ತುಮಿ! ಹೆಂ... ತುಮಿ, ಬ್ರದರ್ ಜುನಿಪರ್ ಮ್ಹಣ್ ಹಾಂವೆಂ ಚಿಂತ್ಲ್ಯಾರ್ ಚೂಕ್ ಜಾಂವ್ಚಿನಾನೇ!?”

“ನಾ. ಹಾಂವ್‌ಚ್ ತೊ! ತುಂ ಕೊಣ್ ಆನಿ ಆಯಿಲ್ಲಿ ಗರ್ಜ್ ಸಾಂಗ್ಲ್ಯಾರ್ ತುವೆಂ ವೆಗ್ಗಿಂ ಪಾಟಿಂ ವಚ್ಚೆತ್. ಪಯ್ಸ್ ವಚೆಜಾಯ್ ಪಳೆ!”

“ಬ್ರದರ್, ಹಾಂವ್ ಕು| ಕ್ಲೇರಿನಾ. ಶ್ರೀ ಆನಿ ಶ್ರೀಮತಿ ಕ್ಲಾರಾ ಆನಿ ಕ್ಲೋಡ್ ಕರ್ಮಲಿಯೊಚಿ ಏಕ್‌ಚ್ ಧುವ್! ಭಾವ್ 5 ಜಣ್ ಆಸಾತ್. ತೆ ಮ್ಹಜ್ಯಾ ಪಾಟ್ಲೆ ಜಾಲ್ಲ್ಯಾನ್ ಹೈಸ್ಕೂಲ್-ಕೊಲೆಜಿಂನಿ ಶಿಕಪ್ ಕರುನ್ ಆಸಾತ್. ಹಾಂವ್ ತುಮ್ಮಾಂ ಮೆಳೊಂಕ್ ಆಯಿಲ್ಲೆಂ ಕಾರಣ್ ಆಯ್ಕೊನ್ ತುಮ್ಮಾಂ ತಾರಿಪ್ ದಿಸೊಂಕ್ ಪುರೊ. ಪುಣ್ ಮ್ಹಾಕಾ ಹೆಂ ‘ಜಿಣಿಯೆ-ಮರ್ದಾ’ ಮದ್ದೆಂ ಸವಾಲ್! ಹಾಂವ್ ತುಮ್ಮಾಂ ಪಳೆವ್ನ್-ಉಲವ್ನ್ ನೆಣಾ ತರೀ ಆಯ್ಕೊನ್-ವಾಚುನ್ ಜಾಣಾಂ. ದಾಕ್ತೆರಾವರಿಂ ತುಮ್ಮೆರ್ ಮ್ಹಾಕಾ ಚಡ್ ಪಾತ್ಯೆಣಿ ಭೊಗ್‌ಲ್ಯಾನ್, ಹಾಂಗಾ ಹ್ಯಾ ವೆಳಾರ್ ಪಾವೊಂಕ್ ಕಾರಣ್.”

“ಮಿಸ್ ಕರ್ಮಲಿಯೊ, ತುಜ್ಯೆ ಪ್ರಶಂಸೆಕ್ ಆನಿ ಮ್ಹಜೆರ್ ಆಸ್‌ಲ್ಯಾ ಪಾತ್ಯೆಣೆಕ್ ದೇವ್ ಬರೆಂ ಕರುಂ. ಬರೆಂ, ತುಜಿ ಸಮಸ್ತ್ ಕಿತೆಂ ತಿ ಸಾಂಗ್ತಿ ತರ್, ಆಮಿ ದೊಗಾಂನಿ ಮೆಳೊನ್ ಇತ್ಯರ್ತ್ ಕರುಂಕ್ ಪ್ರಯತ್ನ ಕರ್ಚೆತ್.”

“ಬ್ರದರ್, ಹೆಂ ಸಾಂಗಾ, “ಕಾಳಿಜ್ ಖಂಚ್ ಕುಶಿಕ್ ಆಸಾ?”

“ಕೊಣಾಚೆಂ ಕಾಳಿಜ್ ಮಿಸ್!?”

“ಭೊಗ್ತಿಯಾ ಬ್ರದರ್. ಖಂಚ್ಯಾಯ್ ಎಕಾ ವ್ಯಕ್ತಿಚೆಂ ಕಾಳಿಜ್ ತಾಚ್ಯಾ ಹರ್ವಾಚ್ಯಾ ಖಂಚ್ ಕುಶಿಕ್ ಆಸಾ?”

ಕಾಳಜಿ ಖಂಚು ಕುಶಿಕ್?

ಹೆಂ ಆಯ್ಕೊನ್ ಹಾಂವ್ ತಾಕಾಚ್ ಪಳೆಂವ್ಕ್ ಪಡ್ಲೊಂ. ತಾಚೆ ದೊಳೆ ಮ್ಹಜ್ಯೆ ಚಾಪಿಕ್ ರಾಕ್ತಾಲೆ! ಮ್ಹಜಿ ನದರ್ ಪಾಟಿಂ ಕಾಡಿನಾಸ್ತಾಂ, ತಾಕಾಚ್ ಪಾಟಿಂ ಸವಾಲ್ ಕೆಲೆಂ.

“ಮಿಸ್ ಕ್ಲೇರಿನಾ, ಹೆಂ ಸವಾಲ್ ವಿಚಾರುಂಕ್ ಕಾರಣ್!”

“ಕಾರಣ್ ಇತ್ತೆಂಚ್, ಬ್ರದರ್, ಮ್ಹಜ್ಯಾ ಹರ್ಟ್ ಭಿತರ್ ಎಕಾ ಥರಾಚೆಂ ಭೆಂ, ದಡ್ಡಡೆ, ಕಾವ್ಣೆಣಿ ಭೊಗ್ತಾ...”

“ಸುಮಾರ್ ಕಿತ್ಲ್ಯಾ ತೆಂಪಾ ಥಾವ್ನ್?”

“ಪಾಟ್ಲ್ಯಾ ತೀನ್ ಮಹಿನ್ಯಾಂ ಥಾವ್ನ್.”

“ತುಕಾ ಬೆಚಾರ್ ನಾ ತರ್, ತುಜಿ ಪ್ರಾಯ್ ಜಾಣಾ ಜಾವ್ಯೆತ್?”

“ತಿಸಾಂಕ್ ದೋನ್ ಉಣೆಂ.”

“ಶಿಕಪ್? ಕಾಮಾರ್ ಆಸಾಯ್?”

“B.A. LLB. ಜಾತಚ್ MSW ಕರ್ನ್ ಇಂಜಿನಿಯರಿಂಗ್ ಕೊಲೆಜಿಂತ್ P.R.O. (ಪಬ್ಲಿಕ್ ರಿಲೇಶನ್ ಆಫೀಸರ್) ಜಾವ್ನ್ ಕಾಮ್ ಕರ್ತಾಂ.”

“ತುಜಿಂ ವ್ಹಡಿಲಾಂ ಕಿತೆಂ ಕರ್ತಾತ್?”

“ಬಾಬ್, ಕ್ಲೋಡ್ ಕರ್ತಲಿಯೊ, ಬಿಲ್ಡಿಂಗ್ ಕೊಂಟ್ರಿಕ್ಟರ್. ಲಾಕಾಂನಿ ಜೊಡ್ತಾ. ಹೆರಾಂವ್ಡಿಂ ಚಾರ್ ಪಯ್ಕಿ ಚಡ್‌ಚ್ ಘೆತಾ ತರೀ ಕಾಮ್ ಬರೆಂ. ಬನಾವಟ್ ನಾ. ವ್ಹಡ್ಲೊ ಜೀವ್...! ಕೊಯ್ತಿಕಟ್ ಮಿಶಿಯೊ ಪುಲೊನ್ ಏಕ್ ಧೆಂಕ್ಲೊ ಘಾಲಿತ್ ತರ್ ಕಾಮಾಗಾರ್ ಕಾಂಪ್ತಾತ್. “ಪಂಜುರ್ಲಿ ಭುತ್” ಪಾಸೊನ್ ಪಾಟಿಂ ಪಳೆಯ್ತಾಸ್ತಾಂ ಧಾಂವಾತ್! ಮಾಂಯ್, ಕ್ಲಾರಾ ಕಾರ್ಲೊ, ಕಡಕ್ ಆನಿ ಶಿಸ್ತೆಚಿ ಮನಿಸ್! ‘ಕಲಾರ್‌ಬಾಯ್’ ಮ್ಹಳ್ಳಾ ನಾಂವಾನ್ ಸಗ್ಳಾಂಕ್ ಮೊಗಾಚಿ ಜಾಲ್ಯಾ. ಘರ್ಲೆಂ ಕಾಮ್ ಕರ್ನ್ ಸಮಾಜ್ ಸೆವಾಯಿ ಕರ್ತಾ. ತ್ಯಾ ಭಾಯ್ರ್ ಪಂಚಾಯ್ತ್ ಬೊರ್ಲಾಚಿ ಪ್ರೆಸಿಡೆಂಟ್ ತಿ!”

“ತುಜ್ಯಾ ಫುಡಾರಾವಿಶಿಂ ತಾಣಿಂ ಕಾಂಯ್ ಮೇಟ್ ಕಾಡುಂಕ್ ನಾ... ವ ಸಗ್ಲೆಂ ತುಜೆರ್ ಸೊಡ್ಲಾಂ...!”

“ಘೊಡ್ತಾ ತೆಂಪಾಂ ಆದಿಂ ಮ್ಹಜಾ ಕಾಜಾರಾಚಿ ತಯಾರಾಯ್ ಬ್ರಿಗೇಡಿಯರ್ ಕ್ಲೇರೆನ್ಸ್ ಕ್ರಾಸ್ತಾಲಾಗಿಂ ಭರಾನ್ ಜಾಲ್ಲಿ. ಬ್ರದರ್ ಕ್ಲೇರೆನ್ಸ್ ಲಾಂಬ್ ದೀಗ್ ಆಸೊನ್, ಫ್ರೆಂಚ್ ಕಟ್ ಖಾಡ್ ಮಿಶಿಯಾಂಚೆರ್ ಭಾರಿಚ್ ಸೊಬ್ತಾಲೊ! ಮಿಲಿಟ್ರಿಗಾರ್ ರಾಗಿಷ್ಟ್, ರಫ್ ಆನಿ ನಾಕಾ ಜಾಲ್ಲ್ಯೊ ಪುರಾ ಸವಯೊ ಆಸ್‌ಲ್ಲೆ ಮನಿಸ್ ಮ್ಹಣ್ ಹಾಂವೆಂ ಆಯ್ಕಾಲ್ಲೆಂ. ಪುಣ್ ಕ್ಲೇರೆನ್ಸ್‌ಕ್ ಹೆಂ ಲಾಗು ಜಾಯ್ತಾತ್‌ಲ್ಲೆಂ! ಕಾಳ್ಜಾನ್ ತೊ ಗ್ರೇಸ್ತ್ ಆನಿ ಲೊಣಿಯೆಬರಿ ಮೊವಾಳ್!! ವಿಸ್ಕಿ, ಬ್ರಾಂಡಿ ಆಸೊಂದಿ, ಬಿಯರ್ ಪಾಸೊನ್ ಪಿಯೆನಾ! ಮ್ಹಜೊ ಜಿಣಿಯೆ ಸಾಂಗಾತಿ ಕಸೊ ಆಸಾಜಾಯ್ ಮ್ಹಣ್ ಹಾಂವೆಂ ಮತಿಂತ್ ಪಿಂತ್ರಾವ್ನ್ ಮಾಗ್‌ಲ್ಲೆಂಗೀ ತಸಲ್ಯಾಚ್ ತರ್ಖಾಟ್ಯಾಕ್ ದೆವಾನ್ ಮ್ಹಜೆ ಸರ್ಕಿಂ ಧಾಡ್‌ಲ್ಲೊ!”

“ಕರಾರ್, ಘರ್ಚ್ಯಾಂನಿ ಕಾಜಾರಾಬರಿ ಗಡ್ಡ್ ಕೆಲ್ಲೆಂ! ಕ್ಲೇರೆನ್ಸ್‌ನ್ ದೆಣೆಗಿಣೆಂ ಆಪ್ಣಾಕ್

ಘಡಿತಾಂಜೊ ಪುಂಜೊ

ಕಾಂಯ್ ನಾಕಾ; ಕ್ಲೇರಿನಾಚ್ ವರೆಂ ದೆಣೆಂ. ತಾಚಾಕಿ ವರೆಂ ತುಮಿ ಮ್ಹಾಕಾ ಕಿತೆಂ ದೀಂವ್ಕ್ ಸಕ್ಯಾತ್!? ಮ್ಹಣೊನ್ ತಾಣೆ ತಾಚೆಂ ಮನ್ಶಾಪಣ್ ಆನಿ ಗವ್ರವಾನಿತ್ವಣ್ ದಾಕಯ್ಲ್ಯಾರೀ ಬಾಬಾನ್ ಆಪ್ಲ್ಯಾ ಎಕ್ಲ್ಯಾಚ್ ಧುವೆಕ್ ರಾಣ್ಯೆಬರಿ ಧಾಡ್ಲಿ ವಿಲೆವರಿ ಕೆಲ್ಲಿ! ಮಾಂಯ್ ಸಂತೊಸಾನ್ ಫುಗೊನ್ ಗೆಲ್ಲಿ! ಬ್ರಿಗೇಡಿಯರ್ ಜಾಂವ್ಯಾವಿಶಿಂ ಭಾರಿಚ್ ಶಿಫಾರಸ್ ಉಲಯ್ತಾಲಿ!”

“ಕಾಜಾರಾಕ್ ಏಕ್ ಮಹಿನೊ ಆಸಾ ಮ್ಹಣ್ತಾನಾ ಘಡೊಂಕ್ ನಜೊ ಆಸ್‌ಲ್ಲೆಂ ಘಡೊನ್ ಗೆಲೆಂ, ಬ್ರದರ್...!” ಕ್ಲೇರಿನಾ ಮಾವ್ನ್ ಜಾಲೆಂ... ತಾಳೊ ತಾಚೊ ಭರೊನ್ ಆಯ್ಲೊ... ದೊಳ್ಳಾಂ ಥಾವ್ನ್ ಸರಾಗ್ ದುಖಾಂ ದೆಂವುಂಕ್ ಲಾಗಿಂ...! ಚಿಕ್ಕಿ ಶಾಂತ್ ಜಾತಚ್ ತಾಣೆ ಮುಕಾರ್ಲಿಲೆಂ. “ಕ್ಲೇರೆನ್ಸ್ ಕಾಶ್ಮಿರಾಂತ್ ಆಸ್‌ಲ್ಲೊ. ಥಂಯ್ ಸರ್ಕಾರಾ ವಿರೋಧ್ ವಿಧ್ವಂಸಕ್ ಕೃತ್ಯಾಂ ಚಲಂವ್ಚ್ಯಾ ಆನಿ ನಿರಾಪ್ರಾಧಿ ಪ್ರವಾಸಿಂಕ್ ಅಪರ್ಜುಂಚಾ ದುಷ್ಕರ್ಮಿಂಚೆ ಬೊಂಟೆರ್ ಆಸ್ತಾನಾ, ತೆ ಪಾಶಾರ್ ಜಾಂವ್ಚ್ಯಾ ಸಾಂಕೊವಾರ್ ಟೈಮ್‌ಬಾಂಬ್ ದವರ್‌ಲ್ಲ್ಯಾನ್ ಸ್ಪೋಟನ್ ಜಾವ್ನ್ ಹಾಂಚೆಂ ಜೀಪ್ ಖಿಂದ್ಯಾಂತ್ ಪಡ್ಲೆಂ! ಜೀಪಾಂತ್ ಆಸ್‌ಲ್ಲೆ ಪುರಾ ದೆವಾಗೆರ್ ಗೆಲೆ. ತರೀ ಕ್ಲೇರೆನ್ಸ್ ಜೀಪಾ ಥಾವ್ನ್ ಭಾಯ್ರ್ ಉಡ್‌ಲ್ಲ್ಯಾನ್ ತಾಚೊ ದಾವೊ ಹಾತ್ ಕುಡ್ಲೆ ಜಾತಾನಾ ದಾವೊ ದೊಳೊಯೀ ಗೆಲ್ಲೊ!”

“ತಾಚಾ ಘರ್ಜ್ಯಾಂ ಥಾವ್ನ್ ಆಮ್ಕಾಂ ಹಿ ಖಬರ್ ಮೆಳ್‌ಲ್ಲ್ಯಾ ವೆಳಾ ಮ್ಹಜ್ಯಾ ಘರ್ಜ್ಯಾಂಚಿಂ ಅಂತರ್ಮಳಾಂ ಉಡ್ಲಿಂ! ಮ್ಹಜಾ ಕಾಳ್ಜಾಕ್ ಬಾಲಿಯೆನ್ ತೊಪ್‌ಲ್ಲ್ಯಾ ತಿಲ್ಲಿ ದೂಖ್ ಭೊಗ್ಲಿ!! ತ್ಯಾ ನಂತರ್ ಸದ್ದಾಂ ರಡ್ಚೆಂಚ್ ಮ್ಹಜೆಂ ಕಾಮ್ ಜಾಲೆಂ! ಕ್ಲೇರೆನ್ಸ್ ಬರೊ ಜಾವ್ನ್ ಆಸ್ಲತ್ರೆ ಥಾವ್ನ್ ಭಾಯ್ರ್ ಆಯ್ಲೊ. ಕೃತಕ್ ಹಾತ್ ಆನಿ ದೊಳೊ ಬಸಯಿಲ್ಲ್ಯಾನ್ ಆದ್ಲೆಬರಿಚ್ ದಿಸ್ತಾಲೊ. ತರೀ ತಾಚೆಕಡೆ ಕಾಜಾರ್ ಕರ್ನ್ ದೀಂವ್ಕ್ ಮ್ಹಜಿಂ ವ್ಹಡಿಲಾಂ ಭಿಲ್ಕುಲ್ ಆಯ್ಕಾಲಿನಾಂತ್! ಮ್ಹಜೆಂ ಹರ್, ರಡ್ಚೆಂ ಚಲನಾ ಜಾಲೆಂ! ಖರಾರ್ ಪಾಟಿಂ ಕಾಡ್ಲೆಂ! ಹಾತ್, ದೊಳೊ ನಾತ್‌ಲ್ಲೊ ಬ್ರಿಗೇಡಿಯರ್ ಫುಲಾಬರಿ ಲ್ಹಾನ್-ವ್ಹಡ್ ಕೆಲ್ಲ್ಯಾ ಆಪ್ಲ್ಯಾ ಎಕ್ಲ್ಯಾಚ್ ಧುವೆಕ್ ಕಿತ್ಲೆಂ ಪೊಶಿತ್, ಕಿತ್ಲೆಂ ಸಾಂಬಾಳಿತ್...!? ಹೊ ಮ್ಹಜಾ ಘರ್ಜ್ಯಾಂಚೊ ವಾದ್ ಜಾಲ್ಯಾರ್... ಆನ್ಯೆಕಾ ಕುಶಿನ್ ತಾಂಕಾಂ ತೆಂ ಮರ್ಯಾದಿಚೆಂ ಸವಾಲ್!!”

“ಇತ್ಲ್ಯಾರ್ ಘರ್ಜ್ಯಾಂನಿ ಆನ್ಯೆಕ್ ಸಯ್ರಿಕ್ ಪಸಂದ್ ಕೆಲಿ. ತೊಯೀ ಬಾಬಾಬರಿ ಬಿಲ್ಡಿಂಗ್ ಕೊಂಟ್ರೆಕ್ಟರ್. ತಾಕಾ ಆಸ್‌ಲ್ಲೊ ನಾತ್‌ಲ್ಲೊ ಪುರಾ ಸವಯೊ ಆಸಾತ್. ವಯ್ಲ್ಯಾನ್ “ಪೊಣ್ಣು ಮರ್ಲಾ!” ಹಾಂವ್ ತಾಚೆಕಡೆ ಕಾಜಾರ್ ಜಾಂವ್ಕ್ ಭಿಲ್ಕುಲ್ ಆಯ್ಕಾಲಿನಾ! ‘ಹಾಂವೆಂ ಕಾಜಾರ್ ಜಾಂವ್ಚೆಂ ಜಾಲ್ಯಾರ್ ಕ್ಲೇರೆನ್ಸಾಲಾಗಿಂ; ನಾ ತರ್ ಅಶೆಂಚ್ ರಾವ್ತಾಂ!’ ಮ್ಹಣ್ ಕಡಕ್ ಸಾಂಗೊನ್ ಸೊಡ್ಲೆಂ! ಬಾಬಾನ್ ಜಾಪ್ ಕಾಡ್ಲಿನಾ. ಪುಣ್ ಮಾಂಯ್ ಉಚಾಂಬಳ್ ಜಾಲಿ...!”

“ಹಾತ್-ದೊಳೊ ನಾತ್‌ಲ್ಲ್ಯಾಕಡೆ ಕಾಜಾರ್ ಜಾವ್ನ್ ಆಮ್ಚ್ಯಾ ತೊಂಡಾಕ್ ಕರಿ ಪುಸುಂಕ್ ಭಾಯ್ರ್ ಸರ್ಲಾಂಯ್...!? ಏಕ್‌ಚ್ ಆಮಿ ಪಸಂದ್ ಕೆಲ್ಲ್ಯಾ ತರ್ನಾಟ್ಯಾಕಡೆ ಕಾಜಾರ್ ಜಾ, ನಾವೇ ಮಾದ್ರಿಂಕ್ ವಚ್...! ‘ವಾಡ್‌ಲ್ಲ್ಯಾ ಚೆಡ್ವಾಕ್ ಘರಾ ದವರ್ಲಾಂ’ ಮ್ಹಣ್ ಲೋಕ್

ಉಲಯ್ತಾ!’ ಮ್ಹಣ್ ಮಸ್ತ್ ಪುರುರ್ಲಿ!”

“ಬ್ರದರ್, ಮಾದ್ರಿಂಕ್ ವೆಚೊಂಕ್ ಮ್ಹಾಕಾ ಮನ್ ನಾ; ಆನಿ ತಾಣಿ ದಾಕಯಿಲ್ಲ್ಯಾ ಅರ್ದ್ಯಾ ಮ್ಹಾತಾರ್ಯಾಕಡೆ ಕಾಜಾರ್ ಜಾಂವ್ಕ್ ತಾಚೆ ಪಯ್ಲೆಂ ಮನ್ ನಾ! ಮ್ಹಾಕಾ ಕ್ಲೇರೆನ್ನಾಕ್ ವಿಸ್ತೊಂಕ್ ಜಾಯ್ನಾ ಬ್ರದರ್. ತಾಕಾ ಹಾಂವೆಂ ಮ್ಹಜೆಂ ಕಾಳಿಜ್ ಅರ್ಪುನ್ ಜಾಲಾಂ! ತೆಂ ಪಾಟಿಂ ಕಾಡುಂಕ್ ಮ್ಹಜ್ಯಾನ್ ಖಂಡಿತ್ ಮ್ಹಜ್ಯಾನ್ ಸಾಧ್ಯ್ ನಾ! ತಾಚೆಯೇ ಏಕ್ ಕಾಗದ್ ಅಶೆಂ ಆಸಾ:

“ಮಿಸ್ಸ್ ಕ್ಲೇರಿನಾ, ತುಜ್ಯಾ ಘರ್ದ್ಯಾಂನಿ ಆಮ್ಚೆಂ ಕರಾರ್ ಪಾಟಿಂ ಕಾಡ್ಲಲ್ಯಾಂತ್ ಮ್ಹಾಕಾ ಬೆಚಾರ್ ನಾ. ತಾಂಚ್ಯಾ ಜಾಗ್ಯಾರ್ ಮ್ಹಜ್ಯಾ ಘರ್ದಿಂ ಆಸ್ಲಿಂ ಜಾಲ್ಯಾರ್ ತಿಂಯೇ ತಶೆಂಚ್ ಕರ್ತಿಂ. ಪುಣ್, ಕ್ಲೇರಿನಾ, ತುಜೆಂ ಸುಂದರ್ ರುಪ್ಣೆಂ ಮ್ಹಜ್ಯಾ ಕಾಳ್ಜಾಚೆರ್ ಮುದ್ರಿತ್ ಜಾವ್ನ್ ಜಾಲಾಂ...! ತೆಂ ಕಶೆಂ ಪುಸುನ್ ಕಾಡುಂ...! ತರೀ ತುಕಾ ಬರೊ ಪುಡಾರ್ ಮಾಗ್ತಾಂ.”

“ಹೆಂ ವಾಚ್ಚ್ಯಾ ನಂತರ್ ಹಾಂವೆಂ ಘಟ್ವ್ ನಿರ್ದಾರ್ ಕೆಲಾ ಬ್ರದರ್, ಕಿತ್ತಿಂ ವರ್ಸಾಂ ರಾಕೊಂಕ್ ಪಡ್ಲ್ಯಾರೀ ಪರ್ವಾ ನಾ, ಹಾಂವ್ ಕ್ಲೇರೆನ್ನಾ ಕಡೆನ್ಂಚ್ ಕಾಜಾರ್ ಜಾತೆಲಿಂ. ತಾಚೊ ದಾವೊ ಹಾತ್ ಆನಿ ದಾವೊ ದೊಳೊ ಜಾವ್ನ್ ತಾಚೆಂ ಜೀವನ್ ಸಂತೊಸಾನ್ ಪುಲಾಶೆಂ ಕರ್ತೆಲಿಂ!” ಹೊ ಮ್ಹಜೊ ನಿರ್ದಾರ್ ಆಯ್ಕೊನ್ ಆವಯ್ ಮ್ಹಜಿಂ ಆತಾಂ ದುಸ್ರಿಚ್ ಜಾಲ್ಯಾ! ಮ್ಹಾಕಾ ಪಳೆತಾನಾ ತಿಚೊ ‘ಪ್ರೆಶ್ವರ್’ ಚಡ್ತಾ! ಚಿಲ್ಲ್ಯಾರ್ ಕಾರಣಾಕ್ ಮ್ಹಜೆರ್ ಚಿಡ್ತಾ! ಕಾಮ್ ಆಸ್ಲಲ್ಯಾನ್ ವಾಂಚ್ಕಿಂ! ಆಫಿಸಾಂತ್ ಸಮಾಧಾನಾನ್ ದೀಸ್ ಪಾಶಾರ್ ಜಾತಾ. ಆಫಿಸಾ ಥಾವ್ನ್ ಘರಾ ವೆಚೊಂಕ್ ಮನ್ ಯೆನಾ. ಘರಾಲಾಗಿಂ ಪಾವ್ಲಿಂ ಮ್ಹಣ್ತಾನಾ ಹರ್ದ್ಯಾಂತ್ ಏಕ್ ಥರಾಚೆ ದಡ್ಡಡೆ, ಭೈಂ ಸುರು ಜಾತಾ...! ದುಸ್ರೆ ಸುವಾತೆರ್ ಮ್ಹಾಕಾ ಆತಾತಾಂ ಮಸ್ತ್ ‘ಎಕ್ಸುರಾಯ್’ ಭೊಗುಂಕ್ ಸುರು ಜಾಲ್ಯಾ! ಕಿತ್ತಿಂ ವರ್ಸಾಂ ಅಶೆಂಚ್ ‘ಎಕ್ಸುರೆಂ’ ರಾವಾಜಾಯ್ ಪಡ್ತಾ ಕೊಣ್ಣಾ ಮ್ಹಣ್ ಚಿಂತಾನಾ ಆಂಗ್ ಬಾರೀಕ್ ಕಾಂಪ್ತಾ! ‘ಜಾಲ್ಲೆಂ ಜಾತಾ, ಸೀದಾ ವೆಚೊನ್ ಕ್ಲೇರೆನ್ನಾಕಡೆ ‘ರಿಜಿಸ್ಟರ್’ ಕಾಜಾರ್ ಜಾಂವ್ಚೆಂ’ ಮ್ಹಣ್ ಚಿಂತ್ಲೆಂಯ್ ಆಸಾ. ಪುಣ್ ಕುಟ್ಮಾಚಿ ಮರ್ಯಾದ್ ವಚಾತ್ ಕೊಣ್ಣಾ ಮ್ಹಣ್ ಭೈಂ ದಿಸ್ತಾ! ಅಸಲ್ಯಾ ಪರಿಗತಿಂತ್ ಹಾಂವೆಂ ಕಿತೆಂ ಕರಿಜಾಯ್? ಕೊಣಾಚೆಂ ಆಯ್ಕಾಜಾಯ್? ಖಂಚ್ಚೆ ಕುಶಿಕ್ ಮೇಟ್ ಕಾಡಿಜಾಯ್? ಹ್ಯಾ ‘ಶರಪಂಜರಾ’ಂತ್ಲೆಂ ಭಾಯ್ರ್ ಯೆಂವ್ಚಿ ವಾಟ್ ತುಮ್ಮಾಂ ಪುಣೆಂ ದಿಸ್ತಾಗೀ, ಬ್ರದರ್!?”

“ಬರೆಂ, ಮಿಸ್ಸ್ ಕರ್ಣೆಲಿಯೊ, ಕಿತೆಂಯ್ ಸಾಂಗ್ಚೆ ಪಯ್ಲೆಂ, ತುವೆಂ ಪಯ್ಲೆಂ ವಿಚಾರ್ಲ್ಯಾ ಸವಾಲಾಕ್ ಪಾಟಿಂ ವೆಚ್ಯಾಂ. ಹೆಂ ಸಾಂಗ್ಚಿಗೀ, ಜೆಜು ಖುರ್ಸಾರ್ ಮೆಲಾ ವಾ ನಾ ಮ್ಹಣ್ ಪಳೆಂವ್ಚ್ಯಾ ಖಾತಿರ್, ಸಿಪಾಯಾನ್ ಜೆಜುಚ್ಯಾ ಖಂಚ್ಚೆ ಕುಶಿಕ್ ಬಲಿಯೆನ್ ತೊಪ್ಲೆಂ!?”

“ಜೆಜುಚಾ ದಾವೆ ಕುಶಿಕ್”

“ತರ್ ಚಡಾವತ್ ಜಾವ್ನ್ ಎಕಾ ವೆಕ್ತಿಚೆಂ ಕಾಳಿಜ್ ಹರ್ದ್ಯಾಚ್ಯಾ ಖಂಚ್ಚೆ ಕುಶಿಕ್ ಆಸ್ಚೆತ್!?”

“ದಾವ್ಯಾ ಕುಶಿಕ್”

“ಕರೆಕ್ತ್ ಸಾಂಗ್ಲೆಂಯ್ ತುವೆಂ! ಹಾಂವೆಂ ಚಿಂತ್ಲೆಂ ತುಂ ಹಳ್ಳೆಂತ್ಲಿ ಸಾಧಿ, ಮುಗ್ಡ್ ಚಲಿ ಘಡಿತಾಂಜೊ ಮುಂಜೊ

ಮ್ಹಣ್! ತ್ಯಾ ಖಾತಿರ್ ತುಜಿ ಪ್ರಾಯ್, ಶಿಕಪ್, ಕಾಮ್ ವಿಚಾರುಂಕ್ ಕಾರಣ್. ಬೆಚಾರ್ ಪುಣಿ ಜಾಲೆಂಗಿ?”

“ನಾ ಬ್ರದರ್. ಕಾಳಿಜ್ ಖಂಚ್ ಕುಶಿಕ್ ಆಸಾ ಮ್ಹಣ್ ಹಾಂವ್ ಜಾಣಾ ಆಸ್‌ಲ್ಲೆಂ. ಪುಣ್ ಆಫಿಸಾಂತ್ ಮ್ಹಜ್ ಸವೆಂ ಕಾಮ್ ಕರ್ಚಿಂ ತಶೆಂಚ್ ಪ್ರಿನ್ಸಿಪಾಲ್ ಪಾಸೊನ್ ಸಾಂಗಾಲಾಗ್ಲೊಕಿ ಮ್ಹಾಕಾ ಕಾಳ್ಜಾಚಿ ಪಿಡಾ ಆಸಾ, ಕಾಳಿಜ್ ಪ್ರವೀಣ್ ದಾಕ್ತೆರಾಕ್ ಕೂಡ್ಲೆ ಪಳೆ ಮ್ಹಣೊನ್ ವ್ಹಡ್ಲ್ಯಾ ಎಕಾ ದಾಕ್ತೆರಾಚೊ ಎಡ್ರೆಸ್ ಪಾಸೊನ್ ದಿಲಾ. ತಶೆಂ ದುಬಾವ್ ಕಾಡ್ಲ್ಯಾ ಖಾತಿರ್ ಹಾಂವೆಂ ಹೆಂ ಸವಾಲ್ ವಿಚಾರುಂಕ್ ಕಾರಣ್. ಮ್ಹಾಕಾ ಹರ್ವಾ ಭಿತರ್ ಭೈಂ, ದಡ್ಡೆ ಶಿವಾಯ್ ದಾವ್ಯಾ ಕುಶಿಕ್ ಕಸಲಿಚ್ ದೂಖ್ ನಾ, ಆನಿ ಹೆಂ ಭೈಂ, ದಡ್ಡೆ ಘರಾಂತ್ ತೆಂಯ್ ಆವಯ್ಕ್ ದೆಕ್ತಾನಾ ಶಿವಾಯ್, ಭಾಯ್ರ್ ಆಫಿಸಾಂತ್ ಆಸ್ತಾನಾ ನಾ! ದಾಕ್ತೆರಾಸರಿ ವಚ್ಚೆಂ. ಪುಣ್ ಮ್ಹಾಕಾ ತಾಂಚೆರ್ ತಿತ್ಲಿ ಪಾತ್ಯೆಣಿ ನಾ. ಲ್ಹಾನ್ ಆಸ್‌ಲ್ಲೆಂ ವ್ಹಡ್ ಕರ್ನ್ ಭೈಂ ಚಡಯ್ತಾತ್. ಥೊಡೆ ನಾತ್‌ಲ್ಲಿ ಪಿಡಾ ಆಸಾ ಮ್ಹಣ್ತಾತ್. ಥೊಡ್ಯಾ ಖಾಸ್ಗಿ ತಶೆಂಚ್ ಪಬ್ಲಿಕ್ ಆಸ್ಪತ್ರ್ಯಾಂನಿ ಕಿತೆಂ ಪುರಾ ಘಡ್ತಾ ಮ್ಹಣ್ ತುಮಿ ವಾಚುನ್ ತಶೆಂಚ್ ಆಯ್ಕೊನ್ ಜಾಣಾ ಆಸ್ತಲ್ಯಾತ್. ರಗತ್ ದೀಂವ್ಕ್ ಗೆಲ್ಲ್ಯಾಂಚಿ ಕಿಡಿ ಕಾಡ್ತಾತ್ ಖಂಯ್! ದುಖ್ಲೊ ದಾಂತ್ ಸೊಡ್ನ್ ಬರೊ ಕಾಡ್ತಾತ್ ಖಂಯ್! ಎಕಾಕಡೆ ದಿಜಾಯ್ ಆಸ್‌ಲ್ಲೆಂ ಇಂಜೆಕ್ಷನ್, ಬೊಲ್ಟಾಕಡೆ ದೀವ್ನ್ ಭಲಾಯ್ಕಿ ಆನಿಕಿ ಪಾಡ್ ಕರ್ತಾತ್! ಸಕ್ಕಡ್ ದಾಕ್ತೆರ್ ತಶೆಂ ಕರ್ತಾತ್ ಮ್ಹಣ್ ನ್ಹಯ್. ಪುಣ್ ಹೆಂ ಪುರಾ ಆಯ್ಕಾತಾನಾ ಪಾತ್ಯೆಣಿ ಚುಕ್ತಾ. ತಶೆಂ ದಾಕ್ತೆರಾಸರಿಂ ವೆಚಾ ಪಯ್ಲೆಂ ತುಮ್ಚ್ಯಾ ತಸಲ್ಯಾಂಚಿ ಸಲಹಾ ವಿಚಾರ್ಯಾಂ ಮ್ಹಣ್ ಹಾಂವೆಂ ಆಯಿಲ್ಲೆಂ ಆನ್ಯೇಕ್ ಕಾರಣ್ ಜಾವ್ನಾಸಾ, ಬ್ರದರ್.”

“ಮಿಸ್. ಕ್ಲೇರಿನಾ, ತುಜಿ ‘ಆತ್ಮಾ ಚರಿತ್ರಾ’ ನಿಜಾಕಿ ಹೃದಯ್‌ಸ್ಪರ್ಶಿ ಜಾವ್ನಾಸಾ. ಉಂಚ್ಲೆಂ ಶಿಕಪ್ ಆಸೊನ್ ಉಂಚ್ಲ್ಯಾ ಹುದ್ದಾರ್ ಆಸ್ಲಾರೀ ತುಜಿ ಸರಳತಾ, ಉಗ್ತೆಂ ಮನ್ ಆನಿ ಸುಧಾಳ್ ಕೊಂಕ್ಣಿ ಉಲಂವ್ಚೆಂ ಪಳೆವ್ನ್ ತುಜೊ ಮ್ಹಾಕಾ ಅಭಿಮಾನ್ ಭೊಗ್ತಾ! ಕೊಂಕ್ಣಿ ಮಾಯೆಚೆಂ ಸೊಭಿತ್ ಫುಲ್ ತುಂ! ಕೊಣಾಕಿ ವಿಶ್ವಾರ್ ಘಾಲ್ಚಿ ಸೊಭಾಯ್ ತುಕಾ ಆಸೊನ್, ತುಜಾ ಮನಾಜೊಕ್ಕ್ ಸುಂದರ್ ಬ್ರಿಗೇಡಿಯರ್ ಕ್ಲೇರೆನ್ನಾಕ್ ದೆವಾನ್ ತುಜೆ ಸರಿಂ ಧಾಡ್ಲ್ಯಾರೀ ‘ಹಾತಾಕ್ ಆಯಿಲ್ಲಿ ಉಂಡಿ, ತೊಂಡಾಕ್ ಪಾವ್ಲಿನಾ’ ಮ್ಹಣ್ ತುವೆಂ ಕಳ್ಳೆಚ್ಲೆಂ ಸಹಜ್ ಜಾವ್ನಾಸಾ! ಜಾಂವ್ಕ್ ನಜೊ ಆಸ್‌ಲ್ಲೆಂ ದುರಂತ್ ಘಡ್ಲೆಂ! ಪಯ್ಲೆಂ ಕಳೆಲ್ಲೆಂ ತರ್ ಆಡಾವ್ಣೆಂ. ದಿಸಾಕ್ ಪಳೆಯಿಲ್ಲ್ಯಾ ಬಾಂಯ್ ರಾತಿಕ್ ಕೋಣ್ ಪಡ್ತಾವೇ! ಆತಾಂ ತುವೆಂ ಚಿಂತುನ್, ಖಿರೊನ್ ತಕ್ಲಿ ಪಾಡ್ ಕರ್ನ್ ಘೆಂವ್ಚ್ಯಾ ಬದ್ಲಾಕ್, ಪುಡ್ಲೆಂ ಜೀವನ್ ಕಶೆಂ ಮಾಂಡುನ್ ಹಾಡ್ಯಾಂ, ಕಶೆಂ ಘನಾನ್ ತಕ್ಲಿ ಉಕ್ತುನ್ ಜಿಯೆಯಾಂ ಮ್ಹಣ್ ಧಯ್ರಾನ್ ಮೇಟ್ ಕಾಡ್ಚೆಂ ಬುದ್ಧಂತಾಂಚೆಂ ಲಕ್ಷಣ್ ಜಾವ್ನಾಸಾ”

“ದುಸ್ರೆ ಸುವಾತೆರ್ ತುಕಾ ಕಾಳ್ಜಾಚಿ ಪಿಡಾ ಆಸ್‌ಲ್ಲೆಬರಿ ದಿಸಾನಾ. ತುಜಾ ಹರ್ವಾ ಭಿತರ್ ಜಾಂವ್ಚ್ಯಾ ಆಟ್ಯಾವಿಟ್ಯಾಂಕ್ ದೋನ್ ಕಾರಣಾಂ ಮ್ಹಾಕಾ ಸ್ಪಷ್ಟ್ ದಿಸ್ತಾತ್. ಪಯ್ಲೆಂ ಕಾರಣ್ ಸಾಂಗ್ಚೆಂ ಜಾಲ್ಯಾರ್ - ‘ತುಕಾ ಅಭದ್ರತಿ (insecurity) ಆನಿ ಎಕ್ಸುರಾಯ್ (loneliness) ಚಡ್

ಕಾಳಿಜ್ಞ ಖಂಚ್ಚು ಕುಶಿಕ್?

ಭೋಗುಂಕ್ ಸುರು ಜಾಲ್ಯಾ! ತುಕಾ 'ತುಜೆಂ' ಮ್ಹಳ್ಳೆಂ ವ 'ತುಜೊ' ಮ್ಹಳ್ಳೊ ಘರಾಂತ್ ತಶೆಂಚ್ ಭಾಯ್ರ್ ಕೊಣ್ಂಚ್ ನಾ ಮ್ಹಣ್ ಭೋಗ್ತಾ ಜಾಲ್ಲ್ಯಾನ್ ಮುಖ್ಲೆಂ ಭವಿಷ್ಯ್ ಖಾಲಿ (Blank) ಜಾಲ್ಲೆಬರಿ ತುಕಾ ಭೋಗ್ತಾ. ಭಯ್ಲಿ ಕ್ಲೇರಿನಾ, ಆಮ್ಕಾಂ ಘರಾಂತ್ ವ ಘರಾ ಭಾಯ್ರ್ ಪಾತ್ಯೆಣಿಚಿ ಏಕ್ ವೆಕ್ತಿ ಪುಣಿ ಆಸಾಜಾಯ್. ಆನಿ ತ್ಯೆ ವೆಕ್ತಿ ಕಡೆ ಆಮ್ಚ್ಯಾ ಜಿವಾಭಿತರ್ ಭೋಗ್ತೆಂ ಪುರಾ ಖಾಲಿ ಕರಿಜಾಯ್, ನಾ ತರ್ ಆಮ್ಚ್ಯಾ ಮತಿಚೆಂ ಸಮತೋಲನ್ (balance) ಚುಕ್ತಿ ಸಾಧ್ಯತಾ ಆಸಾ! ಎಕಾವೆಳಾ ಚುಕಾತ್ ತರ್ ತೆಂ ಪಾಟಿಂ ಹಾಡುಂಕ್ ತಿತ್ಲೆಂ ಸುಲಭ್ ನ್ಹಯ್!"

“ದುಸ್ರೆಂ ಆನಿ ಚಡ್ ಪ್ರಮುಖ್ ಕಾರಣ್ ಜಾವ್ನಾಸಾ: “ತುಜಾ ಆವಯ್ಲೊ ಪ್ರಶ್ನರ್!” ತುಜಾ ಬದ್ಲಾಕ್ ತಿಣೆಂ ದಾಕ್ಟೆರಾಸರ್ಚಿಂ ವಚಜಾಯ್. ತೆಂಯ್ಲಿ ದೊಗಾಂ ದಾಕ್ಟೆರಾಂ ಸರ್ಚಿ! ಏಕ್ ‘ಅತ್ಮಿಕ್’ ದಾಕ್ಟೆರ್, ಆನ್ಯೆಕ್ ‘ಕುಡಿಚೊ’ ದಾಕ್ಟೆರ್! ತೆ ತಿಚೊ ಪ್ರಶ್ನರ್ ದೆಂವಂವ್ಕ್ ಸಕ್ತಿತ್ ಜಾಲ್ಯಾರ್ ತುಜಾ ಹರ್ವಾ ಭಿತರ್ ಶಾಂತತಾ ಆಯಿಲ್ಲೆಬರಿಚ್! ಮ್ಹಳ್ಯಾರ್: ತುಜಿ ಆವಯ್, ತುಜಿಂ ಭಗ್ಲಾಂ, ನಾಜೂಕ್ ಸಿಂತಿಮೆಂತಾಂ ಅರ್ತ್ ಕರ್ನ್ ತುಕಾ, ಆದ್ಲೆಬರಿಚ್ ಮೊಗಾನ್ ಪಳೆಯ್ತ್ ಜಾಲ್ಯಾರ್ ತುಕಾ ಖಿಂಚಾ ದಾಕ್ಟೆರಾಚಿಯಿ ಗರ್ಜ್ ನಾ! ಪುಣ್ ತುಜಾ ತರ್ವಾ ಕಾಳ್ಜಾಕ್ ಗುಂಡ್ ಫಾಯ್ ಜಾಲಾ ತೆಂ ನೀಜ್. ಪುಣ್ ತೊ ಖಿಂಚ್ಯಾ ದಾಕ್ಟೆರಾವರ್ಚಿಂ ಗುಣ್ ಕರುಂಕ್ ಸಾಧ್ಯ್ ನಾ! ತರೀ ಎಕ್ಲಾನ್ ಮಾತ್ ತೊ ಗುಣ್ ಕರ್ಯ್...! ಕೊಣ್ ತೊ ವೆಕ್ತಿ ಸಾಂಗ್ ಪಳೆಯಾಂ!?”

ಕ್ಲೇರಿನಾ ಕರ್ಲೆಲಿಯೊಚಿ ಗಾಲ್ ಆಪ್ಲೆಚ್ ತಾಂಚ್ಲೆಲೆ, ತಕ್ಲಿ ಭಾಗ್ಯಾಲಿ...! ವೊಂಟಾ ಭಿತರ್ ಅಮೃತ್ಕೊ ಹಾಸೊ ಫಾಂಕವ್ನ್ “ಕ್ಲೇರೆನ್ಸಾನ್ ಮಾತ್!” ಮ್ಹಳ್ಳೊ ಮಧುರ್ ನಾದ್ ಭಾಯ್ರ್ ಆಯ್ಲೊ!

“ಅಭಿನಂದನ್ ತುಕಾ! ತುಜ್ಯಾ ಕಾಳ್ಜಾಂತ್ ಹೆರಾಂಕ್ ಜಾಗೊ ನಾ ತೆಂ ಖಿಂಡಿತ್! ತುಮ್ಮಿಂ ಸುಂದರ್ ರುಪ್ಣಿಂ ಎಕಾಮೆಕಾಚಾ ಕಾಳ್ಜಾಚೆರ್ ಮುದ್ರಿತ್ ಜಾಲ್ಯಾಂತ್! ತೆಂ ಕೊಣಾಚಾನೀ ಪುಸುನ್ ಕಾಡುಂಕ್ ಸಾಧ್ಯ್ ನಾ. ಕ್ಲೇರೆನ್ಸಾಯಿ ತುಕಾಚ್ ರಾಕೊನ್ ರಾವ್ಲಾ ತೆಂ ಖಿಂಡಿತ್. ತುವೆಂ ತಾಚೆಕಡೆನ್ಂಚ್ ಕಾಜಾರ್ ಜಾಂವ್ಚೊ ನಿರ್ಧಾರ್ ಘೆತ್‌ಲ್ಲೊ ಎಕಾ ‘ವೀರ್ ಚಲಿಯೆ’ಚೆಂ ಲಕ್ಷಣ್ ಜಾವ್ನಾಸಾ! ತುಜಾ ಧಯ್ರಾಕ್ ಹಾಂವ್ ಮೊಂದ್ತಾಂ. ಹಾಕಾ ಮ್ಹಣ್ತಾತ್ ‘ಖರೊ ಶರ್ತಾರಹಿತ್ ಮೋಗ್! (unconditional love). ಕಾಜಾರ್ ಜಾಂವ್ಚೆಂ ಆನಿ ಸಗ್ಳಿ ಜಿಣಿ ಕ್ಲೇರೆನ್ಸಾಸಂಗಿಂ ಜಿಯೆಂವ್ಚೆಂ ತುವೆಂ ಜಾಲ್ಲ್ಯಾನ್, ತುಕಾ ಖುಶಿ ನಾತ್‌ಲ್ಲಾ ತರ್ವಾಚ್ಯಾಕಡೆ ಲಗ್ನ್ ಜಾ ವ ಆಪವ್ಲೆ ನಾತ್‌ಲ್ಲಾ ರೆಲಿಜಿಯೊಸ್ ಭೆಸಾಕ್ ವಚ್ ಮ್ಹಣ್ ಫರ್ವಾಂವ್ಚೆಂ ಸ್ವಾರ್ತಿ ಆನಿ ಅಶೀರ್ ಮನಾಚ್ಯಾ ಮನ್ಶಾಂನಿ!”

“ಆತಾಂ ಅಶೆಂ ಕರ್ಯಾಂ. ಮ್ಹಾಕಾ ತುಜ್ಯಾ ಘರೊ ಎಡ್ರೆನ್ ದಿ. ಆನಿ ತುಮಿ ಸಗ್ಳಿಂ ಘರಾ ಆಸ್ಲೊ ದೀಸ್ ಸಾಂಗ್. ತುಂ ಹಾಂಗಾ ಆಯಿಲ್ಲೆಂ ತಾಂಕಾಂ ಕಳ್ಳೆಂ ನಾಕಾ. ಆಮ್ಕಾಂ ಏಕ್ ‘ಸೋಶಿಯಲ್ ಸೆಂಟರ್’ ಸುರು ಕರ್ಚ್ಯಾಕ್ ಬಿಲ್ಡಿಂಗ್ ಬಾಂದುಂಕ್ ಆಸಾ. ತೆಂ ಕಾರಣ್ ಕಾಣ್ಲೆವ್ನ್ ಯೆತಾಂ. ತುಜಾ ಬಾಪಾಯ್ಕ್ ಸಮ್ಜಾಂವ್ಕ್ ಸುಲಭ್. ತಾಕಾ ತುಜೊ ಇಲ್ಲೊ ಚಡ್ ಖಿಂತ್, ಘಡಿತಾಂಚೊ ಪುಂಜೊ

ಹುಸ್ಸೊ, ಮೋಗ್ ಆಸ್‌ಲ್ಲೆಬರಿ ದಿಸ್ತಾ. ಆವಯ್ಕ್ ತುಜ್ಯಾ ಮರ್ಯಾದಿಚೆಂ ಸವಾಲ್ ಧೊಸ್ತಾ! ಪಂಚಾಯತ್ ಬೋರ್ಡಾಚಿ ಪ್ರೆಸಿಡೆಂಟ್ ತಿ ಪಳೆ! ತುಜ್ಯಾ ಕಾಜಾರಾ ನಂತರ್ ಕ್ಲೇರೆನ್ನಾಕ್ ಅವ್ವಡ್ ಜಾಲ್ಲೆಂ ತರ್ ತಿ ಕಿತೆಂ ಕರ್ತಿ? ಮರ್ಯಾದ್ ಗೆಲಿ ಮ್ಹಣ್ ರಾನಾಕ್ ಧಾವ್ತಿಗಿ! ತಿಚೊ ಪ್ರಶ್ನರ್ ಚಡಾನಾಶೆಂ, ಜಾಲ್ಲೆಂ ಘಡಿತಾಂ ಸಾಂಗೊನ್, ವಿಶಾಲ್ ದಿಶ್ಪಿನ್ ತಿಣೆ ಪಳೆಯಿಶೆಂ ಸಲಹಾ ದಿತಾಂ. ಕಿತ್ಯಾಕ್ ಮ್ಹಜ್ಯಾಚ್ ದೊಳ್ಯಾಂನಿ ಹಾಂವೆಂ ಪಳೆಯ್ಲಾಂ: ಏಕ್ ನರ್ಸ್, ಪೊಲಿಯೊ ಜಾಲ್ಲ್ಯಾ ಯುವಕಾಕಡೆ ಕಾಜಾರ್ ಜಾಲಾಂ; ಏಕ್ ಚಲೊ, ಧೊಂಟ್ಯಾ ಚಲಿಯೆಕಡೆ ಲಗ್ನ್ ಜಾಲಾ. ಆನ್ಯೇಕ್ ಚಲಿ ಏಕ್ ದೊಳೊ ನಾತ್‌ಲ್ಲ್ಯಾ ತರ್ನಾಟ್ಯಾಕಡೆ ಕಾಜಾರ್ ಜಾಲ್ಲ್ಯಾ. ಅಸಲೆ ಕಿತ್ಲೆಯಿ ದಾಖ್ಲೆ ದಿವ್ತೆ! ತಾಂಚಿ ಜಾಂವ್ ತಾಂಚ್ಯಾ ವ್ಹಡಿಲಾಂಚಿ ಜಾಂವ್ ಮರ್ಯಾದ್ ವಚೊಂಕ್ ನಾ! ತಾಂಚ್ಯಾ ತ್ಯಾಗಾಭರಿತ್ ಮೊಗಾಕ್ ಸಮಾಜ್ ಮಾನ್ವಾಲ್ಯಾ! ತಶೆಂ ದೇಶಾಖಾತಿರ್, ಹಾತ್-ದೊಳೊ ಹೊಗ್ಡಾಯಿಲ್ಲ್ಯಾ ಧೀರ್ ಯುವಕಾ ಕಡೆ ತುಕಾ ಲಗ್ನ್ ಕರ್ನ್ ದಿತಿತ್ ತರ್, ಸಮಾಜ್ ತಾಂಕಾಂ ಹೊಗ್ಳಿತ್ಲಿ ಮಾತ್ ನ್ಹಯ್ ಹೆರಾಂಕೀ ಮೆಲ್ಪಾಂಕ್ ದಿಲ್ಲೆಬರಿ ಜಾತಲೆಂ!”

“ತುಮಿ ಉಲಯ್ತಾನಾ ಮ್ಹಾಕಾ ಧಯ್ ಭೊಗ್ಲೆಂ ಬ್ರದರ್...! ಉತ್ರೊನ್ ಗೆಲ್ಲಿಂ ಕೊಡ್ತು ಘಡಿತಾಂ ಮತಾಂತ್ ಆಟವ್ನ್ ಹಾಂವೆಂ ‘ನಿರಾಶಾವಾದಿ’ ಜಾಂವ್ಚೆಂ ನ್ಹಯ್, ‘ಆಶಾವಾದಿ’ ಜಾವ್ನ್ ಫುಡೆಂ ಚಮ್ಮುಂಕ್, ಸಂಪ್ಯಾ ಉತ್ರಾಂನಿ ಅಪುರ್ಣಾಯೆನ್ ವಿವರ್ದಿಲ್ಲ್ಯಾಕ್ ಆನಿ ಮ್ಹಜ್ಯಾ ಘರಾ ಯೇವ್ನ್ ಮ್ಹಜ್ಯಾ ವ್ಹಡಿಲಾಂಕ್ ಮೆಳೊನ್, ಮ್ಹಜಿ ಸಮಸ್ಯಾ ಪರಿಹಾರ್ ಕರ್ಚೆಂ ಬರೆಂ ಮನ್ ದಾಕಯಿಲ್ಲ್ಯಾಕ್ ಹಜಾರ್ ಧನ್ಯವಾದ್ ತುಮ್ಕಾಂ ಬ್ರದರ್! ಹಾಚ್ಯಾ ಆದಿಂಚ್ ಹಾಂಗಾ ಯೆನಾತ್‌ಲ್ಲ್ಯಾ ಮ್ಹಜಾ ಹೆಡ್‌ಪಣಾಕ್ ಚುರ್ಚುರ್ತಾಂ. ಆತಾಂ ಮ್ಹಾಕಾ, ಮ್ಹಜೆಂ ಭೈಂ, ದಡ್ಡೆ ನಪಂಯ್ ಜಾಲ್ಲೆಬರಿ ಭೊಗ್ತಾ ಬ್ರದರ್! ಹೊ ಮ್ಹಜೊ ಎಡ್ರೆಸ್. ಕಾರಾರ್ ಅರ್ಲ್ಯಾ ವೊರಾಚಿ ವಾಟ್, ಬಸ್ಸಾರ್ ಏಕ್ ವೊರ್ ಲಾಗ್ತಾ. ಮಾರ್ಗಾ ದೆಗೆನ್‌ಚ್ ಆಮ್ಚೆಂ ಘರ್. ಆಯ್ತಾರಾ ದೊನ್ಬಾರಾಂ ಉಪ್ರಾಂತ್ ಆಮಿ ಸಗ್ಳಿಂ ಘರಾ ಆಸಾಂವ್. ಬ್ರದರ್ ಘೆಯಾ ಹೆ ವಾಟೆಚ್ಯಾ ಖಿರ್ಚಾಕ್...! ಆಮ್ಚೆರ್ ರಾವ್ಣಾರ್ ಭಾರಿ ಸಂತೊಸ್!”

“ಭಯ್ಲಿ ಕ್ಲೇರಿನಾ, ಆತಾಂ ಜಾಲ್ಯಾರ್ ತುಂ ‘ಪಬ್ಲಿಕ್ ರಿಲೇಶನ್ ಆಫೀಸರ್’ಬರಿ ಉಲಯ್ತಾಯ್! ಕಿತ್ಯಾಕ್ ತುಂ ಸಗ್ಳೆಂ ಸಮಸ್ಯೊ ಆಸಾ ತಶೆಂ ಸಮ್ಜಂವ್ಕ್ ಸಕ್ತಾಯ್. ಆತಾಂ ತುಂ ಸಮಾಧಾನಾನ್ ಘರಾ ವಚ್. ತುಕಾ ಕಾಳ್ಜಾಚಿ ಪಿಡಾನಾಂಚ್! ಘರಾಂತ್ ಚಿಕ್ಕೆ ಸುಢಾಳ್ ಆಸೊಂಕ್ ಪ್ರಯತ್ನ್ ಕರ್. ತುವೆಂ ಕೊಣಾಕೀ ಭಿಯೆಂವ್ಚಿ ಗರ್ಜ್ ನಾ. ಆವಯ್ಚೆಂ ಮನ್ ಸಮ್ಜವ್ನ್ ತಿಚ್ಯಾ ಕಾಮಾಂತ್ ಕುಮ್ಕೆಚೊ ಹಾತ್ ದಿ. ತುಜೆಯಿತ್ಲ್ಯಾಕ್ ವೊರೆವಿಂಗಡ್ ಚಿಂತುನ್ ಬಸನಾಕಾ. ಭಾವಾಸಂಗಿಂ ಹಾಸೊನ್-ಖೆಳೊನ್, ಘರ್ ಮೊಗಾ-ಮಯ್ಜಾಸಾಚೆಂ ತೇಂಪ್ಲಾ ಜಾವ್ನ್ ಸೊಭಾಶೆಂ ಕರ್ ಜಾಯ್ತೆ!? ಹಾಂವ್ ಆಯ್ತಾರಾ ದೊನ್ಬಾರಾಂ ಉಪ್ರಾಂತ್ ಯೇಂವ್ಕ್ ಪ್ರಯತ್ನ್ ಕರ್ತಾಂ.”

“ಜಾಯ್ತ್ ಬ್ರದರ್. ಹಾಂವ್ ಚಲ್ತಾಂ. ದೇವ್ ಬರಿ ರಾತ್ ದೀಂವ್ ತುಮ್ಕಾಂ.”

“ತುಕಾಯಿ ದಿಂವ್ಚಿ, ಕ್ಲೇರಿನಾ.”



ಮ್ಹಾಕಾ ಮರೊಂಕ್ ಭೈಂ ದಿಸ್ತಾ...!

ಸಿಂಜಿಚ್ಯಾ ಬುದ್ಧಾರಾ ಮೀಸ್ ಜಾಲ್ಲ್ಯಾ ಸುಮಾರ್ ವೆಳಾ ಉಪ್ರಾಂತ್ ಪಾರ್ಲಿರಾಚಿ ಕಾಂಪಿಣ್ ಹಾಳ್ವಾಯೆನ್ ಧಲಂವ್ಕ್ ಲಾಗಿ. ಕಾಂಪಿಣ್ ಕೆಲ್ಲಿ ವ್ಯಕ್ತಿ ನಾಜೂಕ್ ವ ಭಿಂವ್ಕುರ್ಯಾ ಸ್ವಭಾವಾಚಿ ಆಸ್ತಲಿ ಮ್ಹಣ್ ಚಿಂತುನ್ ದಾರ್ ಉಗ್ತೆಂ ಕೆಲೆಂ. ಸಾಂಗ್ಲೆಬರಿ ವ್ಹಯ್, ಸಾಧಾರ್ಣ್ ಚವ್ವಾ-ಪಂದ್ರಾ ವರ್ಸಾಂ ಭಿತರ್ಲಿ ಎಕ್ಲಿ ಚಲಿ ತಕ್ಲಿ ಬಾಗಾವ್ನ್ ಸುಸ್ಕಾರ್ತಾ. ಮ್ಹಾಕಾ ಪಳೆಲ್ಲೆಂಚ್ ಲಾಗಿಂ ಯೇವ್ನ್ ಕಾಂಪೆರ್ಯಾ ತಾಳ್ಕಾನ್ -

“ಬ್ರದರ್, ಮ್ಹಾಕಾ ಭೈಂ ದಿಸ್ತಾ...”

“ಕೋಣ್ ಭೆಷ್ಪಾಯ್ಲೆಂ ತುಕಾ. ಕೋಣ್ ಪುಣೇ ಪಾಟ್ ಧರ್ನ್ ಆಯ್ಲೆವ್?”

“ತಶೆಂ ಕಾಂಯ್ ನಾ ಬ್ರದರ್. ಅರ್ಧ್ಯಾ ಮಿಸಾರ್ ಮ್ಹಾಕಾ ದಡ್ಡೆ ಸುರು ಜಾಲೆ. ಮ್ಹಾಕಾ ಭೈಂ ದಿಸ್ತಾ ಬ್ರದರ್... ಮ್ಹಾಕಾ ಮರೊಂಕ್ ಭೈಂ ದಿಸ್ತಾ!”

“ಕರ್ಮಾಂ ಜಾಲಿಂಮೂ! ತುಕಾ ಆತಾಂ ಕೋಣ್ ಮರ್ ಮ್ಹಳೆಂ...”

“ವ್ಹಡೊಲ್ ಮಿಸಾ ಮಧೆಂ ಪಾದ್ರ್ಯಾಬ್ ಮ್ಹಜೆ ತಾಳ್ವೆರ್ ಸಿಂಜ್ ಘಾಲ್ತಾನಾ ಮ್ಹಣಾಲೊ - “ಧುಳ್ ತುಂ ಜಾವ್ನಾಸಾಯ್, ಧುಳಿಕ್ ತುಂ ಪಾಟಿಂ ವೆತಲೆಂಯ್!” ಮ್ಹಣ್. ಹೆಂ ಆಯ್ಕಾಲ್ಯಾ ಉಪ್ರಾಂತ್ ಹದ್ಯಾಂತ್ ಮ್ಹಜಾ ಗುಡು, ಗುಡು ಜಾತಾ! ಮ್ಹಾಕಾ ಮರೊಂಕ್ ಭೈಂ ದಿಸ್ತಾ ಬ್ರದರ್, ಹಾಂವೆಂ ಮಸ್ತು ಪಾತ್ಕಾಂ ಕೆಲ್ಯಾಂತ್!”

“ಮರೊಂಕ್ ತುಕಾಚ್ ನ್ಹಯ್ ಮ್ಹಾಕಾಯಿ ಭೈಂ ದಿಸ್ತಾ. ಪುಣ್ ತುಂ ಆತಾಂ ತಿತ್ಲೆ ವೆಗ್ಲಿಂ ಮರಾನಾಂಯ್. ಎದೊಳ್ ನಾತ್ಲೆಂ ಭೈಂ ಖಿಂಚಾನ್ ರಿಗ್ಲೆಂ ತೆಂ ಸೊದುನ್ ಕಾಡ್ಯಾಂ. ಚಿಕ್ಕೆ ಪಾರ್ಲಿರಾಂತ್ ಬಸ್, ಆತ್ಮಾಂ ಯೆತಾಂ.”

“ಹಾಂ... ಆತಾಂ ಸಾಂಗ್ ಪಳೆಯಾಂ ತುಜೆಂ ನಾಂವ್ ಕಿತೆಂ, ತುಜಿಂ ವ್ಹಡಿಲಾಂ ಕೋಣ್, ತುಕಾ ಭಾವ್ ಭಯ್ಲಿಂ ನಾಂತ್ವೇ?”

“ಮ್ಹಜೆಂ ನಾಂವ್ ಫಿಲೋಮಿನಾ ಮುದರ್ತಾ. ಸಗ್ಳಿಂ ಮ್ಹಾಕಾ ಮೀನಾ ಮ್ಹಣ್ ಆಪ್ತಾತ್. ಹಾಂವ್ ಧಾ-ವೆಂತ್ ಶಿಕ್ತಾಂ. ಮ್ಹಜೆ ಪಾಟ್ಲೆಂ ಲೊನಾ 9-ವೆಂತ್ ಆಸಾ. ರೊನಾ ಆನಿ ಡೊನಾ ಜೊವ್ಪೆ. 8-ವೆಂತ್ ಆಸಾತ್. ನಿಮಾಣೆಂ ಸೊನಾ 5-ವೆಂತ್ ಆಸಾ. ಜೊನಾ ಆನಿ ಲೀನಾ ಆಮ್ಚಿಂ ವ್ಹಡಿಲಾಂ.”

“ತುಮ್ಮಾ ವ್ಹಡಿಲಾಂನಿ ತುಮ್ಮಾಂ ಸೊಭಿತ್ ಸೊಭಿತ್ ನಾಂವಾಂ ದವರ್ಲ್ಯಾಂತ್. ತುಂ ತುಜ್ಯಾ ನಾಂವಾ ತೆಕಿತ್ ಸುಂದರ್ ಆಸಾಯ್. ತೆಂ ಆಸೊಂ, ತುಂ ಆತ್ಮಾಂ ಮ್ಹಣ್ಲೆಲೆಂಯ್ ನ್ಹಯ್ವೆ, ಹದ್ಯಾಂತ್ ಗುಡು, ಗುಡು ಜಾತಾ, ಮರೊಂಕ್ ಭೈಂ ದಿಸ್ತಾ, ಮಸ್ತು ಪಾತ್ಕಾಂ ಘಡಿತಾಂಜೊ ಪುಂಜೊ

ಕೆಲ್ಯಾಂತ್ ಮ್ಹಣ್. ತುಂ ಕುಮ್ಸಾರ್ ಜಾಂವ್ಕಾನಾಯ್ವೆ?”

“ಕುಮ್ಸಾರ್ ಜಾಲ್ಯಾಂ ಬ್ರದರ್. ಪುಣ್ ಪಾತ್ಕಾಂ ಭೊಗ್ವಾಲ್ಯಾಂತ್‌ಗಿ ನಾಂಗಿ ಮ್ಹಣ್ ದುಬಾವ್ ಜಾತಾ. ಮ್ಹಜೆಂ ಕುಮ್ಸಾರ್ ಆಯ್ಕಾಲ್ಲ್ಯಾ ಪಾದ್ವಾಬಾಚೆ ಕಾನ್ ಚಿಕ್ಕೆ ಪಯ್ಸ್. ವ್ಹಡ್ಲ್ಯಾನ್ ಸಾಂಗೊಂಕ್ ಮ್ಹಾಕಾ ಲಜ್ ದಿಸ್ಲಿ. ತಾಕಾ ಆಯ್ಕಾಲಾಂಗಿ ನಾ ಕೊಣ್ಣಾ! ಹಾಂವ್ ಆತಾಂ ಮೆಲ್ಯಾರ್ ಖಂಯ್ ವೆತಾಂಗಿ! ಹಾಂಗಾ ಮ್ಹಾಕಾ ಸಗ್ಳಿಂ ಬರೆಂ ಭುರ್ಗೆಂ, ಸೆಗುಣಿ ದೆವೊತ್ ಮ್ಹಣ್ತಾತ್. ಜೆಜು ಹಾಂವ್ ಕಸಲಿಂ ಮ್ಹಣ್ ಜಾಣಾಂ. ತಾಕಾ ಹಾಂವೆಂ ಕಶೆಂ ತೊಂಡ್ ದಾಕಂವ್ಚೆಂ!”

“ತುಂ ಆನಿಕೀ ಲ್ಹಾನ್ ಭುರ್ಗೆಂ. ಕಾಂಯ್ ಚವ್ಪಾ, ಪಂದ್ರಾ ವರ್ಸಾಂ ಜಾತಿತ್. ತಸಲಿಂ ವ್ಹಡ್ ಪಾತ್ಕಾಂ ಕಸಲಿಂ ತುವೆಂ ಕೆಲ್ಯಾಂಯ್?”

“ಹಾಂವೆಂ ಚಿಂತ್ಲ್ಯಾ ಆನಿ ಮ್ಹಾಕಾ ಭೊಗ್ವಾ ಪರ್ಮಾಣೆ ತಿಂ ವ್ಹಡ್‌ಚ್ ದಿಸ್ತಾತ್. ಕೋಣ್ ಆಯ್ಕಾತಾತ್‌ಗಿ ಬ್ರದರ್; ಮ್ಹಾಕಾ ಲಜ್ ದಿಸ್ತಾ; ಪುಣ್ ತುಮಿ ಉಲಂವ್ಚಿ ರೀತ್ ಪಳೆತಾನಾ ತುಮಿ ಬರ್ಯಾ ಸಮ್ಜಣೆಚೆ ಆನಿ ಪಾಪ್ ಬಿರ್ಮತ್ ಆಸ್‌ಲ್ಲೆ ಮ್ಹಣ್ ಕಳ್ತಾ. ತಶೆಂ ಆಸಾ ತಶೆಂ ಸಾಂಗೊಂಕ್ ಮ್ಹಾಕಾ ಪಾತ್ಯೆಣಿ ಭೊಗ್ತಾ.”

“ಬ್ರದರ್, ಹಾಂವ್ ಸುಮಾರ್ ಪಾವ್ಲಿಂ ಮಾಮ್ಮಿಕ್ ಬನಾವ್ನ್ ಸ್ಪೆಷಲ್ ಕ್ಲಾಸ್ ಆಸಾ ಮ್ಹಣ್ ಸಾಂಗೊನ್ ಫಿಲ್ಮಾಕ್ ಗೆಲ್ಯಾಂ. ತಶೆಂಚ್ ದರ್ಯಾ ತಡಿರ್ ಬಸೊನ್ ಫುಡಾರಾ ವಿಷ್ಯಾಂತ್ ಸುಂದರ್ ಸಪ್ಲಾಂ ಸಪ್ಲೆಲ್ಯಾಂ. ಬ್ಲೆನ್ ಮ್ಹಳ್ಳ್ಯಾ ಯುವಕಾಕ್ ಮೊಗಾಚೆಂ ಕಾಗದ್ ಬರಯ್ಲಾಂ. ಪಯ್ಲೆಂ ತಾಣೆ ಬರಯಿಲ್ಲೆಂ ಮಾತ್! ತಾಚೊ ಪೊಟೊ ಆನಿ ಕಾಗದ್ ಹಾಂವೆಂ ಲಿಪವ್ನ್ ದವರ್ಲಾಂ. ಪಳೆಂವ್ಕ್ ಸೊಭಿತ್ ದಿಸ್ತಾ ಬ್ರದರ್! ಮ್ಹಜಾಕೀ ಲಾಂಬ್ ಕೇಸ್ ಆಸ್‌ಲ್ಲಾ ವಿಣಾಚೆ ಕೇಸ್ ಮೊಸ್ತಾನ್ ವ್ಹಳೊ ಬ್ಲೆಡಿನ್ ಕಾತರ್‌ಲ್ಲೆ. ತಾಣೆ ಆತಾಂ ‘ಬೊಬ್‌ಕಟ್’ ಕೆಲಾಂ. ಮ್ಹಾಕಾ ಬಾಂಗ್ಡ್ಚೆಂ ನಿಸ್ತೆಂ ಮ್ಹಳ್ಳಾರ್ ಭಾರಿ. ಕೊಣಾಕ್‌ಯೀ ಕಳಾನಾತ್‌ಲ್ಲಾ ಬರಿ ಬಾಂಗ್ಡ್ಚೆ ಕುಡ್ಯೆ ಕಾಡ್ನ್ ಖೆಲ್ಯಾತ್. ಥೊಡೆ ಪಾವ್ಲಿಂ ವಯ್ಲೆ ಕೊಪೊ ಕಾಡ್ನ್ ಪರ್ತುನ್ ಘಾಲಾ. ಸಬಾರ್ ಪಾವ್ಲಿಂ ಕುಮ್ಸಾರ್ ಜಾಯ್ನಾಸ್ತಾಂ. ಫಾವೊತಿ ದೂಖ್ ಧರಿನಾಸ್ತಾಂ ಕುಮ್ಸಾರ್ ಕಾಣ್ಲೆಲಾ. ಜೆಜುಕ್ ಕಿತ್ಲೆಂ ಬೆಜಾರ್ ಜಾಲಾಂ ಕೊಣ್ಣಾ! ಮ್ಹಾಕಾ ಭ್ಯೆಂ ದಿಸ್ತಾ ಬ್ರದರ್.”

“ಮೀನಾ, ತುವೆಂ ಸಾಂಗ್‌ಲ್ಲೆಂ ಬರೆಂ ಕರ್ನ್ ಆಯ್ಕಾಲ್ಲ್ಯಾ ಉಪ್ರಾಂತ್, ಇತ್ಲೆಂ ಘಟ್ ಸಾಂಗ್ಲೆತ್. ಕೋಮಲ್ ಮನಾಚೆಂ, ಮುಗ್ಡ್ ತಶೆಂ ಮಯ್ಜಾಸಿ ಭುರ್ಗೆಂ ತುಂ. ತುಜೆಂ ಕೊಶೆಡ್ಸ್ ಎಕ್ವೆಮ್ ಸೂಕ್ಷ್ಮ್ ಚಾಲ್ಲ್ಯಾನ್ ಲ್ಹಾನ್‌ಶಿ ಚೂಕ್ ಕೆಲ್ಯಾರೀ ವ್ಹಡ್ಲಿ ಮ್ಹಣ್ ಚಿಂತುನ್ ಪಶ್ಚಾತ್ತಾಪ್ ಪಾವ್ತಾಯ್. ತುವೆಂ ವ್ಹಡ್ಲಿಂ ಪಾತ್ಕಾಂ ಮ್ಹಣ್ ಚಿಂತ್ಲಿಂ ತಿಂ ಚಡಾವತ್ ಜಾವ್ನ್ ಭುರ್ಗ್ಯಾಪಣಾರ್ ಕರ್ಚೊ ಚುಕಿ ಜಾವ್ನಾಸಾತ್. ಪುಣ್ ಚುಕಿ ತ್ಯೊ ಚುಕಿಚ್. ತಕ್ಷಣ್ ತಿದ್ದುಂಕ್ ಪ್ರಯತ್ನ ಕರಿಜಾಯ್. ನಾ ಜಾಲ್ಯಾರ್ ಆಮ್ಚಿ ಅತ್ತಿಕ್ ಆನಿ ದೈಹಿಕ್ ವಾಡಾವಳ್ ಅಪೊರ್ಣ್ ಕರ್ತಾತ್. ಸತ್ ಉಲಂವ್ಚೆಂ, ಆಪ್ಣಾ ಥಂಯ್ ನಾತ್‌ಲ್ಲಿಂ ದೆಣಿಂ ಹೆರಾಂ ಥಂಯ್ ದೆಕೊನ್ ಸಂತೊಸ್ ಪಾಂವ್ಚೆಂ ಬರ್ಯಾ ಮನಾಚ್ಯಾ ಮನ್ಶಾಂಚೆಂ ಲಕ್ಷಣ್ ಜಾವ್ನಾಸಾ. ಫಟಿ ಮಾರ್‌ಲ್ಲಾ

ವರ್ವಿಂ, ಮೊಸೊರ್ ಕೆಲ್ಲ್ಯಾ ವರ್ವಿಂ ಆಮ್ಕಾಂ ನಷ್ಟ್ ಶಿವಾಯ್ ಘಾಯ್ಲೊ ನಾ. ನಾಂವ್ ಆನಿ ಘನ್ ಹೊಗ್ಗಾವ್ನ್ ಕಾಣ್ಲೆವ್ನ್ ಹೆರಾಂಚ್ಯಾ ತಿರಸ್ಕಾರಾಕ್ ಒಳಗ್ ಚಾತಾಂವ್. ಚಲ್ಯಾಂಥಂಯ್ ಆಕರ್ಶಿತ್ ಜಾಂವ್ಚಿ, ತಾಂಚ್ಯಾ ಮೊಗಾಕ್ ಆನಿ ಸಾಂಗಾತಾಕ್ ಆಶೆಂವ್ಚಿ ಪ್ರಾಯ್ ಹಿ ತುಜಿ. ಹ್ಯಾ ವೆಳಾರ್ ಧವೆಂ ಆಸ್‌ಲ್ಲೆಂ ಪುರಾ ದೂದ್‌ಚ್ ಮ್ಹಣ್ ದಿಸ್ತಾ. ಬರೆಂ ವಾಯ್ಲ್ಯಾ ತುಕುನ್ ಪಳೆಂವ್ಚಿ ತಿಲ್ಲಿ ಸೊಸ್ಲಿಕಾಯ್ ಆಸಾನಾ. ಹ್ಯಾ ವೆಳಾ ಲಗಾಮ್ ನಾತ್‌ಲ್ಲ್ಯಾ ಆಮ್ಚ್ಯಾ ಪಿಶ್ಯಾ ವೊಡ್ಣ್ಯಾಂಕ್ ಖಾಡುಂ ಘಾಲಿನಾ ಜಾಲ್ಯಾರ್ ಪಾಂಯ್ ನಿಸ್ರೊನ್ ಪಡೊಂಕ್ ಸಾಧ್ಯ್ ಆಸಾ. ತುವೆಂ ಪಸಂದ್ ಕೆಲ್ಲ್ಯಾ ಬ್ಲೆನ್ನಾಚಿ ಘರ್ಜಾಂಕ್ ಒಳೊಕ್ ಕರ್ನ್ ದಿಶಿ ಜಾಲ್ಯಾರ್ ತುಜೆಂ ಉಗ್ತೆಂ ಮನ್ ತಾಂಕಾಂ ಚಡ್ ಮಾಂದ್ತಲೆಂ. ಭೈಂ ಆನಿ ಕಾವ್ಣೆಣಿ ಪಯ್ಸ್ ಸರೊನ್ ಸಮಾಧಾನ್ ತುಜೆಂ ಚಾತಲೆಂ. ಪುಣ್ ಮೀನಾ, ತುಜೊ ಆತಾಂ ಶಿಕ್ಲೊ ವೇಳ್. ಮೊಗಾರ್ ಪಡೊನ್ ಮೊಲಾಧಿಕ್ ವೇಳ್ ಪಾಡ್ ಕರ್ಚೊ ನ್ಹಯ್. ತ್ಯಾ ತ್ಯಾ ವೆಳಾರ್ ತೆಂ, ತೆಂ ಕಾಮ್ ಸೊಬ್ಬಾ. ಮೊಗಾಚಾ ರೊಗಾಕ್ ಬಲಿ ಜಾಶಿ ಜಾಲ್ಯಾರ್ ಪುಡಾರಾಕ್ ತುಜ್ಯಾ ಮಾರ್ ಬಸಾತ್!”

“ಖರಿ ದೂಖ್ ಧರ್ನ್, ಥಿರ್ ನಿಚೆವ್ ಕರ್ನ್ ಕುಮ್ಮಾರ್ ಜಾಲ್ಯಾರ್ ಸಾಂಗ್‌ಲ್ಲಿಂ, ಉಡಾಸ್ ನಾಸ್ತಾಂ ಸಾಂಗಾನಾತ್‌ಲ್ಲಿಂ ಲ್ಹಾನ್ ತಶಿಂ ವ್ಹಡ್ ಸರ್ವ್ ಪಾತ್ಕಾಂ ಭೊಗ್ಸಾತಾತ್. ಹಾಂಗಾ ದುಬಾವಾಕ್ ಇಡೆನಾ. ಜೆಜುನ್ ಆಮ್ಚಿ ಅಸ್ಕತ್ಯಾಯ್ ಜಾಣಾ ಆಸೊನ್‌ಂಚ್ ಕುಮ್ಮಾರಾಚೊ ಸಾಕ್ರಾಮೆಂತ್ ಘಡ್ಲೊ. ನಾ ಜಾಲ್ಯಾರ್ ಆಮ್ಚಿ ಗತ್ ಕಿತೆಂ ಜಾತಿ ಕೊಣ್ಣಾ! ಮನ್ಯಾಕ್ ಮಾತ್ ಸುಕ್‌ಲ್ಲ್ಯಾ ಘಾಯಾಚೆರ್ ಕೊಂಕ್ಣಿ ಸವಯ್ ಆಸಾ ಶಿವಾಯ್ ದೆವಾಕ್ ನಾ. ತೊ ಆಮ್ಚೆಂ ಪಾಪ್ ತಕ್ಲಣ್ ವಿಸ್ತಾತಾ ಆನಿ ಆಪ್ಲ್ಯಾ ಮೊಗಾಳ್ ವೆಂಗೆಂತ್ ಘೆಂವ್ಕ್ ರಾಕೊನ್ ಆಸಾ.

“ಅವಿಧೇಯ್ ಆದಾಂವ್-ಎವೆನ್ ಆಡ್ವಾರ್‌ಲ್ಲೆಂ ಫಳ್ ಖೆಲ್ಲ್ಯಾಕ್ ಶಿಕ್ಷಾ ಜಾವ್ನ್ ತಾಂಚ್ಯಾ ಗಳ್ಯಾಕ್ ಗಚ್ಚಿ ದೀವ್ನ್ ಭುಮಿ ವೈಕುಂಠಾಂತ್ಲೆಂ ಭಾಯ್ರ್ ಲೊಟ್ಟಾ ವೆಳಾರ್ ದೆವಾನ್ ಉದ್ಗಾರ್‌ಲ್ಲಿಂ ಉತ್ರಾಂ ತಿಂ: ‘ಧುಳಿ ಧಾವ್ನ್ ತುಕಾ ಹಾಂವೆಂ ಕೆಲ್ಲೊ ಧುಳಿಕ್ ತುಂ ಪಾಟಿಂ ವೆತೊಲೊಯ್! ತ್ಯಾ ಮ್ಹಣಾಸರ್ ತುಜಿಂ ಧಾ ಬೊಟಾಂ ಝರವ್ನ್, ಕಪಾಲಾಚೊ ಘಾಮ್ ಪೀಳ್ ಪಾಂಚ್ ಬೊಟಾಂ ತೊಂಡಾಕ್ ವ್ಹರಾಜಾಯ್.’ ಹಿಂಚ್ ಉತ್ರಾಂ ಹ್ಯಾ ಪ್ರಾಚಿತಾಚ್ಯಾ ಕಾಳಾರ್ ಇಗರ್ಜೆಮಾತಾ ಆಮ್ಚ್ಯಾ ದೊಳ್ಳಾಂ ಮುಕಾರ್ ದವರ್ತಾ. ತಿಂ ತುಕಾ ಮಾತ್ ಮ್ಹಳ್ಳಿಂ ನ್ಹಯ್. ಆಮ್ಕಾಂ ಸಮೇಸ್ತಾಂಕ್ ತಿಂ ಲಾಗು ಜಾತಾತ್. ಧುಳಿ ಧಾವ್ನ್ ಆಮಿಯೀ ಆಯಿಲ್ಲ್ಯಾಂವ್ ಆನಿ ಧುಳಿಕ್ ಆಮ್ಕಾಂ ಪಾಟಿಂ ವಚೊಂಕ್ ಆಸಾ. ತ್ಯಾ ಖಾತಿರ್ ಪಾಟ್ಲೆ ಜಿಣಿಯೆಕ್ ಪಾಟ್ ಕರ್ನ್ ನವಿ ಜಿಣಿ ಜಿಯೆವ್ನ್ ಆಮ್ಚೊ ವಿಶೇಸ್ ಮೋಗ್ ಕರ್ಚಾ ಜೆಜುನ್ ಆಮ್ಚೆ ಖಾತಿರ್ ಸೊಸ್‌ಲ್ಲ್ಯಾ ನಿಷ್ಕುರ್ ವೊಳ್ಳೆಳ್ಳಾ, ಅಕ್ಮಾನ್ ನಾಲಿಸಾಯೆಚ್ಯಾ ಮರ್ನಾಚೊ ನಿಯಾಳ್ ಕರುನ್ ಮಾಗ್ಣ್ಯಾನ್ ಆನಿ ಪ್ರಾಚಿತಾನ್ ಆಮ್ಚ್ಯಾ ಪಾತ್ಕಾಂಚೆಂ ಫಾರಿಕ್ಲಣ್ ದೀವ್ನ್ ಸರ್ಗಿಂಚ್ಯಾ ಬಾಪಾಚ್ಯಾ ಘರಾ ವಚೊಂಕ್ ತಯಾರ್ ರಾವಾಜಯ್ ಮ್ಹಣ್ ಜಾವ್ನಾಸಾ ಸಂದೇಶ್ ತ್ಯಾ ಉತ್ರಾಂಚೊ. ಕಿತ್ಯಾಕ್ ಜೆಜುನ್‌ಂಚ್ ಮ್ಹಳಾಂ - ‘ಜಾಗೆ ರಾವಾ, ಚೊರಾಂಬರಿ ಹಾಂವ್ ಯೆತೊಲೊಂ!’ ಹ್ಯಾವಿಶಿಂ ಚಿಂತುಂಕ್ ಆಮ್ಕಾಂ ನಾಕಾ ತರೀ ಮರ್ನಾ ಧಾವ್ನ್ ಪಳಾಪಳ್ಳಾ

ಘಡಿತಾಂಚೊ ಪುಂಜೊ

ಫೆಂವ್ ಕೊಣ್ಣಾಕೀ ಸಾಧ್ಯನಾ. ದುಬ್ಬಾನ್ ತಶೆಂ ಗ್ರೇಸ್ತಾನ್, ಬರ್ಬಾನ್ ತಶೆಂ ಬೊಟ್ಟಾನ್ ಮರ್ನಾಕ್ ಸ್ವಾಗತ್ತಿಚಾಯ್ ಪಡ್ತಾ. ವೇಳ್ ಘಡಿ ಮಾತ್ ಆಮಿ ನೆಣಾಂವ್. ಖಿಂಚಾಯೀ ವಗ್ತಾ ರಚ್ಚಾರಾ ಧಾವ್ನ್ ಆಪವ್ಣೆಂ ಯೇತ್. ದೃಷ್ಟಾಂತಾಕ್ ಸಾಂಗ್ಚೆ ಜಾಲ್ಯಾರ್-

“ಚಡ್ ತೇಂಪ್ ಜಾಂವ್ಕನಾ. ಪೆಲ್ಯಾ ಫಿರ್ಗಜೆಂತ್ ಘಡ್‌ಲ್ಲಿ ಗಜಾಲ್. ಜೊಕಿ ಆನಿ ಸಿಂತಿಚೆಂ ಕಾಜಾರ್ ಜಾವ್ನ್ ತೀನ್ ವರ್ಸಾಂ ಜಾಲ್ಲಿಂ ಮಾತ್. ಜೊಕಿ ಶಿಕ್ಷಿ ತರೀ ಸಾದೊ ತಶೆಂ ಭೊಳೊ. ಸಿಂತಿ ಶಿಕ್ಷಾಂತ್ ಜೊಕಿಚಾಕೀ ಏಕ್ ಮೇಟ್ ಮುಕಾರ್ ಆಸ್ಲಾರೀ ಖಾಲ್ತೆಂ ತಶೆಂ ದೆವೊತ್. ಎಕಾಮೆಕಾ ಖಾತಿರ್ ಕಿತೆಂಯ್ ತ್ಯಾಗ್ ಕರುಂಕ್ ತಿಂ ತಯಾರ್ ಆಸ್‌ಲ್ಲಿಂ. ಕಾಜಾರ್ ಜಾಲ್ಲ್ಯಾ ಸುರ್ವೆರ್‌ಚ್, ಸಿಂತಿ ಘರಾ ರಿಗ್‌ಲ್ಲೆಂ ಲಕ್ಷಣ್ ಮ್ಹಣ್ ದಿಸ್ತಾ ಕಾಮಾಕ್ ವದ್ತಾಡೊನ್ ಥಕ್‌ಲ್ಲ್ಯಾ ಜೊಕಿಕ್ ಸಾವ್ಣಿ ಅರೇಬಿಯಾಂತ್ ಆಸ್ಚಾ ಅಮೇರಿಕನ್ ಎಂಬೆಸ್ಸಿಂತ್ ಸೈನೊಗ್ರಾಫರಾಚೆಂ ಕಾಮ್ ಮೆಳ್ಳೆಂ. ಮೊಗಾಚ್ಯಾ ಸಾಗೊರಾಂತ್ ಉಪ್ಜೆವ್ನ್ ಆಸ್‌ಲ್ಲ್ಯಾ ಹ್ಯಾ ದೋನ್ ತರ್ನ್ಯಾ ಕಾಳ್ಜಾಂಕ್ ಮೆಕ್ಲೆಂ ಜಾಂವ್ಕ್ ತಿತ್ಲೆಂ ಸುಲಭ್ ಜಾಲೆಂ ನಾ. ವೆಚೆ ದೀಸ್ ಲಾಗಿಂ ಆಯ್ಲೆ ಮ್ಹಣ್ತಾನಾ ದೊಗಾಂಯ್ಚ್ ಕಾಳ್ಜಾಂಚೆ ಉದ್ದೇಗ್ ಚಡೊನ್‌ಂಚ್ ವೆತಾಲೆ. ತ್ಯಾ ಭಾಯ್ರ್ ಸಿಂತಿ ಥಂಯ್ ಆವಯ್‌ಪಣಾಚೆಂ ಲಕ್ಷಣ್ ದಿಸೊನ್ ಯೆತಾಲೆಂ ಜಾಲ್ಲ್ಯಾನ್ ತಾಕಾ ತೈ ಸ್ಥಿತೆರ್ ಸೊಡ್ನ್ ವಚೊಂಕ್ ಜೊಕಿಕ್ ಮನ್ ಯೇನಾತ್‌ಲ್ಲೆಂ. ಪುಣ್ ಪುಡಾರಾಚ್ಯೆ ಭದ್ರತೆ ಖಾತಿರ್ ಮನ್ ಘಟ್ ಕರ್ನ್ ಆಪ್ಲ್ಯಾ ಸುಂದರ್ ಸಿಂತಿಕ್ ದೆವಾಚ್ಯಾ ಆನಿ ಆವಯ್ಚ್ಯಾ ಹಾತಾಂತ್ ಸೊಡ್ನ್ ಸಾವ್ಣಿ ಉಬ್ಲೊ.

“ಸನ್ವಾರಾಚೊ ದೀಸ್ ತೊ. ಸಾಂಜೆಚಿಂ ತೀನ್ ವೊರಾಂ. ಸಿಂತಿ ಜೊಕಿಚ್ಯಾ ಕಾಗ್ಡಾಕ್ ಜಾಪ್ ಬರಂವ್ಕ್ ಬಸ್‌ಲ್ಲೆಂ. 2 ವರ್ಸಾಂಚೊ ಚೆರ್ಕೊ ‘ಜೀವನ್’ ಆಪ್ಲ್ಯಾ ಆಂಜಾಳ್ ಹಾಸ್ಯಾಂನಿ ಆನಿ ಗೊದ್ವಾ ಉಲವ್ಣಾನ್ ಆವಯ್ಚೆಂ ತಶೆಂಚ್ ಆಜೆಚೆಂ ಮನ್ ಪುಳಕಿತ್ ಕರ್ತಾಲೊ. 2 ವರ್ಸಾಂ ಜಾವ್ನ್ ಯೆತಾಲಿಂ ಜೊಕಿ ವಚೊನ್ ಆನಿ ತಾಚ್ಯಾ ಪಾಟಾಪಟ್ ಜೀವನಾನ್ ಹ್ಯಾ ಭುಮಿಚೊ ಉಜ್ವಾಡ್ ದೆಕೊನ್. ಕಾಗದ್ ಬರೈತಾಂ ಬರೈತಾಂ ಸಿಂತಿಕ್ ಸೆಟ್ ಕರ್ನ್ ಕುಮ್ಮಾರಾಚೊ ಉಡಾಸ್ ಆಯ್ಲೊ. ತಶೆಂ ತೆಂ ಅರ್ಧೆಂ ಬರಯಿಲ್ಲೆಂ ಕಾಗದ್ ಥಂಯ್ಚ್ ಮೆಜಾರ್ ದವರ್ನ್, ವೆಗ್ಗಿಂ ಕುಮ್ಮಾರ್ ಜಾವ್ನ್ ಯೆತಾಂ ಮ್ಹಣ್ ಸಾಸುಕ್ ಸಾಂಗೊನ್, ಚೆರ್ಕ್ಯಾಕ್ ಕೀಸ್ ದೀವ್ನ್ ಇಗರ್ಜೆಕ್ ಗೆಲೆಂ. ಕುಮ್ಮಾರ್ ಜಾತಚ್ ವಿಗಾರಾಕಡೆ ಚಾರ್ ಗಜಾಲಿ ಕರ್ನ್ ಘರ್ಚೊ ವಾಟೆಕ್ ಲಾಗ್ಲೆಂ. ಸುರ್ಯೊ ಬುಡೊನ್ ಯೆತಾಲೊ ಮಾತ್. ಘರ್ಚಾ ಲಾಗ್ಸಾರ್ ಆಸ್‌ಲ್ಲಿ ಕೊಲೆಜ್ ಉತ್ರೊನ್ ದುಸ್ರೆಂ ಮೇಟ್ ಕಾಡ್ಲಾಂ ತಿತ್ಲೆಂಚ್, ವ್ಹಡ್ಲಿ ಏಕ್ ಕಿಳಿಂಚ್ ತಾಣೆ ಮಾರ್ಲಿ ಆನಿ ಮುಖ್ಲಾನ್ ಸುಂಯೀ ಕರ್ನ್ ಕಿತೆಂಗಿ ಧಾಂವ್ಚೆಂ ಪಳೆವ್ನ್, ಭಿಯಾನ್ ಧಾಂವೊನ್ ಯೇವ್ನ್ ಸೊಪ್ಕಾರ್ ಪರ್ತಾಲೆಂ! ಚೆರ್ಕ್ಯಾಕ್ ಲಾವ್ನ್ ಆಸ್‌ಲ್ಲ್ಯಾ ಮ್ಹಾತಾರ್ಯೆಚ್ಯೊ ಬೊಬೊ ಆಯ್ಕೊನ್ ಸೆಜಾರ್ಚಿಂ ಧಾಂವೊನ್ ಆಯ್ಲಿಂ! ಸಿಂತಿಚ್ಯಾ ತೊಂಡಾ ಧಾವ್ನ್ ಫೆಂಡ್ ಯೆತಾಲೊ. ಎಕಾ ಪಾಂಯಾ ಧಾವ್ನ್ ರಗತ್ ಯೆತಾಲೆಂ ಆನಿ ಪಾಂಯ್ ನಿಳೊ ಜಾವ್ನ್ ಯೆತಾಲೊ. ಜಿವ್ವಾಳ್ ಚಾಬ್ಲ್ಯಾ ಮ್ಹಣ್ ಖಾತ್ರಿ ಜಾತಚ್ ದಾಕ್ಟೆರಾ ಸರ್ಶಿಂ ಕಾಣ್ಲೆವ್ನ್ ಧಾಂವ್ ಸೆಜಾರಿ. ದಾಕ್ಟೆರಾನ್ ತಪಸ್ತಾನಾ

ಸಗ್ಗಿಂ ಜಾವ್ನ್ ಜಾಲ್ಲೆಂ! ತೊ ದಾಕ್ತರ್ ಜಿವ್ವಾಳಿ ಚಾಬ್‌ಲ್ಯಾಂಕ್ ಒಕತ್ ದಿಂವ್ಚಾಂತ್ ಪ್ರವೀಣ್. ತಾಣೆ ಸಾಂಗ್ಲೆಂಕೀ 'ಕಳಿಂಗ' ಮ್ಹಳ್ಳೊ ವಿಕಾಳ್ ಸರೊಪ್ ಚಾಬ್‌ಲ್ಯಾನ್ ಆನಿ ಸಿಂತಿ ಚಡ್ ಭಿಯೆಲ್ಯಾನ್ ಇತ್ಲೆಂ ವೆಗ್ಗಿಂ ಜೀವ್ ವಚೊಂಕ್ ಕಾರಣ್. ತಕ್ವಣ್ ಪ್ರಥಮ್ ಚಿಕಿತ್ಸಾ ಕರ್ನ್ ಹಾಂಗಾ ಹಾಡ್‌ಲ್ಲೆಂ ತರ್ ಜೀವ್ ಉರೊ ಆಸ್‌ಲ್ಲೊ."

"ಜೊಕಿಕ್, ಸಿಂತಿ ಗಡೀಸ್ ಮ್ಹಣ್ ತಂತಿ ಮಾರ್ಲಿ. 'ಆತಾಂಚ್ ಭಾಯ್ರ್ ಸರೊಂ!' ಮ್ಹಣ್ ತಾಚಿ ತಂತಿ ಆಯ್ಲಿ. ಹೆಣೆ ಕುಟ್ಮಾಚಾಂನಿ ಮರ್ನಾಚಿ ವಿಲೆವಾರಿ ಕೆಲಿ. ಆಜಿ ಚೆರ್ಕ್ಯಾ ಜೀವನಾಕ್ ಹರ್ಡ್ಯಾಕ್ ದಾಂಬುನ್ ಧರ್ನ್ ರಡ್ಚೆಂ ಮನಿಸ್ ಜಾಲ್ಲೊ ಪಳೆಂವ್ಕ್ ಸಕ್ಚೊನಾ!"

"ತುಜ್ಯಾ ಜೊಕಿಕ್ ಹಾಂವ್ ಕಿತೆಂ ಸಾಂಗೊಂ ಪುತಾ! ಹ್ಯಾ ನೆಂಟ್ಯಾ ಬಾಳ್ಕಾಕ್ ಆನಿ ಕೋಣ್ ಗತ್ ದೆವಾ! ಮ್ಹಜೊ ಚೆರ್ಕೊ ತುಕಾ ಹ್ಯೆ ಸ್ಥಿತೆರ್ ಕಶೆಂ ಪಳೆಂವ್ಕ್ ಸಕಾತ್? ಚುಕೊನ್ ತರೀ ತುವೆಂ ಮ್ಹಜೆಂ ಮನ್ ದುಕಂವ್ಕನಾಂಯ್, ವಿಚಾರಿನಾಸ್ತಾಂ ಕಿತೆಂಯ್ ಕರುಂಕ್‌ನಾಂಯ್. ಸಾಂಗಾನಾಸ್ತಾಂ ಖಂಯ್‌ಯೀ ವಚೊಂಕ್‌ನಾಂಯ್, ಆತಾಂ ಏಕ್ ಸಬ್ದ್ ಸಯ್ತ್ ಸಾಂಗಾನಾಸ್ತಾಂ ಆಮ್ಕಾಂ ಸೊಡ್ನ್ ಗೆಲೆಂಯ್ ಮ್ಹಜಾ ಭಾಂಗಾರಾ... ಮ್ಹಾಕಾ ಪುಣಿ ವ್ಹರೊಯ್‌ಮೊ ಬಾಪಾ... ಹ್ಯಾ ಮ್ಹಜ್ಯೆ ಶಿಂವ್ತ್ಯಾಕ್ ಸಮಾ ಫುಲ್ಲ್ಯಾ ಆದಿಂಚ್ ವ್ಹೆಲೆಂಯ್‌ಮೊ..."

"ಚೆರ್ಕ್ಯಾ ಜೀವನಾಕ್ ಹೆಂ ಕಾಂಯ್ ಸಮ್ಜನಾತ್‌ಲ್ಲೆಂ. ಆಜಿ ರಡ್ಚಿ ಪಳೆವ್ನ್ ಕರುಣಾಯೆನ್ ತಿಕಾಚ್ ಪಳೆತಾಲೊ. ಆನಿ ಆಪ್ಲ್ಯಾ ನೆಂಟ್ಯಾ ಹಾತಾಂನಿ ತಿಚಿಂ ದುಖಾಂ ಪುಸ್ತಾಲೊ. ಆನಿ ಆವಯ್ ಸರ್ಪಿಂ ವಚೊನ್ ತಿ ನಿದ್ಲ್ಯಾ ಮ್ಹಣ್ ಚಿಂತುನ್ ತಿಚ್ಯಾ ಗಾಲಾಂಚೊ ಉಮೊ ಕಾಣ್ಲೆತಾಲೊ. ಆನಿ ಬಾಪಾಯ್ಚೊ ಫೊಟೊ ಪಳೆವ್ನ್ "ಪಪ್ಪಾ ಮಾಮ್ಮಿನ್ ತಾತಿ ಕೆಲ್ಯಾ" ಮ್ಹಣ್ತಾಲೊ. ಹೆಂ ಹೃದಯ್‌ಸ್ಪರ್ಶಿ ದೃಶ್ಯ ಪಳೆವ್ನ್ ರಡಾನಾತ್‌ಲ್ಲಿಂ ರಡ್ಲೆಂ!"

"ಜೊಕಿ ಎಂಬೆಸ್ಸಿಂತ್ ಆಸ್‌ಲ್ಯಾನ್ ತಕ್ವಣ್ ವಿಮಾನಾಚಿ ಟಿಕೆಟ್ ಮೆಳ್ಳಿ. ಆನಿ ದುಸ್ರ್ಯಾ ದಿಸಾ ಪಾವೊಚ್! ಘರಾ ಪಾಂವ್ಚಾ ಆದಿಂಚ್ ಕೊಣೆಂಗಿ ಸಾಂಗ್‌ಲ್ಯಾನ್, ಪಿಶೆಂ ಲಾಗ್‌ಲ್ಯಾಬರಿ ಹಾಕ್‌ಬೊಬ್ ಮಾರ್ನ್ ಧಾಂವೊನ್ ಯೆಂವ್ಚಾ ತಾಕಾ ಸಾತ್ ಆಟ್ ಜಣಾಂನಿ ಧರ್ನ್ ಘರಾ ಹಾಡ್ಲೊ. ಸಿಂತಿಕ್ ದೆಕ್ತಚ್,-

"ಸಿಂತಿ ಮ್ಹಜ್ಯಾ ಆಂಜಾ!" ಮ್ಹಳ್ಳ್ಯಾ ಉತ್ರಾಂ ಬರಾಬರ್ ಮತಿಹೀನ್ ಜಾವ್ನ್ ತಾಚ್ಯಾ ನಿರ್ಜೀವ್ ಕುಡಿಚೆರ್ ಗಳೊ. ಸೈರ್ಯಾಧೈರ್ಯಾಂನಿ ಸಿಂತಿಚೆಂ ಅಂತಿಮ್ ಕಾರ್ಯೆಂ ಭಕ್ತಿನ್ ಕೆಲೆಂ. ತಾಚಾ ರೆಸ್ಪೆರಾಕ್ ಗೆಲ್ಲೊಂ ಹಾಂವ್ ತಾಚ್ಯಾ ಮರ್ನಾಕೀ ಪಾವಾನ್ ಮ್ಹಣ್ ತೆದ್ನಾಂ ಹಾಂವೆಂ ಚಿಂತೆಂನಾ! ಜೊಕಿ ತೀನ್ ದೀಸ್ ಮತಿರ್ ಯೇಂವ್ಕ್ ನಾ. ಮತಿರ್ ಆಯ್ಲ್ಯಾ ಉಪ್ರಾಂತ್ ಚೆರ್ಕ್ಯಾಕ್ ದಾಂಬುನ್ ಧರ್ನ್ ರಡ್ಚೆಂ ದೃಶ್ಯ, ಮನ್ಶಾಂಚಿಂ ಆಸೊಂ ದೆಂವ್ಚಾರಾಚೆಂ ಕಾಳಿಜ್ ಪಾಸೊನ್ ಕರ್ಗೊನ್ ಉದಕ್ ಜಾಯ್ತ್!" ಹೆಂ ಪಳೆವ್ನ್ ತಾಚ್ಯಾ ಭಾವಾನ್ ಚೆರ್ಕ್ಯಾಕ್ ತಾಂಗರ್ ವ್ಹೆಲ್ಲೊ."

"ಧಾ-ಪಂದ್ರಾ ದಿಸಾಂ ಉಪ್ರಾಂತ್ ಚಿಕ್ಕೆ ಸನಿನ್ ಜಾಲ್ಲೊ ತೊ ಸಿಂತಿಚ್ಯಾ ರುಮಾಕ್ ವಚೊನ್ ದುಖಾಂನಿ ಭರ್‌ಲ್ಲಾ ದೊಳ್ಯಾಂನಿ ಚಾರಾಂಯ್ ಕುಶಿಂನಿ ನದರ್ ಘಾಲ್ತಾನಾ ಘಡಿತಾಂಚೊ ಪುಂಜೊ

ಮೆಜಾರ್ ಅರ್ಥೆಂ ಬರವ್ನ್ ದವರ್‌ಲ್ಲ್ಯಾ ಕಾಗ್ಡಾಚೆರ್ ತಾಚಿ ದೀಷ್ಟ್ ಗೆಲಿ. ತಕ್ಷಣ್ ತಾಕಾ ತಾಣೆ ರ್ಪೊಂಪಯ್ ಮಾರ್ಚಿ ಆನಿ ವಾಚುಂಕ್ ಸುರು ಕೆಲೆಂ...

“ಮ್ಹಜಾ ಸುಂದರ್ ಜೊಕಿ,

ಮ್ಹಜಾ ಕಾಳ್ಜಾಕ್ ತುಕಾ ದಾಂಬುನ್ ಧರ್ನ್, ತುಜಾ ಗುಲೊಬಿ ವೊಂಟಾಂಚೆರ್ ತುಜ್ಯಾ ಸಿಂತಿನ್ ದಿಂವ್ಚೆ ರಾಸ್ ರಾಸ್ ಕೀಸ್! ತುಜೆಂ ಕಾಗದ್ ಕಾಲ್ ಮೆಳ್ಳೆಂ. ತಕ್ಷಣ್ ಜಾಪ್ ಬರಂವ್ಕ್ ಗೊಮ್ಮಿ ಮ್ಹಣಾಸರ್ ಆಶಾ ಆಸ್‌ಲ್ಲಿ ತರೀ ಚೆರ್ಕ್ಯಾಚಿಂ ಪೊದೊರ್ನ್, ಮೊದೊರ್ನ್ ಆಯಿಲ್ಲ್ಯಾನ್ ಸಾಧ್ಯ್ ಜಾಲೆನಾ. ತುಂ ಬರೊ ಆಸಾಯ್ ಆನಿ ಯೆಂವ್ಚ್ಯಾ ಮಹಿನ್ಯಾಂತ್ ಗಾಂವಾಕ್ ಯೆತಾಯ್ ಮ್ಹಣ್ ವಾಚುನ್ ಮ್ಹಾಕಾ ಇತ್ಲೊ ಸಂತೊಸ್ ಜಾಲೊಕೀ ಪೊಟಾಕ್ ಭುಕ್‌ಚ್ ಲಾಗಾನಾ ಆನಿ ಏಕ್ ದೀಸ್ 2 ದಿಸಾಂ ತಿತ್ಲೊ ಲಾಂಬ್ ದಿಸ್ತಾ. ಚೆರ್ಕೊ ಜೀವನ್ ತುಜೆಬರಿ ಸುಂದರ್ ಆಸೊನ್ ಪುಡ್ಡುಡಿತ್ ಆಸಾ. ತುಜೆಬರಿಚ್ ಮ್ಹಣ್ ಸಗ್ಳೆ ಸಾಂಗ್ತಾತ್. ಪುಣ್ ನಾಕ್ ಆನಿ ದೊಳೆ ಮ್ಹಜೆ ಖಂಯ್! ತುಜಿ ಪೊಟೊ ಪಳೆವ್ನ್ ‘ಮ್ಹಜೊ ಪಪ್ಪಾ, ಮ್ಹಜೊ ಪಪ್ಪಾ’ ಮ್ಹಣ್ತಾ. ತುಂ ವೆಗ್ಗಿಂಚ್ ಯೆತಾಯ್ ಮ್ಹಣ್ ಆಯ್ಕಲ್ಲ್ಯಾ ಉಪ್ರಾಂತ್, ವಿಮಾನಾಚೊ ಆವಾಜ್ ಆಯ್ಕಲ್ಯಾರ್, ‘ಮಾಮ್ನಿ ಪಪ್ಪಾ ಆಯ್ಲೊ’ ಮ್ಹಣ್ ಜ್ವಾಲಾಕ್ ಧಾಂವ್ತಾ! ಆಮಿ ತುಕಾ ಪಳೆಂವ್ಕ್ ಆಶೆಲ್ಲೆಬರಿ, ತುಂ ಆಮ್ಕಾಂ ಪ್ರತ್ಯೇಕ್ ಜಾವ್ನ್ ಆಮ್ಚ್ಯಾ ಸುಂದರ್ ವಜ್ರಾಕ್ ಪಳೆಂವ್ಕ್ ಕಿತ್ಲೊ ಅತ್ರೆಗ್ತಾಯ್ ಕೊಣ್ಣಾ!

“ತುಕಾ ಕಿತೆಂ ಹಾಡಿಜಾಯ್” ಮ್ಹಣ್ ಬರೊಲಾಂಯ್, ತುಜಾಕೀ ವೊರೆಂ ತುಂ ಕಿತೆಂ ಮ್ಹಾಕಾ ಹಾಡುಂಕ್ ಸಕ್ತಿ! ಮ್ಹಾಕಾ ಕಾಂಯ್ ನಾಕಾಮಾ. ತುಂಚ್ ಜಾವ್ನಾಸಾಯ್ ಮ್ಹಜಿ ಗ್ರೇಸ್‌ತಕಾಯ್. ತುವೆಂಚ್ ವೆಗ್ಗಿಂ ಆಯ್ಲಾರ್ ಪುರೊ. ಮ್ಹಜ್ಯಾ ಜೊಕಿ...

“ಅರ್ಧ್ಯಾರ್ ರಾವಯಿಲ್ಲೆಂ ಕಾಗದ್ ವಾಚ್ಚೆಚ್ ತಾಚ್ಯಾ ದುಖಾಂಚೊ ಕಾಟ್ ಪರ್ತ್ಯಾನ್ ತುಟ್ಲೊ! ಜಾತಾತಿತ್ಲ್ಯಾ ವ್ಹಡ್ಲ್ಯಾನ್ ತಾಳೊ ಪಿಂದುನ್ ರಡಾಲಾಗ್ಲೊ! ಜಾಯ್ತ್ಯಾ ದಿಸಾಂ ಉಪ್ರಾಂತ್ ಅನಿರೀಕ್ಷಿತ್ ಜೊಬ್ ಆಯ್ಕೊನ್ ಆಸ್‌ಪಾಸ್ಲೊ ಲೋಕ್ ಧಾಂವೊನ್ ಆಯ್ಲೊ! ಮೆಜಾಕ್ ತಕ್ಲಿ ಧಾಡಾವ್ನ್ ಆಸ್ಚ್ಯಾ ಜೊಕಿಕ್ ಪಳೆವ್ನ್ ತೆ ಅಜಾಪ್ಲೆ. ರಗ್ತಾಚೆ ವ್ಹಾಳ್ ಜಾಲ್ಲೆ! ಕೊಣೆಂಗಿ ತಾಚ್ಯಾ ಹಾತಾಂತ್ ಕಾಗದ್ ಪಳೆಲೆಂ. ತೆಂ ಸಗ್ಳ್ಯಾಂಚ್ಯಾ ಹಾತಾಂಕ್ ಪಾಶಾರ್ ಜಾಲೆಂ. ವಾಚ್ಚೆಚ್ ತಾಂಕಾಂಯೀ ತಡ್ವಾಲೆನಾ! ಜೊಕಿಕ್ ಸಮಾಧಾನ್ ಕರುಂಕ್ ಕೊಣಾಚಾಂನೀ ಜಾಲೆನಾ. ತಾಚಾ ಜಿವಾಕ್ ಕಿತೆಂಯ್ ಜಾಯ್ತ್ ಮ್ಹಣ್ ಭಿಂಯೆಲ್ಲೊ ತಾಚೊ ಭಾವ್ ಹಾಂಗಾ ಧಾಂವೊನ್ ಆಯ್ಲೊ. ಆನಿ ಏಕ್ ಘಡಿ ಯೇಜಾಯ್ ಮ್ಹಣ್ ಉಪ್ಕಾರ್ ಮಾಗಾಲಾಗ್ಲೊ. ತಾಚಿ ಥಾವ್ನ್ ಸಗ್ಳೆಂ ಸಂಕ್ಷಿಪ್ತ್ ಸಮ್ಜತಚ್ ಮ್ಹಜ್ಯಾ ಜಿವಾಂತೀ ಕಿತೆಶೆಂ ಜಾಲೆಂ. ಮ್ಹಾಕಾ ದೆಕ್ತಚ್ ರಡ್ಲೆಂ ತಾಚೆಂ ದೊಡ್ಲೆಂ ಜಾಲೆಂ. ತಾಚ್ಯಾ ಭುಜಾರ್ ಹಾತ್ ದವರ್ನ್ ಹಾಂವ್ ಮನಾ ರಾವೊಲ್ಲೆಂ. ಉತ್ರಾಂ ಮ್ಹಜ್ಯಾ ತೊಂಡಾ ಥಾವ್ನ್ ಸುಟ್ಲಿಂನಾಂತ್. ತಾಚೆಂ ದೂಖ್ ಚಿಕ್ಕೆ ಥಾಂಬ್‌ಚ್ ಏಕ್ ಗ್ಲಾಸ್ ಉದ್ಕಾ ಸಂಗಿಂ ಬೊಲ್ಸಾಂತ್ಲಿ ಏಕ್ ಗುಳಿ ಕಾಡ್ನ್ ತಾಕಾ ದಿಲಿ. ಥೊಡ್ಯಾ ವೆಳಾನ್ ತಾಕಾ ಜೈಮ್ ಆಯ್ಲಿ. ತಾಕಾ ಖಿಟ್ಲ್ಯಾರ್ ನಿದಾವ್ನ್ ಭಾಯ್ರ್ ಆಯ್ಲೊ ಆನಿ ತಾಚ್ಯಾ

ಭಾವಾಕ್ ಸಾಂಗ್ಲೆಂ -

“ತಾಚೆ ಆವಯ್ ಶಿವಾಯ್ ಹೆರ್ ಕೊಣೆಂಚ್ ಹಾಂಗಾ ರಾವೊಂಕ್ ನಜೊ. ಕಾಗ್ಡಾ ವಿಷ್ಯಾಂತ್ ಜಾಂವ್ಚಿ, ಸಿಂತಿ ವಿಷ್ಯಾಂತ್ ಜಾಂವ್ಚಿ ಕೊಣೆಂಚ್ ಕಸಲಿಚ್ ಖಬರ್ ಕಾಡುಂಕ್ ನಜೊ. ತೆಂ ಕಾಗದ್ ಹಾಂವ್ ವ್ಹರ್ತಾಂ. ತೀನ್ ವೊರಾಂ ಉಪ್ರಾಂತ್ ತಾಕಾ ಜಾಗ್ ಜಾತಲಿ. ತೆದ್ನಾಂ ಬರಿಶಿ ಏಕ್ ಗ್ಲಾಸ್ ಕಾಫಿ ಕರ್ನ್ ಹಿ ಗುಳಿ ತಾಂತುಂ ಘಾಲ್ನ್ ದಿ. ತಶೆಂ ನಿದ್ಲೊ ದುಸ್ರ್ಯಾ ದಿಸಾ ಸಕಾಳಿಂ ಉಟ್ಟಲೊ. ಉಟ್ಟಚ್ ಇಲ್ಲಿಸಿ ಪೇಜ್ ಕರಣ್ಯಾಚೆ ಚೆಟ್ಲೆಂತ್ ಜೇಂವ್ಕ್ ದಿಯಾ. ಜಿವಾಂತ್ ಲಾಚಾರ್ ಜಾಲಾ ತೊ. ಪೊಟಾಕ್ ನಾಸ್ತಾಂ ಕಿತ್ಲೆ ದೀಸ್ ಜಾಲೆಗಿ? ಆದ್ಲ್ಯಾ ದಿಸಾ ಜಾಲ್ಲ್ಯಾ ಕಸಲ್ಯಾಚ್ ಘಡಿತಾಚೊ ತಾಕಾ ಉಡಾಸ್ ಉರ್ದೊನಾ. ಸವ್ಯಾಸ್ ತೊ ಶಾಂತ್ ಜಾತಲೊ” ಮ್ಹಣ್ ತಾಂಕಾಂ ಜಾಗ್ರುತ್ಯಾಯ್ ಸಾಂಗೊನ್ ಪಾಟಿಂ ಆಯ್ಲೊಂ. ಆತಾಂ ಆಯ್ಕೊಂಚ್ ಪರ್ಮಾಣೆ ಜೊಕಿಚೆಂ ದೂಖ್ ಉಣೆಂ ಜಾವ್ನ್ ಆಯ್ಲಾಂ ಆನಿ ಭಲಾಯ್ಕಿ ಸುಧಾರ್ಲ್ಯಾ ಖಿಯಾ.”

“ಆತಾಂ ಸಾಂಗ್ ಮೀನಾ, ಅಶೆಂ ಜಾಯ್ತ್ ಮ್ಹಣ್ ಕೊಣೆ ಚಿಂತ್ಲೆಂ! ಅಶೆಂ ಜಾಯ್ತ್ ಮ್ಹಣ್ ಪಯ್ಲೆಂ ಕಳೆಲ್ಲೆಂ ಜಾಲ್ಯಾರ್ ಜೊಕಿ ಗಲ್ಯಾಕ್ ವೆತೊಗಿ ವ ಸಿಂತಿ ತಾಕಾ ವಚೊಂಕ್ ಸೊಡ್ತೆಂ! ಮೊಗಾಚ್ಯಾ ಭಾಂದಾಂತ್ ಏಕ್ ಜಾಲ್ಲಿಂ ದೋನ್ ಕಾಳ್ಜಾಂ ಮಧೆಂಚ್ ಶಿಂದುನ್ ವೆತಾನಾ ಭೊಗ್ಚಿ ದೂಖ್ ಆನಿ ಆಟಾವಿಟೆ ಜೊಕಿಕ್ ಪಳೆವ್ನ್ ವಿಸ್ರಾಜಾಯ್!”

“ಅಸಲೆಂಚ್ ಆನೈಕ್ ದೃಷ್ಟಾಂತ್ ಮ್ಹಜ್ಯಾ ದೊಳ್ಕಾಂ ಮುಕಾರ್ ಯೆತಾ. ಆದ್ಲ್ಯಾ ಮಹಿನ್ಯಾಂತ್ ಆಮ್ಚ್ಯಾಚ್ ಸೆಜಾರಾ ಜಾಲ್ಲಿ ಗಜಾಲ್. 22 ವರ್ಸಾಂಚೊ ಚೆರ್ಕೊ ಭುರ್ಗೊ ತೊ ಡೆನಾ. ತರ್ನ್ಯಾ ಗೆಂದಾಲಿ ಬೊಂಡ್ಯಾಬರಿ ಆಸ್ಲೊ. ತಾಚೆ ವಿಷ್ಯಾಂತ್ ಸಗ್ಳ್ಯಾಂಚ್ಯಾ ತೊಂಡಾಂತ್ ಏಕ್ ಬರೊ ಸಬ್ ಶಿವಾಯ್ ನ್ಹಯ್ ಆಸ್ಲೆಂ ಆಯ್ಕೊಂಕ್ ಮೆಳಾನಾತ್ಲೆಂ. ತಿತ್ಲೊ ಸಾದೊ ಆನಿ ಸಗ್ಳ್ಯಾಂಕ್ ಜಾಯ್ ಜಾಲ್ಲೊ ತರ್ನಾಟೊ. ಆವಯ್ಚಾ ಆನಿ ಆಜೆಚ್ಯಾ ಜತ್ನಾಲ್ ಸಾಗ್ವೆಲೆಂ ಕಾಮ್ ಕರ್ನ್ ಆಸ್ಲೊ. ಕಷ್ಟಿ ಭುರ್ಗೊ. ಕೊಣಾಚಾಯ್ ತಳ್ಳೆಕ್ ವಚಾನಾತ್ಲೊ.

ದುಸ್ರೊ ದೀಸ್ ಆಯ್ತಾರ್ ಜಾಲ್ಲ್ಯಾನ್ ಸನ್ವಾರಾ ಸಾಂಚೆರ್ ಪೆಂಟೆಕ್ ಯೇವ್ನ್ ಖಾಡ್-ಬಿ ಕಾಡ್ನ್ ಕಡಿಯೆಕ್ ಮಾಸ್ಲಿ ವ್ಹರ್ನ್ ಘರಾ ಗೆಲಾ. ನ್ಹಾವ್ನ್, ಆಮೊರಿ ತೇರ್ಸ್ ಜಾತಚ್ ಜೆವ್ನ್, ಗಾದ್ಯಾಂಕಡೆ ವಚೊನ್ ಉದಕ್ ಸೊಡ್ನ್ ನಿದೊಂಕ್ ಗೆಲಾ. ಸಕಾಳಿಂ ಕೆದಾಳಾಯೀ 6 ವೊರಾಂಚ್ಯಾ ಮಿಸಾಕ್ ತಾಣೆ ಕೊಂವೆಂತಾಕ್ ಯೆಂವ್ಚೆಂ ಆಸ್ಲೆಂ. ತಶೆಂ ಆವಯ್ನ್ ಘಾಂತ್ಯಾರ್ ಭಿತರ್ ಧಾವ್ನ್ -

“ಡೆನಾ, ಊಟ್ ಪುತಾ, ಗಾಯ್ಲೆಂ ದೊಡ್ ಕಾಡ್, ಮಿಸಾಕ್ ವೇಳ್ ಜಾತಾ ನ್ಹಯ್” ಮ್ಹಣ್ ಜಾಗಯ್ಲೆಂ. ಜಾಪ್ ನಾ ಮ್ಹಣ್ ಪರ್ತುನ್ ಆಪಯ್ಲೆಂ. ನಿಶಬ್ದ್! ಭಿತರ್ ವಚೊನ್ ಪೋಲ್ ಉಕಲ್ತಾನಾ ಹಾತಾಕ್ ತಿಚಾ ಥಂಡ್ ಥಂಡ್ ಲಾಗ್ಲ್ಯಾಬರಿ ಜಾಲೆಂ. ಅಕ್ಲಾಸಾನ್ ಚಿವ್ಣಿ ಪಟವ್ನ್ ಪಳೆತಾನಾ ತಿಚಿಂ ಅಂತರ್ಮಳಾಂ ಉಡ್ಲಿಂ!

“ಏ ಮಾಂಯ್ ಧಾಂವೊನ್ ಯೆ, ಚೆರ್ಕ್ಯಾಕ್ ಕಿತೆಂಗಿ ಜಾಲಾಂ! ಮ್ಹಣ್ ಬೊಬಾಟ್ ಘಡಿತಾಂಚೊ ಪುಂಜೊ

ಮಾರಿಲಾಗ್ಗಿ. ಹಾಂಚಿ ಬೊಬ್ ಆಯ್ಕೊನ್ ಲಾಗ್ಗಿಲಿಂ ಧಾಂವೊನ್ ಆಯ್ಲಿಂ. ಥೊಡೆ ದಾಕ್ತೆರಾ ಸರ್ಶಿಂ ಧಾಂವ್ಲೆ. ದಾಕ್ತೆರಾನ್ ಯೇವ್ನ್ ಡೆನಾಕ್ ತಪಾಸ್ಲೆಂ. ತೊಂಡ್ ತಾಚೆಂ ಲ್ಹಾನ್ ಜಾಲೆಂ. ತಕ್ಲೆಕ್ ಹಾತ್ ಮಾರ್ನ್ ರಡ್ಡಾ ಆವಯ್ಚೆರ್ ಬಿರ್ಮತೆಚಿ ದೀಷ್ಟ್ ಫಾಲ್ನ್ ಮೌನ್‌ಪಣಿ ಗೆಲೊ, ಡೆನಾಚೆಂ ಆವ್ಶಿತ್ ಮರಣ್ ಏಕ್ ಮಿಸ್ತೆರ್‌ಶೆಂ ದಿಸ್ಲೆಂ. ಭಲಾಯ್ಕೆನ್ ತೊ ಬರೊ ಆಸ್‌ಲೊ. ಸದಾಂಚೆಂ ಕಾಮ್ ಕರ್ಚೆಂ ಕರ್ನ್ ಚೇವ್ನ್ ಖಾವ್ನ್ ನಿದ್‌ಲೊ ಚೆರ್ಕೊ ಸಕಾಳಿಂ ಉಟೊಂಕ್ ನಾ ಮ್ಹಳ್ಯಾರ್! ದಾಕ್ತೆರಾನ್ ಕಾಳಿಜ್ ರಾವೊನ್ ತೊ ಸರ್ನ್ ಮ್ಹಳ್ಯಾರೀ ಎವಿಕ್ಲೊ ಎವಿಕ್ ಸಾಂಗ್ತಾಲೊ. ಡೆನಾಚಿ ಆವಯ್ ಆನಿ ಆಜಿ ಹರ್ದೆಂ ಬಡವ್ನ್, ಧರ್ನಿರ್ ಲೊಳೊನ್, ಹಾತ್ ಪಾಂಯ್ ಮಾರ್ನ್ ರಡ್ತಾಲಿಂ! ಪಳೆತಾನಾ ನಿದ್‌ಲ್ಲ್ಯಾಬರಿ ದಿಸ್ತಾ ಹ್ಯಾ ತರ್ನ್ಯಾ ಸುಂದರ್ ತರ್ನಾಟ್ಯಾಚ್ಯಾ ಅಕಾಲಿಕ್ ಮರ್ನಾ ಥಂಯ್ ಚುರ್ಚುರ್‌ನಾತ್‌ಲೊ ಕೊಣ್ಣಿ ನಾ! ರಡೊನ್, ರಡೊನ್ ಕಂಗಾಲ್ ಜಾಲ್ಲ್ಯಾ ಆವಯ್ಕ್ ಭುಜಂವ್ಕ್ ಆಯಿಲ್ಲ್ಯಾಂಕಡೆ ತಿ ಮ್ಹಣ್ತಾಲಿ...

“ಮ್ಹಜೊ ಚೆರ್ಕೊ ಮ್ಹಾಕಾ ಪಾಟಿಂ ಮೆಳಾತ್‌ಗಿ ಕುಂಪಾದ್ಲೆ...? ತಾಕಾ ಪಾಟಿಂ ಹಾಡ್ನ್ ಮ್ಹಾಕಾ ದಿಶಿಗಿ ಜೊಬೆಲಾ...? ಮ್ಹಾಕಾ ಸಾಂಗಾನಾಸ್ತಾಂ ತೊ ಖಂಯ್ ಗೆಲಾ ಶಂಕರಣ್ಣಾ... ತೊ ಖಂಯ್ ಆಸ್ಲಾರೀ ದಯಾ ಕರ್ನ್ ಆಪವ್ನ್ ಹಾಡ್ ಮಿರಾಂದಾಮಾ... ತುಕಾ ಕಿತೆಂ ಜಾಯ್ ಜಾಲ್ಯಾರೀ ದಿತಾಂ. ಮ್ಹಜಾ ಗಳ್ಯಾಂತ್ಲಿ ಪಾಂಚ್ ಪೌಂಡಾಂಚಿ ಸರ್ಪಳಿ ದಿತಾಂ, ಧರ್ ವ್ಹರ್ ಏಕ್ ಪಾವ್ಲಿಂ ಮ್ಹಜ್ಯಾ ಭುರ್ಗ್ಯಾಕ್ ಮ್ಹಾಕಾ ಹಾಡ್ನ್ ದಿ...!” ಹಿಂ ಉತ್ರಾಂ ಆಯ್ಕಾತಾನಾ ಕಾಳಿಜ್ ಲಾಸ್ಲೆಲೆ!”

“ತಶೆಂ ಮೀನಾ, ಆತ್ತಾಂ ಆಸ್‌ಲೊ ಆತ್ತಾಂ ನಾ. ನಿದ್‌ಲೊ ಉಟಾನಾ. ಗೆಲೊ ಪಾಟಿಂ ಯೇನಾ. ತಶೆಂ ಆಮಿ ಹರ್ಯೆಕಾ ಸೆಕುಂಡಾಕ್ ಮರೊಂಕ್ ತಯಾರ್ ರಾವಾಜಾಯ್. ಕಶೆಂ ಪರೀಕ್ಷೆಕ್ ಬರಿ ತಯಾರಾಯ್ ಕೆಲ್ಯಾರ್ ಆಮ್ಕಾಂ ದಿಸಾನಾಂಗಿ ತಶೆಂಚ್ ಮರ್ಣಾಕ್ ಆಮಿ ಸದಾಂಚ್ ತಯಾರ್ ಆಸ್ಲಾರ್ ಆಮ್ಕಾಂ ಭೈಂ ದಿಸಾನಾ. ಆಮಿ ಜಾವ್ನ್ ಕಷ್ಟ್ ಕಾಡ್ನ್ ಸರ್ಗಿಂಚೆಂ ರಾಜ್ ಜೊಡಿಜಾಯ್ ಮ್ಹಳ್ಯಾ ಉದ್ದೇಶಾನ್ ದೆವಾನ್ ಆಮ್ಕಾಂ ತತ್ಕಾಲಾಕ್ ಹಾಂಗಾ ದವರ್ಲಾಂ. ಹಾಂಗಾ ಆವ್ಚಿ ಆವ್ಚಿ ಸಂಪ್ರಚ್, ಆಪ್ಲ್ಯಾ ಬಾಪಾಚ್ಯಾ ರಾವ್ಪರಾಂತ್ ಆಮ್ಕಾಂ ತೊ ಸ್ವೀಕರ್ದಿತಾ.”

“ಆಸ್ಲಿಸಿಚ್ಯಾ ಸಾಂ ಫ್ರಾನ್ಸಿಸ್ಕಾನ್ ಗಿತಾಂ ಗಾಯನಾಂನಿ ಮರ್ಣಾಕ್ ಯೆವ್ಚಾರ್ ದಿಲ್ಲೊ. “ಸ್ವಾಗತ್ ತುಕಾ ಭಯ್ಣಿ ಮರ್ಣಾ!” ಮ್ಹಣಾಲೊ ತೊ ತಾಚಿ ನಿಮಾಣಿ ಘಡಿ ಲಾಗಿಂ ಪಾವ್ತಾನಾ. ಅಶೆಂ ಮ್ಹಣ್ಚೆಂ ಭಾಗ್ ಆಮ್ಕಾಂ ಫಾವೊ ಜಾಯ್‌ಗಿ?”

“ಮೀನಾ, ಆತಾಂ ತುಕಾ ಕಶೆಂ ಭೊಗ್ತಾ? ಹರ್ದ್ಯಾ ಭಿತರ್ ಗುಡು ಗುಡು ಜಾತಾಗಿ?”

“ನಾ, ಬ್ರದರ್. ಸಗ್ಳೆಂ ತುಮಿ ಸೊಡವ್ನ್ ಸಾಂಗ್‌ಲ್ಲ್ಯಾ ವರ್ವಿಂ ಮತ್ ಮ್ಹಜಿ ನಿತಳ್ ಜಾಲಿ. ಮ್ಹಜೆಂ ಭೈಂ ಆನಿ ದುಬಾವ್ ಮುಳಾಂತ್ ಥಾವ್ನ್ ಪುಸುನ್ ಕಾಡ್‌ಲ್ಲ್ಯಾಕ್ ಜಾಂವ್ ತುಮ್ಕಾಂ ಧನ್ಯವಾದ್!”

“ಬರೆಂ ಮೀನಾ, ಜೆಜುಚ್ ಜಾಂವ್ಚಿ ತುಜೆಂ ಬಳ್ ಆನಿ ಭುಜಾವಣ್.”



ಮ್ಹಾಕಾ ಬಲಿ ಸೈರಿಕ್ ಕಿತ್ಯಾಕ್ ಲಾಗಾನಾ...!?

ಸನ್ವಾರಾ ಸಕಾಳಿಂಚೆಂ ಮೀಸ್ ಜಾತಚ್ ಪಾರ್ಲರಾಚೆಂ ಬಾಗಿಲ್ ಉಗ್ತೆಂ ಕರುಂಕ್ ಭಾಯ್ರ್ ಯೆತಾನಾ ದೊಗಾಂ ಎದೊಳ್‌ಚ್ ಥಂಯ್ ಯೇವ್ನ್ ಸಾಂ ಫ್ರಾಸ್ಕಾಚ್ಯಾ ರುಪ್ಣಾ ಲಾಗಿಂ ಉಮ್ಮಾಳಾಯಿಲ್ಲೆಂ ತಾಣೆಂಚ್ ಘಡ್‌ಲ್ಲೆಂ “ಕರ್ ಮ್ಹಾಕಾ ತುಜೆಂ ಸಮಾಧಾನಾಚೆಂ ಹಾತೆರ್!” ಮ್ಹಳ್ಳೆಂ ಮಾಗ್ಣೆಂ ವಾಚ್ತಾಲಿಂ! ಮ್ಹಾಕಾ ಪಳೆವ್ನ್ ಅಮ್ಚುಕಿಂ ಹಾಸತ್ತ್ ಹಾತ್ ಜೊಡ್ಲೆ.

“ದೇವ್ ಬರೊ ದೀಸ್ ದೀಂವ್ ಬ್ರದರ್. ಭಲಾಯ್ಕಿಮೊ?”

“ರಾತಿಂ ನಿದ್‌ಲ್ಲೊಂ ಸಕಾಳಿಂ ವೆಳಾರ್ ಉಟ್ಲಾಂ! ತಶೆಂ ಜಾಲ್ಲ್ಯಾನ್ ಭಲಾಯ್ಕಿ ಬರಿಚ್ ಮ್ಹಣಾಜಾಯ್ ನ್ಹಯ್! ಹ್ಯಾ ಚೆಕ್ಯಾಕ್ ಸೊಡ್ನ್ ತುಕಾ ಹಾಚ್ಯಾ ಆದಿಂ ಮಿಸಾಕ್ ಆಯಿಲ್ಲೆಂ ಹಾಂವೆಂ ಪಳೆಂವ್ಕ್ ನಾ!”

“ಕಾರಣ್ ನಾ. ಹಾಂವ್ ಹ್ಯಾ ಗಾಂವಾ ಭಾಯ್ರ್ ಕಾಮ್ ಕರ್ತಾಂ! ಗಾಂವಾ ಭಾಯ್ರ್ ಮ್ಹಳ್ಳಾರ್ ಇಂಡಿಯಾ ಭಾಯ್ರ್ ನ್ಹಯ್! ರಚೆರ್ ಘರಾ ಯೇವ್ನ್ ಥೊಡೆ ದೀಸ್ ಜಾಲೆ. ಸನ್ವಾರಾಚೆಂ ಮಿಸಾಕ್ ಯೆಂವ್ಚಿ ಮ್ಹಜಿ ಆದ್ಲಿ ಸವಯ್. ಒಳ್ಳೆಚೆ ಫ್ರಾದ್ ಆಸ್ಲಾರ್ ಉಲವ್ನ್ ವಚ್ಯಾಂ ಮ್ಹಣ್ ಆಯ್ಲಿಂ. ಸಗ್ಳಿಂ ನವಿಂ ತೊಂಡಾಂ! ಗಂಭೀರ್ ಆಸೊನ್ ಸಮಾ ದೊಳೆ ಪಾಸೊನ್ ಉಗ್ತೆ ಕರ್ತಾಂತ್!”

“ತುವೆಂ ಹ್ಯಾ ಗಾಂವಾ ಭಾಯ್ರ್ ವಚೊನ್ ಕಿತ್ಲೊ ತೇಂಪ್ ಜಾಲೊ?”

“ಹೆಂ ಪಾಂಚ್ಚೆಂ ವರಸ್!”

“ಸಮಾ ತರ್. ಆಮ್ಮಾಂ ಚಡ್ ಉಣೆಂ ತೀನ್ ವರ್ಸಾಂತ್ ಏಕ್ ಪಾವ್ಟಿಂ ವರ್ಗ್ ಜಾತಾ. ಒಳ್ಳೆಚೆ ನಾಂತ್ ತರ್ ಕಿತೆಂ ಖಿಯಾ...! ಒಳಕ್ ಕರ್ಯಾ...”

“ಹೆಂ ಮ್ಹಜೆಂ ವ್ಹಡ್ಲೆಂ ಬಾಯ್ ಲಿಂಡಾ ಬ್ರದರ್. ನೊರ್ತ್ ಇಂಡಿಯಾಂತ್ ಕಾಮಾರ್ ಆಸಾ.”

“ಖಾಲಿ ಲಿಂಡಾ ನ್ಹಯ್! ಕು| ಲಿಂಡಾ ಮೀನಾಕ್ಲಿ ಮೆಂಡೊನ್ಯಾ! ಶ್ರೀ ಬೆನ್ನಾ ಮೆಂಡೊಸಾಚ್ಯಾ ಆನಿ ಶ್ರೀಮತಿ ಬೀನಾ ಬಾರೆದಾಚ್ಯಾ ಬಾರಾ ಜಣಾಂ ಭುರ್ಗ್ಯಾಂ ಪಯ್ಲಿ ಪಯ್ಲಿಂ ಹಾಂವ್! ಹಾಂವೆಂ ಪಯ್ಲೆಂ ಜಾವ್ನ್ ತೆಂಯೀ ಚೆಡುಂ ಜಾವ್ನ್ ಜಲ್ಮೊಂಕ್ ನಜೊ ಆಸ್ಲೆಂ!”

“ತುಂ ಇತ್ಲೆಂಯ್ ನಿರಾಶಿ ಜಾಂವ್ಕ್ ಕಾರಣ್? ತಸಲೆ ಕಸಲೆ ಕಷ್ಟ್ ತುಜೆರ್ ಆಯ್ಲ್ಯಾತ್?”

“ಮ್ಹಜಿ ಪ್ರಾಯ್ ಕಿಲ್ಲಿ ಜಾಯ್ತ್ ಸಾಂಗಾ ಪಳೆಯಾಂ.”

“ಕಾಂಯ್ ವೀಸ್, ಚುಕ್ಲ್ಯಾರ್ ಬಾವಿಸ್ ಜಾತಿತ್!”

“ತುಮ್ಮಾಂ ಸಂಸಾರಾಚೊ ಅನ್ಬೊಗ್‌ಚ್ ನಾ! ಮ್ಹಾಕಾ ಕಾಜಾರ್ ಜಾಲ್ಲೆಂ ತರ್ ಎದೊಳ್ ಪಾಂಚ್ ಭುರ್ಗಿಂ ಜಾತಿಂ!! ಜೂನಾಚೆ 6 ತಾರ್ಕೆರ್ ಮ್ಹಾಕಾ ತೀಸ್ ಲಾಗ್ತಾತ್!!!”

“ತುಜಿ ಪ್ರಾಯ್ ಕಳಾಚ್‌ನಾ! ಕಿತ್ಯಾಕ್ ತರ್ ಕಾಜಾರ್ ಜಾಂವ್ಕ್‌ನಾಂಯ್?”

“ಕಸೆಂ ಜಾಂವ್ಚೆಂ...? ಕೊಣಿ ಪುಣಿ ಮೆಳಾಜಾಯ್ ನ್ಹಯ್‌ವೇ? ಒಟ್ಟಾರೆ ಕೊಣಾ ಪಾಟ್ಲಾನ್ ಧಾಂವ್ಚೆಂ ಮ್ಹಣ್ತಾತ್‌ಗಿ ತುಮಿ!?”

“ತೆಂ ಕಶೆಂ ಜಾಂವ್ಚೆಂ...? ಕೊಣಾ ಪಾಟ್ಲಾನ್ ಧಾಂವ್ಚಾರೀ ತಾಣೆ ರಾವಾಜಾಯ್ ನ್ಹಯ್‌ವೇ!? ಏಕ್ ಚೆಡುಂ ಪಾಟ್ ಧರ್ನ್ ಯೆಂವ್ಚೆಂ ಪಳೆವ್ನ್ ತೊ ಜೀವ್ ಸೊಡ್ನ್ ಧಾಂವೊಂಕ್ ಆಸಾ!!”

ಹೆಂ ಆಯ್ಕೊನ್ ಲಿಂಡಾಚೊ ಭಾವ್ ಲುವಿ ವ್ಹಡ್ಲ್ಯಾನ್ ಹಾಸ್ತಾನಾ, ಲಿಂಡಾ ಆಪ್ಲೊ ಲ್ಹಾನ್ಸೊ ತುವಾಲೊ ತೊಂಡಾಕ್ ಆಡ್ ಧರ್ನ್ ಹಾಸಾಲಾಗ್ಲೆಂ...!

“ಬ್ರದರ್ ಹ್ಯಾಚ್ ವಿಷಯಾಂತ್ ಉಲಯಾಂ ಮ್ಹಣ್ ಚಿಂತುನ್ ಮಿಸಾಕ್ ಆಯ್ಲಿಂ. ಪುಣ್ ಒಳ್ಳೆಚೆ ಫ್ರಾದ್ ಕೊಣ್ಣೆ ದಿಸಾನಾತ್‌ಲ್ಲಾನ್ ಕಶೆಂ ಸುರು ಕರ್ಚೆಂಗಿ ಮ್ಹಣ್ ನರ್ಗಾತಾಲಿಂ. ಆತಾಂ ಪಳೆತಾನಾ ತುಮಿ ಆದ್ಲ್ಯಾ ಪಾರ್ಲರಾಚ್ಯಾ ಬ್ರದರಾವರ್ನಿಂ ಚಡ್ ಮಿಶಾಲಿ ಆಸಾತ್!”

“ದೆವಾನ್ ಸಗ್ಳ್ಯಾಂಕ್ ಎಕ್‌ಚ್ ಸಾರ್ಕೆಂ ರಚುಂಕ್ ನಾ ನ್ಹಯ್ ಲಿಂಡಾ? ತಶೆಂ ಜಾಲ್ಲ್ಯಾನ್ ಸಂಸಾರ್ ಸೊಭಿತ್ ಆನಿ ಆಕರ್ಶಿಕ್ ದಿಸ್ತಾ! ಬರೆಂ ಆತಾಂ ಭಿತರ್ ಯೆಯಾ, ಆಮ್ಮಾ ವಿತ್ತಿನ್ ಸುಂಕ್ಚಾಂ ಘಾಲ್ನ್ ಪತ್ರಾಡೆ ಕೆಲ್ಯಾತ್! ಇಲ್ಲಿ ಕಾಫಿ ಪಿಯೆತಚ್ ತುಕಾ ಸಾಂಗೊಂಕ್ ಆಸ್ಲೆಂ ಪೂರಾ ಸಾಂಗ್ಲೆತ್ ಜಾಯ್ನಾವೇ?”

“ಪತ್ರಾಡೆ ರುಚಿಕ್ ಆಸಾತ್ ಬ್ರದರ್! ತುಮ್ಮಾಂಯೀ ಕರುಂಕ್ ಕಳ್ತಾ ನ್ಹಯ್?”

“ಆಮಿ ನೆಣಾಸ್ಲೆಂ ಕಾಮ್ ನಾ. ಗರ್ಜೆಕ್ ರಾಂದ್ಚೆಂ ಧರ್ಲೆಂ. ಮಾಡಾಮಾಡಿಯೆಕ್ ಲೆಗುನ್ ಚಡ್ತಾಂವ್!”

“ತೆಂ ಆಮ್ಚಿ ಆಜಿಯೀ ಸಾಂಗ್ತಾಲಿ. ತುಮಿ ತೊಟಾಂತ್ ಖೊಡ್ಚೆಂ, ಬೆಂಡ್ಚೆಂ, ವ್ಹಾವಂವ್ಚೆಂ,

ಭಕ್ತಿನ್ ಆನಿ ಅಭಿಮಾನಾನ್ ಪಳಯ್ತಾಲಿ ಖಿಯ್! ತುಮ್ಮೆಂ ನಾಂವ್ ಸಾಂಗೊಂಕ್ ನಾ ತುಮಿ?”

“ಸದ್ವಾಕ್ ‘ಬ್ರದರ್’ ಮ್ಹಳ್ಳಾರ್ ಪುರೊ. ಹೆಂ ಆಸಿಸಿಚ್ಯಾ ಸಾಂ ಫ್ರಾಸ್ಕಾನ್ ಆಮ್ಕಾಂ ದಿಲ್ಲೆಂ ಬಿರುದ್! ಹ್ಯಾ ವರ್ವಿಂ ಸಗ್ಳೊ ಸಂಸಾರ್ ಆಮ್ಚೆಂ ಕುಟಮ್ ಮ್ಹಣ್ ಲೆಕುನ್ ತಾಂಚ್ಯಾ ಸುಖಾ-ದುಖಾಂತ್ ವೇಂಗ್ ಮಾರುಂಕ್ ಆಮ್ಕಾಂ ಸಲಿಸ್ ಚಾತಾ! ಹೊ ಅತ್ಮಿಕ್ ಸಂಬಂಧ್, ರಗ್ತಾ ಮಾಸಾಚ್ಯಾ ಸಂಬಂಧಾಚಾಕೀ ವೊರೊ! ಅಸಲ್ಯಾ ಸಂಬಂಧಾಂತ್ ಸ್ವಾರ್ಥ್ ನಾ. ಸಗ್ಳಾಂಕ್ ಭಾವಾ-ಭಯ್ಣಿಚ್ಯಾ ಸ್ಥಾನಾರ್ ದವರ್ನ್ ಮಾನಾನ್ ದೆಕ್ತೆ.”

“ತಶೆಂ ಜಾಲ್ಲ್ಯಾನ್ ಕೊಣ್ಣಾ, ಆಮ್ಚ್ಯಾ ಖಾಶಾ ಭಾವಾ-ಭಯ್ಣಿಂಕಡೆ. ಇಷ್ಟಾಂ ಮಿತ್ರಾಂಕಡೆ ಸಾಂಗೊಂಕ್ ಪಾತ್ಯೆಣಿ ಭೊಗಾನಾತ್‌ಲ್ಲೊ ಸಂಗಿ, ಅತ್ಮಿಕ್ ವ್ಹಡಿಲಾಂಕಡೆ ಸುಡಾಳ್ ಕಿತ್ಯೆಂಯ್ ಸಾಂಗೊಂಕ್ ಧೈರ್ ಮೆಳ್ತಾ. ತಶೆಂ ಬ್ರದರ್, ಹೆಂ ತುಮ್ಮೆಂ ಭಯ್ಣ್ ತಾಚಿಂ ಧೊಡಿಂ ಕೊಡ್ತು ಭೊಗ್ಲಾಂ ತುಮ್ಮೆಕಡೆ ವಾಂಟುನ್ ಘೆಂವ್ಕ್ ಅಪೇಕ್ಷಿತಾಂ. ತುಮ್ಮಾಂ ಆತಾಂ ವೇಳ್ ನಾ ತರ್ ಸಾಂಚೆರ್ ಯೇಂವ್?”

“ಆಮ್ಚಿ ದಿನಚರಿ ಪರಿಸ್ಥಿತೆಕ್ ಸರಿ ಜಾವ್ನ್ ಪಾಟಿಂ ಮುಖಾರ್ ಕರುಂಕ್ ಆಸ್ತದ್ ಆಸಾ. ತುಕಾ ‘ಪರ್ತ್ಯಾನ್ ಯೆ’ ಮ್ಹಣ್ ಸಾಂಗ್ಚಾ ತಸಲ್ಯಾ ಹುದ್ದಾಕ್ ಹಾಂವ್ ಪಾವೊಂಕ್ ನಾ! ತುಜಿಂ ಕೊಡ್ತು ಭೊಗ್ಲಾಂ ಕಿತ್ಲೆಂ ತಿಂ ಆಯ್ಕೊವ್ಚಾಂ.”

“ಹಾಂವ್ ಜಾಲ್ಲಿಂ ತರ್ ಕಳಯ್ತಾಂ ಆಯ್ಲ್ಯಾರ್ ‘ಆಪ್ಣಾಕ್ ಆತಾಂ ವೇಳ್ ನಾ. ಫಾಲ್ಕಾಂ ಯೆ’ ಮ್ಹಣ್ ತೊಂಡಾರ್‌ಚ್ ಸಾಂಗೊನ್ ಉಟೊನ್ ಚಲ್ತೆಚ್ ರಾವ್ತಿಂ! ಆಮ್ಕಾಂ ಸಂಸಾರಿ ಮನ್ಶಾಂಕ್ ಆಮ್ಚೆ ಕಷ್ಟ್ ಪರ್ವತಾಬರಿ ದಿಸ್ತಾತ್. ಶಿವಾಯ್ ಹೆರಾಂಚೆ ಚಿಲ್ದರ್ ದಿಸ್ತಾತ್. ಅಳೆಬಾ ಲುವಿ, ತುಂ ಅಂತಪ್ಪಾಚೆ ಆಂಗ್ಲಿ ವಚೊನ್ ಹ್ಯಾ ಚಟಿರ್ ಆಸ್‌ಲ್ಲೊ ಸಾಮಾನ್ ಕಾಣ್ಲೆ. ಮಾಸ್ತಿ ಆಯ್ಲ್ಯಾರ್, ಕಸಲಿಯೀ ಜಾಯ್ತ್, ಎಕಾ ಕಡಿಯೆಚಿ ಕಾಣ್ಲೆ. ಹಾಂವ್ ಆತ್ಮಾಂ ಯೆತಾಂ...

“ಬ್ರದರ್ ಆತಾಂಚ್ಯಾ ಮ್ಹಜೆ ಪರಿಗತಿಕ್ ಕೊಣಾಕ್ ದುರ್ಸೊಂಚೆಂ ಮ್ಹಣ್ ಕಳಾನಾ. ದೆವಾಕ್ ದುರ್ಸೊವ್ಚಾಂ ಮ್ಹಳ್ಳಾರ್ ತೊ ದೊಳ್ಯಾಂಕ್ ದಿಸಾನಾ. ದಿಸ್‌ಲ್ಲೊ ತರ್ ಮ್ಹಜ್ಯಾ ಸವಾಲಾಂಕ್ ಜಾಪಿ ದಿತಾ ಮ್ಹಣಾಸರ್ ಅನ್-ಉದಕ್ ಆಪಡ್ತಾಸ್ತಾಂ ತಾಚಾ ಪಾಂಯಾಂಮುಳಿಂ ಜೀವ್ ಸೊಡ್ತಿಂ! ಬಾಪಾಯ್ಕ್ ದುರ್ಸೊವ್ಚಾಂ ಮ್ಹಳ್ಳಾರ್ ತಾಚೊ ಹಾಡ್ಕುಟೊ ಜೀವ್ ಪಳೆವ್ನ್ ತಾಚೆಚ್ ಬಿರ್ಮತ್ ದಿಸ್ತಾ! ಏಕ್ ದಾದ್ಲೊ ಜಾವ್ನ್, ತೆಂಯೀ ಬಾರಾ ಭುರ್ಗ್ಯಾಂಚೊ ಬಾಪಯ್ ಜಾವ್ನ್ ಆಪ್ಲ್ಯಾ ಜವಾಬ್ದಾರೆಂತ್ ಸಲ್ತಾಲಾ! ತೊ ಸಮಾ ಆಸ್‌ಲ್ಲೊ ತರ್ ಹಾಂವ್ ಎದೊಳ್ ಸಂತೊಸಾನ್ ಬರ್ಯಾ ಪುಡಾರಾಕ್ ಪಾವ್ತಿಂ! ಆಮ್ಕಾಂ ಮೆಂದೊಸಾಗೆಲ್ಯಾಂಕ್ ‘ಮೆಂದು’ ಉಣೊ ಖಿಯ್! “ವಾಡಾ ಆನಿ ಚಡಾ ಆನಿ ಸಂಸಾರ್ ಭರಾ” ಮ್ಹಳ್ಳೆಂ ಪರ್ನ್ಯಾ ತೆಸ್ತಾಮೆಂತಾಂತ್ಲೆಂ ದೆವಾಚೆಂ ವಾಕ್ಯ್ ಚಾಚೊ ಚುಕಾನಾಸ್ತಾಂ ಪಾಳ್ತಾತ್! ಪುಣ್ ತ್ಯಾಚ್ ದೆವಾಚೆ ಧಾ ಮಂದಾಮೆಂತ್ ಪಾಟಿಂ ಮುಖಾರ್ ಪಳೆನಾಸ್ತಾಂ ಮೊಡ್ತಾತ್!! ಮ್ಹಣ್ತಾ ಮ್ಹಜೊ ಮಾಮ್. ಬಾರೆದಾಂಗಲಿಂ, ಕೆಂಳ್ಚ್ಯಾಬರಿ ಲೆಖಾ ಭಾಯ್, ಪಿಲಾಂ ಕಾಡ್ತಾತ್ ಆನಿ ಭುರ್ಗಿಂ ವ್ಹಡ್

ಘಡಿತಾಂಚೊ ಪುಂಜೊ

ಜಾತಾನಾ ತಾಂಕಾಂ ಆಟಾಪುಂಕ್ ಆನಿ ಬರ್ಯಾ ಫುಡಾರಾಕ್ ಪಾವೊಂಕ್ ತಾಂಕಾನಾಸ್ತಾಂ ಪ್ರಾಯ್ ಜಾಂವ್ಚೆ ಪಯ್ಲೆಂಚ್ ಮ್ಹಾತಾರಿಂ ಜಾವ್ನ್ ಖಂತಿನ್ ಚಿರ್ಮುಟೊನ್ ವೆತಾತ್! ಮ್ಹಣ್ತಾ ಮ್ಹಜೊ ಧಾಕ್ಟೊ ಬಾಪ್ಲು. ಹಾಂಚೆಂ ರಾಜಾಂವ್ ಸಮಾ ದಿಸ್ತಾ ಮ್ಹಾಕಾ. ಅನ್ಯೇಕ್ ವಾಟೆನ್ ಶಿಕಪ್ ನಾತ್‌ಲ್ಲ್ಯಾ ಸಾದ್ಯಾ ಆನಿ ಸರಳ್ ಮಾಂ-ಬಾಪಾಚೊ ಭಾವಾಡ್ತ; “ರಚ್‌ಲೊ ದೇವ್ ಪೊಸ್ತಾ” ಮ್ಹಳೆಂ ಸತ್ ಉಕಲ್ನ್ ದಾಕಯ್ತಾ! ತಶೆಂ ಮ್ಹಣ್ ಆಮ್ಚೊ ಬಾಬ್ ಪಾಡ್ ನ್ಹಯ್ ಬ್ರದರ್. ಮ್ಹಾಕಾ ತಾಣೆ ಬರೆಂ ಶಿಕಪ್ ದಿಲಾಂ, ಆಮ್ಚೊ ತಾಕಾ ಬರೊ ಮೋಗ್ ಆಸಾ. ಪುಣ್ ಕಿತೆಂ ಕರ್ಚೆಂ ತಾಚ್ಯಾ ಥೊಡ್ಯಾ ನಾಪಸಂದ್ ಸವಯಾಂ ವರ್ವಿಂ ಆಮಿ ಕಷ್ಟಾಜಾಯ್ ಜಾಲಾಂ!

“ಆವಯ್ ಆಮ್ಚಿ ಎಕಾ ಶೆಳಿಯೆಬರಿ ಸಾಧಿ! ಸಂಸಾರ್ ಕಿತೆಂ ಮ್ಹಣ್ ತಿ ನೆಣಾ. ಆತಾಂ ಭುರ್ಗಿಂ ತಿಂಯೀ ಚೆಡ್ವಾಂ ಭುರ್ಗಿಂ ಕೆಂಳ್ಳ್ಯಾಬರಿ ವಾಡೊನ್ ರಾವ್‌ಲ್ಲಿಂ ಪಳೆವ್ನ್ ಭಿಯೆಲ್ಯಾ. ಮ್ಹಾಕಾ ಧರ್ನ್ ತೆಗಾಂಕ್ ಫಾಲ್ಯಾಂಚ್ ಕಾಜಾರ್ ಕರ್ಚೆತ್!!

“ಆಮಿ ದುರ್ಬಳಿಂ ಬ್ರದರ್. ರಾವೊಂಕ್ ಸಮಾ ಏಕ್ ಘರ್ ನಾತ್‌ಲ್ಲೆಂ. ಹೆಣೆಂ ಕಾವೊ ರಿಗ್ಲಾರ್ ತೆಣೆಂ ಭಾಯ್ರ್ ವೆತಾಲೊ. ಹಾಂವ್ ಪ್ರಸಿದ್ನ್ ಎಕಾ ಆಸ್ಪತ್ರೆಂತ್ ಜವಾಬ್ದಾರೆಚ್ಯಾ ಕಾಮಾರ್ ಆಸ್‌ಲ್ಲ್ಯಾನ್, ಕೊಣಾಕೀ ಘರಾ ಆಪಂವ್ಕ್ ಆನಿ ಚುಕೊನ್ ಕೊಣೀ ಆಯ್ಲ್ಯಾರ್ ಘರ್ ದಾಕಂವ್ಕ್ ಲಜ್ ದಿಸ್ತಾಲಿ! ಆಮ್ಕಾಂಯೀ ಏಕ್ ಸಾಧೆಂ ತರೀ ಬರೆಂಶೆಂ ಘರ್ ಜಾಯ್ ಮ್ಹಳ್ಳ್ಯಾ ಹಠಾಕ್ ಪಡ್ಲಿಂ. ಮ್ಹಜ್ಯಾ ಆನಿ ಪಾಟ್ಲ್ಯಾ ಭಾವಾಚ್ಯಾ ಲೀನಸಾಚ್ಯಾ ಮ್ಹಿನತೆನ್ ಲ್ಹಾನ್‌ಶೆಂ ತರೀ ಸೊಭಿತ್ ಘರ್ ಉಭೆಂ ಕೆಲೆಂ! ತ್ಯಾ ವೆಳಾ ಮ್ಹಾಕಾ ಬರ್ಯಾ, ಗುಣೇಸ್ತ್, ಉಂಚ್ಲ್ಯಾ ಹುದ್ದಾರ್ ಆಸ್‌ಲ್ಲ್ಯಾ ಯುವಕಾಂ ಥಾವ್ನ್ ಎಕಾ ಪಾಟ್ಲ್ಯಾನ್ ಎಕ್ ಸೈರಿಕ್ಲೊ ಯೆತಾಲ್ಯೊ. ಘರ್ಚೆಂ ರೀಣ್ ಆನಿ ಧಾಕ್ಟಲ್ಯಾ ಭಾವಾ-ಭಯ್ಲಿಂಚೆಂ ಶಿಕ್ಪಾಚೆಂ ವೊಚೆಂ ಮ್ಹಜ್ಯಾ ಮಾತ್ಕಾರ್ ಆಸ್‌ಲ್ಲ್ಯಾನ್ ಆನಿ ಮ್ಹಜಿ ಪ್ರಾಯ್‌ಯೀ ವೀಸ್ ಬಾವಿಸಾಂ ಭಿತರ್ ಆಸ್‌ಲ್ಲ್ಯಾನ್ ಕೊಣಾಚಾಯೀ ಒತ್ತಡಾಕ್ ಗಣ್ಣೆ ಕೆಲೆನಾ! ತಾಚೆಂ ಫಾರಿಕ್ಲಣ್ ಆತಾಂ ಹಾಂವೆಂ ದೀಜಾಯ್ ಪಡ್ಲಾಂ!! ಆನ್ಯೆಕ್ ಘರ್ ಸೊಬಂವ್ಕ್ ವೆಚ್ಕಿ ಚಲಿಯೆಕ್, ಆಪೊ ಫುಡಾರ್ ರಿಸ್ಕರ್ ಫಾಲ್ನ್ ರೀಣ್ ಕಾಡ್ನ್ ಘರ್ ಬಾಂದ್ಲೆಂ ತಿತ್ಲೆಂ ಅವಶ್ಯ ನ್ಹಯ್ ಮ್ಹಳೆಂ ಸತ್ ಕಳ್ತಾನಾ, ವೇಳ್ ಉತ್ರೊನ್ ಗೆಲ್ಲೊ! ಲೀನಸಾ ಪಾಟ್ಲೆಂ ಲಿನೆಟ್ ಮ್ಹಾಕಾ ಸೊಡ್ನ್ ಕಾಜಾರ್ ಜಾಂವ್ಕ್ ತಯಾರ್ ನಾತ್‌ಲ್ಲೆಂ ತರೀ ಮ್ಹಜ್ಯಾ ಆನಿ ಕಾಜಾರ್ ಜಾತೆಲ್ಯಾ ಯುವಕಾಚ್ಯಾ ಆವಯ್ಚೆ ಒತ್ತಾಯೆಕ್ ಕಾಜಾರ್ ಜಾಲೆಂ. ಆತಾಂ ತೆಂ “ಸುಗಂಧಿ ಆನಿ ಆಬೊಲೆಂ” ನಾಂವಾಂಚ್ಯಾ ದೊಗಾಂ ಮಾಣ್ಕಾಂಚಿ ಆವಯ್! ಆಮಿ ಭುರ್ಗಿಂ ಆಮ್ಚೆ ಆವಯ್ ಬರಿ ಸುಂದರ್, ಶಿಕಪ್ ತಿಕಾ ನಾ ತರೀ ಆಮ್ಕಾಂ ತಿಣೆ ದೇವ್ ಭಿರಾಂತೆನ್ ಆನಿ ಮಾನ್ಸುಗೆನ್ ಲ್ಹಾನ್ ವ್ಹಡ್ ಕೆಲಾಂ. ಆಮ್ಚಿಚ್ ಶಿಫಾರಸ್ ಹಾಂವೆಂ ಕರ್ಚಿ ನ್ಹಯ್. ಆಫಿಸಾಂತ್ ಮ್ಹಾಕಾ ಸಗ್ಳಿಂ “ಡಿಂಪಲ್ ಕಪಾಡಿಯಾ” ಮ್ಹಣ್ ಚಡಾಯ್ತಾತ್!

“ಹಾಂವ್ ಸೈಂಬಾನ್ ತಿಲ್ಲಿಂ ಸೋಶಿಯಲ್ ನ್ಹಯ್ ಬ್ರದರ್. ಕಾಗ್ಡಾಂ ಬರಂವ್ಚಾಂತ್, ಉಲಂವ್ಚಾಂತ್ ಪಾಟಿಂ. ಘರ್ಚ್ಯಾ ತೀನ್ ಕಾಗ್ಡಾಂಕ್ ಏಕ್ ಜಾಪ್ ಫಾಲ್ಚಿ. ತಶೆಂ ಮ್ಹಾಕಾ

ಒಳ್ಳೆಚಿಂ, ಮ್ಹಾಕಾ ಸಮ್ಜೆಂವ್ಚಿಂ, ಕಾಳಿಜ್ಜೆಚಿಂ ಜನಲಾಂ ಉಗ್ತಿಂ ಕರುಂಕ್ ಪಾತ್ಯೆಣಿ ಉಬ್ಜಾಸಿ ಕರ್ಚಿಂ ಮೊಗಾಚಿಂ ಕೊಣ್ಣಿ ನಾಂತ್. ಘರಾಂತ್ ಆನಿ ಆಫೀಸಾಂತ್ ಹಾಂವ್ ಸುಧಾಳ್ ಆಸ್ತಾಂ. ಪುಣ್ ತಾಂಚೆಕಡೆ ಹಾಂವೆಂ ಕಿತ್ಲೆಂ ಉಲವ್ತೆತ್? ಕಾಳಿಜ್ಜೆಂತ್ಲಿಂ ಭೊಗ್ಲಾಂ ಕಶಿಂ ಸಾಂಗ್ಚಿಂ? ತಿತ್ಲಿ ಆತ್ಮಿಯತಾ ಆನಿ ಪಾತ್ಯೆಣಿ ತಾಂಚೆ ಥಂಯ್ ಭೊಗಾನಾತ್‌ಲ್ಲಾ ಮ್ಹಾಕಾಚ್ ಹಾಂವ್ ದುರ್ಸಾತಾಂ.

“ಹೆಂ ವರ್ಸ್ ಆಕೇರ್ ಜಾಂವ್ಚಾ ಪಯ್ಲೆಂ ಕಶೆಂ ಪುಣಿ ಕರ್ನ್ ಮನಾ ಜೊಕ್ತಾ ಜಿಣಿಯೆ ಸಾಂಗಾತ್ಯಾಕ್ ವಿಂಚಿಜಾಯ್ ಮ್ಹಣ್ ಆಸ್‌ಲ್ಲಾ ಸರ್ವ್ ಸಾಂತಾಂ ಭಕ್ತಾಂಕ್ ನೊವೆನ್ ಧರ್ನ್ ಮಾಗೊನ್, ರಡೊನ್ ಜಾಲೆಂ. ಎದೊಳ್ ಕಸಲೊಚ್ ಹಿಶಾರೊ ನಾ! ಮ್ಹಜೆಂ ಮಾಗ್ಣೆಂ ಆಯ್ಕೊಂಕ್ ಆನಿ ಮ್ಹಜಿಂ ದುಖಾಂ ಪಳೆಂವ್ಕ್ ದೆವಾನ್ ತಾಂಕಾಂ ದಿಲ್ಲೆಂ ಕಾಮ್ ಚಡ್ ಜಾವ್ನ್ ಪುರ್ಸತ್ ನಾಂಗಿ ವ ಮ್ಹಜೆಂ ಮಾಗ್ಣೆಂ ಸ್ವಾರ್ಥಾನ್ ಭರ್ಲಾಂ ಮ್ಹಣ್ ತಾಣಿಂ ಕಳೆಂವ್ಚಿ ಕೃಪಾ ಕೆಲ್ಲಿ ತರ್, ಹಾಂವ್ ಮಾಗ್ಚಿ ರೀತ್ ಬದ್ಲಿತಿಂ! ಮ್ಹಾಕಾ ಎಕ್ಕೀ ಬರಿ ಸೈರಿಕ್ ಲಾಗಾನಾ ಬ್ರದರ್!! ವಾಡೊನ್ ರಾವ್‌ಲ್ಲಾ ಭಯ್ಲಿಂಚೊ ಸಮಸ್ಯೊ ಏಕ್ ಜಾಲ್ಯಾರ್, ಘರಾಂತ್ ಮಾಂಯ್ ಪುರ್ಪರೆ ಚಡಾತ್ ಆಯಿಲ್ಲಾನ್ ರಚೆರ್ ಘರಾ ಯೇಂವ್ಕ್ ಮನ್ ಯೇನಾ. ತಿ ಮ್ಹಣ್ತಾ:

“ತುಕಾ ಸಾಧಾರ್ಣಾಚೊ ದೊಳ್ಯಾಂಕ್ ದಿನಾನಾ! ಕಿತ್ಲ್ಯಾ ಬರ್ಯಾ, ಬರ್ಯಾ ಭುರ್ಗ್ಯಾಂಕ್ ಚಿಲ್ಲ್ಯಾನ್ ಸೊಡ್ಲೆಂಯ್! ಅಶೆಂಚ್ ರಾವ್, ರಾಯ್ ಕುಂವರ್ ಮೆಳ್ತಾಲೊ!! ತುಜೆಂ ಹಲ್ ಆನಿ ಗರ್ವ್ ವಿಪ್ರೀತ್ ಜಾಲೆಂ...! ಆಮ್ಚಾ ತೆಂಪಾರ್ ಅಶೆಂ ನಾತ್‌ಲ್ಲೆಂ ಹಾಬಾ... ಆಮಿ ದೊಳೆ ಧಾಂಪುನ್, ಮ್ಹಾಲ್ವಡ್ಯಾಂನಿ ಸೊದುನ್ ದಿಲ್ಲ್ಯಾಚೊ ಹಾತ್ ಧರ್ನ್, ತಾಚಾ ಬೊಟಾಕ್ ಮುದಿ ಘಾಲ್ತಾಲ್ಯಾಂವ್!!”

“ತಿಚೊ ತೇಂಪ್ ತಸೊ ಆಸ್‌ಲ್ಲೊ, ಸತ್ ಬುಡಾನಾತ್‌ಲ್ಲೆಂ. ಆತಾಂಯ್ ಬುಡಾನಾ ಜಾಲ್ಯಾರಿ ತಾಚ್ಯಾ ಗೊಮ್ಮಾಕ್ ದಾಂತ್ಯಾಚೊ ಫಾತೊರ್ ಬಾಂದುನ್ ವೆಗ್ಲಿಂ ವಯ್ರ್ ಯೇಂವ್ಕ್ ಸೊಡಿನಾಂತ್! ತಶೆಂ ಸೈರಿಕೊ ಮ್ಹಾಕಾ ಯೆತಾತ್ ಬ್ರದರ್. ಪುಣ್ ಕಸಲೊ? ಜೀವನಾಂತ್ ಉದ್ದೇಶ್ ನಾತ್‌ಲ್ಲೆ, ಕಾಮ್ ಆನಿ ಶಿಕಪ್ ನಾತ್‌ಲ್ಲೆ, ಸೊಭಾಯೆಕ್ ಆನಿ ಪಯ್ಕಾಂಕ್ ಭುಲ್‌ಲ್ಲೆ, ಅಶೀರ್ ಮನೋಭಾವಾಚೆ, ಸ್ವಾರ್ಥಿ, ದುಬಾವಿ; ನಾಕಾ ಜಾಲ್ಲ್ಯೊ ಪುರಾ ಸವಯೊ ಆಸ್‌ಲ್ಲೆ; ಅಸಲ್ಯಾಂಕಡೆ ಕಾಜಾರ್ ಜಾಲ್ಯಾರ್ ಮ್ಹಜಿ ಪುಡ್ಲಿ ಜಿಣಿ ಸುಖಾಳ್ ಜಾಯ್ತ್! ಹೆಂ ಘರ್ಬ್ಯಾಂಕ್ ಕಿತ್ಯಾಕ್ ಸಮ್ಜುನಾ? ತಾಂಕಾಂ ತಾಂಚ್ಯಾ ಮಾತ್ಯಾ ವಯ್ಲೆಂ ವೊಚೆಂ ಕೆದಾಳಾ ಏಕ್ ಪಾವ್ಚಿಂ ಸಕಯ್ಲ್ ದವರ್ಲೆಂನಾ; ಆನಿ ಕೆದಾಳಾ ಏಕ್ ಪಾವ್ಚಿಂ ಹಾತ್ ಪಾಂಯ್ ಸೊಡ್ನ್ ಸುಶೆಗಾತ್ ಆಡ್ ಪಡ್ಲೆಂನಾ! ಮ್ಹಣ್ ಜಾಲಾಂಶೆಂ ಚಿಂತಿಜಾಯ್ ಪಡ್ತಾ!! ಕಾಜಾರ್ ಜಾಂವ್ಚೆಂ ಆನಿ ಜಿಯೆಂವ್ಚೆಂ ಹಾಂವೆಂ ಜಾಲ್ಲ್ಯಾನ್, ಹಾಂವೆಂ ಚಿಕ್ಕೆ ‘ಸೆಲೆಕ್ಟಿವ್’ ಜಾಲ್ಲ್ಯಾಂತ್ ಮ್ಹಜಿ ಚೊಕ್ ಆಸಾ? ಹಾಕಾ ಲಾಗೊನ್ ಹೆರಾಂಚಿ ವಾಂಕ್ಸಿ ದೀಷ್ಟ್, ನಂಜಾಳಿ ಹಾಸೊ, ಮ್ಹಜ್ಯಾಚ್ ಮನ್ಶಾಂಚೆ ಅಣ್ಣಾಣೆ ಸೊಸುಂಕ್ ತಾಂಕಾನಾಸ್ತಾಂ, ಗುಪ್ತಿಂ ಮ್ಹಜ್ಯಾ ನಶಿಬಾಕ್ ರಡ್ಚೆಂಚ್ ಸದಾಂಚೆಂ ಜಾಲಾಂ!

“ಹಾಂವ್ ಗಾಂವಾಕ್ ಯೆಂವ್ಚ್ಯಾ ಥೊಡ್ಯಾ ದಿಸಾಂ ಪಯ್ಲೆಂ, ಆಫೀಸಾಂತ್ ಚಡ್ ಕಾಮ್ ನಾತ್ಲ್ಯಾನ್ ದಿಸಾಳ್ಕಾ ಪತ್ರಾರ್ ದೀಷ್ಟ್ ಫಾಲ್ಸ್ ಆಸ್ಲಾರೀ ಮತ್ ಮ್ಹಜಿ ಫುಡಾರಾ ವಿಷ್ಯಾಂತ್ ಚಿಂತಾಲಿ. ಹ್ಯಾ ವೆಳಾ, ಕೆದಾಳಾಯೀ ತೆಣೆ ಪಾಶಾರ್ ಜಾಲ್ಯಾರ್, ಆಫೀಸಾಕ್ ಯೆನಾತ್‌ಲ್ಲೊ ಮನೆಜರಾಚೊ ಬಾಪಯ್, ಭಿತರ್ ಯೇವ್ನ್, ಹಾಂವೆಂ ವಂದನ್ ಕರ್ಚಾ ಆದಿಂಚ್...

“ಮಿಸ್ಸ್ ಲಿಂಡಾ, ತುಂ ಕೆದಾಳಾ ಪಳೆಲ್ಯಾರೀ ಚಿಂತೆಸ್ತ್ ಆಸ್ತಾಯ್. ಥೊಡ್ಯಾ ತೆಂಪಾ ಆದಿಂ ಆಸಾಲ್ಲಿ ತಿ ‘ಪ್ರಪುಲ್ಲತಾ’ ತುಜಾ ಮುಖಾಮುಖಾರ್ ಆತಾಂ ನಾ ಜಾಲ್ಯಾ! ‘ಆಪುಣ್ ಮಿಶಾಲ್ ಆಸಾಂ’ ಮ್ಹಣೊನ್, ಆಮ್ಚೆ ಮುಕಾರ್ ಕೃತಕ್ ನಟನ್ ಕರ್ತಾಯ್. ತುಜ್ಯೆ ವಿಂಶಿಚೆಂ ಕಾರಣ್, ತುಕಾ ಪಾತ್ಯೆಂವ್ಕ್ ಕಷ್ಟ್ ಮಾರ್ತಿತ್ ಆನಿ ತುಕಾ ಆಕ್ಲಾಸ್ ಭೊಗ್ತಿತ್ ತರೀ ತುವೆಂ ಬರೆಂ ಜಾಯ್ತಾಯ್ ಮ್ಹಳ್ಳ್ಯಾ ಎಕಾಚ್ ಉದ್ದೇಶಾನ್ ಸಾಂಗ್ತಾಂ... ತುಜೆ ಮಧೆಂ ಆನಿ ತುಜ್ಯಾ ಭಾವಾ ಭಯ್ಲಿಂ ಮಧೆಂ ಅಸಮಧಾನ್ ಉಬ್ಜಾಚಾಯ್ ಆನಿ ತುಕಾ ಬರಿ ಸೈರಿಕ್ ಲಾಗಾನಾಶೆಂ ತುಜಾಚ್ ಸೆಜಾರ್ಚಾಂನಿ ‘ಮಾಟ್’ ಕರ್ನ್ ತುಮ್ಮಾ ಘರಾಚ್ಯಾ ಉಜ್ವೆ ಕುಶಿಕ್ ಆಸ್ಚ್ಯಾ ಚಿಂಚೆಚ್ಯಾ ರುಕಾ ಮುಳಾಂತ್ ಪುರ್ಲಾಂ! ಹೆಂ ಕಾಡಯ್ಲ್ಯಾ ಖರಿತ್ ತುಮ್ಮಾಂ ಬಚಾವಿ ನಾ!”

“ಹೆಂ ಅನಿರೀಕ್ಷಿತ್ ವಾಕ್ಯೊಲ್ ಆಯೊನ್ ಕಾಳ್ಜಾಂತ್ ಮ್ಹಜಾ ದಡ್ಡಡೆ ಸುರು ಜಾಲೆ! ಹ್ಯಾಚೆಪರಿಂ ದೋನ್ ವರ್ಸಾಂ ಆದಿಂ ಎಕಾ ಅಪರಿಚಿತ್ ವ್ಯಕ್ತಿನ್ ಅಶೆಂಚ್ ಮ್ಹಾಕಾ ಸಾಂಗ್‌ಲ್ಲೆಂ ತೆಂ ಹಾಂವೆಂ ತಾರಿಪೆನ್ ಕಾಡ್‌ಲ್ಲೆಂ! ಆತಾಂ ಪರ್ತ್ಯಾನ್, ಮ್ಹಜ್ಯಾ ಕುಟ್ಮಾ ವಿಷ್ಯಾಂತ್ ಕಾಂಯ್ಚ್ ನೆಣಾ ಆಸ್‌ಲ್ಲಾ ಹ್ಯಾ ಜಾಂಟ್ಯಾನ್ ಅಶೆಂ ಸಾಂಗ್ಲೆಂ ಮ್ಹಳ್ಳಾರ್...!! ಮಾಟ್ ಕೆಲಾಂ ಜಾಂವ್ಕ್‌ಯೀ ಪುರೊ! ತ್ಯಾ ಜಾಂಟ್ಯಾನ್ ಸಾಂಗ್‌ಲ್ಲಾಂತ್ ಜಾಯ್ತೆಂ ಸತ್ ಆಸಾಶೆಂ ಭೊಗ್ಲೆಂ ಮ್ಹಾಕಾ!! ನಾ ತರ್ ಮ್ಹಾಕಾ ಬರಿ ಸೈರಿಕ್ ಕಿತ್ಯಾಕ್ ಲಾಗಾನಾ!? ಹಾಂವ್ ಕಿತ್ಯಾಂತ್ ಉಣಿಂ ಆಸಾಂ? ಶಿಕಪ್, ಸೊಭಾಯ್, ಬರೆಂ ಕಾಮ್ ಮ್ಹಾಕಾ ಆಸೊನೀ ಕಿತ್ಯಾಕ್ ಹಾಂವ್ ಅಶಿಂಚ್ ಉರ್ಲಾಂ?”

“ಭಾವಾ ಭಯ್ಲಿಂ ಮಧೆಂ ಸಮಧಾನ್ ಭಿಗಡ್ಲಾಂ ತೆಂಯಿ ಖರೆಂ. ತಿಸ್ರೊ ಭಾವ್ ಕೆನೆಟ್ ಆನಿ ಚವ್ತೆಂ ಭಯ್ಲೆ ಅನೇಟ್ ಆನಿ ಹಾಂವ್ ಎಕಾ ಶೆರಾಂತ್ ಕಾಮ್ ಕರ್ತಾಂವ್ ಜಾಲ್ಲ್ಯಾನ್ ಸಾಂಗಾತಾ ಎಕಾ ಭಾಡ್ಯಾಚ್ಯಾ ರುಮಾಂತ್ ರಾವ್ತಾಲ್ಯಾಂವ್. ರೂಮ್ ಕೆಲ್ಲೆಂ ಕೆನೆತಾನ್ ವ್ಹಯ್. ಪುಣ್ ತೆಂ ಸುಂಗಾರಾಯಿಲ್ಲೆಂ ಆನಿ ಗರ್ಜೆಚ್ಯೊ ವಸ್ತು ಹಾಡ್‌ಲ್ಲೊ ಹಾಂವೆಂ. ಬರ್ಚಾ ನಡ್ಪಾಚೊ ಕೆನೆಟ್ ಸವ್ಯಾಸ್ ವೇಳ್ ಕರ್ನ್ ಯೆಂವ್ಚೆಂ, ತೆಂಯಿ ಇಷ್ಟಾಂಕ್ ಆಪವ್ನ್ ಹಾಡ್ನ್ ಅರ್ಧಿ ರಾತ್ ಜುಗಾರ್ ಖೆಲೊನ್ ಬಸ್ಲೆಂ ಪಳೆವ್ನ್ ಏಕ್ ದೀಸ್ ಹಾಂವೆಂ...

“ಕೆನೆಟ್, ಆಮಿ ರುಮಾಂತ್ ಚೆದ್ವಾಂ ಭುರ್ಗಿಂ ಆಸಾಂವ್ ಮ್ಹಣ್ ಜಾಣಾ ಆಸೊನೀ ವೇಳ್ ಕರ್ನ್ ಘರಾ ಯೆಂವ್ಚೆಂ ಆನಿ ವಾಯ್ಟ್ ಚಾಲಿಂಚ್ಯಾ ತರ್ನಾಟ್ಯಾಂಕ್ ಘರಾ ಆಪವ್ನ್ ಹಾಡ್ಲೆಂ ಮ್ಹಾಕಾ ಪಸಂದ್ ನಾ” ಮ್ಹಣ್ ತಿದ್ದಿಲ್ಲಾಕ್ ಸಗ್ಳೊಚ್ ಉಚಾಂಬಳ್ ಜಾವ್ನ್.

“ಮ್ಹಜ್ಯಾ ಘರಾಂತ್ ರಾವೊನ್ ಮ್ಹಾಕಾ ಒೂದ್ ಸಾಂಗೊಂಕ್ ತುಮ್ಮಾಂ ಅಧಿಕಾರ್ ನಾ.

ತುಮ್ಮಾಂ ಹಾಂವ್ ತಿತ್ತೊಯ್ ಜಡ್ ಜಾಲೊಂಗಿ...? ಮ್ಹಜ್ಯಾ ರುಮಾಂತ್ಲೆಂ ಆತಾಂಚ್ ನಿಕಳಾ ಮ್ಹಣಾತ್ ಆಮ್ಚೆಂ ವಸ್ತುರ್ ಆನಿ ಸೂಟ್‌ಕೇಸಿ ಭಾಯ್ರ್ ಉಡಂವ್ಕ್ ಲಾಗ್ಲೊ! ಆಮಿ ಕಶೆಂ ಕಶೆಂ ಸಮ್ಜಯ್ಲಾರೀ ಚಡ್ ಭಿಗಡ್ಲೊ ಶಿವಾಯ್ ಶಾಂತ್ ಜಾಲೊನಾ!! ಇತ್ಲೊ ಮೊಗಾಳ್ ಭಾವ್ ಎಕಾನ್‌ಎಕಿ ಉಳ್ಳೊ ಜಾಲೊ ಪಳೆವ್ನ್ ಆಮಿ ಮಸ್ತ್ ರಡ್ಲ್ಯಾಂವ್! ಅನೇಟಾಕ್ ಸಾಂಗಾತಾ ಘೆವ್ನ್ ಸಿಸ್ಪರಾಂನಿ ಚಲವ್ನ್ ವ್ಹರ್ಚ್ಯಾ ಹೊಸ್ಪೆಲಾಂತ್ ವಚೊನ್ ರಾವ್ಲ್ಯಾಂವ್. ಪಾಂಚ್ಚೆಂ, ಶಿಕ್ಷಕಿ ಭಯ್ ಲೊಲಿತಾ, ಶಿಕ್ ಆಸಾ ಆನಿ ತಾಕಾ ಸಮಕಟ್ ಕಾಮ್ ನಾ...!

“ಹೆಂ ಅಶೆಂ ಆಸ್ತಾಂ, ಕಾಜಾರ್ ಜಾಲ್ಲ್ಯಾ ಭಯ್ಲಿಗರ್ ಚೊರಿ ಜಾಲ್ಯಾ, ಬರೊ ರಾಕ್ವಲಿ ಪೆಚೊ ದಡ್ಪಡೊನ್ ಮೆಲೊ, ಭಾವೊಜಿಕ್ ಒಪರೇಶನ್ ಜಾಲಾಂ, ತಾಚೆ ಪಯ್ಲೆಂ ತಾಣೆ ಸೊಡ್ಚ್ಯಾ ಜೀಪಾಕ್ ಅಕ್ಸಿಡೆಂಟ್ ಜಾಲಾಂ ಖಂಯ್! ಹೆಂ ಪಳೆವ್ನ್ ಸೆಜಾರ್ತಿ ಕಾತ್ರಿನ್ ಕ್ರಾಸ್ತ್ ಲಿನೆಟಾಗೆರ್ ಯೇವ್ನ್...

“ತುಮ್ಮಾಂ ಕೊಣೆ ಪುಣಿ ಮಾಟ್ ಕೆಲಾಂ ಪುತಾ...! ಘರಾಚಿ ದೆಸ್ಪಾಟ್ ಜಾಂವ್ಚೆ ಪಯ್ಲೆಂ ಭಟಾಕರ್ನಾ ಕಾಡಯಾ! ಆಮ್ಚ್ಯಾ ಚೆಡ್ಪಾಕೀ ಕೆಲೆಂ! ತಾಚ್ಯಾ ಪೊಟಾಂತ್ ಯೆದಿ ವ್ಹಡ್ಲಿ ಗುಳಿ ಆಸ್‌ಲ್ಲಿ!! ಮಾತ್ಯಾರ್ ಪೌಡರ್ ಘಾಲ್ಲೊ. ಖಂಚ್ಯಾ ಭಟಾವರೀ ಕಾಡುಂಕ್ ಜಾಲೆಂನಾ...! ನಿಮಾಣೆಂ ಶೇಷಪ್ಪಾ ಶಾಸ್ತ್ರಿನ್ ಕಾಡ್ಲೆಂ! ತುಮಿಂಯಿ ತಾಚೆ ಸರ್ಶಿಂ ವಚಾ...!”

“ಅಸಲಿಂ ಪುರಾ ಅನ್ವಾರಾಂ ಮ್ಹಜ್ಯಾ ದೊಳ್ಕಾಂ ಮುಕಾರ್ ಘಡ್ತಾನಾ ‘ಆಮ್ಕಾಂ ಮಾಟ್ ಕೆಲಾಂ’ ಮ್ಹಣ್ವಾಕ್ ಆನಿ ಕಸಲಿ ರುಜ್ವಾತ್ ಜಾಯ್!?’ ಮಾಟ್ ಮಂತ್ರಾಂ ಕಿತೆಂ ಮ್ಹಳ್ಳೆಂಚ್ ಹಾಂವ್ ನೆಣಾಂ, ಆನಿ ತಾಂತುಂ ಮ್ಹಾಕಾ ಪಾತ್ಯೆಣಿ ತಾಚೆ ಪಯ್ಲೆಂ ನಾ! ಮ್ಹಜಿ ಆಜಿ ಭುತಾಚಿ, ನಾಡಿಚಿ ಖಬರ್ ಕಾಡ್ತಾನಾ, ಶ್ರೇಷ್ಟ್ ಭಡ್ವ್ಯಾ ಸಾಂ ಮಿಂಗಲಿಚೆಂ ಮಾಗ್ಲೆಂ ಮ್ಹಣ್ತಾಲಿ. ಮ್ಹಾಕಾ ತೆಂ ಮಾಗ್ಲೆಂ ಮೊಗಾಚೆಂ. ಸದ್ದಾಂ ಮ್ಹಣ್ಣೆ ಸವಯ್ ಜಾಲ್ಲಿ. ಮೆನೆಜರಾಚ್ಯಾ ಬಾಪಾಯ್ನ್, ಆಮ್ಕಾಂ ಮಾಟ್ ಕೆಲಾಂ ಮ್ಹಣ್ವಾಕ್‌ಯಿ ಆನಿ ಆಮ್ಚೆರ್ ಆಯಿಲ್ಲ್ಯಾ ಸಂಕಷ್ಟಾಂಕ್ ತಾಳ್ ಪಡ್ತಾಲೆಂ ವ್ಹಯ್ ತರೀ ತ್ಯಾಚ್ ಥರಾಚಿಂ ಅನ್ವಾರಾಂ ಸಾಮಾನ್ಯ್ ಜಾವ್ನ್ ಆಮ್ಚ್ಯಾ ಭೊಂವ್ತಿಂಚ್ಯಾ ಬಹುತೇಕ್ ಘರಾಂನಿ ಘಡ್ತಿಂ ಆಮಿ ಸದ್ದಾಂ ಪಳೆತಾಂವ್ ಆನಿ ಆಯ್ಕಾತಾಂವ್. ತರ್ ತಾಂಕಾಂಯಿ ಮಾಟ್ ಕೆಲಾಂ!? ಕಿತೆಂಯ್ ಜಾಂವ್ ಭಟಾ ಸರ್ಶಿಂ ಜೀವ್ ತುಟ್ಲಾರೀ ವೆಚೆಂನಾ! ಮಾಟ್ ಮ್ಹಳ್ಳಾರ್ ಕಿತೆಂ; ಆಮ್ಚ್ಯಾ ಚಿಂಚೆಚ್ಯಾ ರುಕಾ ಮುಳಾಂತ್ ನಿಜಾಕೀ ಪುರ್ನ್ ದವರ್ಲಾಂಗಿ!? ತೆಂ ಪಳೆಂವ್ಕ್ ಕಶೆಂ ದಿಸ್ತಾಗಾಯ್? ಮ್ಹಣ್ ಜಾಣಾ ಜಾಂವ್ಚಿ ಆತುರಾಯ್ ಚಡ್ ಜಾಲ್ಲಿಚ್, ಕಾಮಾಕ್ ರಜಾ ಘಾಲ್ನ್ ಘರಾ ಆಯ್ಲಿಂ. ಹ್ಯಾ ಮಾಟ್ ಮಂತ್ರಾಂವಿಶಿಂ ಕೊಣ್ಣಾಕ್ ಕಿತೆಂಚ್ ಸಾಂಗ್ಲೆಂ ನಾ. ಘರ್ಚಿಂ ಕಾಮಾಕ್ ಗೆಲ್ಲೊ ವೇಳ್ ಪಳೆವ್ನ್ ಲಾಂಕುಡ್ ಫಡುಂಕ್ ಆಯಿಲ್ಲ್ಯಾ ನಾರಾಯಣ ಸಪಲ್ಯಾ ಕರ್ನಾ ಚಿಂಚೆಚ್ಯಾ ರುಕಾ ಭೊಂವ್ತಿಂ ಖೊಂಡುಂಕ್ ಲಾವ್ನ್ ಬಾರೀಕ್ಷಣಾಯೆಸ್ ಸೊದ್ವಾಂ ಕೆಲಿಂ. ಕಿತೆಂಚ್ ಮೆಳ್ಳೆಂನಾ! ದುಸ್ರೆ ಚಿಂಚೆ ರೂಕ್ ಆಮ್ಚ್ಯಾ ಘರಾ ಭೊಂವ್ತಿಂ ನಾಂತ್! ತರ್ ಮಾಟ್ ಕರ್ನ್ ಪೂರ್ನ್ ದವರ್ಲೆಂ ಖಂಯ್ ಉಸಾಳ್ಕಿಂ!?”

“ಘರಾ ಆಯಿಲ್ಲ್ಯಾ ಸವ್ಯಾ ದಿಸಾ ಕಾಜಾರಿ ಭಯ್ಲಿಗರ್ ಗೆಲಿಂ. ಭಾವೊಜಿ ಬರೊ ಜಾವ್ನ್

ಕಾಮಾಕ್ ಗೆಲ್ಲೋ. ಮಾಟ್ ಮಂತ್ರಾಂ ವಿಷ್ಣಾಂತ್ ಭಯ್ಲಿಚೊ ವಿಚಾರ್ ಕರ್ತಾನಾ ಖರಿ ಗಜಾಲ್ ಭಾಯ್ರ್ ಪಡ್ಲಿ...

“ತ್ಯಾ ಕಾತ್ರಿನ್ ಕ್ರಾಸ್ತಾಕ್ ಚಾರ್ ಸೇರ್ ಮೀಟ್ ಬಾಯೆ. ತಿಕಾ ದೆವಾಚಾಕೀ ದೆಂವ್ಚಾರ್ ಚಡ್ ಲಾಗಿಂ! ಹಾಂವೆಂ ಆಮ್ಕೆಲ್ಯಾಕ್ ಹಿ ಗಜಾಲ್ ಸಾಂಗೊಂಕ್ ನಾ. ಸಾಂಗ್‌ಲ್ಲಿ ತರ್ ತಿಕಾ ಸರ್ವರಿತ್ ಯೆಚ್ಲೊ! ಆಮ್ಕೆರ್ ಚೊರಿ ಜಾಲ್ಲಿ ವ್ಹಯ್. ಪುಣ್ ಘರಾ ಭಾಯ್ಲ್ಯಾ ಮನ್ಶಾಂ ಥಾವ್ನ್ ನ್ಹಯ್! ದೆರಾನ್ ಫಾರ್ಲಾತ್... ತಶೆಂ ಗೆಲ್ಲೊ ಆಜೂನ್ ನಾ!! ಹಾಚೆ ಆದಿಯಿ ತಾಣೆ ಅಶೆಂಚ್ ಕೆಲ್ಲೆಂ!”

“ಪೆಲ್ಯಾ ಘರ್ಮಾಂನಿ ತಾಂಚ್ಯಾ ನಳಾಕ್ ಘಾಲ್ಚೊ ರಬ್ಬರಾಚೊ ಪೈಪ್, ತಿಸ್ರೆ ಪಾವ್ಲಿಂ ಆಮ್ಚ್ಯಾ ಪೆಟ್ರಾನ್ ಚಾಬೊನ್, ಚಾಬೊನ್ ಕುಡ್ಕೆ ಕೆಲ್ಲ್ಯಾನ್ ತಾಣೆಂ ಮಾಸ್ಕೆಂತ್ ವೀಕ್ ಭರ್ಸುನ್ ಲಗಾಡ್ ಕಾಡ್ಲೊ! ಹೆಂ ಆಮ್ಕಾಂ ಪೋರ್‌ಚ್ ತಾಣೆಂ ಜಾವ್ನ್ ಸಾಂಗ್ಲೆಂ!”

“ಭಾವೊಜಿಚೆಂ ಅಕ್ಸಿಡೆಂಟ್ ವ್ಹಡ್ಲೆಂ ಕಾಂಯ್ ನ್ಹಯ್. ಜೀಪಾಕ್ ಸೈಕಲ್ ಆಡ್ ಆಯಿಲ್ಲ್ಯಾನ್ ಬ್ರೆಕ್. ಫಾಲ್ತಾನಾ ಸೈಕಲ್ ಜಕ್ಶಿ ಜಾಲೆಂ. ಮನ್ಶಾಕ್ ಕಾಂಯ್ ಜಾಂವ್ಕ್‌ನಾ. ಸೈಕಲ್ ಸಮ ಕರುಂಕ್ ಇಲ್ಲೆ ಪಯ್ಲೆ ದೀಜಾಯ್ ಪಡ್ಲೆ. ಭಾವೊಜಿಚೆಂ ಒಪರೇಶನ್‌ಯಿ ಚಿಲ್ಲರ್. ಪಯ್ಲೆಂಚ್ ಆಸ್ಪತ್ರೆಕ್ ಗೆಲ್ಲ್ಯಾನ್ ಬರೆಂ ಜಾಲೆಂ; ನಾ ತರ್ ಫೈಲೇರಿಯಾಕ್ ಪಡ್ಲೆಂ ಖಿಯಾ! ಥೊಡೊ ತೇಂಪ್ ಚರ್ಭೆಚೆಂ ಆನಿ ನಂಜೆಚೆಂ ಖಾಂವ್ಕ್ ನಚೊ. ದುಕ್ರಾಚೆಂ ಮಾಸ್ ಆನಿ ಸೊರೊ ಸೊಡ್ಪಾರ್ ತಿ ಪಿಡಾ ತಾಚ್ಯಾ ಸುತ್ತರಾಕ್ ಯೆನಾ ಮ್ಹಳಾಂ ದಾಕ್ತೆರಾನ್!”

“ಶಿಕ್ಷಕಿ ಭಯ್ಲೆ ಲೊಲಿಟಾಚಿ ಭಲಾಯ್ಕಿ ಆತಾಂ ಸಾಫ್ ಬರಿ ಜಾಲ್ಯಾ ಆನಿ ಕಾಮ್ ಬರ್ಚಾ ಇಸ್ಕೂಲಾಂತ್ ಮೆಳ್ಳಾಂ ಮ್ಹಣ್ ಕಾಗದ್ ಆಯ್ಲಾಂ, ಮ್ಹಣಾಲೆಂ ಲಿನೆಟ್. ಹಳ್ಳಿವೊ ರೋಗ್ ಜಾಲ್ಲ್ಯಾನ್ ಥೊಡೊ ತೇಂಪ್ ಕಷ್ಟಾಲ್ಲೆಂ ಮಾತ್, ವ್ಹಯ್.

“ಹಿ ಪುರಾ ಬರಿ ಖಬರ್ ಆಯ್ಕೊನ್ ಕಾಳಿಜ್ ಮ್ಹಚೆಂ ಸಂತೊಸ್ಲೆಂ ಆನಿ ರಚ್ಚಾರಾ ಥಂಯ್ ಮೋಗ್ ಆನಿ ವಿಶ್ವಾಸ್ ಚಡ್ಲೊ!”

“ಹಾಂವ್ ರಚೆರ್ ಗಾಂವಾಕ್ ಯೆಂವ್ಚಾ ಚಾರ್ ದಿಸಾಂ ಪಯ್ಲೆಂ, ಆಮ್ಕಾಂ ರುಮಾಂತ್ಲೆಂ ಭಾಯ್ರ್ ಘಾಲ್ಚೊ ಭಾವ್ ಕೆನೆಟ್ ಹೊಸ್ಪೆಲಾಕ್ ಯೇವ್ನ್ ಮ್ಹಾಕಾ ಪೊಟ್ಲುನ್ ಧರ್ನ್ ಗಲ್ಲೆಳ್ಳಾಂ ರಡ್ಲೊ...!”

“ತುಜಿ ಬೂದ್‌ಬಾಳ್ ಆಯ್ಕಾಲ್ಲಿ ತರ್ ಮ್ಹಜಿ ಗತ್ ಅಶಿ ಜಾತಿನಾ ಬಾಯೆ. ತ್ಯಾ ಅನಿಷ್ಟ್ ಇಷ್ಟಾಂನಿ ಮ್ಹಾಕಾ ಜುಗಾರೆಚಿ ರೂಚ್ ಶಿಕಯ್ಲಿ. ರಿಣಾ ವಯ್ರ್ ರೀಣ್ ಜಾವ್ನ್ ರೂಮ್ ಹಾಂವೆಂ ವಿಕಿಜಾಯ್ ಪಡ್ಲೆಂ! ತುಮ್ಚೆರ್ ಕರೋರ್ ಜಾಲ್ಲ್ಯಾಕ್ ಮ್ಹಾಕಾ ಭೊಗ್ಲಿ ಬಾಯೆ...!”

“ಸರ್ವ್ ಜಾಂವ್ಚೆಂ ಬರ್ಯಾಕ್‌ಚ್ ಕೆನೆಟ್. ತುಂ ಆನಿ ಪುಣಿ ಬರೊ ಜಾ. ಸುಟಾವೆಂ ಕುಮ್ಕಾರ್ ಜಾವ್ನ್ ಥಿರ್ ನಿಚೆವ್ ಕರ್” ಮ್ಹಣ್ ತಾಕಾ ಭುಜವ್ನ್ ಖರ್ಚಾಕ್ ಪಯ್ಲೆ ದೀವ್ನ್ ಹಾಂವೆಂ ಧಾಡ್‌ಲ್ಲೆಂ.”

“ಆಮ್ಕಾಂ ಮಾಟ್ ಕೆಲಾಂ’ ಮ್ಹಣ್ ಸಾಂಗ್‌ಲ್ಲೆಂ ಪಾತ್ಯೆವ್ನ್ ಭಿಯಾನ್ ಭಟಾಕಡೆ

ಧಾಂವ್‌ಲಿಂ ತರ್, ಭಟಾಚೆಂ ಪೋಟ್ ವಾಡ್ತಾನಾ, ಆಮಿ ಗತ್ ಕಿತೆಂ ಜಾತಿ ಮ್ಹಳ್ಳೆಂ ಚಿಂತುಂಕ್ ತಾಂಕಾನಾಸ್ತಾಂ ಆಮ್ಕಾಂ ಹ್ಯಾ ಖರ್ಗಾಂತ್ಲೆಂ ರಾಕ್‌ಲ್ಲ್ಯಾ ದೆವಾಕ್ ಆನಿ ತಾಚ್ಯಾ ದೂತಾಕ್ ಶ್ರೇಷ್ಟ್ ಭಡ್ವ್ಯಾ ಸಾಂ ಮಿಂಗಲಿಕ್ ಅರ್ಗಾಂ ಆನಿ ಕೃತಜ್ಞತಾ ಸದ್ವಾಂ ದೀಂವ್ಕ್ ವಿಸ್ವಾಸಾ ಬ್ರದರ್!”

“ಭಯ್ಲಿ ಲಿಂಡಾ, ತುಜೆ ತಸಲ್ಯಾ ಬುದ್ಧಂತ್, ದೈರಾಧಿಕ್ ಆನಿ ಗೂಂಡ್ ಚಿಂತಾಚೆ ಚಲಿಯೆಕ್ ಹಾಂವೆಂ ಭೆಟ್ಲೆಂ ಹೆಂ ದುಸ್ರೆ ಪಾವ್ಲಿಂ! ದೋನ್ ವರ್ಸಾಂ ಆದಿಂ ‘ಲಿಯೊಕ್ರಿಟಾ’ ಮ್ಹಳ್ಳಾ ಸುಂದರ್ ಚಲಿಯೆನ್, ಆಪ್ಲ್ಯಾ ಕೃತಕ್ ನಟನಾನ್, ಶ್ರೇಷ್ಟತಾಯೆಚೆಂ ಆನಿ ಹಂಕಾರಾಚೆಂ ಅಮಾಲ್ ಚಡ್‌ಲ್ಲ್ಯಾ ಆಪ್ಲ್ಯಾ ಬಾಪಾಯ್ಕ್ ಹದಾ ಕರ್ನ್, ಆಪ್ಲೆಂ ಆಶೆಲ್ಲ್ಯಾ ವ್ಯಕ್ತಿಚೊ ಹಾತ್ ಜಿಕ್‌ಲ್ಲಿ ಮಹಾನ್ ಚಲಿ ತಿ! ತುಂ ಶಿಕ್ಪಿ ಆನಿ ದೈರಾಧಿಕ್ ಜಾಲ್ಲ್ಯಾನ್ ಕಷ್ಟಾಂಕ್, ದುರ್ಬಲ್ಯಾಯೆಕ್, ಸಮಸ್ಯಾಂಕ್ ಭಿಯೆನಾಸ್ತಾಂ, ದೈರಾನ್ ಹರ್ದೆಂ ದೀವ್ನ್ ಸತ್ ಸೊದುನ್ ಕಾಡುಂಕ್ ಕಮರ್ ಬಾಂದುನ್ ಜಿಕ್ಲಾಯ್! ದುಬಾವಾ ತೆದೆಂ ಪಾತಕ್ ನಾ ಆನಿ ಭಿಯೆಲ್ಲ್ಯಾ ಪಿಡೆಕ್ ಒಕತ್ ನಾ ಖಿಯಾ!! ಅಸಲಿ ಅಸ್ಥಿತಾಯ್ ಆಸ್‌ಲ್ಲ್ಯಾ ಮನ್ಶಾಂಚೆರ್ ಮಾಟ್ ಮಂತ್ರಾಂಚೊ ಖೆಳ್ ಖೆಳೊನ್ ಫಾಯ್ದೊ ಜೊಡ್ತೆಲ್ಯಾಂಚೆಂ ಕಪಟ್‌ಪಣ್ ಬಹಿರಂಗ್ ಕೆಲ್ಲಿ ಕೀರ್ತ್ ತುಕಾ ಫಾವೊ ಜಾತಾ!

“ತುಜ್ಯಾ ಘರ್ಚಿ ಆರ್ಥಿಕ್ ಸ್ಥಿತಿ ಸುದ್ರಾಂವ್ಕ್, ತುಜ್ಯಾ ಭಾವಾ-ಭಯ್ಲಿಂಕ್ ಸಮಾಜೆಂತ್ ಎಕಾ ಮೆಟ್ಟಾಕ್ ಹಾಡುಂಕ್ ಸ್ವತಾಚ್ಯಾ ಸುಖಾಚೊ ತ್ಯಾಗ್ ಕೆಲ್ಲ್ಯಾ ತುಕಾ ಶಾಬಾಸ್ಕಿ ಫಾವೊ ಜಾತಾನಾ, ತುಜೆಂ ಪುಡ್ಲೆಂ ಜಿವಿತ್ ಸಂತೊಸಾಚಾ ಲಾರಾಂನಿ ಧರ್ಲೊ ದೀಸ್ ಚಡ್ ಪರ್ಯ್ ನಾಂಚೊ ಭೊಗ್ತಾ ಮ್ಹಾಕಾ! ಘೆ ಹೊ ಎಡ್ರೆಸ್. ಅಲೆನ್ ಸಾಂತಿಯಾಗೊ ಮ್ಹಳ್ಳಾ ನಾಂವಾಚೊ ತರ್ನಾಚೊ ಕಾಲ್‌ಚ್ ಹಾಂಗಾ ಆಯಿಲ್ಲೊ. ಬೇಂಕ್ ಆಫೀಸರ್ ತರೀ ಸಾದ್ಯಾ ಆನಿ ಸರಳ್ ಸ್ವಭಾವಾಚೊ. ಕಷ್ಟಾಂನಿ ಬರೊಚ್ ಒಳ್ಳಾಲ್ಲ್ಯೊ ಜಾಲ್ಲ್ಯಾನ್, ತುಕಾ ಹರ್ಯೆಕಾಂತ್ ತಾಳ್ ಪಡ್ತಾ! ತುಜ್ಯಾ ಭಾವಾಕ್ ವ ಬಾಬಾಕ್ ತಾಂಗೆರ್ ಧಾಡ್ ಆನಿ “ಬ್ರದರ್ ಜುನಿಪರಾನ್” ಧಾಡ್ಲಾಂ ಮ್ಹಣ್ ಸಾಂಗೊಂಕ್ ಸಾಂಗ್. ಉರ್ಲೆಂ ತಾಕಾ ಸಮ್ಜತಲೆಂ!”

“ಏ ಮ್ಹಜಾ ಶ್ರೇಷ್ಟ್ ಭಡ್ವ್ಯಾ ಸಾಂ ಮಿಂಗಲಿ! ಬ್ರದರ್ ಜುನಿಪರ್ ಮ್ಹಳ್ಳಾರ್ ತುಮಿಂಚ್‌ಗಿ!? ತುಮ್ಕಾಂ ಪಳೆಂವ್ಕ್ ಹಾಂವ್ ಕಿತ್ತಿಂ ಆಶೆಲ್ಲಿಂ ಮ್ಹಣ್ ನಾ! ‘ಸೆವಕಾ’ರ್ ವ್ಹಾಳ್ಚಿಂ ತುಮ್ಚಿಂ ಲೇಖನಾಂ, ಭೊಗ್ತಿಯಾ, ನೀಜ್ ಘಡಿತಾಂ, ಥಕ್‌ಲ್ಲ್ಯಾ ಮ್ಹಜೆ ಮತಿಕ್ ಮಸ್ತ್ ಸಂತೊಸ್ ಆನಿ ಭುಜಾವಣ್ ದಿತಾತ್! ಹ್ಯಾ ಮಾಟ್ ಮಂತ್ರಾಂಚ್ಯಾ ನಾಂವಾನ್ ತುಮ್ಚೆಂ ದರ್ಶನ್ ಜಾಲ್ಲೆಂ ಮ್ಹಜೆಂ ನಶಿಬ್‌ಚ್ ಮ್ಹಣಾಚಾಯ್. ಬೆಸಾಂವ್ ದಿಯಾ ಬ್ರದರ್!!”

“ತುಜ್ಯಾ ತಸಲ್ಯಾ ಶಾತಿವಂತ್ ಆನಿ ಜಾಣ್ವಾಯೆನ್ ಪಿಕ್‌ಲ್ಲೆ ಚಲಿಯೆಕ್ ಭೆಟ್ಲೆಂ ಆನಿ ತುಜೊ ಲಿಸಾಂವ್‌ಭರಿತ್ “ಅನುಭವ್” ‘ಸೆವಕಾ’ ವಾಚ್ಪಾಂಕಡೆ ವಾಂಟುನ್ ಘೆಂವ್ಚೆಂ ಏಕ್ ‘ಅಪೂರ್ವ್ ಘಡಿತ್’ ಮ್ಹಣ್ ಹಾಂವ್ ಸಮ್ಜತಾಂ! ದೆವಾಚೆಂ ಬೆಸಾಂವ್ ತುಕಾ ಭಯ್ಲಿ ಮ್ಹಜ್ಯಾ!!”



ಬೆಸಾಂವ್ ದಿ ಬಾಪ್ಪೋ...!

ಪಾರ್ಲರಾಚಿ ಕಾಂಪಿಣ್ ತಿಸ್ರೆ ಪಾವ್ಲಿಂ ಕಾಂಪ್ರಾನಾ, ಹಾಂವ್ ದಾರಾಲಾಗಿಂ ಪಾವ್ಲೊಂ. ಮಾಯ್ ಮಹಿನೊ ಜಾಲ್ಲ್ಯಾನ್ 'ಮಾಯ್ ಮಹಿನ್ಯಾಚೆ ದುಲೊಬ್ ರಾಣ್ಯೆ' ಮ್ಹಳ್ಳೆಂ ಗಾಯಾನ್ ವೊಳೊ ಮ್ಹಣಾತ್ ಬಾಗಿಲ್ ಉಘಡ್ಲೆಂ ಹಾಂವೆಂ. ಕೊಣ್ಣೆ ದಿಸ್ಲೆಂನಾ! ಕಾಂಪಿಣ್ ಕಶಿ ಕಾಂಪ್ಲಿ...! ಕೊಳೆಂದ್ರ್ ಪುಣಿ ತಾಚೆ ವಯ್ಲ್ಯಾನ್ ಧಾಂವೊಗಾಯ್ ಮ್ಹಣ್ ಪುರೊ ಭಾಯ್ರ್ ಯೇವ್ನ್ ವಯ್ರ್ ಪಳೆತಾಂ ಮ್ಹಣಾನಾ ಸಟ್ತ್ ಕರ್ನ್ ದೊನೀ ಕುಶಿನಿ ಚಾರ್ ತಾಳೆ ಏಕ್ ಜಾವ್ನ್ "ಬೆಸಾಂವ್ ದಿ ಬಾಪ್ಪೋ!" ಮ್ಹಣ್ ಮ್ಹಾಕಾ ವೇಂಗ್ ಮಾರ್ಲಿ!"

"ಏ ಮ್ಹಜೆ ಸುಕುರ್ ಮಾಯೆ... ಹೆಂ ಕಸಲೆಂ ಅಜಾಪ್!" ಮ್ಹಜಾ ಭಾವಾಂಚಿಂ ಭುರ್ಗಿಂ...!! ತಾಂಕಾಂ ವ್ಹಡ್ಲೆಂ ಬೆಸಾಂವ್ ದೀವ್ನ್, ತಾಂಚೆ ತರ್ನ್ ತಾಂಚೆ ಗಾಲ್ ಚಿಡ್ಪುನ್, "ಖಿಂಚಾನ್ ಕಶೆಂ ಆಯ್ಲ್ಯಾತ್... ವಾಟ್ ಪುಣಿ ಚುಕ್ಲಿಗಿ...? ಹಾಂ... ಯೆದಿಂ ವ್ಹಡ್ ಜಾಲ್ಯಾತ್ ನ್ಹಯ್...! ಖೆಲ್ಲೆಂ ಸಮ ಆಂಗಾಕ್ ಲಾಗ್ತಾ ಮ್ಹಣ್ ಜಾಲೆಂ!! ಕಿತೆಂ ಖಬರ್, ಸಗ್ಳಿಂ ಬರಿಂ ಆಸಾತ್‌ಮೂ?"

"ಖಬರ್ ಪುಣಿ ಬರಿಚ್ ಮ್ಹಣಾಜಾಯ್. ಘರ್ಲಿಂ ಸಗ್ಳಿಂ ಜೇವ್ನ್ ಖಾವ್ನ್, ನ್ಹೆಸೊನ್ ಪಾಂಗ್ರುನ್ ಗೊಬೊರ್ ಪುಸುನ್, ಆರ್ಸೊ ಪಳೆವ್ನ್, ಸಾಂಚೆರ್ ಮಾಗೊನ್ ನಿದೊನ್ ಉಟೊನ್ ಬಸ್ತಾತ್ ತೆಂ ಪಳೆಂವ್ಕ್ ಮಿಶಿ ಜಾತಾ! ನೆಂಟ್ಯಾಂಚಿಂ ಉಡ್ಕಾಣಾಂ ಪಳೆವ್ನ್ ಜಾಂಟಿಂ ವೊಂಟಿ ಚಾಬ್ತಾತ್! ತಾಂಕ್‌ಲ್ಲೆಂ ತರ್ ಪಾಟ್ ಧರ್ನ್ ಚಾರ್ ತಾಪಯ್ತಿಂ ಕೊಣ್ಣಾ!"

ಕಾಳಜಿ ಬಿಟ್ಟು ಕುಳಿತು?

“ಬಾಪ್ಪೋ, ಆಮಿ ತುಜೆ ಸರ್ವಿಂ ಆಯಿಲ್ಲೆಂ ಕಾರಣ್ ಖಿಂಚೆಂಗಿ ಮ್ಹಳ್ಯಾರ್, ತುವೆಂ ಆಮ್ಕಾಂ ಭಾಸಾಯಿಲ್ಲಾಚೊ ಉಡಾಸ್ ಕರುಂಕ್! ದೋನ್ ಪಾವ್ಲಿಂ ತುವೆಂ ಭಾಸಾವ್ನ್ ದಿಲ್ಲೆಂ ಕಾಂಯ್ ನಾ! ಹೆಂ ತಿಸ್ರೆ ಪಾವ್ಲಿಂ ತುವೆಂ ಭಾಸಾವ್ಚೆಂ. ಆಮಿ ಫಸ್ತ್ ಕ್ಲಾಸ್ ಪಾಸ್ ಜಾಲ್ಯಾರ್ ಮೈಸೂರ್ ದಾಕಯ್ತಾಂ ಮ್ಹಳಾಂಯ್...! ಹ್ಯಾ ಪಾವ್ಲಿಂ ತುಕಾ ಆಮಿ ಅಶೆಂಚ್ ಸೊಡಿನಾಂವ್. ಹಾತಾಂತ್ ಕೆಳೆಂ ಘೆವ್ನ್ ಮಾಂಕ್ಡಾಕ್ ನಾಚಯಿಲ್ಲೆಬರಿ ಆಮ್ಕಾಂ ಮಂಗಾಟಾಂವ್ಚೆಂ ನಾಕಾ! ಹ್ಯಾ ಪಾವ್ಲಿಂ ಸಾಂಗ್‌ಲ್ಲಾ ಉತ್ರಾಕ್ ಚುಕ್ಲಿ ತರ್ ತುಕಾ ಆನಿ ಮುಖಾರ್ ಆಮಿ ಪಾತ್ಯೆನಾಂವ್...!”

“ಬಾಪ್ಪೋ, ಸರಿತಾಚಿ ಜೀಬ್ ಗರ್ಜೆ ಭಾಯ್ರ್ ಲಾಂಬ್ ಜಾಲ್ಯಾ! ತೆಂ ಖಿಂಚ್ಚಾ ಜಾಗ್ಯಾರ್ ಆಸಾ. ಕೊಣಾಕಡೆ ಉಲಯ್ತಾ ಮ್ಹಳ್ಳೆಂ ಚಿಂತಿನಾ. ಹಾಂವ್ ಹಾಚಾಕೀ ವ್ಹಡ್. ತುಜೆಕಡೆ ಪಯ್ಲೆಂ ಉಲಂವ್ಚೆಂ ಹಕ್ಕ್ ಮ್ಹಜೆಂ! ತ್ಯಾ ಭಾಯ್ರ್ ಹೆಂ ಚೂಡ್ ಮ್ಹಾಕಾ ನಾಂವಾನ್ ಆಪಂವ್ಚೆಂ ಪಳೆವ್ನ್ ವೋತೆಂ ಧಾಕ್ಟಲೆಂ ಮಿಣೊಲಿ ವಿನೂತಾ ಮ್ಹಾಕಾ ಮನೋಜ್ ಮ್ಹಣ್ ಆಪಯ್ತಾ! ದೆಖ್ಚ್ಯಾ ಮ್ಹಣ್ ಆಪಂವ್ಕ್ ಹಾಂಕಾಂ ಪುಟ್ಯಾನಾ...! ಆತಾಂ ಬಾಪ್ಪೋ, ತುವೆಂ ಆದ್ಲ್ಯಾ ವರ್ಸಾ ಆಮಿ ಫಸ್ತ್‌ಕ್ಲಾಸ್ ಪಾಸ್ ಜಾಲ್ಯಾರ್ ‘ಬೇಟ್-ಬೊಲ್’ ಕಾಣ್ಲೆವ್ನ್ ದಿತಾಂ ಮ್ಹಳ್ಳೆಂಯ್...! ತೆಂ ಉತರ್ ಹ್ಯಾ ಪಾವ್ಲಿಂ ಪುಣಿ ತುವೆಂ ಜ್ಯಾರಿ ಕರಿಜಾಯ್...!”

“ಅಳೇ ಬಾಪ್ಪೋ, ಮನೋಜ್ ಮ್ಹಾಕಾ ಮಿಣೊಲಿ ಮ್ಹಣ್ತಾ ಪಳೆ! ಹೊ ಖಿಂಚೊ ವ್ಹಡ್ಲೊ ಪ್ರಧಾನಿ ಮ್ಹಣೊನ್! ಪರ್ತ್ಯಾನ್ ಅಶೆಂ ಮ್ಹಣಾತ್ ತರ್ ಹಾಂವ್ ತಾಕಾ ‘ಮಣ್ಣಿ ಮೊನ್ನಾ’ ಮ್ಹಣ್ಲೆಲಿಂ! ನಾಂವಾನ್ ಆಪಯ್ಲ್ಯಾರ್ ಕಿತೆಂ ಜಾತಾ ಬಾಪ್ಪೋ? ಇತ್ಲ್ಯಾ ಕಷ್ಟಾಂನಿ ನಾಂವಾಂ ಸೊದುನ್ ಕಿತ್ಯಾಕ್ ದವರ್ಚಿಂ ತರ್...!? ಬೇಟ್-ಬೊಲ್ ಕಾಣ್ಲೆವ್ನ್ ದಿಂವ್ಚಾ ಪಯ್ಲೆಂ ತುವೆಂ ಆಮ್ಕಾಂ ‘ಕೆರಮ್‌ಬೊರ್ಡ್’ ಕಾಣ್ಲೆವ್ನ್ ದಿತಾಂ ಮ್ಹಳ್ಳೆಂಯ್ ನ್ಹಯ್...! ಸಮಾ ಉಡಾಸ್ ಕರ್...?”

“ಬ್ರದರ್ ಅಂಕಲ್, ಸಮಾ ಪಳೆಂವ್ಕ್ ಗೆಲ್ಯಾರ್ ಹಾಂಕಾಂ ಕೊಣ್ಣಾಕೀ ಪಯ್ಲೆಂ ಉಲಂವ್ಚೆಂ ರೈಟ್ ನಾ! ಹಾಂವ್ ಸಗ್ಳ್ಯಾಂ ಪೈಕಿ ಪ್ರಾಯೆನ್‌ಂಚ್ ನ್ಹಯ್ ಉಂಚಾಯೆನ್‌ಯಿ ಟೊಲ್ (ಲಾಂಬ್) ಆಸಾಂ! ತುಂ ಜಾಣಾಂಯ್ ಹಾಂವ್ ತುಜಾ ಎಲ್ದರ್ (ವ್ಹಡ್ಲ್ಯಾ) ಭಾವಾಚೊ ತಿಸ್ರೊ ಪೂತ್! ಹಿಂ ತುಜ್ಯಾ ಯಂಗರ್ (ಧಾಕ್ಟಾ) ಭಾವಾಚಿಂ ಪಿಲಾಂ! ವ್ಹಡ್ಲ್ಯಾ ಜಾಂಟ್ಯಾಂಬರಿ ಟೋಕ್ (ಉಲವ್ಣೆಂ) ಹಾಂಚೆಂ! ತುವೆಂ ಆಮ್ಕಾಂ ಕೆರಮ್‌ಬೊರ್ಡ್ ಜಾಂವ್ಚಿ, ಬೇಟ್‌ಬೊಲ್ ಜಾಂವ್ಚಿ ಕಾಣ್ಲೆವ್ನ್ ದಿಂವ್ಚೆಂ ನಾಕಾ. ತೊ ಆಳ್ವಾಂಚೊ ಗೇಮ್! (ಖೆಲ್) ಆಮ್ಕಾಂ ತುವೆಂ ತುಜ್ಯಾ ಉತ್ರಾಂ ಪರ್ಮಾಣೆಂ ಮೈಸೂರ್ ದಾಕ್ಟೆಲ್ಯಾರ್ ಪುರೊ; ಥಂಯ್ ಸುಮಾರ್ ಹಿಸ್ಪೊರಿಕ್ (ಚಾರಿತ್ರಿಕ್) ಜಾಗೆ ಆಸಾತ್. ತಶೆಂ ಸ್ಪಡಿ ಟೂರ್ (ಶಿಕ್ವಾ-ಪ್ರವಾಸ್) ಆಮ್ಚೆಂ ಮೈಂಡ್ (ಮತ್) ವಿಶಾಲ್ ಕರ್ತಾ ಮ್ಹಣ್ಚೆಂ ಹಾಂವೆಂ...!”

“ರೋಶನ್, ವ್ಹಡ್ಲೆಂ ಇಂಗ್ಲಿಷ್ ಗೊತ್ತಾಸಾ ಮ್ಹಣ್ ಕಾತರ್ನಾಕಾರೇ...!? ಸೈರಿಕೆಚ್ಯಾ ಮ್ಹಾಲ್ಯಾಬರಿ ಹಾಚಿ ದಾಯ್ ಹಾಲವ್ನ್ ಮಧೆಂ ಆಯ್ಲೊ...! ಬಾಪ್ಪು ಜಾಣಾ ಆಮ್ಕಾಂ ಖಿಂಚೆಂ ಬರಂ ಮ್ಹಣೊನ್... ನ್ಹಯ್ ಬಾಪ್ಪೋ?”

“ಮನೋಜ್, ಮಾತ್ಯಾರ್ ಹಾತ್ ಘಾಲ್ನ್ ಉಲಯ್ತಾಕಾ ಹಾಂ...! ತುಜಾಕೀ ಪಯ್ಲೆಂ ಫುರ್ಯೆ ಪಳೆಲಾ ಹಾಂವೆಂ! ಖಿಂಚಿಯಿ ಭಾಸ್ ಶಿಕ್ಷಿ, ಉಲಂವ್ಕ್, ಕುತ್ತಾರೆ ಪಂದಾ ದವ್ರುಂಕ್ ನ್ಹಯ್...”

“ರಾವಾ, ರಾವಾ, ಸಮಧಾನ್... ಸಮಧಾನ್... ತುಮಿ ಸಗ್ಳ್ಯಾಂನಿ ಸಾಂಗ್ಲೆಂ ಸಮಾಂಚ್. ಶಿಕ್‌ಲ್ಲಿ ಭಾಸ್ ಉಜಾರ್ ಕರಿಜಾಯ್. ಕೊಣೆಂಯ್ ಚುಕಿ ಕರ್ನ್‌ಚ್ ಶಿಕ್ಷಿಂ. ಎಕಾಮೆಕಾ ಥಾವ್ನ್ ಆಮಿ ಶಿಕ್ಷಿಂ ಮಸ್ತ್ ಆಸಾ. ಹಾಂಚೆ ಪಯ್ಲಿ ಪಯ್ಲೆಂ, ‘ಸಮಧಾನ್ ಆನಿ ಮಯಾಮೋಗ್!’ ಎಕಾಮೆಕಾಚ್ಯೊ ಬೊಡಿ ಕಾಡ್ನ್ ಆಡ್ ನಾಂವಾಂನಿ ಉಲೊ ಕೆಲ್ಯಾರ್ ಹ್ಯಾ ದೊನೀ ವಜ್ರಾಂಚೊ ಪ್ರಕಾಸ್ ಕಾಳೊ ಜಾತಾ. ಕಳ್ಳೆಂಮೂ?”

“ಆತಾಂ ತುಮಿ ಮ್ಹಾಕಾ ಉಡಾಸ್ ಕೆಲ್ಲೆಬರಿ; ತುಮಿ ವರಾಚ್ಯಾ ಆಕ್ರೆಚ್ಯೆ ಪರೀಕ್ಷೆಂತ್ ಫಸ್ತ್ ಕ್ಲಾಸ್ ಪಾಸ್ ಜಾಲ್ಯಾರ್ ತುಮ್ಮಾಂ ಕೆರಮ್‌ಬೊರ್ಡ್, ಬೇಟ್‌ಬೊಲ್ ಆನಿ ಹ್ಯಾ ಪಾವ್ಟಿಂ ಪಾಸ್ ಜಾಲ್ಯಾರ್ ಮೈಸೂರ್ ದಾಕಯ್ತಾಂ ಮ್ಹಳೆಂ ವ್ಹಯ್. ಪುಣ್ ಸರಿತಾ ಆನಿ ವಿನೂತಾ ದೊಗಾಂ ಸೊಡ್ಲ್ಯಾರ್ ಮನೋಜ್ ಆನಿ ರೋಶನ್ ಫಸ್ತ್ ಕ್ಲಾಸ್ ಪಾಸ್ ಜಾಂವ್ಕ್ ನಾಂತ್! ತಶೆಂ ಹಾಂವೆಂ ಕಾಣ್ಲೆವ್ನ್ ದೀಂವ್ಕ್‌ನಾ. ತುಮಿ ಹರಾಕ್ ಪಡೊನ್, ಎಕಾಮೆಕಾ ಕುಮಕ್ ಕರ್ನ್ ಫಸ್ತ್ ಕ್ಲಾಸ್ ಪಾಸ್ ಜಾಲ್ಯಾತ್ ಜಾಲ್ಯಾರ್ ಹಾಂವ್ ನಿಫುಂಟ್ ಕಾಣ್ಲೆವ್ನ್ ದಿತೊಂ ಆಸ್‌ಲೊಂ. ರೋಶನ್ ಮ್ಹಣ್ತಾ, ತುಮ್ಮಾಂ ಮೈಸೂರ್ ದಾಕಯ್ಲ್ಯಾರ್ ಮಾತ್ ಪುರೊ ಮ್ಹಣೊನ್. ಮೈಸೂರ್ ಜಾಲ್ಯಾರ್ ಆತಾಂಚ್ ದಾಕಯ್ತಾಂ. ಧರಾ ಪಳೆಯಾ... ಹಾಂತುಂ ಸಗ್ಳೆ ಚಾರಿತ್ರಿಕ್ ಜಾಗೆ ಆಸಾತ್...”

“ಹೆಂ... ಕಹಲೆಂ... ಮೈಸೂರ್ದೆಂ ಮೇಪ್...! ಹೆಂ ಆಮಿ ಇಸ್ಕೂಲಾಂತ್ ಸದ್ತಾಂ ಪಳೆತಾಂವ್...! ತುವೆಂ ಆಮ್ಕಾಂ ರೈಲಾರ್ ಆಪವ್ನ್ ವ್ಹರ್ತಾಂ ಮ್ಹಳೆಂಯ್...” ಸರಿತಾ ರಡೊಂಕ್ ತಯಾರ್ ಜಾಲೆಂ...

“ಬರೆಂ... ಬರೆಂ... ಹ್ಯಾ ಪಾವ್ಟಿಂ ತುಮ್ಮೊ ಪಪ್ಪಾ ಗಾಂವಾಕ್ ಯೆತಾ. ತಾಕಾ ಸಾಂಗ್ತಾಂ ತುಮ್ಮಾಂ ಸಗ್ಳೆಂ ಮೈಸೂರ್ ಭೊಂವ್ಡಾಂವ್ಕ್! ವೇಳ್ ಆಸ್ಲ್ಯಾರ್ ಹಾಂವ್‌ಯಿ ಯೆತಾಂ. ಆತಾಂ ಸಮಧಾನ್ ಜಾಲೆಂಮೂ? ತುಮ್ಮಾ ಪೊತ್ಯಾಂನಿ ಪೂರಾ ಕಿತೆಂ ತೆಂ, ಉಬಾರ್ ಉಬಾರ್ ದಿಸ್ತಾ!”

“ಹಾಂ, ಉಡಾಸ್‌ಚ್ ನಾ ಅಂಕಲ್...” ಮ್ಹಣಾಲೊ ರೋಶನ್ ಸುರೆ ಗೊಡಾಚೊ ಪೆಳೊ ಮ್ಹಜ್ಯಾ ಹಾತಿಂ ದೀವ್ನ್ “ಹೊ ಮ್ಹಜ್ಯಾ ಪಪ್ಪಾನ್ ದಿಲಾ. ಏಕ್ ಕುಡ್ಯಾ ಗೊಡಾ ಸಂಗಿಂ ಇಲ್ಲೊ ವೊವೊಂ ಆನಿ ಕಸರ್ ಚಾಬೊನ್ ರೋಸ್ ಗಿಳಿಜಾಯ್ ಖಂಯ್. ತುಕಾ ವಾಯಾಚೆ ಉಪದ್ರ್ ಆಸಾತ್ ಮ್ಹಣ್ ಸಾಂಗ್ತಾಲೊಯ್ ನ್ಹಯ್!” ತಾಣೆ ಆಕೇರ್ ಕರ್ಚ್ಯಾ ಪಯ್ಲೆಂ ಮನೋಜ್ ಮುಖಾರ್ ಯೇವ್ನ್ -

“ಹೆಂ ಏಕ್ ಕಟ್ಟಿ ರಗ್ತಾ-ಮಾಸ್ ಆಬಾನ್ ದಿಲಾಂ. (ಪಪ್ಪಾಚ್ಯಾ ಬಾಬಾನ್) ತಾಣೆಂಚ್ ರಾಂದ್‌ಲ್ಲೆಂ. ರುಚಿಕ್ ಆಸಾ ಬಾಪೊ!”

“ಹೆ ಸುಕ್ರುಂಡೆ ಆನಿ ಆಂಬಡಿಂಚೆಂ ಲೊಣ್ಣೆಂ ವ್ಹಡ್ಲಿಮಾಂಯ್ (ಪಪ್ಪಾಚ್ಯಾ ಮಾಂಯ್)

ಆನಿ ಹೆ ಖೊಳಾಕ್ ಫಾಲ್ತೆ ಗರೆ ಮಾಮ್ಮಿನ್ ದಿಲ್ಯಾತ್! ತುವೆಂ ಘರಾ ಆಯ್ಲಾರ್ ಹೊ ವಸ್ತು ಪಯ್ಲೊ ವಿಚಾರ್ಲೊ ನ್ಹಯ್ ಬಾಪೊ?" ಮ್ಹಣಾಲೆಂ ಸರಿತಾ ಅಮ್ಮುಕೆಂ ಹಾಸೊನ್! ಇತ್ಲಾರ್ ವಿನೂತಾ ಲಾಗಿಂ ಸರೊನ್...

“ಬಾಪೊ, ಮ್ಹಜೆಕಡೆ ತುಕಾ ದೀಂವ್ಕ್ ಕಾಂಯ್ ನಾ. ಮ್ಹಜೆಕಡೆ ಕಿತೆಂ ಆಸಾ ತೆಂ ತುಕಾ ದಿತಾಂ” ಮ್ಹಳ್ಳಾ ಉತ್ರಾಂ ಬರಾಬರ್ ಮಾಕಾ ವೇಂಗ್ ಮಾರ್ನ್ ಮ್ಹಜ್ಯಾ ಪೊಲ್ಕಾಂಚೆರ್ ದೋದೋನ್ ಕೀಸ್ ದಿಲೆ. ಹ್ಯಾ ಭುರ್ಗ್ಯಾಚೊ ಮೋಗ್ ಪಳೆವ್ನ್ ಕಾಳಿಜ್ ಮ್ಹಜೆಂ ಭರೊನ್ ಆಯ್ಲೆಂ... ವಿನೂತಾಕ್ ಪೊಟ್ಲನ್ ಧರ್ನ್ “ತುಜಿ ಕಾಣಿಕ್ ಸಗ್ಳ್ಯಾಂವನಿಂ ಚಡ್ ಉಂಚ್ಚಿ ಮ್ಹಜ್ಯಾ ಬಾಳಾ! ಆತಾಂ ದೊನ್ವಾರ್ ಜಾವ್ನ್ ಆಯ್ಲೊ. ಹಾಂವ್ ಒಫಿಸ್ ಮ್ಹಣೊನ್ ಯೆತಾಂ. ಮಾಗಿರ್ ಏಕ್ ಮೂಟ್ ಜೇವ್ನ್ ಉರ್ಲೊ ಗಜಾಲಿ ಕರ್ಯಾಂ.”

“ಜಾಯ್ತ ಬಾಪೊ, ತಿತ್ಲಾರ್ ಆಮಿ ತುಮ್ಮೆಂ ತೋಟ್ ಪಳೆವ್ನ್ ಯೆತಾಂವ್.”

ಥೊಡ್ಯಾ ವೆಳಾ ಉಪ್ರಾಂತ್ ಹ್ಯಾ ಭುರ್ಗ್ಯಾಂ ಸಂಗಿಂ ಎಕಾಮೆಕಾಕ್ ತುಕ್ಲಾವ್ನ್ ಜೆವಣ್ ತಿರ್ನಿತತ್ ವ್ಹಡಿಲ್ ಬಾಪಾಂನಿ ದಿಲ್ಲಿಂ ಚೊಕ್ಲೆಚಾಂ ಚಿಂವತ್ ಗಜಾಲಿ ಆಮ್ಚೊ ಮುಂದರ್ನಿಲ್ಲೊ.

“ಬಾಪೊ ಆಜ್ ಮೇಯಾಚಿ 4 ತಾರೀಕ್ ನ್ಹಯ್... ಆಮಿ ಹಾಂಗಾ ಯೆಂವ್ಚಾ ಪಯ್ಲೆಂ ಅರ್ಸುಲಾಯ್ನ್ ಸಿಸ್ಟರಾಂಚ್ಯಾ ಶಾಶ್ವತ್ ಆಂಗವ್ಚ್ಯಾಂಚಿ ಸಂಭ್ರಮಿಕ್ ಸೆರೆಮನಿ ಆನಿ ಮೀಸ್ ಜಾವ್ನ್ ಹೆವ್ಚಿಂ ಆಯ್ಲಾಂವ್. ಆಮ್ಕಾಂ ಸಿ| ಜೆಸ್ಸಿಬಾಯೆಚೆಂ ಆನಿ ಸಿ| ಲೆತ್ತಿಶಿಯಾ ಬಾಯೆಚೆಂ ಒತ್ತಾಯೆಚೆಂ ಆಪವ್ಲೆಂ ಆಸ್ಲೆಂ. ವೆರ್ವಿಕ್ ಆಕಯ್ಲೊ ಕೇಪ್ಟನ್ (ನೊವ್ರೊ) ವೇಗಾಸಾಂಗಲೊ ಜಾಲ್ಲ್ಯಾನ್ ಜೆಸ್ಸಿಬಾಯ್ ಆಮ್ಕಾಂ ಮೊಗಾಚೆಂ ಖಂಯ್! ಹಿ ಆಪುರ್ಬಾಯೆಚಿ ಸೆರೆಮನಿ ಪಳೆವ್ನ್ ಸರಿತಾ ಹ್ಯಾ ಸಂಸಾರಾಂತ್ ಆಸ್ಲೆಬರಿ ದಿಸಾನಾತ್ಲೆಂ! ಸಿ| ಜೆಸ್ಸಿಬಾಯೆಕ್‌ಚ್ ಜೀವ್ ಸೊಡ್ನ್ ಪಳೆವ್ನ್ ಆಸ್ಲೆಂ!! ವಿನೂತಾನ್ ವಚೊನ್ ಕುಟ್ಟಿನಾ ಜಾಲ್ಯಾರ್ ಥಂಯ್ ರಾವ್ತೆಂ ಕೊಣ್ಣಾ!”

“ವ್ಹಯ್ ಬಾಪೊ, ಅಸಲಿ ಪ್ರೊಫೆಶನಾಚಿ ಸೆರೆಮನಿ ಹಾಂವೆಂ ಪಯ್ಲೆ ಪಾವ್ಚಿಂ ಪಳೆಂವ್ಚಿ! ಚಡ್ ಉಣೆಂ ಧಾ ವೀಸ್ ಜಣಾಂ ಸುಂದರ್, ಸುಲಕ್ಷಣಿಂ, ಸುಶಿಕ್ಷಿತ್, ಫುಲೊನ್ ಯೆಂವ್ಚೊ, ಆಕರ್ಶಿತ್ ವ್ಯಕ್ತಿತ್ವಾಚೊ ಚಲಿಯೊ, ಸಾಂ. ಜುಜೆಕ್ ಸಮರ್ಪುನ್ ದಿಲ್ಲ್ಯಾ ದೇವ್ ಮಂದಿರಾಂತ್ ತಾಚಾ ಪಾಂಯಾಂ ಮುಳಿಂ ದಿಂಬಿ ಫಾಲ್ತ್ ಸುತಾರ್ಯಾಚ್ಯಾ ಪ್ರತಾಚ್ಯಾ (ಜೆಜುಚ್ಯಾ) ಕಾರ್ಖಾನ್ಯಾಂತ್ ಶಾಶ್ವತ್ ಸೆವಾ ಮೊಗಾನ್ ಕರ್ತಾಂ ಮ್ಹಣ್ ಕರ್ಚಿ ಮಹಾನ್ ಭಾಸಾವ್ಣಿ, ಕೊಣಾಕೀ ಚಕಿತ್ ಕರ್ಚಿ ತಸಲಿ ಜಾವ್ನಾಸಾ ನ್ಹಯ್...! ಆತಾಂಚ್ಯಾ ಹ್ಯಾ ಆಧುನಿಕ್ ಕಾಳಾರ್ ದಿಸಾಕ್ ಎಕಾ ಲೆಖಾನ್ ನವೆಸಾಂವಾಂ ದೆಖ್ತಾನಾ, ಚಂಚಲ್ ವ ಆಕರ್ಶಿತ್ ಜಾಯ್ನಾಂ, ದೊಳ್ಯಾಂಕ್ ದಿಸಾನಾತ್ಲಾಂ ಕ್ರೀಸ್ಟರಾಯಾಕ್ ಆನಿ ತಾಣೆ ಭಾಸಾಯಿಲ್ಲಾಂ ಸ್ಟೆರ್ಗೀಯ್ ಅನಂದಾಕ್ ಭಾವಾಡ್ತಾಚ್ಯಾ ದೊಳ್ಯಾಂನಿ ಪಳೆವ್ನ್, ಭರ್ವಸ್ಯಾನ್ ಆನಿ ಖಿತ್ಯತ್ಯಾ ಉಮೆದಿನ್ ಜೆಜುಚ್ಯೆ ಸೆವೆಕ್ ಆಪ್ಣಾಕ್‌ಚ್ ಅರ್ಪುಂಚೆಂ; ಮೊಗಾನ್ ಕರ್ಚೊ ಏಕ್ ಮಹಾನ್ ತ್ಯಾಗ್ ಮ್ಹಣ್ ಮ್ಹಜಿ ಪಾತ್ಯೆಣಿ. ತುಂ ಕಿತೆಂ ಮ್ಹಣ್ತಾಯ್ ಬಾಪೊ?”

“ಸಮಾ ಸಾಂಗ್ಲೆಯ್ ತುವೆ ಸರಿತಾ. ತುಜೊ ಮನೋಭಾವ್ ಪಳೆತಾನಾ ತುಂ ಸಿಲಿಜಿಯೋಸ್ ಭಸಾ ತವ್ಚಿಂ ಲಕೊನ್ ಆಸಾಯ್ ಮ್ಹಣ್ ಚಿಂತ್ಲಾರ್ ಚೂಕ್ ಜಾಯ್?”

“ಸರಿತಾ ಕೊನ್ವೆಂಟಾಕ್ ವಚಾತ್ ತರ್ ಚಲಿಯಾಂಚಿ ಖಾತಡ್ ಸಾಂತ್ ಆಂತೊನಿಚ್ಯಾ ನೊವೆನಾಕ್ ಉಣಿ ಜಾಯ್ ನ್ಹಯ್ ರೋಶನ್? ಹರ್ಯೆಕಾ ಮಂಗ್ಳಾರಾ ಜಾಂವ್ಚಾ ಸಾಂತ್ ಆಂತೊನಿಚ್ಯಾ ನೊವೆನಾಕ್ ಚಲಿಯಾಂವರ್ವಿಂ ಇಗರ್ಜ್ ಭರೊನ್ ವೊಮ್ಮತಾ! ಆಮ್ಚ್ಯಾ ತಸಲ್ಯಾಂನಿ ಭಾಯ್ರ್ ಜ್ವಾಲಾಂತ್ ರಾವೊನ್ ಭಿತರ್ ಆಲ್ತಾರಿರ್ ಕಿತೆಂ ಜಾತಾ ಮ್ಹಣೊನ್ ತೀಳ್ ಪಳೆಯ್ತಾಯ್ ಪಡ್ತಾ. ತೆಸಾಂವಾಂ ಪುರಾ ಕಾಚಾರಾಕ್ ಆಶೆಂವ್ಚ್ಯಾ ಚಲಿಯಾಂಚಿಂ! ಪರೈಕ್ಲ್ಯಾಚೆಂ ತೆಸಾಂವ್ ಎಕಾಚ್ ಧರಾನ್ ವ್ಹಾಳ್ತಾ. “ಏ ಸಾಂತ್ ಆಂತೊನ್ ಬಾಪಾ, ಮ್ಹಾಕಾ ತುಜೆ ತಸಲೊ ಸೊಭಿತ್, ಮಾಂ-ಮಾಂವ್ ಆಂಕ್ವಾರ್ ನಂಡೊ ನಾತ್ಲೊ, ಮ್ಹಜೊ ಮ್ಹಸ್ತ ಮೋಗ್ ಕರ್ನ್ ಸದ್ತಾಂ ಫಿಲ್ಮಾಕ್ ಆಪವ್ನ್ ವ್ಹರೊ. ಫ್ರೆಂಚ್-ಕಟ್ ಮಿಸ್ಯಾಂಚೊ ನೊವ್ರೊ ಫಾವೊ ಕರ್ ಮ್ಹಣ್...”

ಮನೋಜಾಚೆಂ ವರ್ಣ್ ಆಯ್ಕೊನ್ ವಿನೂತಾ ಆನಿ ರೋಶನ್ ‘ಕುತ್ತ್’ ಕರ್ನ್ ಹಾಸ್ತಾನಾ ಮ್ಹಾಕಾಯಿ ವಗಂಚ್ ರಾವೊಂಕ್ ಜಾಲೆಂ ನಾ! ಸರಿತಾ ಮಾತ್ ಗಂಭೀರ್ ಆಸೊನ್...

“ಚಲ್ಯಾಂನಿ ಮಿಸಾಕ್ ಆನಿ ನೊವೆನಾಕ್ ವೆಚೆಂ ಕೊಣಾಚ್ಯಾ ಮೊಗಾನ್‌ಗಿ ಮ್ಹಣ್ ಆತಾಂ ಕಳ್ತಾ! ಬಾಪೊ, ಕೋಣ್ ಕಿತೆಯ್ ಮ್ಹಣೊಂದಿ ಹಾಂವ್ ಸಮರ್ಪಿತ್ ಜಿಣ್ಯೆ ಥಂಯ್ ಆಕರ್ಶಿತ್ ಜಾಲ್ಯಾಂ! ಮ್ಹಾಕಾ ಸಿ| ಜೆಸ್ಸಿಬಾಯ್ ಆಸ್‌ಲ್ಲ್ಯಾ ಆರ್ಸುಲಾಯ್ ಒಡ್ತಿಂತ್ ರಿಗಾಜಾಯ್ ಆನಿ ತಾಂಚಿ ಒಡ್ಡ್ ಘಡ್ಲಾರ್ ಸಾಂತ್ ಆಂಜೆಲಾಬರಿ, ಸಗ್ಳಾಂನಿ ಅಲಕ್ಷಾ ಕೆಲ್ಲ್ಯಾ ದುಬ್ಳ್ಯಾ-ಧಾಕ್ಟ್ಯಾ ಭುರ್ಗ್ಯಾಂಕ್ ಎಕ್ಟಾಂಯ್ ಕರ್ನ್ ತಾಂಕಾಂ ಕ್ರಿಸ್ತಾಂವ್ ಶಿಕ್ಷಣ್ ದೀವ್ನ್ ಕ್ರಿಸ್ತಾಚೊ ಮೋಗ್ ಆನಿ ಭೊಗ್ಗಾಣೆ ಸಮೇಸ್ತಾಂಕ್ ವಾಂಟಿಜಾಯ್ ಮ್ಹಣ್ ಮ್ಹಜಿ ಆಶಾ!”

“ಆಯ್ಲೆಂ ಪ್ರೊಫೆಶನ್ ಕಾರ್ಕೆಂ ಪಳೆಲ್ಲ್ಯಾ ಉಪ್ರಾಂತ್ ಹಾಂವ್ ದುಸ್ರ್ಯಾಚ್ ಎಕಾ ನಿರ್ಧಾರಾಕ್ ಆಯ್ಲಾಂ. ಹಾಂವ್ ಸಿ| ಜೆಸ್ಸಿಬಾಯೆಬರಿ ಆದರ್ಶ್ ಶಿಕ್ಷಕ್ ಜಾತಲೊಂ. ಶಿಕ್ಷಣ್ ಕ್ಷೇತ್ರಾಂತ್ ಶಿಸ್ಟ್, ರೇಗ್ ಆಸಾ ಕರ್ನ್, ವಿದ್ಯಾರ್ಥಿಂನಿ ಶೈಕ್ಷಣ್ ಶಿಕಾಶೆಂ ಉತ್ತೇಜನ್ ದೀವ್ನ್ ಟ್ಯುಶನಾಂಚಿ ಗರ್ಜ್ ಪಡಾನಾಶೆಂ ಕರ್ತಲೊಂ, ವಿದ್ಯಾರ್ಥಿಂ ಮಧೆಂ ಭಾವಾ ಭಯ್ಲೆಚೊ ಸಂಬಂಧ್ ಆಸಾ ಕರ್ನ್, ಆಮಿ ಸರ್ವಾಂ ಎಕಾ ದೆವಾಚಿಂ ಭುರ್ಗಿಂ ಮ್ಹಳ್ಳೊ ಮನೋಭಾವ್ ತಾಂಚಿ ಥಂಯ್ ಉಬ್ಜಾಶೆಂ ಹಾಂವ್ ಜಾವ್ನ್ ದೇಖ್ ದಿತಲೊಂ! ಚಲ್ಯಾ-ಚಲಿಯಾಂಕ್ ಸಹ-ಶಿಕ್ಷಣಾ ಥಂಯ್ ಪ್ರೋತ್ಸಾಹ್ ದೀವ್ನ್ ತೆಂ ಕಾರ್ಯಗತ್ ಕರಿಶೆಂ ಸರ್ಕಾರಾಲಾಗಿಂ ಹಾಂವ್ ಕಮರ್ ಬಾಂದ್ತಲೊಂ!”

“ಮನೋಜಾಚೆ ಧ್ಯೇಯ್ ಉಂಚ್ಲೆ ಜಾಂವ್ಕ್ ಪುರೊ ಬಾಪ್ಲೊ. ಸಿ| ಲೆತ್ತಿಶಿಯಾಬಾಯೆನ್ ಆಂಗವ್ನ್ ಕರ್ತಾನಾ ಪ್ರೇರಿತ್ ಜಾವ್ನ್, ಹಾಂವೆಂ ಏಕ್ ಸೆಕುಲಾರ್ ಪಾದ್ರ್ಯಾಬ್ ಜಾಂವ್ಕ್ ಚಿಂತ್ಲಾಂ. ಸೆಕುಲಾರ್ ಪಾದ್ರ್ಯಾಬಾಂಚಿ ಜಿಣಿ ಹಾಂವೆಂ ಪಳೆಯಿಲ್ಲ್ಯಾ ಪರ್ಮಾಣೆ ಕಷ್ಟಾಂಚಿ,

ಕಾಳಜಿ ಬಂಜ್ಞೆ ಕುಶಿಕ್?

ರಿಸ್ಕೆಚಿ ಆನಿ ಜಿಣೆಭರ್ ಪಂಥಾಹ್ವಾನ್ (Challenges) ಆಸ್ಲಿ. ಏಕ್ ಸಬ್ದ್ ಬರೆಂ ಆಯ್ಕೊಂಕ್ ತಾಂಕಾಂ ಮೆಳ್ಳೆಂ ಉಣೆಂ. ಖೊಡಿ, ಕುಲ್ಪಾಂ ಚಡ್! ರೆಲಿಜಿಯೊಸಾಂನಿ ದುರ್ಬಳ್ಳಾಯೆಚಿ ಆಂಗವ್ಣ್ ಕರ್ಚಿ, ತಿ ಪಾಳ್ಚಿ ಸೆಕುಲಾರ್ ಪಾದ್ರ್ಯಾಬಾಂನಿ ಮಾತ್, ಖಿಯಾ! ರೆಲಿಜಿಯೊಸಾಂಕ್ ಕ್ರಿಸ್ತಾಬರಿ ಜಿಯೆಂವ್ಕ್, ವ್ಹಡಿಲಾಂಚಿ ಹಕುಂ, ರೂಲಿ ರೆಗ್ಲೊ ಜಾಯ್ ಪುರ್ತೆಂ ಸ್ವತಂತ್ರ್ ದೀನಾಂತ್ ಕೊಣ್ಣಾ! ಸೆಕುಲಾರ್ ಪಾದ್ರ್ಯಾಬಾಂಚಿ ಜಿಣೆ ಕ್ರಿಸ್ತಾಚ್ಯೆ ಜಿಣೆಯೆಕ್ ಚಡ್ ತಾಳ್ ಪಡ್ತಾ ಮ್ಹಣ್ಣೆಂ ಹಾಂವೆಂ!”

“ತುಂ ಕಿತೆಂ ಚಿಂತ್ತಾಯ್ ವಿನೂತಾ?”

“ರೋಶನಾನ್ ಸಾಂಗ್ಲ್ಯಾಂತ್ ಕಿತ್ಲೆಂ ಸತ್ ಮ್ಹಣ್ ಹಾಂವ್ ಚಿಂತ್ತಾಲಿಂ ಬಾಪ್ಲೋ. ತುಂ ಆನಿ ರೋಶನಾಚೊ ಭಾವ್ ವಿಲ್ಲಿ ಕಾಪುಚಿನ್ ಒಡ್ಪಿಂತ್ ಆಸ್ಲ್ಯಾನ್ ಸೆಕುಲಾರ್ ಪಾದ್ರ್ಯಾಬ್ ಜಾಂವ್ಚಿ ತಾಚಿ ಆಲೋಚನ್ ಬರಿಚ್. ಖಿಂಚೊ ಭೆಸ್ ಜಾಲ್ಯಾರ್ ಕಿತೆಂ, ಸೆವಾ ಕರ್ಚಿ ಎಕ್ಲ್ಯಾಚಿಚ್ ನ್ಹಯ್!”

“ಅರ್ಸುಲಾಯ್ ಸಿಸ್ಟರಾಂ ಶಾಶ್ವತ್ ಆಂಗವ್ಣೊ ಕರ್ತಾನಾ ಹಾಂವ್ ಸಿ| ಲೆತ್ತಿಶಿಯಾ ಬಾಯೆಕ್‌ಚ್ ಪಳೆವ್ನ್ ಆಸ್ಲಿಂ. ತಿಚೆಂ ವದನ್ ಗಂಭೀರ್ ಆಸೊನ್ ಆಪುಣ್ ಕಿತೆಂ ಉಚಾರ್ತಾಂ ತೆಂ ಖಚಿತ್ ಕರ್ನ್ ಸ್ಪಷ್ಟ್ ಉತ್ರಾಂನಿ ಸಾಂಗ್ತಾಲೆಂ ಭೊಗ್ತಾಲೆಂ! ತಿ ಶಿಸ್ಟೆಕ್ ಚಡ್ ಜಾವ್ನ್ ಅಂತರಿಕ್ ಮಾಂಡಾವಳಿಕ್ ಚಡ್ ಮಹತ್ವ್ ದಿತಾ ಮ್ಹಣ್ ಮ್ಹಾಕಾ ಭೊಗ್ಲ್ಯಾ ಪೊಲಿಸ್ ಖಾತ್ಯಾಂತ್ ಸೆವಾ ಅರ್ಪುಂಚಿ ಪ್ರೇರಣ್ ಸಕತ್ ಮ್ಹಾಕಾ ಮೆಳ್ಳಿ! ಹ್ಯಾ ಖಾತ್ಯಾ ಥಂಯ್ ಲೊಕಾಕ್ ಆಸ್ಚೊ ಭಿಯಾಚೊ ಆನಿ ಕಾಂಠಾಳ್ಚೊ ಮನೋಭಾವ್ ಪುಸುನ್ ಕಾಡ್ನ್, ಸೆವೆಚೆಂ, ಶಿಸ್ಟೆಚೆಂ ಆನಿ ಕಾಯ್ದಾಚೆಂ ಪವಿತ್ರಪಣ್ ಉಕಲ್ನ್ ಧರ್ನ್; ಅಬಲ್ ಆನಿ ಅಸಹಾಯಕ್ ಪ್ರಜೆಚೊ ಪ್ರತೇಕ್ ಜಾವ್ನ್ ಸ್ತ್ರಿಯಾಂಚೊ ಫಾಯ್ದೆ ಜೋಡ್ನ್ ಗೋಳ್ ಕರ್ತಲ್ಯಾಂಕ್ ಆನಿ ಸರ್ಕಾರಿ ದಪ್ತರಾಂನಿ ಲೋಂಚ್ ಘೆತಲ್ಯಾಂಚ್ಯೆ ಸುಕುರ್‌ನಳಿಯೆಕ್ ಧರ್ನ್ ಕೊರ್ತಾಂತ್ ನಿತಿದಾರಾ ಮುಖಾರ್ ಉಭೆಂ ಕರ್ತಲಿಂ!” ಹೆಂ ಆಯ್ಕೊನ್ ‘ಶಹಭಾಸ್ ವಿನೂತಾ’ ಮ್ಹಣ್ ಸಕ್ತಾಂನಿ ತಾಳಿಯೊ ಪೆಚ್ಚೊ!”

“ಅರ್ಸುಲಾಯ್ ಸಿಸ್ಟರಾಂಚ್ಯಾ ಶಾಶ್ವತ್ ಸಮರ್ಪಣಾಚ್ಯಾ ಸೆರೆಮನಿಕ್ ತುಮಿ ವಚೊನ್ ಆಯಿಲ್ಲಿ ಭಾರಿಚ್ ಸಂತೊಸಾಚಿ ಗಜಾಲ್! ಸಿ| ಜೆಸ್ಸಿನ್ ಆನಿ ಲೆತ್ತಿಶಿಯಾನ್ ಮ್ಹಾಕಾಯಿ ವತ್ತಾಯೆಚೆಂ ಆಪವ್ಣೆಂ ದಿಲ್ಲೆಂ. ಜೆಸ್ಸಿಚೆಂ ಕುಟುಂಬ್ ಆಮ್ಕಾಂ ಮೊಗಾಚೆಂ. ಸಾದ್ಯಾ, ಕಷ್ಟಿ, ದೆವೊತ್ ಕುಟ್ಮಾಂತ್ ಫುಲ್‌ಲ್ಲೆಂ ಆಬೊಲೆಂ ಫುಲ್ ತೆಂ! ಖುಶಾಲ್ ಆನಿ ವಿಶಾಲ್ ಮನೋಭಾವಾಚೆಂ ಶಾಲಾ ಶಿಕ್ಷಕಿ ತೆಂ! ಕ್ರಿಸ್ತಾಚಿ ಸೆವಾ ಖುಶೆನ್ ಆನಿ ಸಂತೊಸಾನ್ ಕರಿಜಾಯ್ ಮ್ಹಳ್ಳಾಕ್ ಸದಾಂ ತಾಚ್ಯಾ ತೊಂಡಾರ್ ಖೆಳ್ಚೊ ಸೊಭಿತ್ ಹಾಸೊಚ್ ಸಾಕ್ಸ್! ತಾಚೊ ಬುದ್ಧ್ವಂತ್ ತರೀ ಖಾಲ್ತೊ ಭಾವ್, ಫ್ರಾದ್ ಡೆನಿಸ್, ಆಮ್ಚ್ಯಾ ಫಿಲೊಸೊಫಿ ಕೊಲೆಜಿಂತ್ ಇಂಡಿಯನ್ ಫಿಲೊಸೊಫಿ ಶಿಕಯ್ತಾ.”

“ಸಿ| ಲೆತ್ತಿಶಿಯಾ ವಿನೂತಾನ್ ಸಾಂಗ್ಲೆಬರಿ ಪಳೆಂವ್ಕ್ ಚಿಕ್ಕೆ ಗಂಭೀರ್ ತರೀ ಸಾಧೆಂ ಆನಿ ಘಡಿತಾಂಚೊ ಪುಂಜೊ

ಮೊಗಾಳ್ ಭುರ್ಗಂ ತೆಂ! ಇಲ್ಲೆಂ ದಾಕ್ಟೆಣೆಚೆಂ ಆನಿ ಗರ್ಜೆ ಭಾಯ್ರ್ ಉಲಂವ್ಚಾ ಸ್ವಭಾವಾಚೆಂ ಸ್ವಯ್. ಆಪ್ಣಾಕ್ ದಿಲ್ಲೆಂ ಕಾಮ್ ನಾಜೂಕಾಯೆನ್ ಕರ್ಚೆಂ ಹೈಸ್ಕೂಲ್ ಶಿಕ್ಷಕಿ ಆಮ್ಚೆಂ ಸಿ| ಲೆತ್ತಿಶಿಯಾ ಡಿ'ಸಿಲ್ವಾ."

“ಆಜ್ ಸಕಾಳಿಂ ನೋವ್ ವೊರಾರ್ ಸಾಂ ಜುಜೆಚ್ಯೆ ಇಗರ್ಜೆಂತ್ ಅರ್ಸುಲಾಯ್ನ್ ಒಡ್ಡಿಚ್ಯಾ ಸಿಸ್ಟರಾಂನಿ ಶಾಶ್ವತ್ ಆಂಗವ್ಣೊ ಕರ್ತಾನಾ ಪ್ರೇರಿತ್ ಜಾವ್ನ್ ತುಮ್ಮಾ ಮುಖ್ಯಾ ಭೆಸಾ ವಿಷ್ಯಾಂತ್ ತುಮಿ ಘೆತ್‌ಲ್ಲೊ ನಿರ್ಧಾರ್, ಸ್ಪಷ್ಟ್ ಉಚಾರ್‌ಲ್ಲೊ ಪಳೆವ್ನ್ ಮ್ಹಾಕಾ ತುಮ್ಮೊ ಅಭಿಮಾನ್ ಭೊಗ್ತಾ. ತುಮಿ ಚವ್ಗಾಂನಿ ತುಮ್ಮೊ ಅಭಿರುಚಿ ಪರ್ಮಾಣೆ ವೆವ್ಗಿ ವಿಂಚವ್ಣ್ ಕೆಲ್ಲಿ ಧಾದೊಸ್ಕಾಯೆಚಿ ಗಜಾಲ್!”

“ಸರಿತಾಕ್ ರೆಲಿಜಿಯೊಸ್ ಜಿಣಿಯೆ ಥಂಯ್ ಆಸ್ಚಿ ಪೊಡ್ಣಿ; ಅರ್ಸುಲಾಯ್ನ್ ಮೆಳಾಚ್ಯಾ ಘಡ್ಣಾರಾವಿಶಿಂ ಆನಿ ತಿಚ್ಯಾ ಮುಖ್ಯ ಆಪೊಸ್ತಲಿಕ್ ವಾವ್ರಾವಿಶಿಂ ಚೊಡ್‌ಲ್ಲಿ ಮಾಹತ್; ಸ್ವ-ಅರ್ಪಣಾವಿಶಿಂ ಉಚಾರ್‌ಲ್ಲಿಂ ಅರ್ಥಾಭರಿತ್ ಉತ್ರಾಂ, ಭಾವಾಡ್ ಜಿವಾಳ್ ಕರ್ಚಿಂ ತಸಲಿಂ! ಅರ್ಸುಲಾಯ್ನ್ ಜಾಂವ್ಚಿ ಸರ್ವ್ ಯೋಗ್ಯತಾ ತುಕಾ ಆಸ್‌ಲ್ಲಾನ್ ತುವೆಂ ಸಂತೊಸಾನ್ ಫುಡೆಂ ಸರ್ಚೆತ್!”

“ಆದರ್ಶ್ ಶಿಕ್ಷಕ್ ಜಾವ್ನ್ ಶಿಕ್ಷಣ್ ಕ್ಷೇತ್ರಾಂತ್ ಕ್ರಾಂತಿ ಉಟಾಶೆಂ ಕರ್ಚೊ ಮನೋಜಾಚೊ ಧೈಯ್ ಹೊಗ್ಗಿಕೆಕ್ ಪಾತ್ರ್ ಜಾಂವ್ಚೊ ತಸಲೊ! ದೇವ್-ಆಪವ್ಣಿಂ ಮೆಳಾಜಾಯ್ ಜಾಲ್ಯಾರ್ ಬರ್ಯಾ ಶಿಕ್ಷಕಾಂಚಿ ಚಡ್ ಗರ್ಜ್ ಆಸಾ. ತುಜ್ಯಾ ಚಿಂತ್ನಾಚೆ ಆನಿ ಥೊಡೆ ತರ್ನಾಟೆ ಆಸ್ತಿತ್ ಜಾಲ್ಯಾರ್ ಶಿಕ್ಷಣ್ ಕ್ಷೇತ್ರಾಂತ್ ಪ್ರಗತಿ ಜೊಡ್ತೆತ್.”

“ಸೆಕುಲಾರ್ ಪಾದ್ರ್ಯಾಬ್ ಜಾಂವ್ಕ್ ರೋಶನಾನ್ ಉಚಾರ್‌ಲ್ಲಿ ಅಪೇಕ್ಷಾ ಬರಿಚ್. ಸೆಕುಲಾರ್ ಪಾದ್ರ್ಯಾಬಾಂ ವಿಶಿಂ ಆನಿ ರೆಲಿಜಿಯೊಸಾಂ ವಿಶಿಂ ತುವೆಂ ಉಚಾರ್‌ಲ್ಲಿ ಅಭಿಪ್ರಾಯ್ ಆನಿ ತುಜೆಂ ಚಿಂತಪ್ ಜೆರಾಲ್ ಥರಾನ್ ಸಗ್ಳ್ಯಾಂಕ್ ಲಗ್ತಿ ಕರುಂಕ್ ಜಾಯ್ನಾ. ಬರೆಂ ಕರುಂಕ್ ಖಿಂಚ್ಯಾ ಭೆಸಾಂತಿ ಸ್ವತಂತ್ರ್ ಆಸಾ. ಹೆರಾಂಕ್ ಬೋಟ್ ಜೊಕ್ಲಾ ಬದ್ಲಾಕ್ ಆಪುಣ್ ಜಾವ್ನ್ ಕ್ರಿಸ್ತಾ ಸಾರ್ಕೊ ಯಾಜಕ್ ಜಾವ್ನ್ ಹೆರಾಂಕ್ ಬರಿ ದೇಖ್ ದಿಂವ್ಚೆಂ ಚಡ್ ಪಸಂದೆಚೆಂ!”

“ವಿನೂತಾಚ್ಯಾ ಧೈರಾಧಿಕ್ ನಿರ್ಧಾರಾಕ್ ಹಾಂವ್ ಚಡ್ ಮಾಂದ್ತಾಂ! ನಿಜಾಕೀ ಆಜ್‌ಕಾಲ್ ಪೊಲಿಸ್ ಖಾತ್ಯಾಥಂಯ್ ಲೊಕಾಕ್ ವಿಶ್ವಾಸ್ ನಾ ಜಾಲಾ! ತ್ಯಾ ಖಾತ್ಯಾಚೊ ಭರ್ಮ್ ದೆಂವ್ಚಾ! ಲೊಕಾಚೆಂ ರಕ್ಷಣ್ ಕರಿಜಾಯ್ ಜಾಲ್ಲ್ಯಾಕ್ಡೆ ತಾಂಚೊ ಅತ್ಯಾಚಾರ್ ಆನಿ ಸಂಹಾರ್ ಜಾತಾ!! ಪೊಲಿಸ್ ಜಾಲ್ಯಾರಿ ಕಾಳಿಜ್ ಆಸ್‌ಲ್ಲೆ ಮನಿಸ್. ತಾಣಿಂ ಪ್ರಾಮಾಣಿಕ್ಪಣಾನ್ ಜಿಯೆಂವ್ಕ್ ಲೊಕಾಚೆಂ ಬರೆಂ ಮನ್ ಆನಿ ಸಹಕಾರ್ ಗರ್ಜ್. ಹೈ ವಾಟೆನ್ ವಿನೂತಾಕ್ ಆಮಿ ಸರ್ವ್ ಜಯ್ತ್ ಮಾಗ್ತಾಂವ್!!”

“ಬೆಸಾಂವ್ ದಿ ಬಾಪ್ಲೊ ಆಮಿ ವಚೊನ್ ಯೆತಾಂವ್”

“ಆಸಿಸಿಚ್ಯಾ ಸಾಂ ಫ್ರಾಸ್ಕಾಚೆಂ ಬೆಸಾಂವ್ ತುಮ್ಮಾಂ. ತಾಚೆಬರಿ ಸಮಧಾನಾಚಿಂ ಹಾತೆರಾಂ ತುಮಿ ಜಾಯಾ!”



ತುಂ ಬದಲಾಯ್ ಭಾವಾ...!

ಸುರೈರ್ ಧಾದೊಶಿ ಯೇವ್ನ್ ತಾಚೆ ಉಪ್ರಾಂತ್ ಗಾಂವ್ ಸೊಡ್ನ್ ಗೆಲ್ಲೊ ಪಾವ್ಸ್ ನಾಂಚ್ ಜಾಲೊ! ಕರ್ನಾಟಕಾಚಿ ಪ್ರಜಾ ಅಕ್ಲಾಸ್ಲಿ! ಮಾಗ್ಲೆಂ ರಜಾರ್, ಪ್ರಾಚಿತಾಚೆ ಪುರ್ತಾಂವ್ ಕಾಡ್ನ್ ಸುಸ್ಕಾರ್ಲಿ! ರೈತಾಂಚ್ಯಾ ದೊಳ್ಕಾಂ ಧಾವ್ನ್ ದುಖಾಂ ಲೆಗುನ್ ದೆಂವ್ಲಿಂ! ತಾಣಿಂ ಕೆಲ್ಲಿ ಕೃಷಿ ತಾಂಚ್ಯಾ ದೊಳ್ಕಾಂ ಹುಬೆರ್ ಕರ್ಪೊನ್ ವೆಚೆಂ ಪಳೆಂವ್ಕ್ ತಾಂಕಾಂ ಜಾಯ್ನಾಂ ಜಾಲೆಂ!

ಘಡಿತಾಂಚೊ ಪುಂಚೊ

ರಚ್ಚಾರ್ ಆಪ್ಲೆ ರಚ್ಚೆ ಥಂಯ್ ಮೊವಾಳೊ, ಅಗೋಸ್ತಾಚೆ ಸುರ್ರೆರ್ ಪಾವ್ನ್ ವೊತ್ಲೊಚ್!
 ಇತ್ಲೊ ತಿತ್ಲೊ ನ್ಹಯ್! ಶಿರಾಂಧಾರಿಚೊ ಪಾವ್ನ್! ಪೊವಾನಾತ್‌ಲ್ಲೆಕಡೆ ಪೊವೊಂಕ್ ಸುರು
 ಜಾಲೆಂ. ತ್ಯಾ ಭಾಯ್ರ್ ಭಯಂಕರ್ ವಾರೆಂ ವಾದಾಳಾ! ಪಡಾನಾತ್‌ಲ್ಲೆಂ ಪಡ್ಲೆಂ! ಉಸ್ತಾನಾತ್‌ಲ್ಲೆಂ
 ಉಸಾಳೆಂ! ಭುರ್ಗೆ ಮ್ಹಣಾಲೆ ದೆವಾಚ್ಯಾ ರಾಗಾವರ್ವಿಂ ಮೊಳ್ಳಾಕ್ ಬುರಾಕ್ ಪಡ್ಲಾ! ದುಬ್ಬೊ
 ರೈತ್ ಎಕ್ಲೊ ಉದ್ಗಾರೊಕೀ ಮಂತ್ರಿನಿ ದುಬ್ಬ್ಯಾ ಲೊಕಾಂಕರ್ನಾ ಆನಿ ಇಸ್ಕೊಲಾಚ್ಯಾ ಭುರ್ಗ್ಯಾಂ
 ಕರ್ನಾಂ ಲಾವ್ಲೆಲ್ಲಿಂ ರೂಕ್ ಝಾಡಾಂ ಚಡ್ ಜಾಲೆಂ! ಜಾಂಟೊ ಎಕ್ಲೊ ಸಾಂಗಾಲಾಗ್ಲೊಕೀ ಹ್ಯಾ
 ಆಮ್ಚ್ಯಾ ಗಾಂವಾಂತ್ ಮನ್ಶಾ ಥಂಯ್ ಮ್ಹೆಳೆಂ ಆನಿ ಭುರ್ಶೆಂಪಣ್ ಚಡ್‌ಲ್ಲಾನ್ ಶ್ರೇಷ್ಠ್
 ಭಡ್ಲೊ ಮಿಂಗೆಲ್ ಭಡ್ಲೊ ಗಾಬ್ರಿಯೆಲಾಕ್ ಕಾಣ್ಲೆವ್ನ್ ಶುದ್ಧೀಕರಣ್ ಕರ್ತಾ! ಜಾಂವ್ಕೀ
 ವ್ಹಯ್. ಆವ್ರಾಚೆಂ ಉದಕ್ ರಿಗಾನಾತ್‌ಲ್ಲೆಕಡೆ ರಿಗ್ಲೆಂ! ರಿಗೊಂಕ್ ನಜೊ ಜಾಲ್ಲೆ ಸುವಾತೆರ್‌ಯೀ
 ರಿಗ್ಲೆಂ. ತಿ ಏಕ್ ಪಳ್ಳಿ ನ್ಹಯ್ ಥಾವ್ನ್ ಚಿಕ್ಕ ಪರ್ಯಾಚ್ ಆಸ್‌ಲ್ಲಿ. ಆವ್ರಾಚೆಂ ಉದಕ್
 ಥಂಯ್‌ಯೀ ಅಪ್ಪಣೆವಿನಾ ರಿಗ್ಲೆಂ! ನಮಾಚ್ ಕರ್ನ್ ಆಸ್‌ಲ್ಲೆ ಮಾಪ್ಕಿ 'ಏ ಅಲ್ಲಾ' ಮ್ಹಣ್
 ಬೊಬ್ ಘಾಲಿತ್ತ್ ಮಾಳ್ಕಾಕ್ ಚಡ್ಲೆ! ಕೊಂಕ್ಣಾಂಚೆಂ ಜನಾಂಗ್ ಚಡ್ ಆಸ್ಲಿ ತಿ ಪೇಂಟ್‌ಯೀ
 ನ್ಹಯ್ ಥಾವ್ನ್ ಚಡ್ ಪರ್ಯಾ ನಾತ್‌ಲ್ಲಿ. ರಭಸಾನ್ ಯೆಂವ್ಚೆಂ ಆವ್ರಾಚೆಂ ಉದಕ್ ಪೆಂಟೆ
 ಭಿತರ್ ರಿಗ್ತಾನಾ ಘಾಬ್ರೆವ್ನ್ ಗೆಲ್ಲೆ ಕೊಂಕ್ಣೆ ರಾಮ, ರಾಮ, ರಾಮ ಮ್ಹಣಾತ್ತ್ ಮುಂಡು
 ಉಕಲ್ನ್ ಮಂಡ್ ಸೊಡ್ನ್ ಉಬಾರ್ ಜಾಗ್ಯಾಕ್ ಧಾಂವ್ಲೆ! ಆಮ್ಕಾಂಯೀ ಆವ್ರಾನ್ ಭೊಗ್ಸುಂಕ್
 ನಾ. ಆಮ್ಚೆಂ ತೋಟ್ ಆನಿ ಬಾಂಯ್ ಆವ್ರಾನ್ ಗ್ರಾಸಿಲೆಂ! ಪಿಯೆಂವ್ಕ್ ಉದಕ್ ನಾಸ್ತಾಂ
 ಪಾವ್ಲ್ಯಾಂಚೆಂ ಉದಕ್ ಎಕ್ಟಾಂಯ್ ಕರ್ನ್ ತಾಪೊನ್ ಪಿಯೆಂವ್ಚಿ ಪರಿಸ್ಥಿತಿ ಆಯ್ಲಿ ತರೀ ಬೆಜಾರ್
 ಜಾಂವ್ಕಿನಾ. ಹ್ಯಾ ಸರ್ವ್ ಗುಸ್ಪಡ್ ಗೊಂದೊಳಾಂತ್ ಏಕ್ ಅಖಂಡ್ ಸತ್ ರುಜು ಜಾತಾಕೀ
 ದೆವಾಕ್ ಇಲ್ಲೆಂ ದೀಂವ್ಕ್ ಕಳಾನಾ! ದಿಂವ್ಚೆಂ ಮನ್ ಕರಿತ್ ತರ್ ನಾಕಾ, ನಾಕಾ ಮ್ಹಣ್ತಸರ್
 ದಿತಾ!"

ವಾರೆಂ ವಾದಾಳಾಕ್ ಹರ್ದೆಂ ದೀಂವ್ಕ್ ತಾಂಕಾನಾಸ್ತಾಂ ಪಾರ್ಲರಾಚ್ಯಾ ಪ್ರಮುಖ್
 ಧ್ವಾರಾಚೆಂ ದಾರ್ ಪಾಟಿಚ್ಯಾ ಕಣ್ಯಾಚಿ ಖಿಳ್ ಚುಕುಲ್ಲ್ಯಾಬರಿ ಧಲ್ಲೆಂ ಪಳೆವ್ನ್ ಬೊಲ್ತ್ ಪುಣೆ
 ಘಾಲ್ಯಾಂ ಮ್ಹಣ್ ಭಾಯ್ರ್ ವೆತಾನಾ ಥಂಯ್‌ಸರ್ ಉಬೊ ಆಸ್ಲಾ ಎಕಾ ತರ್ನಾಟ್ಯಾಕ್ ಪಳೆವ್ನ್
 ಅಜಾಪ್ಲೊಂ!

“ಕೋಣ್ ಇಷ್ಟಾ ತುಂ; ಕಾಂಪಿಣ್ ಕಿತ್ಯಾಕ್ ಮಾರುಂಕ್ ನಾಂಯ್?”

“ಬುತಾಂವ್ ದಾಂಬ್ಲೊ. ಪಾವ್ಲ್ಯಾಚೊ ಗಲಾಟೊ ಚಡ್ ಆಸ್‌ಲ್ಲಾನ್ ತುಮ್ಮಾಂ ಆಯ್ಕೊಂಕ್
 ನಾ ಮ್ಹಣ್ ದಿಸ್ತಾ.”

“ಕರೆಂಟ್ ನಾರೆ ಆಪಾ! ಹಿ ದೊರಿ ಧರ್ನ್ ವೊಡಿಜಾಯ್ ಆಸ್‌ಲ್ಲಿ. ವ್ಹಡ್ ನಾ. ಕಿತ್ಯಾಕ್
 ಹ್ಯಾ ಪಾವ್ಲ್ಯಾಕ್‌ಚ್ ಹೆವ್ಚಿಂ ಪಾವ್ಲೊಯ್?”

“ಗರ್ಜೆನ್‌ಂಚ್ ಆಯ್ಲೊಂ. ಮ್ಹಾಕಾ ಬ್ರದರ್ ಜುನಿಪರ್ ಇಲ್ಲೊ ಮೆಳಾತ್‌ವೇ?”

“ಸುಮಾರ್ ಕಿತ್ಲೊ ಕಿಲೊ ಜಾಯ್ ಆಸ್‌ಲ್ಲೊ?”

ಕಾಳಿಜ್ಜೆ ಖಂಚ್ಚಿ ಕುಶಿಕ್?

ಗಂಭೀರ್ ಆಸ್‌ಲೊ ತೊ, ಸಟ್ತ್ ಕರ್ನ್ ಅಮ್ಮಕೊ ಹಾಸ್ಲೊ...

“ಕಿಲ್ಯಾ ಲೆಖಾರ್ ದಿತಾತ್ ಜಾಲ್ಯಾರ್, ಕಿಲ್ಯಾಚಿ ದರ್ ಸಾಂಗ್ಲಾರ್ ಬೊಲ್ಯಾಂತ್ ಕಿತ್ಲೆ ಕಾಸ್ ಆಸಾತ್ ತೆ ಪಳೆವ್ನ್ ಸಾಂಗ್ಲೊಂ!”

“ಜುನಿಪರ್ ಇಲ್ಲೊ ಮೆಳಾತ್‌ವೇ ಮ್ಹಳ್ಳೆಲ್ಯಾಕ್ ತಮಾಷ್ಯಾಂಕ್ ತಶೆಂ ಮ್ಹಳೆಂ ತಿತ್ಲೆಂಚ್. ಆತಾಂ ಪಳೆತಾನಾ ತುಂ ಮ್ಹಜಾಕೀ ಏಕ್ ಮೇಟ್ ಮುಖಾರ್ ಆಸಾಯ್! ಇಲ್ಲಿ ಮಿಶಾಲಾಯ್ ನಾ ತರ್ ಮನಿಸ್ ಜಾವ್ನ್ ಜಲ್ಮೊನ್ ಕಿತೆಂ ಫಾಯ್ದೊ! ತುಕಾ ಬ್ರದರ್ ಜುನಿಪರಾಚಿ ಒಳಕ್ ನಾಂಶಿ ದಿಸ್ತಾ.”

“ನಾ ಬ್ರದರ್. ಹೆರಾಂ ಥಾವ್ನ್ ಆಯ್ಕೊನ್ ಆನಿ ತಾಂಚಿಂ ಲೇಖನಾಂ ವಾಚುನ್ ನಾಂವ್ ಮಾತ್ರ್ ಜಾಣಾ.”

“ಸಮಾ, ಹಾಂವೆಂಯ್ ತುಕಾ ಪಯ್ಲೆಚ್ ಪಾವ್ಚಿಂ ಪಳೆಂವ್ಚೆಂ. ತುಂಯೀ ಮ್ಹಜೆಬರಿ ಮಿಶಾಲಿ ಮನಿಸ್. ಆತಾಂ, ಬ್ರದರ್ ಜುನಿಪರ್ ಹಾಂವೆಂಚ್ ಮ್ಹಣ್ ಚಿಂತುನ್ ತುಕಾ ಕಿತೆಂ ಸಾಂಗೊಂಕ್ ಆಸಾ ತೆಂ ಸಂತೊಸಾನ್ ಸಾಂಗ್ಲೆತ್.”

“ಮ್ಹಾಕಾ ಸುರ್ರೆರ್‌ಚ್ ದುಬಾವ್ ಜಾಲೊ. ತುಮ್ಮಾ ಸಂವಾದಾಕ್ ಆನಿ ‘ಸೆವಕಾ’ರಾ ವ್ಹಾಳ್ಚಿ, ತುಮ್ಮಾ ಲೇಖನಾಂಕ್ ತಾಳ್ ಪಡ್ತಾ. ತುಮಿಂಚ್ ಮುಖಾಮುಖಿ ಚಾತೆಲ್ಯಾತ್ ಮ್ಹಣ್ ಹಾಂವೆಂ ಚಿಂತೆನಾ!”

“ವ್ಹಯ್, ಜಾಯ್ತೆ ಪಾವ್ಚಿಂ ಆಮಿ ಚಿಂತಿನಾತ್‌ಲ್ಲೆಂಚ್ ಘಡ್ತಾ. ಹೆವ್ಚಿಂ ಯೆ, ತುಜಿ ಬಸ್ಕಾ ಘೆ. ಭಿಜ್ಲಾಯ್ ಜಾಲ್ಲ್ಯಾನ್ ಆಂಗ್ ಊಬ್ ಕರುಂಕ್ ಏಕ್ ಘೊಟ್ ಗರಮ್ ಕಾಫಿ ಹಾಡ್ತಾಂ.”

“ದೇವ್, ಬರೆಂ ಕರುಂದಿ ತುಮ್ಮಾಂ. ಬ್ರದರ್ ಆತಾಂ ಹಾಂವೆಂ ಸಾಂಗ್ಲಿ ಗಜಾಲ್ ತುಮ್ಮಾಂ ಚಿಲ್ಲ್ಯಾರ್ ದಿಸೊಂಕ್ ಪುರೊ. ಪುಣ್ ಹ್ಯಾ ವರ್ವಿಂ ಮ್ಹಜೆ ಮತಿಚೆಂ ಸಮಾಧಾನ್ ಭಿಗಡ್ಲಾಂ! ಆತಾಂ ಮ್ಹಜಿ ಒಳಕ್ ತುಮ್ಮಾಂ ಸಾಂಗ್ತಾಂ. ಮ್ಹಜೆಂ ನಾಂವ್ ಪ್ರಕಾಶ್ ಕಾರ್ವಾಲ್. ಇಕ್ರಾ ಜಣಾಂ ಭುರ್ಗ್ಯಾಂ ಪಯ್ಕಿ ಹಾಂವ್ ತಿಸ್ರೊ. ಸ್ವಭಾವಾನ್ ಹಾಂವ್ ಖಾಲ್ತೊ, ಸಮಾಧಾನಿ, ಮಿಶಾಲಿ ಆನಿ ಚಿಂತುನ್ ಮೇಟಾಂ ಕಾಡ್ಲೊ ಜಾಲ್ಲ್ಯಾನ್, ಮ್ಹಾಕಾ ಆಮ್ಚೆ ಹಿಂದು ಭಾವ್ ‘ವಿಭೂಷಣ’ ಮ್ಹಣ್ ಉಲೊ ಕರ್ತಾನಾ ಮ್ಹಜ್ಯಾ ಪಾಟ್ಲ್ಯಾ ಭಯ್ಣಿಕ್ ಸೂರ್ಪನಕಿ ಮ್ಹಣ್ತಾಲೆ. ಕಾರಣ್ ತೆಂ ಉಗ್ಡ್ತಾ ಮನಾಚೆಂ ಆನಿ ಖಡಾಖಡ್! ಆಸ್‌ಲ್ಲೆಂ ಆಸ್‌ಲ್ಲ್ಯಾಬರಿ ತೊಂಡಾರ್‌ಚ್ ಸಾಂಗ್ತಾಲೆಂ. ರೆಶ್ಮಾ ನಾಂವಾಚೆಂ ಹೆಂ ಮ್ಹಜೆಂ ಭಯ್ಣ್ ಮ್ಹಾಕಾ ಚಡ್ ಮೊಗಾಚೆಂ. ಪಳೆಂವ್ಕ್ ಸೊಭಿತ್. ಸಿಲ್ಕಾಬರಿ ಲಾಂಬಾದೀಗ್ ಕೇಸ್ ಆಸೊನ್ ಆನಿಕೀ ಆಕರ್ಶಿಕ್ ದಿಸ್ತಾಲೆಂ. ಆಮ್ಚೆ ಮಧೆಂ ಘುಟ್ ಮ್ಹಳ್ಳೊ ನಾತ್‌ಲ್ಲೊ. ಎಕಾಮೆಕಾಚಿಂ ಭೊಗ್ಲಾಂ ಸುಡಾಳ್ ಸಾಂಗ್ತಲ್ಯಾಂವ್ ಆನಿ ಕಸಲಿ ಪರಿಸ್ಥಿತಿ ಆಯ್ಲಾರ್ಯಾಂಯೀ ಎಕಾಮೆಕಾಕ್ ದಿಗೊ ಜಾವ್ನ್ ರಾವ್ತಲ್ಯಾಂವ್. ಆಮ್ಚಿಂ ಆಮಯ್-ಬಾಪಯ್ ಅಂತರ್ಜಾ ಪಯ್ಲೆಂ ತಾಚೆಂ ಕಾಜಾರ್ ಜಾಲ್ಲೆಂ. ತೆಗಾಂ ಭಾವಾಂ ಪಾಟ್ಲೆಂ ‘ತಿಕ್ಲೆಂ’ ಘರ್‌ದಾರ್ ‘ವಿಕ್ಲೆಂ’! ಮ್ಹಳ್ಳಿ ಆಮ್ಚ್ಯಾ ಮ್ಹಾಲ್ಪಡ್ಯಾಂಚಿ ಸಾಂಗ್ಲಿ ಮ್ಹಜ್ಯಾ ಭಯ್ಣಿ

ಘಡಿತಾಂಜೊ ಪುಂಜೊ

ರೇಶ್ಮಾ ಥಂಯ್ ಫಟ್ ಜಾಲ್ಲಿ. ತಾಣೆ ಆಪಡ್‌ಲ್ಲೆಂ ಭಾಂಗಾರ್ ಚಾತೆಲೆಂ! ತಾಚೊ ಹಾತ್ ಧರ್‌ಲ್ಯಾ ಉಪ್ರಾಂತ್ ಮ್ಹಜೊ ಭಾವೊಜಿ ರಾಲ್ಲ್, ಬಿಜ್ಜೆಸಾಂತ್ ಏಕ್ ಮೇಟ್ ವಯ್ರ್ ಚಡ್ಲಾ ಶಿವಾಯ್ ಸಕ್ಲಾ ದೆಂವೊಂಕ್ ನಾ!

“ಶಾಲಾ ಶಿಕ್ಷಕಿ ಜಾವ್ನಾಸ್ಲೆಂ ರೇಶ್ಮಾ ಇಸ್ಕೂಲಾಚೆಂ ತಶೆಂ ಘರ್ದೆಂ ಕಾಮ್ ಕರ್ದೆಂ ಕರ್ನ್ ಉರ್‌ಲ್ಲ್ಯಾ ವೆಳಾ ನಾನಾಂತ್ಲೊ ಹಾತ್ ಕೈಗಾರಿಕೊ ಕರ್ನ್ ದುಬ್ಬ್ಯಾ ಧಾಕ್ಟಾಂಕ್ ಆನಿ ನಿರ್ಗತಿಕಾಂಕ್ ಕುಮಕ್ ಕರ್ತಾ. ಹಾಂವ್ ತಾಂಗಿರ್ ಗೆಲ್ಲ್ಯಾ ವೆಳಾರ್ ಸದಾಂಚೆ ಜಿಣ್ಯೆಕ್ ಗರ್ಜ್ ಪಡ್ಲಾ ಥರಾವಳ್ ವಸ್ತುಂಚಿ ವ್ಹಡ್ಲಿ ಪೊಟ್ಲಿ ದೀವ್ನ್ ‘ತುಜ್ಯಾ ಪರಿಸರಾಂತ್ಲ್ಯಾ ಗತ್ ಆಧಾರ್ ನಾತ್‌ಲ್ಲ್ಯಾಂಕ್ ದಿ’ ಮ್ಹಣ್ತಾ. ಕಾಂಯ್ ನಾತ್‌ಲ್ಲ್ಯಾ ಥಂಯ್ ತಾಚೊ ಹಾತ್ ಲಾಂಬ್ ಜಾಲ್ಲ್ಯಾನ್ ದೇವ್‌ಯೀ ತಾಚೆರ್ ಉದಾರ್ ಜಾಲ್ಲೊ. ಆರ್ಥಿಕ್ ಆನಿ ಆತ್ಮಿಕ್ ಥರಾನ್ ತಾಂಕಾಂ ತಾಣೆ ಧಾದೊಶಿ ದವರ್ಲಾಂ.

“ಪಯ್ಲೆಂ ಚೆಡುಂ ಜಾಲ್ಯಾರ್ ಆವಯ್ಕ್ ಆಧಾರ್ ಖಂಯ್! ಉಜೊ ಪುಂಕುಂಕ್. ಆಂಗೊಟಿ ಹಾಡ್ನ್ ದೀಂವ್ಕ್, ಘರ್ ನಿತಳ್ ದವರುಂಕ್. ಆವಯ್ ನಾತ್‌ಲ್ಲ್ಯಾ ವೆಳಾ ತಿಚೊ ಜಾಗೊ ಕಾಣ್ಲೆವ್ನ್ ಲ್ಹಾನಾಂ ವ್ಹಡಾಂಕ್ ಮೊಗಾಚಿ ಸೆವಾ ಅರ್ಪುಂಕ್! ಚರ್ಕ್ ಭುರ್ಗೆ ಬಾಪಾಯ್ಕ್ ಆಧಾರ್ ಮ್ಹಣ್ತಾತ್. ತಶೆಂ ರೇಶ್ಮಾಕ್ ಪಯ್ಲೆಂ ಚೆಡುಂ ಜಾಲ್ಯಾರ್ ಉಪ್ರಾಂತ್ ಪಾಟಾಪಾಟ್ ದೋಗ್ ಚರ್ಕ್ ಭುರ್ಗೆ ಜಾಲ್ಲ್ಯಾನ್ ತಾಚೆಂ ಘರ್ ಸುಖಾಸಂತೊಸಾಚೆಂ ರಾವ್ಚೆರ್ ಜಾವ್ನಾಸಾ.

“ಕಾಜಾರ್ ಜಾಲ್ಯಾರೀ ರೇಶ್ಮಾ ಆನಿ ಮ್ಹಜೆ ಥಂಯ್ ಆಸ್ಲೊ ಮೋಗ್ ಆನಿ ಅಭಿಮಾನ್ ಉಣೊ ಜಾಂವ್ಕ್‌ನಾ. ಕಾಗ್ಡಾಂ ತೆಂ ಬರಯ್ತ್ ಆಸ್‌ಲ್ಲೆಂ ಆನಿ ಹಾಂವ್ ಜಾಪ್ ದೀವ್ನ್‌ಚ್ ಆಸ್‌ಲ್ಲೆಂ ಆನಿ ಆಮಿ ಹ್ಯಾ ಕಾಗ್ಡಾಂ ಧ್ವಾರಿಂ ಎಕಾಮೆಕಾಚ್ಯಾ ಬರ್ಯಾ ಕಾಮಾಂವಿಶಿಂ ಉತ್ತೇಜನ್ ದಿತೆಲ್ಯಾಂವ್. ಕಷ್ಟಾಂತ್ ಧೈರ್ ದಿತೆಲ್ಯಾಂವ್. ಗರ್ಜ್ ಪಡ್ತಾನಾ ತಿದ್ವಿತೆಲ್ಯಾಂವ್. ಪುಣ್ ಆಯ್ಲೆವಾರ್ ಥಾವ್ನ್ ತಾಚ್ಯಾ ಕಾಗ್ಡಾಂಕ್ ತಕ್ಷಣ್ ಜಾಪ್ ದೀಂವ್ಕ್ ಮನ್ ಆಸ್ಲಾರೀ ವೆಳಾಚ್ಯಾ ಅಭಾವಾವರ್ವಿಂ ಸಾಧ್ಯ್ ಜಾಲೆಂನಾ. ತ್ಯಾ ಭಾಯ್ರ್ ಬೆಂಕಾಂತ್ ಮ್ಹಾಕಾ ಭಡ್ತಿ ಮೆಳೊನ್ ಮನೆಜರಾಚೊ ಹುದ್ದೊ ಲಾಬ್‌ಲ್ಲ್ಯಾನ್ ಚಡ್ತಿಕ್ ಜವಾಬ್ದಾರಿ ಆಸ್‌ಲ್ಲಿ. ಹೆಂ ಪಾವಾನಾತ್‌ಲ್ಲ್ಯಾಕ್ ಹ್ಯಾಚ್ ಪಾವ್ಲಿಂ ಹಾಂವ್ ಕಾಜಾರ್ ಜಾಲ್ಲ್ಯಾನ್ ಉರ್‌ಲ್ಲೊ ವೇಳ್ ಆನಿ ಗಮನ್ ಮ್ಹಜ್ಯಾ ಅರ್ಧಾಂಗಿಣಿ ಥಂಯ್ ಕೇಂದ್ರಿಕ್ಯತ್ ಜಾತಾಲೆಂ ತರೀ ಮ್ಹಾಕಾ ರೇಶ್ಮಾ ಥಂಯ್ ಆಸ್ಲೊ ಮೋಗ್ ಕಿಂಚಿತ್ ಉಣೊಂ ಜಾಂವ್ಕ್ ನಾ. ಪುಣ್ ತೊ ಕಾಗ್ಡಾಂ ಮುಖಾಂತ್ ಜಾಂವ್ಪಿ, ತಾಚಾ ಘರಾ ವಚೊನ್ ಜಾಂವ್ಪಿ ಬಹಿರಂಗ್ ದಾಕಂವ್ಕ್ ಸಾಧ್ಯ್ ಜಾಲೆಂನಾ. ಕಾಲ್ ಆಯಿಲ್ಲೆಂ ತಾಚೆಂ ಕಾಗಡ್ ವಾಚುನ್ ಮ್ಹಾಕಾ ಮಸ್ತ್ ದುಖ್ಲೆಂ ಬ್ರದರ್. ದೊಳೆ ದುಖಾಂನಿ ಮಂದ್ ಜಾಲೆ. ಅಸಲೆಂ ಕಾಗಡ್ ಮ್ಹಜ್ಯಾ ಮೊಗಾಚ್ಯಾ ಭಯ್ಲಿ ಥಾವ್ನ್ ಹಾಂವೆಂ ನಿರೀಕ್ಷಿಸುಂಕ್ ನಾತ್‌ಲ್ಲೆಂ. ತಾಚ್ಯಾ ಕಾಗ್ಡಾಚೊ ಮುಖ್ಯ ಸಾರಾಂತ್ ಇತ್ಲೊಚ್.

“ಖಂಚಿಯೀ ಖಬರ್ ತುಕಾ ಬರಂವ್ಚೆ ಪಯ್ಲೆಂ ಮ್ಹಜ್ಯಾ ಅಂತರಂಗಾಂತ್ ಜಮೊ ಜಾಲ್ಲಿಂ

ಘೊಡೆ ಕೊಡ್ತು ಭೋಗ್ಯಾಂ ತುಜೆ ಮುಖಾರ್ ದವರುಂಕ್ ತುಜ್ಯಾ ಪರ್ವಣ್ಣೆಚಿ ಗರ್ಜ್ ದಿಸಾನಾ. ವ್ಹಯ್, ಆಮಿ ಕಿತೆಂಯ್ ಉಲಂವ್ಕ್ ಸಾಂಗಾತಾ ಮೆಳ್ವೆಂಚ್ ಉಣೆಂ ಆನಿ ಭಾರಿ ಆಪ್ರೂಪ್ ಜಾಲಾಂ. ಆಮ್ಕಾಂ ತವಳ್, ತವಳ್ ತುಜೆ ಸರ್ಶಿಂ ಯೇಂವ್ಕ್ ಜಾಯ್ನಾಂ ಆನಿ ಆಮಿ ಆಯ್ನಾರೀ ತುಕಾ ಆಮ್ಕಾಂ ಮೆಳೊಂಕ್ ವ ಆಮ್ಚೆ ಸಾಂಗಾತಾ ಘೊಡೊ ವೇಳ್ ಖರ್ಚುಂಕ್ ಪುರ್ಸತ್‌ಚ್ ಮೆಳಾನಾ. ತುಜಿಂ ಕಾಮಾಂ ಚಡ್ ಗರ್ಜೆಚಿಂ ಪಳೆ. ಆನಿ ಪಳೆಂವ್ಕ್ ಗೆಲ್ಯಾರ್ ಹಿ ಏಕ್ ಖರಿ ಗಜಾಲ್ ಹಾಂವ್ ತುಕಾ ಬರಂವ್ಕ್ ಪಾಟಿಂ ಸರಾನಾ. ತುಕಾ ಆತಾಂ ಆಮ್ಚೆರ್ ಮೋಗ್, ತಿ ಆದ್ಲಿಂ ರೊಸಾಳ್ ಭೋಗ್ಯಾಂ ಆನಿ ಭಾವನಾಂ ಭಿಲ್ಕುಲ್‌ನಾಂತ್! ತುಂ ಆತಾಂ ಖಂಡಿತ್ ದುಸ್ರೊಚ್ ಜಾಲಾಯ್. 'ತುಂ ಬದಲ್ತಾಯ್ ಭಾವಾ! ಕಿತೆಯೇ ಜಾಂವ್ಚಿ, ತುಂ ಆಸ್‌ಲ್ಲೆಕಡೆ ದೇವ್ ತುಕಾ ಸುಖ್ ಸಂತೊಸ್ ದಿಂವ್ಚಿ. ತುಕಾ ತುಜ್ಯಾ ಸದಾಂಚ್ಯೆ ಜಿಣ್ಯೆಂತ್ ಬರಿಂ ಮನ್ಶಾಂ ಪ್ರವೇಶ್ ಜಾಂವ್ಚಿತ್. ತುಕಾ ಆಸಾ ತೆಂ ಉದಾರ್ ಮನ್ ದೇವ್ ಮ್ಹಾಕಾಯಿ ದಿಂವ್ಚಿ ಮ್ಹಣ್ ಮಾಗ್ಣೆಂ ಆನಿ ತುಜ್ಯಾ ಬರ್ಯಾ ಕರ್ನಾಂಚ್ಯಾ ಪ್ರಭಾವಾನ್ ಮ್ಹಜ್ಯಾ ಪಾತ್ಕಾಂಚೆಂ ಭೋಗ್ಯಾಣೆ ದಿ ದೆವಾ ಮ್ಹಣ್ ಹರ್ದಂ ಬಡವ್ನ್ ಸಾಂಗ್ಲೆಂ...!'

“ಹೆಂ ಕಾಗದ್ ಕಿತ್ಲೆ ಪಾವ್ಲಿಂ ವಾಚ್ಲಾರೀ ಹಾಂವ್ ಕಿತ್ಯಾಂತ್ ಬದಲ್ತಾಂ, ಖಂಚಾಂತ್ ಚುಕೊನ್ ಪಡ್ಲಾಂ ತೆಂ ಸೊದುನ್ ಕಾಡುಂಕ್ ಸಾಧ್ಯ್ ಜಾಲೆಂ ನಾ. ಸದಾಂ ಮಿಶಾಲಿ ಆಸ್ಲೊ ಹಾಂವ್ ಗಂಭೀರ್ ಜಾಲ್ಲೊ ಪಳೆವ್ನ್ ಮ್ಹಜಿ ಏವ್ ಪ್ರಮೀಳಾ ಕಾರಣ್ ವಿಚಾರ್ತಾನಾ ಸಾಂಗಾ ನಾತ್‌ಲ್ಲಾಕ್ ತಾಚ್ಯಾ ದೊಳ್ಯಾಂ ಧಾವ್ನ್ ಮೊತಿಯಾಂ ಗಳಾತ್! ಹೆಂ ಪಳೆಂವ್ಕ್ ತಾಂಕಾನಾಸ್ತಾಂ ಹಾಂವ್ ದೊಳೆ ಧಾಂಪ್ತಾಂ. ಚಿಂತಾಕ್ರಾಂತ್ ಜಾವ್ನ್ ಏಕಾಂತ್ ಜಾಗ್ಯಾರ್ ಕಾಗದ್ ವಾಚ್ಚೆಂ ಪಳೆವ್ನ್ ಸಾಂ ತೊಮಾಸಾಚೊ ದುಬಾವ್ ತಾಚೆ ಥಂಯ್ ಪ್ರವೇಶ್ ಜಾಲೊಸೊ ದಿಸ್ತಾ. ತೆಂ ಕಾಗದ್ ಕೊಣಾಚೆಂ, ಆಪ್ಣಾಕ್ ವಾಚುಂಕ್ ದಿ ಮ್ಹಣ್ ಹರಾಕ್ ಲಾಗ್ಲಾಂ. ತೆಂ ಕಾಗದ್ ತುಕಾ ಸಂಬಂಧ್ ಜಾಲ್ಲೆಂ ನ್ಹಯ್. ತುಂ ಕಾಂಯ್ ದುಬಾವ್ ಕರ್ನಾಕಾ ಮ್ಹಜಾ ಭಾಂಗಾರಾ, ವಜ್ರಾ, ಮಾಣ್ಯಾ ಮೊತಿಯಾ! ಮ್ಹಣ್ ಸೈಲಾಪ್ ಉಲವ್ನ್ ತಾಚಾ ಹಾತಾಂತ್ಲೊ ಸುಟೊನ್ ಪಾವ್ನ್ ಮ್ಹಣ್ ಲೆಕಿನಾಸ್ತಾಂ ಹಾಂಗಾ ಆಯ್ಲೆಂ. ರೇಶ್ಮಾಚಾ ಕಾಗ್ಲಾಕ್ ಹಾಂವೆಂ ಜಾಪ್ ಬರಂವ್ಕ್ ನಾ. ತಕ್ಲೆ ಕಿತ್ಲಿ ಖೊರ್ಪಿಲ್ಯಾರಿ ಕಶಿ ಬರಂವ್ಚಿ ಮ್ಹಣ್ ಕಳಾನಾ. ಅಸಲ್ಯಾ ಪರಿಸ್ಥಿತೆಂತ್ ಹಾಂವೆಂ ಕಶೆಂ ಮೇಟ್ ಕಾಡಿಜಾಯ್ ಮ್ಹಣ್ ಸಾಂಗ್ತಾತ್‌ಗಿ ಬ್ರದರ್?”

“ಪ್ರಕಾಶ್, ತುಜೆ ತಸಲೆ ಭಾವ್ ಆನಿ ರೇಶ್ಮಾ ತಸಲೆಂ ಭಯ್ಣ್ ಹರ್ಯೆಕಾ ಕುಟ್ಮಾಂತ್ ಆಸಾಜಾಯ್. ಕೊಂಕ್ಣಿ ಭಾಸ್ ಸುಥಾಳ್ ತಶಿ ಸುರಸ್ ಥರಾನ್ ಉಲಯ್ತಾಯ್. ಘೊಡ್ಯಾ ಸಂಗಿಂನಿ ಪುಣೆ ಆಮಿ ಎಕಾಮೆಕಾಕ್ ತಾಳ್ ಪಡ್ತಾಂವ್. ತುಜೆ ತೆದೆಂ ಕುಟಮ್ ಮ್ಹಜೆಂ ನ್ಹಯ್ ತರೀ ಸಾತ್ ಜಣಾಂ ಭುರ್ಗ್ಯಾಂ ಪಯ್ಕಿ ಹಾಂವ್ ತಿಸ್ರೊಂ. ಆನಿ ಮ್ಹಜ್ಯಾ ಪಾಟ್ಲೆಂ ಭಯ್ಣ್ ವೆರೊನಿಕಾ. ಪೂಣ್ ‘ಸೂರ್ಪನಕಿ’ ಬಿಲ್ಕುಲ್ ನ್ಹಯ್. ಘರ್‌ದಾರ್ ತಾಣೆ ಕೆಲಾಂ ಶಿವಾಯ್ ಏಕುಂಕ್ ನಾ! ಮ್ಹಾಲ್ವಡ್ಯಾಂಚ್ಯಾ ತೆಂಪಾರ್ ತಶೆಂ ಕಾಂಯ್ ಜಾತಲೆಂ ಕೊಣ್ಲಾ!”

“ರೇಶ್ಮಾಚ್ಯಾ ಕಾಗ್ದಾವಿತಿಂ ತುವೆಂ ತಕ್ಲೆ ತಾಪವ್ನ್ ಕಾಣ್ಲೆಂವ್ಚಿ ಗರ್ಜ್ ಭಾಯ್ರ್ ಜಾವ್ನಾಸಾ.

ತಾಣೆ ತುಕಾ ಲಿಖ್‌ಲ್ಲ್ಯಾ ಕಾಗ್ಡಾಚೊ ಮುಖ್ಯ ಸಾರಾಂಶ್ ಆಯ್ಕಾಲ್ಲ್ಯಾ ಉಪ್ರಾಂತ್ ಇತ್ಲೆಂ ಖಚಿತ್ ಜಾತಾಕೀ ತುಮ್ಮಿ ದೊಗಾಂಯ್ಚಿ ಪಿಡಾ ಎಕ್‌ಚ್! ಆನಿ ಹ್ಯೆ ಪಿಡೆಚೆಂ ನಾಂವ್ 'ಮೋಗ್' ತುಮ್ಮಾಂ ಎಕಾಮೆಕಾಚೆರ್ ಆಸ್ಲೊ ಖರೊ ಮೋಗ್ ಜಾವ್ನಾಸಾ ಕಾರಣ್ ರೇಶ್ಮಾನ್ ತಶೆಂ ಲಿಖುಂಕ್ ಆನಿ ತೆಂ ವಾಚ್‌ಲ್ಲ್ಯಾ ತುಕಾ ಇತ್ಲೆಂ ದೂಖ್ ಭೊಗುಂಕ್! ಹ್ಯೆ ಪಿಡೆಕ್ ಭಾಯ್ಲ್ಯಾ ದಾಕ್ತೆರಾಚೆಂ ಒಕತ್ ಗರ್ಜ್‌ನಾ. ತುಮಿಂಚ್ ಎಕಾಮೆಕಾಚೆ ದಾಕ್ತೆರ್ ಜಾವ್ನ್, ಜಿವಾಳ್, ಮೊಗಾಳ್ ಆನಿ ರಸಾಳ್ ಇಂಚೆಕ್ಸನಾಂ ಎಕಾಮೆಕಾಕ್ ತೊಪಾ! ಎಕೇಕ್ ಪಾವ್ಪಿಂ ಭೆಟ್ ದೀವ್ನ್ ಆತ್ಮೀಯತೆಚಿಂ ಟೊನಿಕಾಂ ಆದ್ಲಿ ಬದ್ಲಿ ಕರಾ. ಹಾಚೊ ಫಳ್ ಜಾವ್ನ್ ಶಾಂತ್ ಸಮಧಾನ್ ದೊಡ್ಯಾ ಮಾಘಾನ್ ತುಮ್ಮೆಂ ಜಾತೆಲೆಂ!"

ರೇಶ್ಮಾಚ್ಯಾ ಕಾಗ್ಡಾಚೊ ವಿವರ್ ಅಸೊ ದಿವ್ಯೆತ್. ತಾಂತುಂ ಚಾರ್ ಸಂಗಿ ಆಟಾಪುನ್ ಆಸಾತ್. ದುರ್ಸೊಣೆ, ಮೊಸೊರ್, ಅಭಿಮಾನ್ ಆನಿ ಪಶ್ಚಾತ್ತಾಪ್.

ಲ್ಹಾನ್ ಧಾವ್ನ್ ತುಮಿ ಎಕಾ ಮನಾಚಿಂ ಆನಿ ಎಕಾ ಕಾಳ್ಜಾಚಿಂ ಜಾವ್ನ್ ಆಸ್‌ಲ್ಲ್ಯಾನ್ ಇತ್ಲ್ಯಾ ವರ್ಸಾಂಚೊ ತುಮ್ಮೊ ಸಂಬಂಧ್ ತುಜ್ಯಾ ಪಾಡ್ತೆನ್ ಶೆಳೆಲ್ಲೊ ಪಳೆವ್ನ್ ತಾಕಾ ಮಸ್ತ್ ದುಖ್ಲೆಂ. ತಶೆಂ ತುಂ ಬದಲ್ಲ್ಯಾಯ್. ದುಸ್ರೊಚ್ ಜಾಲಾಯ್, ಆದ್ಲೊ ಪ್ರಕಾಶ್‌ಚ್ ನ್ಹಯ್ ಮ್ಹಣ್ ದುರ್ಸೊನ್ ಬರಂವ್ಕ್ ಕಾರಣ್. ಹೆಂ ಮೊಗಾಚೆಂ ದುರ್ಸೊಣೆ ಶಿವಾಯ್ ರಾಗಾಚೆಂ ಬಿಲ್ಕುಲ್ ನ್ಹಯ್! ಕಾಗ್ಡಾಂ ಬರಂವ್ಕ್ ತುವೆಂ ಘಳಾಯ್ ಕಿತ್ಯಾಕ್ ಕೆಲ್ಲಿ ಮ್ಹಣ್ ತಾಕಾ ಸಂಕ್ಷಿಪ್ತ್ ಬರಯಿಲ್ಲೆಂಯ್ ತರ್ ಅಸೆಂ ತೆಂ ಬರೈತೆನಾ. ತುಕಾ ತೆಂ ಸಮ್ಜಾವ್ನ್ ಕಾಣ್ಲೆತೆಂ.

ದುಸ್ರೆ ಸುವಾತೆರ್ ತೆಂ ಬರೈತಾ ತುಜ್ಯಾ ಜೀವನಾಂತ್ ಬರಿಂ ಮನ್ಶಾಂ ಪ್ರವೇಶ್ ಜಾಂವ್ಪಿತ್. ಹಾಚೊ ಅರ್ಥ್ ಸರಿ ಉಳ್ಳೊ ಕರೈತ್. ತುಕಾ ಆತಾಂ ಹಾಂವ್ ಜಡ್ ಜಾಲ್ಯಾಂ. ಮ್ಹಜ್ಯಾಕೀ ಬರಿಂ ಮನ್ಶಾಂ ತುಕಾ ಮೆಳ್ಳ್ಯಾಂತ್ ಆಸ್ತೆಲಿಂ ವ ಮ್ಹಜೆ ವಿಷ್ಯಾಂತ್ ತುಕಾ ಹೆರಾಂನಿ ನಾಕಾ ಜಾಲ್ಲೆಂ ಬರಯ್ಲಾಂ ವ ಸಾಂಗ್ಲಾಂ ಆಸ್ತೆಲೆಂ... ಹಾಂಗಾ ಸ್ತ್ರೀ ಸಹಜ್ ಮೊಸೊರ್ ಧರ್, ಧರ್ ಮ್ಹಣ್ ದಿಸ್ತಾ! ಹೆಂ ಸ್ವಾಭಾವಿಕ್. ಏವೆಕ್‌ಯೀ ದೆವಾಚೊ ಮೊಸೊರ್ ಜಾಲ್ಲೊ ಖಂಯ್! ತಾಚ್ಯಾಬರಿ ಜಾಂವ್ಪಾ ಖಾತಿರ್ ಖಾಯ್ನಾಕಾ ಮ್ಹಣ್ ಸಾಂಗ್‌ಲ್ಲೆಂ ಫಳ್ ಖೆಲೆಂ ಮಾತ್ ನ್ಹಯ್ ನಿದೊನ್ ಆಸ್‌ಲ್ಲ್ಯಾ ಆದಾಂವ್ ಬಾಪಾಚ್ಯಾ ತೊಂಡಾಂತೀ ವ್ಹರ್ನ್ ಚೆಪ್ಲೆಂ! ಆಂಕ್ವಾರ್ ಮರಿಯೆಕ್ ಎಕ್ಲೆಕ್ ಮಾತ್ ಮೊಸೊರ್ ನಾತ್‌ಲ್ಲೊ. ತಿಣೆಂ ಮೊಸೊರ್ ಕೆಲ್ಲೊ ತರ್ ಆಮ್ಕಾಂ ಸಾಲ್ವಾಸಾಂವ್ ಲಾಭ್ತೆನಾ!"

ತಿಸ್ರೆ ಸುವಾತೆರ್ ತುಮ್ಮೊ ಸಂಬಂಧ್ ಬೆಳ್ಳೆಲಾ ವಾ ಭಾವನಾರಹಿತ್ ಜಾಲಾ ಮ್ಹಣ್ ರೇಶ್ಮಾಕ್ ಭೊಗ್ಲ್ಯಾರೀ ತುಜೆ ಥಂಯ್ ತಾಕಾ ಆಸ್ಲೊ ಮೋಗ್, ಗೌರವ್, ಅಭಿಮಾನ್ ಆನಿ ಹೆಮ್ಮೆ ಉಣೆಂ ಜಾಂವ್ಕನಾ. ತುಜೆಂ ಮನ್ ಉದಾರ್, ಕಾಳ್ಜಾನ್ ತುಂ ಮೊಗಾಳ್ ಮ್ಹಣ್ ತೆಂ ಒಪ್ಪಾ ಆನಿ ತುಜೆ ತೆ ಶೆಗುಣ್ ಆಪ್ಣಾಕೀ ದಿ ದೆವಾ ಮ್ಹಣ್ ಮಾಗ್ತಾ.

ಚವ್ತ್ಯೆ ಸುವಾತೆರ್ ಪಶ್ಚಾತ್ತಾಪಾಚೊ ಉಜೊಯೀ ರೇಶ್ಮಾಕ್ ಧೊಸ್ತಾ. ನಾ ತರ್ ತೆಂ ಬರಯ್ತೆಂ ನಾ 'ತುಜ್ಯಾ ಬರ್ಯಾ ಕರ್ನಾಂಚ್ಯಾ ಪ್ರಭಾವಾನ್ ಪುಣಿ ದೇವ್ ಆಪ್ಣಾಕ್ ಭೊಗ್ಸುಂದಿ'

ಮ್ಹಣ್. ಹಾಂತುಂ ಸರ್ವಾಂತ್ ತುಜೊ ತಾಕಾ ಕಿತ್ಲೊ ಮೋಗ್ ಆಸಾಗಿ ಮ್ಹಣ್ ವ್ಯಕ್ತ್ ಜಾತಾ.”

“ಬದ್ಲಾವಣೆ ವಿಷ್ಯಾಂತ್ ಸಾಂಗ್ಲೆಂ ಜಾಲ್ಯಾರ್: ಜೀವ್ ಆಸೊಲ್ಲಿ ಹರ್ಯೆಕ್ ಜೀವಿ ಹಂತಾ ಹಂತಾಕ್ ವಾಡ್ತಾ ಆನಿ ತಾಚೆ ಥಂಯ್ ಬದ್ಲಾವಣೆ ಜಾಯಿತ್ತ್ ಆಸ್ತಾ. ಅಶೆಂ ಜಾಯ್ನಾಂ ತರ್ ಎಕ್‌ಚ್ ತ್ಯಾ ಜಿವಿ ಥಂಯ್ ಜೀವ್ ನಾ ವ ಕಸಲೊಯ್ ದೋಷ್ ಆಸಾ, ನಾವೇ ತಾಚಾಕೀ ಪ್ರಬಲ್ ಸಕ್ತಿಚಾ ದಾವ್ನೆ ಪಂದಾ ಅಡ್ಲಲ್ಯಾ ಮ್ಹಣ್ಣೆತ್. ಮಾನವ್ ದೆವಾಚ್ಯೆ ರಚ್ಣೆ ಪಯ್ಲಿ ಚಿಕ್ಕೆಶೆ ಶ್ರೇಷ್ಠ್ ಜಾಲ್ಲ್ಯಾನ್ ತೊ ಶಾರೀರಿಕ್, ಮಾನಸಿಕ್ ಆನಿ ಆತ್ಮಿಕ್ ಥರಾನ್ ವಾಡ್ತಾ ಆನಿ ಫುಲ್ತಾ ಆನಿ ತಾಚ್ಯಾ ಧ್ಯೇಯಾ ವ ಉದ್ದೇಶಾ ಪರ್ಮಾಣೆ ತಾಚೆ ಥಂಯ್ ಬದ್ಲಾವಣೆ ದಿಷ್ಟಿಕ್ ಪಡ್ತಾ. ಹೆಂ ಸಹಜ್. ಎಕ್‌ಚ್ ತೊ ಪಾಡ್ ಜಾತಾ ವ ಬರೊ ಜಾತಾ ನಾ ತರ್ ವಾಡಾವಳ್ ನಾಸ್ತಾಂ ಮುಟ್ಟೆತಾ! ತಶೆಂ ಆದಿಂ ಆನಿ ಆತಾಂ ತುವೆಂ ತುಜ್ಯೆ ಭಯ್ಣಿಕ್ ಬರಂವ್ಚಾ ಕಾಗ್ಡಾಂಚಿ ಶೈಲಿ, ಉಚಾರ್ಣಾ ಭೊಗ್ಲಾಂ ಆನಿ ಭಾವನಾಂನಿ ತುಜ್ಯೆ ಭಯ್ಣಿಕ್ ತಫಾವತ್ ದಿಸ್‌ಲ್ಲ್ಯಾನ್ ‘ತುಂ ಆದ್ಲೆಬರಿ ನಾಂಯ್ ಭಾವಾ’ ಮ್ಹಣ್ ಬರಯ್ಲಾಂ ಆಸ್ತೆಲೆಂ.

ಆತಾಂ ತುಂ ಅಶೆಂ ಕರ್. ರೇಶ್ಮಾಚ್ಯಾ ಹ್ಯಾ ಕಾಗ್ಡಾಕ್ ಜಾಪ್ ಬರಯ್ಲಾಕಾ. ಪುಣ್ ಕಾಗಡ್ ಬರಯ್. ತಾಣೆ ಲಿಖ್‌ಲ್ಲ್ಯಾ ಆಡ್ಡುಕ್ ಸಬ್ಬಾಂಚೊ ಉಲ್ಲೇಖ್ ಕರಿನಾಸ್ತಾಂ ಪಯ್ಲೆಂಚ್ಯಾಬರಿ ಸೊಭಿತ್ ಕರ್ನ್ ಬರಯ್. ತ್ಯಾ ನಂತರ್ ಪ್ರಮೀಳಾಕ್ ಕಾಣ್ಲೆವ್ನ್ ಆವ್ಣಿತ್ ತಾಕಾ ಏಕ್ ಭೆಟ್ ದಿ. ಏಕ್ ದೋನ್ ದೀಸ್ ರಾವೊನ್ ಧಾದೊಶಿ ಉಲಯ್. ಅಶೆಂ “ಆಪುಣ್ ಬದ್ಲಂಕ್ ನಾ ಭಯ್ಣಿ” ಮ್ಹಣ್ ಸಬ್ಬಾನ್ ತಶೆಂ ಕರ್ನಾನ್ ದಾಕಯ್. ಹ್ಯಾ ವರ್ವಿಂ ತುಮ್ಮೊ ಭಾವಾ ಭಯ್ಣಿಚೊ ನಿತಳ್ ಮೋಗ್ ತುಮ್ಮಾ ಕಾಳ್ಜಾಂನಿ ನವ್ಯಾನ್ ವ್ಹಾಳ್ತೊಲೊ.

ಪ್ರಕಾಶ್ ನಿಮಾಣೊ ಏಕ್ ಸಬ್ ಕುಡ್ಡಿಯಾಂ ಮ್ಹಣ್ ಮ್ಹಾಕಾ ಭೊಗ್ತಾ. ಬೆಜಾರ್ ಕರಿನಾಕಾ. ಪ್ರಮೀಳಾ ತುಜೆಂ ಜಿಣೆಯೆ ಸಾಂಗಾತಿಣ್. ತಾಕಾ ತುವೆಂ ತುಕಾ ರಾಂದುನ್ ವಾಡುಂಕ್, ವ ಘರ್ ಸಾಂಬಾಳುಂಕ್ ಹಾಡುಂಕ್‌ನಾಂಯ್. ಸುಖಾಂತ್ ತಶೆಂ ದುಖಾಂತ್, ಪಿಡೆಂತ್ ತಶೆಂ ಭಲಾಯ್ಕೆಂತ್ ಎಕಾಮೆಕಾಕ್ ವಿಶ್ವಾಸಿ ರಾವ್ತಾಂ ಮ್ಹಣ್ ರೆಸ್ಪೆರಾವೆಳಿಂ ದೆವಾಕ್ ತುಮಿ ಭಾಸ್ ದಿಲ್ಯಾ. ರೇಶ್ಮಾಚೆಂ ಕಾಗಡ್ ತುವೆಂ ಪ್ರಮೀಳಾಕ್ ದಾಕಯ್ಲಯ್ ಆಸ್‌ಲ್ಲೆಂ. ತೆದ್ನಾಂ ತುಕಾ ತೆಂ ಭುಜಯ್ತೆಂ ಆನಿ ಕಶಿ ಜಾಪ್ ಬರೈಚಾಯ್‌ಗಿ ಮ್ಹಣ್ ಸಾಂಗ್ಲೆಂ. ತುಮ್ಮೆ ಮಧೆಂ ಘುಟ್ ಮ್ಹಳ್ಳೊ ಆಸಾನಾಯೆ ಆನಿ ಎಕಾಮೆಕಾ ಧಾವ್ನ್ ಕಿತೆಂಚ್ ಲಿಪಯ್ಲಾಯೆ. ಖಿಂಚಾಯ್ ಪರಿಸ್ಥಿತೆ ವೆಳಾರ್ ತುಮಿ ಸಂಘಟಿತ್ ರಾವ್ಲಾರ್ ಮಾತ್, ತುಮ್ಮಾ ಕಾಜಾರಿ ಜಿಣೆಯೆಕ್ ಅರ್ಥ್ ಆಸಾ.”

“ಬ್ರದರ್, ರೇಶ್ಮಾಚ್ಯಾ ಕಾಗ್ಡಾವಿಶಿಂ ತುಮಿ ದಿಲ್ಲ್ಯೊ ವಿವರ್ ನಿಜಾಕೀ ಅಪೂರ್ವ್ ಜಾವ್ನಾಸಾ. ಮ್ಹಜಿ ಮತ್ ಆತಾಂ ನಿತಳ್ ಆನಿ ಎಕಾ ಥರಾಚೊ ಸಂತೊಸ್ ಮ್ಹಾಕಾ ಭೊಗ್ತಾ. ತುಮ್ಮಾಂ ಹಾಂವ್ ಅಭಾರಿ ಜಾವ್ನಾಸಾಂ. ತುಮ್ಮಾ ಆದೇಶಾ ಪರ್ಮಾಣೆಂಚ್ ಚಲ್ತಾಂ. ಆನಿ ಮುಖಾರ್ ಪ್ರಮೀಳಾಕಡೆ ಹಾಂವ್ ಕಿತೆಂಚ್ ಲಿಪಂವ್ಚೊನಾ. ತುಮ್ಮಾಂ ಮಸ್ಕ್ ಧನ್ಯವಾದ್.”

ಬರೆಂ ಪ್ರಕಾಶ್ ಆನ್ಯೆಕ್ ಪಾವ್ಲಿಂ ಪ್ರಮೀಳಾಸಂಗಿಂ ಯೆ. ದೇವ್ ಬರಿ ಸಾಂಜ್ ದೀಂವ್ ತುಕಾ.”



ಆಕಾಂಕ್ಷೆಯ ಅಶಂಕೆ ಘಡ್ತಾ...!

ಸನ್ದಾರಾಚೊ ದೀಸ್. ಸಕಾಳಿಂಚಿಂ 8.30 ವೊರಾಂ. ಪಾರ್ಲರಾಚ್ಯಾ ಪ್ರಧಾನ್ ದಾರಾಚಿಂ ಬಾಗಿಲ್ ಧಾಡಾಯಿಲ್ಲೊ ಆವಾಜ್! ಅರೇ ಹಿ ಕಿತೆಂ ಗಜಾಲ್. ಕೊಣೇ ಕರಂಟಾಚೊ ಬುತಾವ್ ಧಾಂಬ್ರಾ, ಕರಂಟ್ ನಾ ತರ್ ಕಾಂಪಿಣ್ಯೆಚಿ ದೊರಿ ವೊಡ್ತಾ. ಹೆಂ ದೊನೀ ಕರಿನಾತ್‌ಲ್ಲೊ ಕೋಣ್ ಜಾವ್ನೇತ್‌ಗಾಯ್ ಹೊ! ಕಾಂಯ್ ಕುಡ್ಲೊ ಪುಣಿ ನ್ಹಯ್‌ಮೂ? ದಾರಾಕಡೆ ಸರಾರಾಂ ಗೆಲ್ಯಾರೀ ಬಾಗಿಲ್ ವೊಳೊ ಉಘಡ್ಲೆಂ. ಬಾಗಿಲ್ ಬಡಯಿಲ್ಲೊ ದಾರಾಕ್ ವೊಣ್ಯೊನ್ ರಾವ್‌ಲ್ಲೊ ಮ್ಹಣ್ ದಿಸ್ತಾ ಬಾಗಿಲ್ ಉಗ್ತೆಂ ಕರ್ತಾನಾ ಮ್ಹಜೆ ವಯ್ರಾಚ್ ಮಾಲ್ವಾಲೊ! ಪುಣ್ ತಕ್ಲಣ್ ಉಬೊ ಜಾವ್ನ್ ಹಾತ್ ಜೊಡಿತ್...

“ಭೊಗ್ಗಿಯಾ ಬ್ರದರ್. ಬೆಸಾಂವ್ ದಿಯಾ. ಹಾಂವ್ ಚಾರ್ಲಿ ಗೊಸಾಲ್...”

“ವ್ಹಯ್ ಜಾಣಾ. ಹಾಂವ್ ತುಕಾ ಆನಿ ತುಜ್ಯಾ ಆಜಾಕ್ ಲೆಗುನ್ ಒಳ್ಳಾತಾಂ. ಕಾಂಪಿಣ್ ಮಾರ್ಚಿ ಸೊಡ್ನ್ ದಾರ್ ಬಡಯಿಲ್ಲೆಂ ಪಳೆವ್ನ್ ಕೊಣ್‌ಗಿ ಮ್ಹಣ್ ಚಿಂತ್ಲೆಂ.”

“ಕಾಂಪಿಣ್ ಮಾರುಂಕ್ ಹಾಂವ್ ಖಂಯ್ ಯೆತಾಂ. ಮ್ಹಾಕಾ ದಾರ್ ಬಡವ್ನ್‌ಚ್ ಸವಯ್. ಆಮ್ಕೆಲೆಚಿ ಆಂಗಡ್ ಚಿಕ್ಕೆ ಪಯ್ಸ್, ಭಾಯ್ರ್ ಗೆಲ್ಲೊಂ ವೇಳ್ ಕರ್ನ್ ಆಯಿಲ್ಲಾ ವೆಳಾರ್ ವ್ಹಡ್ಲ್ಯಾನ್ ದಾರ್ ಬಡಯಿಲ್ಲಾ ಶಿವಾಯ್ ತಿಕಾ ಆಯ್ಕಾನಾ. ತೆಂ ಆಸೊಂ, ಪಳೆಯಾ ಹಾಂತುಂ 25 ಗೊಸಾಳಿಂ ಆಸಾತ್. ಹೊ ಆಮ್ಚ್ಯಾ ಕಷ್ಟಾಂಚೊ ಪಯ್ಲೊ ಫಳ್. ಸಾಂ ಫ್ರಾನ್ಸಾಚ್ಯಾ ಪಾಯಾಮುಳಿಂ ದವರ್ತಾಂ ಮ್ಹಣ್ ಆಂಗ್ಲೆಲ್ಲೆಂ. ತಾಣೆ ಆಮ್ಕಾಂ ಧಾರಾಳ್ ಮಾಗೊನ್ ದಿಲಾಂ. ಆತಾಂ ಸುಕುರ್ ಸಾಯ್ಬಿಣಿಕ್ ವ್ಹಡ್ಲೆಂ ಏಕ್ ಫೆಸ್ಟ್ ಮೀಸ್ ಬರಯಾ ಪಳೆಯಾಂ.”

“ಕಿತೆಂ ವಿಶೇಸ್?”

“ವಿಶೇಸ್‌ಚ್ ನ್ಹಯ್ ಅಜಾಪ್‌ಚ್ ಮ್ಹಣಾಜಾಯ್.”

“ಹೆಂ ಬರೆಂ ಆಸಾ. ಕಸಲೆಂ ಅಜಾಪ್ ಘಡ್ಲೆಂ ತುಜೆ ಧಂಯ್?”

“ಸುಕುರ್ ಸಾಯ್ಬಿಣ್ ಆಮ್ಕಾಂ ಸೊಡ್ನ್ ಫಾಲಿನಾ ತೆಂ ಖಂಡಿತ್ ಮ್ಹಣ್ ಹಾಂತುಂ ರುಜು ಜಾತಾ.”

“ತೆಂ ಕೋಣ್ ನ್ಹಯ್ ಮ್ಹಣ್ತಾ! ಚಿಕ್ಕೆ ಸುಧಾಳ್ ಸಾಂಗ್ ಪಳೆಯಾಂ?”

ಕಾಳಿಜ್ ಐಂಜೈ ಕುಶಿಕ್?

“ತೆತ್ತಿಸ್ ದೀಸ್ ಥಾವ್ನ್ ನಾಂಚ್ ಜಾಲ್ಲೊ ಮ್ಹಜೊ ರೆಡೊ ಮೆಳ್ಳೊ ಬ್ರದರ್!”

“ಖಿಯ್ ಆಸ್‌ಲ್ಲೊ ಗೊಸಾಲಾಮಾ?”

“ಹಾಂವ್ ಕೊಣ್ಣಾಚೆ ತಳ್ಳೆಕ್ ವಚಾನಾ ತರೀ ಮ್ಹಾಕಾ ಪಳ್ಳೆಕ್ ಪೊಡ್ನ್ ವ್ಹರುಂಕ್ ಜಾಯ್ನೆ ಶಿಂತ್ಲೊ ಖೆಲ್ತಾತ್. ಹಾಂವ್ ಸುಕುರ್ ಮಾಯೆಚ್ಯಾ ಪಾಯಾಂಕ್ ಪಡೊನ್ ತಿಕಾ ಆಂಗವ್ನ್ ಕರುನ್ ರಡ್ಲೊಂ... ‘ಹ್ಯಾ ಗೊಸಾಲಾನ್ ಖಿಲಾಸ್ ಜಾಯ್ನಾಶೆಂ ಪಳೆ ಮಾಯೆ’ ಮ್ಹಣ್. ಆಂಗವ್ನ್ ಕರ್ನ್ ಮ್ಹಜ್ಯಾ ಹಾತಾಚಿ ಶೆಳ್ ಸುಕಂವ್ಕ್ ನಾ! ತ್ಯಾಚ್ ದೀಸ್ ರಾತಿಂ ಆಮ್ಚೊ ಸೆಜಾರಾ ‘ಗುಳ್ಳಾ’ಚ್ಯಾ ‘ಸಾನಾ’ಕಡೆ ‘ಆಯ್ನ್’ ಆಸ್‌ಲ್ಲೊ. ತ್ಯಾ ಗಲಾಟ್ಯಾಂತ್ ಮ್ಹಾಕಾ ರಾತಿಂ ದೊಳೊ ಮ್ಹಳ್ಳೊ ಆಡ್ ಜಾಂವ್ಕ್‌ನಾ. ಫಾಂತ್ಯಾಚೊ ಸುಕುರ್ ಉದೆವ್ನ್ ಯೆತಾಲೊ ಮಾತ್. ಆಮ್ಲಿ ಕಾಂಯ್ ಭಾಯ್ರ್ ಗೆಲ್ಲಿಯಿಸ್ತಾ. ಸಗ್ಗಿಚ್ ಭಿಯಾನ್ ಧಾಂವೊನ್ ಯೆಂವ್ಚೊ ಪೂರ್ವಾರ್ ಜ್ವಾಲಾಂತ್ ನಿದೊನ್ ಆಸ್‌ಲ್ಲಾ ಮ್ಹಾಕಾ ಆದ್ಲೊನ್ ವೊಮ್ಮಿ ಉದಾರಿ ಪಡ್ಲಿ.

“ತುಂ ಏಕ್ ಕಹಲೆಂ ಭಿತರ್ ಜಾಗೊ ನಾತ್‌ಲ್ಲೆಬರಿ ಹಾಂಗಾ ಗಳ್ಳಾಯ್! ಅಳೇ... ಆತಾಂ ಆಯ್ನ್... ಆಮ್ಚೊ ರೆಡೊ ಆಸಾ... ರೆಡೊ ಆಸಾ...”

“ಖಿಯ್ ಆಸಾ...” ಎಕಾ ದಮ್ಮಾನ್ ಉಟೊನ್ ಬಸ್ಲೊಂ ಹಾಂವ್! “ವೆಗ್ಗಿಂ ಸಾಂಗ್? ಗುಳ್ಳಾಕ್ ಕಾತ್ರುಂಕ್ ಪುಣಿ ಹಾಡುಂಕ್‌ನಾಮೊ!?”

“ನಾ, ಆಯ್ನ್ ಸಾಯ್ಬಾ... ಹಾಂವ್ ಪೊಟಾಂತ್ ಕಿತೆಂಗಿ ಮುಡ್ಲೆಲ್ಲ್ಯಾಬರಿ ಜಾತಾ ಮ್ಹಣ್ ಭಾಯ್ರ್ ಗೆಲ್ಲಿಂ. ಸಕಯ್ಲ್ಯಾ ಬೊಣ್ಣ್ಯಾಂಚಾ ‘ಬಾಕಿಮಾರ್’ ಗಾದ್ಯಾಂತ್ ‘ಆಯ್ನ್’ ಜಾತೊಲೊ ಜಾಲ್ಲ್ಯಾನ್ ನಾಕಾ ಮ್ಹಳ್ಳಾರೀ ದೀಷ್ಟ್ ಥಂಯ್ ಗೆಲಿ. ತ್ಯಾಚ್ ವೆಳಾರ್ ಪಮ್ಮದಾಚ್ಯಾ ಆಂಗಾರ್ ‘ಗುಳ್ಳಾಭುತ್’ ಆಯಿಲ್ಲೊ ಮಾತ್ ಮ್ಹಣ್ ದಿಸ್ತಾ! ತೊ ತಲ್ವಾರ್ ಕಾಣ್ಲೆವ್ನ್ ಗಡಗಡ ಕಾಂಪೊನ್ ಸಾಂಗಾಲಾಗ್ಲೊಕೀ...

“ಕಿತೆಂ ಮ್ಹಣ್ ಚಿಂತ್ಲೆಂಯ್ ಫಕೀರಾ... ತೆತ್ತಿಸ್ ದಿಸಾಂ ಆದಿಂ ಗೊಸಾಲಾಚ್ಯಾ ರೆಡ್ಯಾಕ್ ತೀನ್ ನ್ಹಂಯಾಂ ಪಲ್ತೊಡಿ ಲೊರಿಯೆರ್ ವ್ಹರ್ನ್ ದೊಡ್ಡೆಕ್ ಬಾಂದ್‌ಲ್ಲಾಬರಿ ನ್ಹಯ್ ಮ್ಹಣ್ ಜಾಣಾ ಜಾ...! ತುಜ್ಯಾ ಧನಿಯಾಚೆಂ ಅಬ್ಬಾಸ್ ಬ್ಯಾರಿಚೆಂ ರೀಣ್ ಆಯ್ಚ್ ಸಾಂಜೆ ಭಿತರ್ ದಿನಾ ಜಾಶಿ ಜಾಲ್ಯಾರ್... ತುಜಿ ಕಾಟಿ ಮ್ಹೊಸ್... ತುಜಿ ಕಾಟಿ ಮ್ಹೊಸ್! ಉರ್‌ಲ್ಲೆಂ ಆಯ್ಕೊಂಕ್ ಹಾಂವ್ ರಾವೊಂಕ್ ನಾ... ಚಿಕ್ಕಿ ಆತಾಂಚ್ ವಚೊನ್ ರೆಡ್ಯಾಕ್ ಆಂಬುನ್ ಹಾಡಾ. ಸಾಂಗಾತಾ ಕುಮೇರಿಂತ್ಲ್ಯಾ ಚೆನ್ನಾಕ್‌ಯಿ ಆಪವ್ನ್ ವ್ಹರಾ.”

“ಹಾಂವ್ ವಾಂಚ್ಲಾಂಗಿ...! ತೀನ್ ಹಜಾರಾಂಚೆಂ ಜೋತ್ ಮ್ಹಜೆಂ! ಏಕ್ ರೆಡೊ ನಾ ತರ್ ಕೋಣ್ ಹುಂಗಾತ್! ತಕ್ಷಣ್‌ಚ್ ಇಲ್ಲೆಂ ಶೆಳೆಂ ಶಿತ್ ಕಾಲ್ಚಾ ಕಡಿಯೆಂತ್ ಜೇವ್ನ್ ಚೆನ್ನಾಕ್ ಕಾಣ್ಲೆವ್ನ್ ಧಾಂವೊಂ! ತೀನ್ ನ್ಹಂಯಾಂ ಪಲ್ತೊಡ್ಲಿ ದೊಡ್ಲಿ ಹಾಂವ್ ಜಾಣಾ ಆಸ್‌ಲ್ಲೊಂ. ರೆಡೊ ಮ್ಹಾಕಾ ಪಳೆತಚ್ ಸಂತೊಸಾನ್ ಹಾಂಬೆಂವ್ಕ್ ಲಾಗ್ಲೊ. ಕಿತ್ಲೊ ಭುಕೆಲ್ಲೊ ಕೊಣ್ಣಾ! ಚೆನ್ನಾಚೆಂ ಬೈರಾಸ್ ಪೊಡ್ನ್ ಖಾಂವ್ಕ್‌ಲಾಗ್ಲೊ! ಪಟೇಲ್ ವಿಠಲ್‌ನಾಯ್ಕ್ ಘರಾ ನಾತ್‌ಲ್ಲಾನ್ ಉಗ್ರಾಣ್ಯಾಕಡೆ ತಾಂಕಾಂ ದೆವೆಂ ಜಾಂವ್ಚೆಂ ಸಗ್ಗೊ ಫಾರಿಕ್ ಕರ್ನ್ ಘರಾ

ಘಡಿತಾಂಜೊ ಪುಂಜೊ

ಪಾವ್ಲಾಂವ್. 'ಗುಳ್ಳಾ'ಚೊ 'ಆಯ್' ಜಾಲ್ಲ್ಯಾ ಪಾಂಚ್ಚ್ಯಾ ದಿಸಾ ಹಾಂವ್ ಪಮ್ಮದಾಚ್ಯಾ ಘರಾ ಗೆಲೊಂ ಆನಿ ವೊಳೊ ವಿಚಾರ್ಲೆಂ...

“ವ್ಹಯ್ನಾ ತಿಮ್ಮಾ, ತುಕಾ ಮ್ಹಜೊ ರೆಡೊ ಫಕೀರಾನ್ ದೊಡ್ಡೆಕ್ ಬಾಂದ್ಲಾ ಮ್ಹಣ್ ಕಶೆಂ ಕಳ್ಳೆಂ, ಆಮಿ ಎದೊಳೀ ಹಾಂಡೊನ್ ಪಡ್‌ಲ್ಲೆ ಮನಿಸ್ ನ್ಹಯ್!”

“ತುಂ ತಿತ್ಲೊಯ್ ಹೆಡ್ತಾವೇ ಗೊಸಾಲಾ...? ಅಬ್ಬಾಸ್ ಬ್ಯಾರಿಂಚ್ ಫಕೀರಾಕರ್ನಾಂ ತುಜ್ಯಾ ರೆಡ್ಯಾಕ್ ದೊಡ್ಡೆಕ್ ಬಾಂದಯಿಲ್ಲೊ. ತುಜೊ ಏಕ್ ರೆಡೊ ತಾಚಾ ಮ್ಹೊಸಿಂಕ್ ಭಾರಿಚ್ ಧೊಸ್ತಾಲೊ ಖಂಯ್! ಫಕೀರಾನ್ ತಾಚ್ಯೆ ಧುವೆಚ್ಯಾ ಕಾಚಾರಾಕ್ ತಾಚೆಕಡ್ಲೆಂ ಕಾಣ್ಲೆಲ್ಲೆಂ 500/- ರುಪಯ್ ರೀಣ್ 'ಗುಳ್ಳಾ'ಚೊ ಆಯ್ ಜಾಲ್ಲೊಚ್ ದಿತಾಂ ಮ್ಹಣ್ ಪರಾತ್ಪಾರೀ ಆಯ್ಕಾನಾಸ್ತಾಂ ಮ್ಹಾಕಾ ಪುಸ್ತಾವ್ನ್ ಧಾರಾಳ್ ಸೊರೊ ದೀವ್ನ್ 'ಗುಳ್ಳಾ'ಚ್ಯಾ ನಾಂವಾನ್ ಭೆಷ್ಟಾಯ್ ಮ್ಹಣಾಲೊ. ತೊ ಕಸಲೊ ಮನಿಸ್ ಮ್ಹಳ್ಳೆಂ ತುಂ ಜಾಣಾಂಯ್. ತಾಚ್ಯಾ ರಾಗಾಕ್ ಬಲಿ ಜಾಂವ್ಚೆಂ ನಾಕಾ ಮ್ಹಣೊನ್ ಹಾಂವೆಂ ತಲ್ವಾರ್ ಗರ್ಜೆ ಭಾಯ್ರ್ ತೀನ್ ಪಾವ್ಲಿಂ ರುಳ್ವಿತ್ ಧರ್ನಿಕ್ ಮಾರ್ನ್, ತುಕಾ ತುಜ್ಯಾ ಯೆಜ್ಜಾನಿನ್ ಸಾಂಗ್‌ಲ್ಲ್ಯಾಬರಿ ಆರ್ಭಟುನ್ ಸಾಂಗ್ಲೆಂ! ಆಪ್ಲಾಚ್ಯಾ ಗಾಬ್ಯಾಚ್ಯಾ ಕಾಟಿ ಮ್ಹೊಸಿಕ್ 'ಗುಳ್ಳಾ' ಪೇಟ್ ಫಾಲಿತ್ ಮ್ಹಳ್ಳ್ಯಾ ಭಿಂಯಾನ್, ಮಹಿನ್ಯಾ ಆದಿಂ ಕಾಚಾರ್ ಕರ್ನ್ ದಿಲ್ಲ್ಯಾ ಆಪ್ಲೆ ಧುವೆಚಿ ಕರಿಯಮಣಿ ಆಡವ್ ದವರುನ್ ಫಕೀರಾನ್ ಅಬ್ಬಾಸ್‌ಬ್ಯಾರಿಚೆ ಪಯ್ಲೆ ಫಾರಿಕ್ ಕೆಲೆ!”

“ಸಾಯ್ಬಾ ಭೊಗೊಸ್! ಅಶೆಂಯ್ ಪುರಾ ತುಮ್ಮಾ 'ಆಯ್‌ಂತ್' ಜಾತಾವೇ ತರ್?”

“ಹಾಚಾಕೀ ಪಾಷ್ತ್ ಚಲ್ತಾ. ಕಿತ್ಲೆಶ್ಯಾ ಸತ್ತಿ ಆನಿ ನಿರಾಪ್ರಾದಿ ಕುಟ್ಮಾಂಚಿ ದೆಸ್ವಾಟ್ ಜಾತಾ. ಆಜ್‌ಕಾಲ್ ಸತಾಕ್ ವಾಟ್ ನಾ ಗೊಸಾಲಾ! ಬಳ್ ಆಸ್‌ಲ್ಲ್ಯಾಂಚೆಂ ಕೊಳ್ಳೆಂ ಜಾತಾ ಹ್ಯಾ ಆಮ್ಚ್ಯಾ ದಿಸಾಂನಿ!”

“ತುಮಿ ಕಿತೆಂಯ್ ಚಿಂತಾ ಬ್ರದರ್. ಮ್ಹಜ್ಯಾ ಪಾತ್ಯೆಣೆ ಪರ್ಮಾಣೆ ಸುಕುರ್ ಸಾಯ್ಬಿಣ್ ಹಾಂತುಂ ಮೆತರ್ ಜಾಲ್ಯಾ ಶಿವಾಯ್ ಸತ್ ವಯ್ರ್ ಪಡ್ತೆನಾ ಆನಿ ಮ್ಹಜೊ ರೆಡೊ ಮ್ಹಾಕಾ ಮೆಳ್ಳೊನಾ!”

“ಹಾಕಾ ಹಾಂವ್‌ಯಿ ಒಪ್ಪಾಂ ಗೊಸಾಲಾಮಾ. ತುಜ್ಯಾ ಸಾದ್ಯಾ ಆನಿ ಸತ್ತಿ ಗುಣಾಂಕ್ ಸಾಯ್ಬಿಣ್ ಮಾಯೆನ್ ದಿಲ್ಲೆಂ ಬೆಸಾಂವ್ ಹೆಂ!”

ನವ್ಯಾ ಘರಾಂತ್ ಬಾಳಾಂತ್ ಜಾಂವ್ಕ್ ನಜೊ, ನವ್ಯಾ ಘರಾಂತ್ ಕಾಚಾರ್ ಕಾಡುಂಕ್ ನಜೊ, ಭಾಭಾವಾಂಚೆಂ ತಿದೊಡೆಂ ಕಾಚಾರ್ ಎಕಾಚ್ ಘರಾಂತ್ ಸಾಂಗಾತಾ ಕಾಡುಂಕ್ ನಜೊ ಮ್ಹಣ್ ಸಾಂಗ್ಲೆಂ ಆತಾಂಯಿ ಹಾಂವ್ ಆಯ್ಕಾತಾಂ. ಕಾರಣ್ ವಿಚಾರ್ಲ್ಯಾರ್: ನಜೊ ಮ್ಹಣ್ತಾತ್, ಕಿತೆಂ ಪುಣಿ ಅನಾಹುತ್ ಘಡ್ತಾ ಖಂಯ್ ಮ್ಹಳ್ಳಿ ಜಾಪ್ ಮೆಳ್ತಾ ಶಿವಾಯ್ ಸ್ಪಷ್ಟ್ ಕೊಣ್ಣೀ ಸಾಂಗಾನಾಂತ್. ಹೆಂ ಶಾಸ್ತ್ರಿರ್ ಹಿಂದೂ ಭಾವಾಂ ಮಧೆಂ ಚಡ್ ರೂಢಿರ್ ಆಸಾ. ಹಾಚೊ ವೊಸೊ ಆಮ್ಚ್ಯಾ ಲೊಕಾಕೀ ಲಾಗ್‌ಲ್ಲ್ಯಾಂತ್ ನವಾಲ್ ನಾ.

‘ನವ್ಯಾ ಘರಾಂತ್ ಬಾಳಾಂತ್ ಜಾಂವ್ಕ್ ನಜೊ’ ಮ್ಹಳ್ಳಿ ಸಾಂಗ್ಲಿ ಮ್ಹಜ್ಯಾ ಹ್ಯಾ ಸಂಸಾರಿ

ಯೆಣ್ಯಾಂತ್‌ಚ್ ರುಜು ಜಾಲ್ಯಾ ಮ್ಹಣ್ ಬಾಬ್ ಆತಾಂಯ್ ಸಾಂಗ್ತಾ. ಆಜಾಳಾ ಜಲ್ಮಾಲೊ ಹಾಂವ್ ಜಿವಾನ್ ಎಪ್ಪಡ್ಪಡ್ತಿತ್ ಜಾವ್ನ್ ಭಲಾಯ್ಕೆನ್ ಪುಲೊನ್ ಯೆಂವ್ಚಾ ಬದ್ಲಾಕ್ ಪಿಡೆ-ಶಿಡೆನ್ ರೆವ್ಡಾಯಿಲ್ಲಿ ಅಬಲ್ ಜೀವಿ ಜಾವ್ನ್ ಎಕಾ ವರ್ಯಾಚೊ ಜಾತಾಂ ವರೆಗ್ ಚಿವೊನ್ ವಚೊನ್ ತಕ್ಲಿ ಏಕ್ ಸೊಡ್ಲ್ಯಾರ್ ಉರ್‌ಲ್ಲೆ ಪುರಾ ಕುಡಿಚೆ ಆಂಗ್ ಹಾಡಾಂ ದಾಕಯ್ತಾಲೆ ಖಿಯಾ! ಬಾಬಾಕ್ ಉತ್ಸಾಹವಯ್ಲೆಂ ಪೆಳ್ಕಾಚೆಂ ಗೊಡ್ ಖಾಲಿ ಜಾತಾ ಮ್ಹಣಾಸರ್ ಒಕತ್ ಕರ್ನ್ ಪುರೊ ಜಾತಾನಾ ಮಾಂಯ್ ಚಾಕ್ರಿ ಕರ್ನ್ ಗಾಂಟ್ ಕಾಂತಾಳ್ಕಿ ಖಿಯಾ! ಹಾಂವೆಂ ಮ್ಹಜೆ ನೆಂಟೆ ಹಾತ್ ಏಕ್ ಶಿಶ್ಯಾ ತೊಂಡಾರ್ ಆಸ್ಯೆಕ್ ಹರ್ಡ್ಯಾರ್ ದವರುನ್ ದೊಳೆ ವಾಟಾರ್ಚೆ ಪಳೆವ್ನ್, ಆಶಾ ಸಾಂಡುನ್ ದುಖಾಂ ಭರ್‌ಲ್ಲ್ಯಾ ದೊಳ್ಕಾಂನಿ ಕ್ರಿಸ್ತಿಚ್ಯಾಚೆರ್ ದೀಷ್ಟ್ ಫಾಲ್ನ್ “ಸೊಡ್ತಾಯ್ ಜಾಲ್ಯಾರ್ ಸೊಡ್ ಬಾಪಾ, ನಾ ತರ್ ತುಜೆಂ ಸರ್ಗಿಂಚೆಂ ರಾಜ್ ಭರ್!” ಮ್ಹಣಾಲಿ ಖಿಯಾ. ನವ್ಯಾ ಘರಾಂತ್ ಜಲ್ಮಾಲೊಂ ತರ್ ಅಸೆಂ ಪುರಾ ಜಾತೆಂ ನಾ ಕೊಣ್ಯಾ!

ಲಚ್ಚಿಲಾಂತ್ಲೊ ಪೊಕಾ, ಬೊಯ್ಲಾಂತ್ಲ್ಯಾ ತೆಕ್ಲಾಲಾಗಿಂ ಕಾಜಾರ್ ಜಾಲೊ. ಪೊಕಾಕ್ ತಾಣೆಂಚ್ ಬಾಂದ್‌ಲ್ಲ್ಯಾ ನವ್ಯಾ ಘರಾಂತ್ ಕಾಜಾರ್ ಜಾಯ್ತಾಯ್ ಮ್ಹಣ್ ಭಾರಿಚ್ ಆಶಾ ಆಸ್‌ಲ್ಲಿ. ಹಾಕಾ ತಾಚೊ ಮಾವೊ ಬದ್ಲೆ ವಿರೋಧ್ ರಾವೊ! ಆವಯ್ ಬಾಪಾಯ್, ಭಾವ್ ಭಯ್ ನಾತ್‌ಲ್ಲ್ಯಾ ತಾಕಾ ತಾಣೆಂ ಲ್ಹಾನ್ ವ್ಹಡ್ ಕರ್ನ್ ಶಿಕಪ್ ದಿಲ್ಲ್ಯಾನ್ ಮಾವ್ಯಾಚೆಂ ಮನ್ ದುಕಂವ್ಕ್ ಮನ್‌ನಾಸ್ತಾಂ ಮೌನ್ ರಾವೊ. ಮಾವ್ಯಾನ್ ತಾಚ್ಯಾಚ್ ಘರಾಂತ್ ಪೊಕಾಚೆಂ ಕಾಜಾರ್ ಗಡ್ಡ್ ಕೆಲೆಂ!

ಪೊಕಾಚೆಂ ನವೆಂ ಘರ್ ಬೆಂಜಾರ್ ಕರುಂಕ್ ಫಿರ್ಗಜ್ ವಿಗಾರಾಸಂಗಿಂ ಮ್ಹಾಕಾಯೀ ಆಪವ್ಣೆಂ ಆಸ್‌ಲ್ಲೆಂ. ಘರ್ ಲ್ಹಾನ್ ತರೀ ಸೊಭಿತ್ ಆಸ್‌ಲ್ಲೆಂ. ಘರ್ ಆಶೀರ್ವಾದಿತ್ ಕರ್ಚಿ ಸೆರೆಮನಿ ಜಾತಚ್, ಆಂಗ್ಲಾಂತ್ ಫಾಲ್ಲ್ಯಾ ಮಾಟ್ಯಾಚ್ಯಾ ಎಕ್ಲೆ ಕುಶಿಕ್ ಆಮಿ ಬಸ್ಕಾ ಘೆತ್ಲಿ. ವಿಶೇಸ್ ಕಿತ್ಲೆಗಿ ಮ್ಹಳ್ಯಾರ್ ಆಮಿ ಧಾ-ಪಂದ್ರಾ ಜಣ್ ಆದಾಂವ್ ಕುಳಿಯೆಚೆ ಶಿವಾಯ್ ಎವೆಚಿ ಪಿಳ್ಗಿಚ್ ನಾತ್‌ಲ್ಲಿ! ಸುಮಾರ್ ಸಾಡೆ ಇಕ್ರಾ ವೊರಾಂ ಜಾತಾನಾ ವೀಸ್ ಪಂಚ್ವೀಸ್ ಜಣಾಂಚೊ ಏಕ್ ಹಿಂಡ್ ಮಾಟ್ಯಾ ಭಿತರ್ ಸರ್ಲೊ. ಮ್ಹಜ್ಯೆ ಬಗ್ಲೆಕ್ ಬಸ್‌ಲೊ ಮಿರ್ನ್ಯಾಮ್ ವೊಳೊ ಮ್ಹಜ್ಯಾ ಕಾನಾಂತ್ ಸಾಂಗಾಲಾಗ್ಲೊಕಿ: ‘ಮುಕಾರ್ ಆಸಾ ತೆಂ ಪೊಕಾಚಿ ಏವ್ ತೆಕ್ಲಾ, ತಾಚ್ಯೆ ಕುಶಿಕ್ ಆಸಾ ತೆಂ ತಾಚೆಂ ಕಾಜಾರಿ ಭಯ್ಲೆ ಲಿಂಡಾ, ಪಾಟ್ಯಾನ್ ಆಸಾತ್ ತಿಂ ತಾಚಿಂ ಆವಯ್ ಆನಿ ಬಾಪಯ್. ಉರ್‌ಲ್ಲಿಂ ಪುರಾ ಆಪಯಿಲ್ಲಿಂ ಮ್ಹಣ್ ದಿಸ್ತಾ’ ಮ್ಹಣಾಲೊ. ಮುಖಾರ್ ಆಯಿಲ್ಲೆಂ ತೆಕ್ಲಾ ನವ್ಯಾ ಘರಾಚ್ಯಾ ಪಯ್ಲ್ಯಾ ಮೆಟಾಕಡೆ ರಾವ್ಲೆಂ. ತಾಚಿಂ ಮಾಂ-ಬಾಬ್ ತಾಚ್ಯಾ ದೊನೀ ಕುಶಿಂನಿ ರಾವ್ಲಿಂ. ಫುಡ್ಲಿ ಸೆರೆಮನಿ ಪಳೆಂವ್ಕ್ ಹಾಂವ್ ಆತುರಿತ್ ಜಾಲೊಂ.

ಫೊಡ್ಯಾಚ್ ವೆಳಾನ್ ಪೊಕಾ ಘರ್ಚಾ ದಾರ್ವಾಟ್ಯಾರ್ ಉಬೊ ಜಾಲೊ. ಸುದ್ಯಡ್ ತಶೆಂ ಲಾಂಬ್ ದೀಗ್ ಆಸೊನ್ ಗೆಂದಾಳಿ ಬೊಂಡ್ಯಾಬರಿ ಸೊಭ್ತಾಲೊ! ತೆಕ್ಲಾ ಕಾಂಯ್ ತಾಕಾ ಸೊಡ್ನ್ ದಿನಾತ್‌ಲ್ಲೆಂ. ತರ್ನ್ಯಾ ತೊವ್ಯಾಬರಿ ಆಸೊನ್ ಸಕಾಳಿಂ ಪುಲ್‌ಲ್ಲ್ಯಾ ಗುಲೊಬಾಬರಿ ಮನಮೋಹಕ್ ದಿಸ್ತಾಲೆಂ! ದಾರ್ವಾಟ್ಯಾರ್ ಉಬೊ ಜಾಲೊ ಪೊಕಾ ಆಂಗ್ಲಾಂತ್ ಆಸ್‌ಲ್ಲ್ಯಾ

ಸಮೇಸ್ತಾಂಚೆರ್ ಸ್ವಾಗತಾಚಿ ಏಕ್ ನದರ್ ಘಾಲ್ತಚ್ ಪ್ರಸನ್ನಾ ಜಾವ್ನ್ ತೆಕ್ಲಾಕ್ ಪಳೆವ್ನ್ ಅಮ್ಚೆಕೊ ಹಾಸ್ಲೊ, ಆನಿ ಮಧುರ್ ತಶೆಂ ಸುಠಾಳ್ ಉತ್ರಾಂನಿ:

“ಮ್ಹಜ್ಯಾ ಸುಂದರ್ ತೆಕ್ಲಾ, ಮ್ಹಜ್ಯಾ ಹ್ಯಾ ನವ್ಯಾ ಘರಾಂತ್ ತುಕಾ ಸ್ವಾಗತ್ ಕರುಂಕ್ ಮ್ಹಾಕಾ ಸಂತೊಸ್ ತಶೆಂ ಅಭಿಮಾನ್ ಭೊಗ್ತಾ. ಆಜ್ ಕಿತೆಗಿ ಶೆಳಿನ್ ಹಾಂವ್ ಪಿಕ್ಲಾಂ ತರೀ ‘ಆಜ್‌ಚ್ ಕಿತ್ಯಾಕ್ ಅಶೆಂ ಜಾಲೆಂ!’ ಮ್ಹಣ್ ದುಬಾವಿ ದೃಷ್ಟಿನ್ ಪಳೆಂವ್ಚೆಂ ಭುರ್ಗೆಂ ತುಂ ನ್ಹಯ್ ಮ್ಹಳ್ಳೆಂ ಹಾಂವ್ ಜಾಣಾಂ. ಕಿತ್ಯಾಕ್ ಹಾಚ್ಯಾ ಆದಿಂಚ್ ತುಜೆಂ ಕಾಳಿಜ್ ಹಾಂವ್ ಜಿಕ್ಲಾಂ ಆನಿ ತುಜೆಂ ಅಂತರಂಗ್ ಹಾಂವೆಂ ತುಕ್ಲಾಂ! ಆವಯ್ ಬಾಪಯ್ ನಾತ್‌ಲ್ಲ್ಯಾನ್ ಹಾಂವೆಂ ಜಾವ್ನ್ ತುಕಾ ಸ್ವಾಗತ್ ಕರಿಜಾಯ್ ಪಡ್ಲೆಂ ಮ್ಹಣ್ ಹೆರ್ ಚಿಂತುಂಕ್ ಪುರೊ. ಮ್ಹಜಾ ಚಿಂತ್ಪಾ ಪರ್ಮಾಣೆ ಮ್ಹಜಾ ಘರಾಕ್ ಹಾಂವೆಂಚ್ ತುಕಾ ಸ್ವಾಗತ್ ಕರ್ಚೆಂ ವಾಚ್ಚಿ ಜಾವ್ನಾಸಾ ಮ್ಹಣ್ ತುಕಾ ಪುಣಿ ಸಮ ಮ್ಹಣ್ ಭೊಗ್ತೆಲೆಂ ಮ್ಹಣ್ ಚಿಂತಾಂ. ಕಿತ್ಯಾಕ್ ತುಕಾ ಹಾಂವೆಂ ‘ಮ್ಹಜೆಂ’ ಮ್ಹಣ್ ವಿಂಚ್ಚ್ಯಾ ಉಪ್ರಾಂತ್ ತುಕಾ ಹಾಂವೆಂ ಜಾವ್ನ್ ಮ್ಹಜ್ಯಾ ಘರಾಕ್ ಸ್ವಾಗತ್ ಕರ್ಚಾಂತ್ ಚಡ್ ಅರ್ಥ್ ಆಸಾ ಮ್ಹಣ್ ಜಾಂಟೆ ತಶೆಂ ನೆಂಟೆ ಜಾಣಾ ಜಾಂವ್ಪಿತ್ ಮ್ಹಳ್ಳ್ಯಾ ಉದ್ದೇಶಾನ್.

ಮ್ಹಜ್ಯಾ ಹ್ಯಾ ನವ್ಯಾಚ್ ಘರಾ ಆಮ್ಚೆಂ ಕಾಜಾರ್ ಜಾಯ್ನಾಯ್ ಮ್ಹಣ್ ಹಾಂವೆಂ ತಯಾರಾಯ್ ಕೆಲ್ಲಿ. ಸಮಾಜಿಂತ್ಲ್ಯಾ ಅರ್ಥ್ ನಾತ್‌ಲ್ಲ್ಯಾ ರಿತಿರಿವಾಜಿಂಕ್ ಆನಿ ಆಚಾರಾಂಕ್ ಹಾಂವ್ ಗಣ್ಣೆ ಕರಿನಾ ತರೀ ವ್ಹಡಿಲಾಂಚ್ಯಾ ಉತ್ರಾಕ್ ಮಾನ್ ಆನಿ ಜಾಂಟ್ಯಾಂಚ್ಯಾ ಜಾಣ್ವಾಯೆ ಮುಕಾರ್ ತಕ್ಲಿ ಬಾಗಾಯ್ಲ್ಯಾರ್ ಹೆಂ ದೆಕ್ತೆಲ್ಯಾಂಕೀ ಸೊಭಾಯ್ ಆನಿ ಆಮ್ಚ್ಯಾ ಮತಿಕ್‌ಯಿ ಶಾಂತಿ ಆಸ್ತಾ ಮ್ಹಣ್ ಮೊನ್ ರಾವೊಂ. ಆನಿ ಘಳಾಯ್ ನಾಕಾ, ಸಂತೊಸಾನ್ ಪ್ರವೇಶ್ ಜಾ, ತೆಕ್ಲಾ ತುಂ ಘರಾಕ್ ಮ್ಹಜಾ!”

“ಪೊಕಾ ಮ್ಹಜಾ ಮೊಗಾ,

ಪೊಕಾಣಾಂ, ತುಕಾ ತಶೆಂ ಮ್ಹಾಕಾ ರುಚಾನಾಂತ್ ಮ್ಹಣ್ ಸಂಸಾರ್ ನೆಣಾಂ ತರೀ ಆಮಿ ದೊಗಾಂ ಪುಣಿಂ ಬರಿಂ ಜಾಣಾಂವ್. ಉಗ್ಡ್ಯಾ ಮನಾಚೊ ಸ್ವಾಭಿಮಾನಿ ತರ್ನಾಟೊ ತುಂ ಮ್ಹಣ್ ಪಯ್ಲ್ಯಾ ದೃಷ್ಟೆನ್‌ಚ್ ತುಕಾ ಹಾಂವೆಂ ಜೊಕ್ಲಾಂ ಆನಿ ತ್ಯಾ ನಂತರ್‌ಚ್ ತುಜೆಂ ಸುಂದರ್ ರೂಪ್ ಮ್ಹಜ್ಯಾ ಕಾಳ್ಜಾಂತ್ ಖಿಂಚ್ಲಾಂ! ಹರ್ಯೆಕ್ ಆಮ್ಚೆಂ ಚಲನ್‌ವಲನ್ ಆಂಜ್‌ಭಡ್ಕೆ ತಶೆಂ ಮನಿಸ್ ಮೆಟಾಮೆಟಾಕ್ ತುಕಿತ್ ಆಸಾತ್ ಮ್ಹಳ್ಳೆಂ ಚಿಂತಪ್ ಸದಾಂ ಆಮ್ಚ್ಯಾ ದೊಳ್ಕಾಂ ಮುಕಾರ್ ಆಸಾತ್ ತರ್ ಸಂಸಾರ್‌ಚ್ ಸರ್ಗ್ ಜಾಯ್. ಆಮಿ ಖುಶೆನ್ ವೆಂಗ್‌ಲ್ಲ್ಯಾ ಹ್ಯಾ ಕಾಜಾರಿ ಭೆಸಾಚ್ಯಾ ಆರಂಭಾ ಥಾವ್ನ್ ಅಂತ್ಯ್ ಪರ್ಯಾಂತ್ ಕಸಲಿ ಪರಿಸ್ಥಿತಿ ಯೇತ್ ತರೀ ದುಬಾವಾಕ್ ವ ನಿರಾಶೆಕ್ ಇಡೆಂ ದಿನಾಸ್ತಾಂ ಎಕಾಮೆಕಾಕ್ ತೆಂಕೊನ್ ರಾವ್ಚಾರ್ ಮಾತ್ ಆಮ್ಚ್ಯಾ ಲಗ್ನಾಕ್ ಅರ್ಥ್ ಆಸಾ. ಸುಖ್ ಆನಿ ತೃಪ್ತಿ ಆಸಾ ಮ್ಹಣ್ ಆತಾಂಚ್ ಆಮಿ ಜಾಣಾಂ ಜಾಂವ್ಚೆಂ ಬರೆಂ.

“ಆಕೇರ್ ಕರ್ಚ್ ಪುಡೆಂ; ತುಜೆ ಖಾತಿರ್ ಸರ್ವ್ ತ್ಯಾಗ್ ಕರ್ನ್ ಆಯಿಲ್ಲ್ಯಾ ಮ್ಹಾಕಾ

‘ಸ್ವಾಗತ್ ತುಕಾ ಮ್ಹಜಾ ಘರಾಕ್’ ಮ್ಹಣ್ಣಾ ಬದ್ಲಾಕ್, ‘ಸ್ವಾಗತ್ ತುಕಾ ಆಮ್ಚ್ಯಾ ಘರಾಕ್’ ಮ್ಹಳೆಂಯ್ ತರ್ ಮ್ಹಜಾ ಮಸ್ತ್ ಸಂತೊಸ್ ಜಾತೊ! ಘರ್ ತುವೆಂ ಬಾಂದ್ಲಾಂಯ್ ಜಾಂವ್ಕ್ ಪುರೊ. ಪುಣ್ ಕೊಣಾ ಖಾತಿರ್?”

“ಚುಕ್ಕೊಂ ತೆಕ್ಲಾ, ಸ್ವಾಗತ್ ತುಕಾ ಆಮ್ಚ್ಯಾ ಘರಾಕ್!” ಮ್ಹಣಾತ್ ತೆಕ್ಲಾಕ್ ಘರಾಭಿತರ್ ಆಪವ್ನ್ ವ್ಹರ್ನ್ ಗೆಲೊ. ಭಾಗೆವಂತ್ ಕುಟ್ಮಾಚ್ಯಾ ಆಲ್ತಾರಿ ಮುಳಿಂ ಮೌನ್ ಪ್ರಾರ್ಥನ್ ಕರ್ತಚ್ ಪಯ್ಲೆಂಚ್ ಹುನ್ ಕೆಲ್ಲೆಂ ದೂದ್ ಎಕಾಮೆಕಾಚ್ಯಾ ತೊಂಡಾಕ್ ದಿಲೆಂ. ಉಪ್ರಾಂತ್ ಭಾಯ್ರ್ ಆಸ್‌ಲ್ಲ್ಯಾ ಸಮೇಸ್ತಾಂಕ್ ತಾಣೆಂ ದೊಗಾಂನಿ ವಾಂಟ್ಲೆಂ.

“ಎಕ್ಲೆ ಆವಯ್ಚಾ ತೆಗಾಂ ಚೆರ್ಕ್ಯಾ ಭುರ್ಗ್ಯಾಂನಿ ಎಕಾಚ್ ದಿಸಾ ಎಕಾಚ್ ಮಾಟ್ವಾಂತ್ ಕಾಚಾರ್ ಜಾಂವ್ಕ್ ನಜೊ” ಮ್ಹಳಿ ಸಾಂಗ್ಲಿ ತೀನ್ ತಿರುಟ್ ಜಾಲ್ಲಿ ಮ್ಹಜಾಚ್ ದೊಳ್ಕಾಂನಿ ಹಾಂವೆಂ ಪಳೆಲಿ.

ಗೆಲೆತ್ಯಾ ಮೇಯಾಚೆ 25 ತಾರ್ಕೆರ್ ತೇಗ್ ಭಾಭಾವ್ ಸಕಾಳಿಂಚ್ಯಾ 8 ವೊರಾರ್ ಭಾಗೆವಂತ್ ಕುಟ್ಮಾಚ್ಯಾ ದೇವ್ ಮಂದಿರಾಂತ್ ಲಗ್ನಾಚಾ ಪವಿತ್ರ ಭಾಂದಾಂತ್ ಎಕ್ಚೆಟ್ಟಿ ಸೊಭಾಯ್ ಪಳೆಂವ್ಕ್ ಸಬಾರ್ ಪಾದ್ರಿ ಮಾದ್ರಿಂಸಂಗಿ ಇಗರ್ಜ್‌ಭರ್ನ್ ಲೋಕ್ ಆಸ್‌ಲ್ಲೊ. ತಾಂಚ್ಯೊ ಸಾಂಗಾತಿಣಿಂ ತೀನ್ ವೆವೆಗ್ಳ್ಯಾ ಫಿರ್ಗಜೆಂಚಿಂ ಜಾವ್ನಾಸೊನ್ ತಾಂಚಿಂ ಖರಾರಾಂ ವೆವೆಗ್ಳ್ಯಾ ದಿಸಾಂನಿ ಜಾಲ್ಯಾರೀ ಕಾಚಾರ್ ಮಾತ್ರ್ ಎಕಾಚ್ ಫಿರ್ಗಜೆಂತ್, ಎಕಾಚ್ ಮಾಟ್ವಾಂತ್ ಜಾಲೆಂ! ಅಶೆಂ ಜಾಂವ್ಕ್ ನಜೊ ಮ್ಹಣ್ ಕುಟ್ಮಾಚಾಂನಿ ಆನಿ ಕುಟ್ಮಾ ಭಾಯ್ಲ್ಯಾಂನಿ ಭೆಷ್ಟಾಯಿಲ್ಲೆಂ ತರೀ ತಾಣಿಂ ಕಾನ್ ಹಾಲಂವ್ಕ್ ನಾಂತ್. ಪ್ರತೇಕ್ ಜಾವ್ನ್ ನೊವ್ರ್ಯಾಂಚ್ಯಾ ವ್ಹಡ್ಲ್ಯಾ ಭಾವಾನ್. ತೊ ಫ್ರಾನ್ಸಿಸ್ಕನ್ ಭಾವ್ ಮೆಳಾಚೊ ಪ್ರಿಫೆಕ್ಟ್ ಜಾಲ್ಲ್ಯಾನ್ ತಾಚೊ ಭಾವಾಡ್ನ್ ಆಸ್ಲಿಸಿಚ್ಯಾ ಸಾಂ ಫ್ರಾಸ್ಕಾ ಬರಿ ಅವಿಂಡ್ ಆಸ್‌ಲ್ಲೊ.

ಆನ್ಯೆಕ್ ತಾರಿಪೆಚಿ ಸವಯ್ ಆಮ್ಚ್ಯಾ ಕ್ರಿಸ್ತಾಂವ್ ಸಮಾಜೆಂತ್ ಚಾಲು ಆಸಾ. ನವ್ಯಾ ಕಾಚಾರಿ ಜೊಡ್ಯಾಂನಿ ಪ್ರತೇಕ್ ಜಾವ್ನ್ ಹೊಕ್ಲೆನ್, ತೊಂಡ್ ಪುಸ್ತೆ ಧಾಕ್ಲೆ ತುವಾಲೆ ತಾಂಚೆಕಡೆ ಲೆಖಾಭಾಯ್ರ್ ಆಸ್ಲಾರೀ ಕೊಣ್ಣಾಕೀ ಧರ್ಮಾಕ್ ದೀಂವ್ಕ್ ನಜೊ. ಏಕ್ ಪಾಂಚ್ ಪಯ್ಲೆ ಪುಣಿ ಕಾಣ್ಲೆಜಾಯ್ ಖಂಯ್. ಪುಕಟಾಕ್ ದಿಲ್ಯಾರ್ ತ್ಯಾ ಜೊಡ್ಯಾ ಮಧೆಂ ಮನಸ್ತಾಪ್ ಉಬ್ಜೊನ್ ತಾಂಚ್ಯಾ ಮೊಗಾಕ್ ಫುಟ್ ವ ಯೇರ್ ಯೆತಾ ಖಂಯ್! ಹ್ಯಾಚ್ ಖಾತಿರ್ ಜಾಂವ್ಕ್ ಪುರೊ ಎಕಾ ನವ್ಯಾ ಹೊಕ್ಲೆನ್, ಹಾಂವೆಂ ವಿಚಾರುಂಕ್ ನಾ ತರೀ ಆಪ್ಣಾಚ್ಯಾ ‘ನೊವ್ರ್ಯಾನ್ ದಿಲ್ಲೆ ಸುಮಾರ್ ತೊಂಡ್ ಪುಸ್ತೆ ಧಾಕ್ಲೆ ತುವಾಲೆ ಆಸಾತ್ ಧೊಡೆ ಘೆ’ ಮ್ಹಳೆಂ. ಉಪ್ರಾಂತ್ ಖಬ್ರೆರ್ ನಾತ್‌ಲ್ಲೆಂ ಪಳೆವ್ನ್ ಹಾಂವೆಂ ಜಾಯ್ ಜಾಯ್ ಮ್ಹಣ್ ಉಡಾಸ್ ಕೆಲೊ. ತಾಣೆ ಸೊದ್‌ಲ್ಲೆಬರಿ ಕರ್ನ್ ನಿಸ್ರಾವ್ನ್ ಕಾಣ್ಲೆಲ್ಲೆಂ ಪಳೆವ್ನ್ ಕಾರಣ್ ಸಮ್ಜಲ್ಲೊಂ ಹಾಂವ್ ಆಮ್ಚೊ ಹಾಸ್ಲೊಂ. ವೈಜ್ಞಾನಿಕ್ ಯುಗ್ ಮ್ಹಣ್ ನಾಂವಾಡ್‌ಲ್ಲ್ಯಾ ‘ಆತಾಂಯ್ ಅಶೆಂ ಘಡ್ತಾ’ ತೆಂ ಪಳೆತಾನಾ ಮ್ಹಜಾ ಅಜಾಪ್ ಜಾತಾ!



ತೀನ್ ನ್ಹಯ್ ತೀನ್ ಪಾಖಿಂ...!

ಆಯ್ತಾರಾ ದೊನ್ನಾರಾಂ ಉಪ್ರಾಂತ್ ತೀನ್ ವೊರಾರ್‌ಶೆಂ ಮ್ಹಾಕಾ ಭಾಯ್ರ್ ಚಿಕ್ಕೆ ವಾರ್ಯಾಕ್ ವೆಚಿ ಸವಯ್. ಸಪ್ಟೆಂಬರ್ 6 ತಾರೀಕ್ ಆಯ್ತಾರ್ ತರೀ ಕಿತೆಂಗಿ ಖಿಯೀ ವೆಚೆಂ ನಾಕಾ ಮ್ಹಣ್ ಭೊಗ್‌ಲ್ಲ್ಯಾನ್ ರೂಮಾ ಭಿತರ್ ಬಸೂನ್ ಸಾಂ ಆಗುಸ್ತಿನಾಚಿ ಆತ್ಮಾ-ಚರಿತ್ರಾ ವಾಚುನ್ ಆಸ್‌ಲ್ಲೊಂ. ಇತ್ಯಾರ್ ಚರ್ಕೊ ಫೆಲಿಕ್ಸ್ ಧಾಂವೊನ್ ಯೆವ್ನ್.

“ಬ್ರದರ್, ಹಾಂವ್ ಭೊಂವೊಂಕ್ ಮ್ಹಣ್ ಬಾಗಿಲ್ ಉಗ್ತೆಂ ಕರ್ತಾನಾ, ಭಾಯ್ರ್ ಕೊಣ್‌ಗಿ ಎಕ್ಲಿ ರಾಕ್ತಾ! ತಿಕಾ ಪಾರ್ಲರಾಚೊ ಬ್ರದರ್ ಜಾಯ್ ಖಿಯಾ. ನಾಂವ್ ತಿ ನೆಣಾ ಖಿಯಾ. ಹಾಂವೊಯಿ ತಿಕಾ ಹಾಚ್ಯಾ ಆದಿಂ ಪಳೆಯಿಲ್ಲೊ ಉಡಾಸ್ ನಾ. ಚಡ್ ಪ್ರಾಯೆಚಿ ತಶಿ ದಿಸಾನಾ. ತೊಂಡ್ ಮಾತ್ ಬಾವ್ಲಾಂ!”

ಚೆರ್ಕ್ಯಾ ಫೆಲಿಕ್ಸಾಚೆಂ ವಿವರಣ್ ಆಯ್ಕೊನ್ ಹಾಂವ್ ಚಿಂತುಂಕ್ ಪಡ್ಲೊಂ. ಆಯ್ತಾರಾಚೆಂ ದೊನ್ನಾರಾಂ ಉಪ್ರಾಂತ್ ಚಡಾವತ್ ಜಾವ್ನ್ ಕೊಣ್ಣೇ ಕೊಂವೆಂತಾಚೆ ಭೆಟೆಕ್ ಯೆನಾಂತ್. ಹಿ ಕೊಣ್‌ಗಾಯ್? ಕೊಣ್ಣೇ ಜಾಂವ್ಲಿ ಗರ್ಜೆನ್ ಆಯ್ಲಾ ಆಸ್ತಲಿ. “ಫೆಲಿಕ್ಸಾ” ಮ್ಹಳೆಂ ಹಾಂವೆಂ.

“ತಿಕಾ ಇಲ್ಲೆಂ ತಾನೆಕ್ ದಿ. ಹಾಂವ್ ಆತ್ಮಾಂ ಯೆತಾಂ ಮ್ಹಣ್ ಸಾಂಗ್.” ಮ್ಹಣೊನ್ ಕುಜ್ಜಾಕ್ ಗೆಲೊಂ. ಏಕ್ ಘೊಟ್ ಚ್ಹಾ ಪಿಯೆಂವ್ಕ್. ಚ್ಹಾ ನಿವ್‌ಲ್ಲಿ ಜಾಲ್ಲ್ಯಾನ್ ಪಾಂಚ್ ಮಿನುಟಾಂ ಭಿತರ್ ಹಾಂವ್ ಪಾರ್ಲರಾಕ್ ಪಾವ್ಲೊಂ. ಫೆಲಿಕ್ಸಾನ್ ಸಾಂಗ್‌ಲ್ಲಿ ಸ್ತ್ರೀ ದಾವ್ಯಾ ಹಾತಾಚೆರ್ ಖಾಡ್ಲಿ ತೆಂಕುನ್ ಬಸ್‌ಲ್ಲಿ.

“ಚ್ಹಾ ನಿವ್ಲಿ ಆಸ್ತಲಿ. ಕಿತ್ಯಾಕ್ ಪಿಯೆಂವ್ಕ್‌ನಾಂಯ್? ಕಾಫಿ ವ ಆನಿ ಕಿತೆಂ ಪುಣಿ ಹಾಡುಂ?”

“ಕಾಂಯ್ ನಾಕಾ ಬ್ರದರ್. ಹ್ಯಾ ದಿಸಾಂನಿ ಕಿತ್ಯಾಚಿಯಿ ರೂಚ್ ನಾ ಮ್ಹಾಕಾ.”

“ಎಕ್ಲೆ ವಾಟೆನ್ ತುವೆಂ ಸಾಂಗ್ಲೆಂ ಸಮ. ಮತಿಕ್ ಸಮಧಾನ್ ನಾ ಜಾಲ್ಯಾರ್ ಕಿತ್ಯಾಚಿಯಿ ರೂಚ್ ಆಸಾನಾ. ಹೆಂ ತುಕಾಚ್ ನ್ಹಯ್, ಆಮ್ಕಾಯಿ ನವೆಂ ನ್ಹಯ್! ಆತಾಂ ಕಿತೆಂಯ್ ಸಾಂಗ್ಲೆ ಪಯ್ಲೆಂ ತುವೆಂ ಹಾಂಗಾ ಆಯಿಲ್ಲೊ ಉದ್ದೇಶ್ ಸಾಂಗ್ಲಾರ್ ಬರೆಂ ಮ್ಹಣ್ ದಿಸ್ತಾ.”

“ವ್ಹಯ್ ಬ್ರದರ್. ತ್ಯಾಚ್ ಖಾತಿರ್ ಹಾಂವ್ ಆಯ್ಲಾಂ. ಮ್ಹಜೆಂ ನಾಂವ್ ರೂಪಿನಾ

ವಿನೀತಾ ಮೊತೆಸ್. ರೊಲ್ಡಿ ಆನಿ ರೂಪಾಚ್ಯಾ 6 ಜಣಾಂ ಭುರ್ಗ್ಯಾಂ ಪಯ್ಕಿ ಹಾಂವ್ ಚಪ್ತಿಂ. ಹಾಂವ್ ಹೈಸ್ಕೂಲ್ ಟೀಚರ್. ಗಣಿತಾ ಆನಿ ವಿಜ್ಞಾನ ಮ್ಹಜೆ ಮೊಗಾಚೆ ವಿಷಯ್. ಮ್ಹಜೆಂ ಕಾಚಾರ್ ಜಾವ್ನ್ ಚಾರ್ ಮಹಿನೆ ಜಾಲೆ ಮಾತ್! ಮ್ಹಾಕಾ ಸೈರಿಕ್ ಹಾಡ್‌ಲ್ಲೊ ಮ್ಹಜೊ ಬಾಪ್ಪು ಸಾಂಗಾಲಾಗ್ಲೊಕೀ,

‘ರೂಫಿ, ಶ್ರೀ ರೆನ್ಡ್ ಕೆನೇತ್ ದೊಮೆಲ್ ಸ್ಪರದ್ರೂಪಿ ಆನಿ 28 ವರ್ಸಾಂ ಪ್ರಾಯ್. ಮಸ್ತ್ ಶಿಕ್ಲಾ. ತಾಚ್ಯೊ ಡಿಗ್ರೊಚ್ ಏಕ್ ಕೋಲ್ ಲಾಂಬ್ ಆಸಾತ್! ಬೇಂಕಾಚೊ ಡೈರೆಕ್ಟರ್ ತ್ಯಾ ಭಾಯ್ರ್ ವ್ಹಡಿಲಾಂ ತಾಚಿಂ ಭಾರಿಚ್ ಅಪುರ್ಬಾಯೆಚಿಂ ಮನ್ಶಾಂ. ಎಕಾ ತೆಂಪಾರ್ ತೊ ಇಲ್ಲೆಂ, ತ್ಯಾ ಉಪ್ರಾಂತ್ ಆನಿ ಇಲ್ಲೆಂ ಚಡ್ ಶೆಕ್ತಾಲೊ. ಪುಣ್ ಆತಾಂ ಉದ್ಯಾ ಶಿವಾಯ್ ಕಿತೆಂಚ್ ಘೆನಾ. ಪುಣ್ ಖುಶಿ ತುಜಿ, ಒತ್ತಾಯ್ ನಾ.’ ಮ್ಹಣಾಲೊ.

‘ಬಾಪ್ಪೊ’ ಮ್ಹಳೆಂ ಹಾಂವೆಂ ಅಪಧೈರಾನ್. ‘ತುಂ ಆಸಾ ತಶೆಂ ಸಾಂಗ್ತಾಯ್ ತೆಂ ಖಂಡಿತ್. ತುಜ್ಯಾಚ್ ಧುವೆಬರಿ ಆಜೂನ್ ಮ್ಹಣಾಸರ್ ಮ್ಹಾಕಾ ಮೊಗಾನ್ ದೆಕ್ಲಾಂಯ್. ತುಕಾ ಬೆಜಾರ್ ನಾಂ ತರ್ ತುವೆಂ ಸಾಂಗ್‌ಲ್ಲಾ ತರ್ನಾಟ್ಯಾಕ್ ತುಮ್ಗೆರ್ ಆಪಯ್. ಮ್ಹಾಕಾ ತಾಚೆಕಡೆ ಉಲಯ್ತಾಯ್.’

ಹಾಕಾ ಬಾಪ್ಪು ತಕ್ಷಣ್ ಒಪ್ಪೊ. ಎಕಾ ಸನ್ಸಾರಾ ದೊನ್ಸಾರಾಂ ಉಪ್ರಾಂತ್ ಘರಾ ಸಾಂಗಾನಾಸ್ತಾಂ ಹಾಂವ್ ಬಾಪ್ಪುಗೆರ್ ಪಾವ್ಲಿಂ. ರೆನ್ಡ್ ಎದೊಳ್‌ಚ್ ಯೇವ್ನ್ ಬಾಪ್ಪುಕಡೆ ಗಜಾಲಿ ಕರ್ತಾಲೊ. ಹಾಂವ್ ಆಯಿಲ್ಲೆಂ ಪಳೆವ್ನ್ ಬಾಪ್ಪು ತೀನ್ ಕೋಲ್ ವಾಡ್ಲೊ! ರೆನ್ಡಾಕ್ ಮ್ಹಜಿ ವಳಕ್ ಕರ್ನ್ ದೀವ್ನ್, ‘ಹಾಂವ್ ಆತ್ತಾಂ ಯೆತಾಂ, ರೆಡ್ಯಾಂಕ್ ಕುಳಿತ್ ದೀಂವ್ಕ್ ನಾ’ ಮ್ಹಣ್ ಗೊಟ್ಯಾಕ್ ಗೆಲೊ.

“ರೆನ್ಡ್ ಮ್ಹಾಕಾ ಸುಂದರ್ ದಿಸ್ಲೊ. ವಯ್ಲ್ಯಾನ್ ಖುಶಾಲಿ ಆನಿ ಉಗ್ಡಾ ಮನಾಚೊ. ತೊಯಿ ಮ್ಹಾಕಾ ಪಳೆವ್ನ್ ಸಂತೊಸಾನ್ ಪುಗ್ಲೊ!

“ರೂಪಿ ಮ್ಹಣಾಲೊ ತೊ ಮಧುರ್ ತಾಳ್ಯಾನ್, ತುಂ ತುಜ್ಯಾ ನಾಂವಾಚಾಕೀ ಚಡ್ ಸೊಭಿತ್ ಆಸಾಯ್! ಮ್ಹಜ್ಯಾ ವಿಷ್ಯಾಂತ್ ತುಜ್ಯಾ ಬಾಪ್ಪುನ್ ತುಕಾ ಪುರಾ ಎದೊಳ್‌ಚ್ ಸಾಂಗ್ಲಾಂ ಆಸ್ತೆಲೆಂ. ಹಾಂವ್ ಘಟ್ ಪಿಯೆತಾಲೊಂ ವ್ಹಯ್. ಹಾಂವೆಂ ಆತಾಂ ಸೊರ್ಯಾಚೊ ಉಡಾಸ್ ಯೆತಾನಾ ಬೊಂಡೊ ನಾವೇ ಝರಿಚೆಂ ಉದಕ್ ಚಡ್ ಪಿಯೆಂವ್ಚೆಂ! ತುಂ ಮ್ಹಾಕಾ ಪಸಂದ್! ತುಕಾ ಪಳೆತಾನಾಂಚ್ ಕಳ್ತಾ ತುಂ ಮೊಗಾಳ್ ಆನಿ ವಿಶಾಲ್ ಮನಾಚೆಂ ಮ್ಹಣ್! ತುಕಾ ಹಾಂವ್ ಪಸಂದ್ ತರ್ ಬೊಂಡ್ಯಾಚೆಂ ಉದಕ್ ಜಾಲ್ಯಾರೀ ಪಿಯೆಂವ್ಚೆಂ ಸೊಡ್ನ್ ಖಾಲಿ ಉದಕ್‌ಚ್ ಪಿಯೆಂವ್ಕ್ ತಯಾರ್!”

“ಹೆಂ ಆಯ್ಕೊನ್ ಹಾಂವ್ ಸಗ್ಳಿಂಚ್ ರೆನ್ಡಾಚ್ಯಾ ಮೊಗಾನ್ ಪಿಗ್ಲೊನ್ ಗೆಲಿಂ! ಹಾಂವೆಂ ಖುಶೆನ್ ಕಾಚಾರಾಕ್ ಒಪ್ಪಿಗಿ ದಿಲಿ ಬ್ರದರ್. ತಾಣೆ ಜಾಂವ್ ತಾಚ್ಯಾ ಘರ್ಶಾಂನಿ ಜಾಂವ್ ಆಮ್ಚೆ ಥಾವ್ನ್ ಏಕ್ ದೆಡ್ಡಿ ಸಮೇತ್ ಕಾಣ್ಲೆಂವ್ಕ್ ನಾ! ವಯ್ಲ್ಯಾನ್ ರೆನ್ಡಾನ್‌ಚ್ ಮ್ಹಾಕಾ ವಚ್ರಾಂಚೊ ನೆಕ್ಲೆಸ್ ಕರ್ನ್ ದಿಲೊ. ಅಸಲೆಂ ಕಾಚಾರ್ ತ್ಯಾ ಪರಿಸರಾಂತ್ ಎದೊಳೀ ಜಾಂವ್ಕ್‌ನಾ

ಆನಿ ಜಾಂವ್ಚೆಂಯ್ ನಾ! ತಿತ್ಲೊ ಧಾರಾಳ್ ದುಡು ತಾಣೆಂ ಖರ್ಚಿಲ್ಲೊ ಪ್ರತೇಕ್ ಜಾವ್ನ್ ತಾಚ್ಯಾ ವ್ಹಡ್ಲ್ಯಾ ಭಾವಾನ್ ರೊನಾನ್. ತೊ ಫ್ರಾನ್ಸ್-ದೊತ್‌ವಾಸಾಂತ್ ಬರ್ಯಾ ಜೊಡಿರ್ ಆಸಾ.”

“ಕಾಜಾರ್ ಜಾವ್ನ್ ತೀನ್ ಮಹಿನೆ ಸಂತೊಸಾನ್ ಪಾಶಾರ್ ಜಾಲೆ. ಖಿಂಚ್ಯಾಚ್ ಥರಾನ್ ತಾಕಾ ಬೊಟ್ ಜೊಕುಂಕ್ ಇಡೆಂ ಮೆಳೊಂಕ್ ನಾ ಮ್ಹಾಕಾ. ವೆಳಾರ್ ಘರಾ ಯೆತಾಲೊ. ಆನಿ ಕಸಲ್ಯಾಚ್ ಬರ್ಯಾ ಕಾರ್ಯಾವಳಿಂ ಕೊಣೆ ಕಿತ್ಲಿ ಒತ್ತಾಯ್ ಕೆಲ್ಯಾರೀ ಆಮಾಲಾಚೊ ಗ್ಲಾಸ್ ನಮ್ರತೆನ್ ನಿರಾಕರ್ಮಿತಾಲೊ. ಅಸಲೊ ಸಭ್ಯ್ ವರ್ತನಾಚೊ ಬೆಂಕಾಚೊ ಡೈರೆಕ್ಟರ್. ಮ್ಹಜೊ ರೆನ್ನ್ ಕಾಜಾರ್ ಜಾಲ್ಲ್ಯಾ ತಿಸ್ರ್ಯಾ ಮಹಿನ್ಯಾಚಾ ವಿಸಾವ್ಯಾ ದಿಸಾ ತಾಚಾ ನಡ್ವಾಂತ್ ಬದ್ಲಾವಣ್ ದಿಸೊನ್ ಆಯ್ಲಿ. ವೆಳಾರ್ ಘರಾ ಆಯ್ಲ್ಯಾರೀ ಸಮ ಉಲಯ್ನಾತ್‌ಲೊ. ಬಸ್ಕಾರ್ ಬಸ್ಕೊಚ್! ನಿಡ್ಲ್ಯಾರ್ ನಿಡ್ಲೊಚ್! ಜೇಂವ್ಕ್ ಉಟಯ್ಲಾರ್ ಏಕ್ ಮೂಟ್ ಜೇವ್ನ್ ವೊಮ್ಮೆಂಚ್ ನಿಡ್ತಾ! ಇತ್ಲೊ ಮ್ಹಜೊ ಮೋಗ್ ಕರ್ಚೊ, ಕಸಲೆಂಚ್ ಮ್ಹಜೆಕಡೆ ಲಿಪಯ್‌ನಾತ್‌ಲೊ, ಎಕಾನ್ ಎಕಿ ಮೌನ್ ಜಾಲೊ ಪಳೆವ್ನ್ ಮ್ಹಾಕಾ ತಡ್ವನಾ ಬ್ರದರ್! ಸೊರೊ ಆಪಡ್ನಾತ್‌ಲೊ ಮನಿಸ್ ಸಕಾಳಿಂ ಉಟಚ್ ಸೊರ್ಮಾನ್ ಘೊಟ್ ಭರ್ತಾ! ದಿಸಾಕ್ ತೀನ್ ಪಾವ್ಲಿಂ ಪಿಯೆಲ್ಯಾರ್ ವ್ಹಡ್ ನ್ಹಯ್ ಆಸ್‌ಲ್ಲೆಂ; ತೀನ್ ನ್ಹಯ್ ತೀಸ್ ಪಾವ್ಲಿಂ! ಪಿಯೆತಾ ಬ್ರದರ್.

‘ತುಂ ಅಶೆಂ ಕಿತ್ಯಾಕ್ ಕರ್ತಾಯ್, ತುಕಾ ಜಾತಾ ತರೀ ಕಿತೆಂ, ಹಾಂವೆಂ ತುಕಾ ಖಿಂಚಾಂತ್ ದುಖಿಯ್ಲಾಂ’ ಮ್ಹಣ್ ಬಳಾವ್ನ್ ವಿಚಾರ್ಲ್ಯಾರ್-

“ತುಂ ವಚ್, ತುಜೆಂ ಕಾಮ್ ಕರ್. ತುಕಾ ಪುರಾ ‘ಅಧಿಕ ಪ್ರಸಂಗ ನಾಕಾ’ ಮ್ಹಣ್ ಪಾಂಗ್ಸುನ್ ನಿಡ್ತಾ! ಹಾಂವ್ ರಡೊನ್‌ಚ್ ತಾಚ್ಯಾ ಪಾಂಯಾಂ ಮುಳಿಂ ಬಸ್ಕಾರ್ ತೊಯಿ ಸುಸ್ಕಾರ್ತಾ ಆನಿ -

“ತುಂ ವಚ್ ರೂಫಿ ಜೇವ್ನ್ ನಿದೆ. ಮ್ಹಜೆ ಖಾತಿರ್ ರಡನಾಕಾ, ಸುಕ್‌ಲ್ಲ್ಯಾ ಘಾಯಾಕ್ ಕೊಂಕ್ತೆಲ್ಯಾಂ ಖಾತಿರ್ ರಡ್!”

“ಹಿ ಕಸಲಿ ಗಜಾಲ್ ಬ್ರದರ್. ಮ್ಹಾಕಾ ತಾಳ್‌ಮೂಳ್ ಸಮ್ಜನಾ! ಹಾಂವೆಂ ತಾಕಾ ಖಿಂಚಾಂತೀ ಉಣೆಂ ಕರುಂಕ್ ನಾ; ಉತಾರ್ ಮಿರ್ವೊನ್ ಚಲೊಂಕ್ ನಾ. ಹ್ಯಾ ಪರಿಸ್ಥಿತೆಂತ್ ಕಶೆಂ ಮೇಟ್ ಕಾಡ್ಚೆಂ ಮ್ಹಣ್ ಕಳಾನಾ. ಖೆಲ್ಲೆಂ ಆಂಗಾಕ್ ಲಾಗಾನಾ. ನೀದ್ ಪಡಾನಾ! ಭುರ್ಗ್ಯಾಂಕ್ ಕ್ಲಾಸ್ ಕಾಣ್ಲೆತಾನಾ ಮತ್ ಸ್ಥಿಮಿತಾಚೆರ್ ಆಸಾನಾ. ಉತರ್ ಪ್ರಾಯೆಚಿಂ ಮಾಂವ್ ಮಾಂಯ್ ದುಖಾಂ ಗಳೆತಾತ್! ಖಿಂಚೆಂಯ್ ತಾಣೆ ಸುಠಾಳ್ ಸಾಂಗ್‌ಲ್ಲೆಂ ತರ್ ತಾಚೆ ಖಾತಿರ್ ಹಾಂವ್ ಕಿತೆಂಯ್ ಕರ್ತಿಂ ಆಸ್‌ಲ್ಲೆಂ! ಕಶೆಂ, ಕಶೆಂ ವಿಚಾರ್ಲ್ಯಾರೀ ರಡ್ತಾ ಶಿವಾಯ್ ಹಾಂಹುಂ ಕರಿನಾ! ತ್ಯಾ ಖಾತಿರ್ ಬ್ರದರ್, ಉಪ್ಕಾರ್ ಕರ್ನ್ ಫಾಲ್ಯಾಂ ಏಕ್ ಘಡಿ ಘರಾ ಯೆಯಾ. ಸಕಾಳಿಂ ಆಟಾಂ ಶಿವಾಯ್ ಉಟಾನಾ. ಉಟ್‌ಲ್ಲ್ಯಾ ತಕ್ವಣ್ ಬೊತ್ಲಾ ತೊಂಡಾಕ್ ತೆಂಕ್ತಾ! ತ್ಯಾ ಪುಡೆಂ ತುಮಿ ಯೆಶ್ಯಾತ್ ಜಾಲ್ಯಾರ್ ಖರಿ ಗಜಾಲ್ ತಾಚಾ ತೊಂಡಾ ಧಾವ್ನ್ ಭಾಯ್ರ್ ಯೇಂವ್ಕ್ ಸಾಧ್ಯ್ ಆಸಾ. ಫಾಲ್ಯಾಂ ತುಮ್ಮಾಂ ವೇಳ್ ಮೆಳಾತ್‌ಗಿ ಬ್ರದರ್? ಮ್ಹಜೆ ಖಾತಿರ್ ನ್ಹಯ್ ತರೀ ತಾಚ್ಯಾ ಉತರ್ ಪ್ರಾಯೆಚ್ಯಾ ವ್ಹಡಿಲಾಂಚೆಂ ತೋಂಡ್ ಪುಣೆ ಪಳೆವ್ನ್ ಯೆಂವ್ಚಿ ದಯಾ ಕರಾ.”

ಕಾಳಜಿ ಖಂಚ್ಚೆ ಕುಶಿಕ್?

“ರೂಫಿನಾ, ಕಾಚಾರ್ ಜಾಲ್ಲ್ಯಾ ತೀನ್‌ಂಚ್ ಮಹಿನ್ಯಾಂನಿ ರೆನ್ನ್ ಆದ್ಲ್ಯಾ ಸವಯೆಕ್ ಪಾಟಿಂ ಗೆಲ್ಲೊ ಪಳೆವ್ನ್ ತುಜಾಕೀ ಚಡ್ ಮ್ಹಾಕಾ ತಾಚಿ ಬಿರ್ಮತ್ ದಿಸ್ತಾ! ಹಾಂವ್ ತುಜ್ಯಾ ದಾಕ್ಟೇಣೆಕ್ ಲಾಗೊನ್ ವ ತಾಚ್ಯಾ ವ್ಹಡಿಲಾಂಚೆಂ ತೊಂಡ್ ಪಳೆವ್ನ್ ತುಮ್ಗೆರ್ ಯೆನಾ. ಪುಣ್ ರೆನ್ನ್‌ಚೆ ಸಮಸ್ಯೆ ಸಮ್ಜುಂಚ್ಯಾಖಾತಿರ್ ಫಾಲ್ಯಾಂ ಸಕಾಳಿಂ ತುಮ್ಗೆರ್ ಜರೂರ್ ಯೆತಾಂ. ರೆನ್ನ್ ಪಯ್ಲೆಂ ಗಟ್ ಪಿಯೆತಾಲೊ ಮ್ಹಣ್ ಜಾಣಾಂ ಆಸೊನೀ ತಾಚ್ಯಾ ಜೀವನಾಂತ್ ಪ್ರವೇಶ್ ಜಾಲ್ಲ್ಯಾ ತುಜಾ ಧೈರಾಧಿಕ್ ಮೊಗಾಕ್ ಹಾಂವ್ ಮಾನ್ತಾಂ. ತುಜ್ಯಾ ಮೊವಾಳ್ ಎಕ್ವಟಾಂತೀ ಎಕಾನ್‌ಎಕಿ ತೊ ತಾಚ್ಯಾ ಆದ್ಲ್ಯಾ ಸವಯೆಕ್ ಪಾಟಿಂ ವಚೊಂಕ್ ಕಿತೆಂ ತರೀ ಕಾರಣ್ ಆಸ್ತೆಲೆಂಚ್! ತೆಂ ಭಾಯ್ರ್ ಕಾಡುಂಕ್ ಆಮಿ ಪ್ರಯತನ್ ಕರ್ಚಾಂ. ತುಂ ತಾಚೊ ವಿಚಾರ್ ಕರುಂಕ್ ವಚನಾಕಾ. ಸೊರ್ಮಾ ವಿಷ್ಯಾಂತ್ ಖಬರ್‌ಚ್ ಕಾಡಿನಾಕಾ. ಜಾಯ್ ಜಾಲ್ಯಾರ್ ತುಂಚ್ ತಾಕಾ ಇಲ್ಲೊ ವೊತುನ್ ದಿ! ತಾಚಿ ಪ್ರತಿಕ್ರಿಯಾ ಕಸಲಿ ತಿ ಪಳೆ! ತುಂ ಹಾಂಗಾ ಆಯಿಲ್ಲಿ ಆನಿ ಹಾಂವ್ ತುಮ್ಗೆರ್ ಯೆಂವ್ಚಿ ಗಜಾಲ್ ಹೆರಾಂಕ್ ಕಳಾನಾ ಜಾಂವ್ಚಿ. ತುಮಿ ಕೊಣ್ಣೆ ಮುಕಾರ್ ಪಡನಾಕಾತ್. ಹಾಂವ್‌ಂಚ್ ತಾಚೆಕಡೆ ಉಲಯ್ತಾಂ.

“ಮಸ್ತು ದೇವ್ ಬರೆಂ ಕರುಂದಿ ತುಮ್ಕಾಂ. ಕಾಳೊಕ್ ಜಾವ್ನ್ ಆಯ್ಲೊ, ಹಾಂವ್ ಚಲ್ತಾಂ. ದೇವ್ ಬರಿ ರಾತ್ ದೀಂವ್ಚಿ ತುಮ್ಕಾಂ.”

“ಸೊಮಾರಾ ದೀಸ್ ಪಾವ್ಲೆ ಆಟಾಂಕ್‌ಚ್ ಹಾಂವ್ ಥಂಯ್ ಪಾವೊಂ. ತ್ಯಾ ದೀಸ್ ರೆನ್ನ್ ವೆಗ್ಗಿಂ ಉಟ್‌ಲ್ಲೊ ಮ್ಹಣ್ ದಿಸ್ತಾ. ತೊ ಹಾತಿಂ ಬೊತ್ಲಾ ಘೆವ್ನ್ ಜ್ವಾಲಾಕ್ ದೆಂವೊಂಕ್‌ಯೀ ಹಾಂವ್ ಜ್ವಾಲಾಕ್ ಪಾವೊಂಕ್‌ಯೀ ಸಮಾ ಜಾಲೆಂ! ಹಾಂವ್ ಆವ್ಜಿತ್ ಆಯಿಲ್ಲೊಂ ಪಳೆವ್ನ್ ತೊ ಕಾಲುಬುಲೊ ಜಾಲೊ. ಬೊತ್ಲಾ ಭಿತರ್ ದವರ್ನ್ ಪಾಟಿಂ ಆಯ್ಲೊ ಆನಿ ಹಾಸಾತ್—

“ಬ್ರದರ್ ಸ್ವಾಗತ್ ತುಮ್ಕಾಂ. ಕಿತೆಂ ಸಕಾಳಿಂ ಪುಡೆಂ ಹೈ ಕುಶಿಂ ಪಾವ್ಲ್ಯಾತ್?”

“ಕಾಮಾಕ್ ವೆಚಿ ಮನಿಸ್ ಹೈ ಕುಶಿಂ ಚಡ್ ಆಸ್‌ಲ್ಲಾನ್ ವೇಳ್ ಕರ್ನ್ ಆಯ್ಲ್ಯಾರ್ ಮೆಳಾನಾಂತ್ ಮ್ಹಣ್ ಚಿಕ್ಕಿ ವೆಗ್ಗಿಂ ಆಯ್ಲೊಂ. ತುಜೆಂ ಘರ್ ಪಯ್ಲೆಂ ಮೆಳೆಲ್ಲಾನ್ ಚಾರ್ ಸಬ್ ಉಲವ್ಯಾಂ ಮ್ಹಣ್ ಹೆವ್ಚಿಂ ಘುಂವೊಂ! ತುಂ ಬೊತ್ಲಾ ಘೆವ್ನ್ ಭಾಯ್ರ್ ಆಯ್ಲೊಯ್ ತಿತ್ಲೊಚ್. ಕಾಂಯ್ ತೊಂಡ್-ಬಿ ಧುವ್ನ್ ಮಾತ್ಯಾಕ್ ತೇಲ್ ಫಾಲ್ಲ್ಯಾ ಆಲೋಚೆನರ್ ಆಸ್‌ಲ್ಲೊಯ್ ದಿಸ್ತಾ!”

“ವೆಗ್ಗಿಂ ಉಟ್‌ಲ್ಲೊಂಯ್ ವ್ಹಯ್, ತೇಲ್ ಫಾಲುಂಕ್ ಬೊತ್ಲಾ ಧರ್ನ್ ಜ್ವಾಲಾಕ್ ದೆಂವೊಂಕ್‌ಯ್ ವ್ಹಯ್! ಪುಣ್, ತೆಂ ಮಾತ್ಯಾಕ್ ಫಾಲ್ತೆಂ ತೇಲ್ ನ್ಹಯ್ ಬ್ರದರ್!”

“ಆನಿ ಖಿಯ್ ಫಾಲ್ತಾತ್ ತರ್?”

“ಹಾಂ ಸಾಂಗ್ತಾಂ, ಯೆಯಾ ಭಿತರ್ ಯೆಯಾ. ರೂಫಿ ಕೋಣ್ ಆಯ್ಲ್ಯಾತ್ ಪಳೆ! ಕಾಂಯ್ ಇಲ್ಲೆಂ ಪಿಯೆಂವ್ಕ್ ಹಾಡ್.”

ಪಾಂಚ್ ಮಿನುಟಾಂ ಭಿತರ್ ಕಾಫಿ ಆನಿ ಪನ್ನಾಳೆ ಮೆಜಾರ್ ಹಾಜರ್ ಜಾಲೆ! ರೂಫಿ

ಫಡಿತಾಂಚೊ ಪುಂಜೊ

ಸ್ವಾಗತಾಚೊ ಹಾಸೊ ದೀವ್ನ್ ಭಿತರ್ ಗೆಲೆಂ!

“ತುಮಿ ಕಾಣ್ಲೆಯಾ ಬ್ರದರ್, ಹಾಂವೆಂ ಖಾಂವ್ಚೆಂ ಆನಿ ಪಿಯೆಂವ್ಚೆಂ ಹ್ಯಾ ಬೊತ್ತಿಂತ್ಲೆಂ ತೇಲ್ ತಾಳ್ಕಾಕ್ ಸೊಡ್ಲ್ಯಾ ಉಪ್ರಾಂತ್ ಮಾತ್! ಹ್ಯಾ ಬೊತ್ತಿಂತ್ ಕಸಲೆಂ ತೇಲ್ ಚಾಣಾಂತ್, ಆಪುಟ್ ತಳ್ಳಾಚೆಂ!”

“ಇಷ್ಟಾ ರೆನ್ನ್, ತುವೆಂ ತೆಂ ಕಾಣ್ಲೆಂವ್ಚಾಂತ್ ಮ್ಹಜಿ ಕಾಂಯ್ ಆಡ್ಕಳ್ ನಾ. ತುಂ ನಷ್ಟೊ ಕರ್ತಾಯ್ ಜಾಲ್ಯಾರ್ ಮಾತ್, ತುಕಾ ಸಾಂಗಾತ್ ದಿತಾಂ. ನಾ ತರ್ ಹಾಂವ್ ಘೆನಾ. ಮ್ಹಜಿ ಕಾಫಿ ಎದೊಳ್‌ಚ್ ಜಾಲ್ಯಾ. ತ್ಯಾ ಭಾಯ್ರ್ ತುಜೆಕಡೆ ಮ್ಹಾಕಾ ಉಲಂವ್ಕ್ ಆಸಾ, ಕಾಫಿ ಪಿಯೆವ್ನ್ ಭಾಯ್ರ್ ತೊಟಾಕ್ ಯಾ.”

ಪಯ್ಲೆಂ ತೊ ನರ್ಗಾಲೊ ತರೀ ಉಪ್ರಾಂತ್ ನಾಖುಶೆನ್‌ಶೆಂ ಬೊತ್ಲ ಪಯ್ಸ್ ದವರ್ನ್ ಮ್ಹಜೆ ಸರ್ಶಿಂ ಬಸ್ಲೊ. ಉಲಯ್ತಾಂ ಉಲಯ್ತಾಂ ಪನ್ಬಾಳೆ ಖಾಲಿ ಜಾಲೆ! ಕಾಫಿ ಪಿಯೆವ್ನ್ ತೋಟ್ ಪಳೆಂವ್ಕ್ ಮ್ಹಣ್ ಆಂಗ್ಲಾಕ್ ದೆಂವ್ಲ್ಯಾಂವ್.

“ಮಿತ್ರಾ ರೆನ್ನ್, ಮ್ಹಾಕಾ ಕಿತೆಂ ಸಾಂಗೊಂಕ್ ಆಸಾ ತೆಂ ಸೀದಾ ಸಾಂಗ್ತಾಂ. ತೆಂಕ್ಡೆನ್ ಮ್ಹೊಂವ್ ಕಾಡ್ಚಿ ಸವಯ್ ಮ್ಹಾಕಾ ನಾ. ಮ್ಹಜೆ ತಿಳುವಳ್ಳೆ ಪರ್ಮಾಣೆ ಆನಿ ಹೆರಾಂನಿ ಸಾಂಗ್‌ಲ್ಲೆಂ ಆಯ್ಕಾಲ್ಲ್ಯಾ ಪರ್ಮಾಣೆ ತುಜೆ ತಿತ್ಲೊ ಶಿಕ್‌ಲ್ಲೊ ಉಂಚ್ಲ್ಯಾ ಹುದ್ದಾರ್ ಆಸ್ಲೊ, ದುಬ್ಳ್ಯಾ ರೈತಾಂಕ್ ಉಣ್ಯಾ ದರಿರ್ ರೀಣ್ ದಿಂವ್ಚೊ ಬೆಂಕಾಚೊ ಕಡೊಲಿಕ್ ಡೈರೆಕ್ಟರ್ ಹಾಂವ್ ಪಳೆವ್ನ್ ನೆಣಾಂ! ಅಸಲೊ ಮಾನಾಚೊ ಹುದ್ದೊ ಸೊಬಂವ್ಚಾ ತುವೆಂ ಸಕಾಳಿಂ ಪುಡೆಂಚ್ ಬೊತ್ಲ ತೊಂಡಾಕ್ ತೆಂಕ್ಚಿ ಪಳೆವ್ನ್ ಮ್ಹಾಕಾ ಬೆಜಾರ್ ಜಾಲೆಂ! ತುಜ್ಯಾ ಸ್ಥಾನಾ-ಮಾನಾಚ್ಯಾ ಆಫಿಸರಾಕ್ ಹೆಂ ಕಳಾತ್ ತರ್ ತಾಂಕಾಂ ಮಸ್ತ ದುಕ್ತಲೆಂ. ಹೆಂ ತುವೆಂ ಜಾಯ್ ಮ್ಹಣ್ ಕರ್ಚೆಂ ನ್ಹಯ್ ಜಾಂವ್ಕ್ ಪುರೊ. ಕೊಣೆಂಗಿ ತುಜೊ ಆದ್ಲೊ ಸುಕ್‌ಲ್ಲೊ ಘಾಯ್ ಕೊಂಕುಂಕ್ ಸುರು ಕೆಲಾ! ತಶೆಂ ತುಂವೆಂ ಹರಾಕ್ ಪಡೊನ್ ಹಿ ತುಜಿ ಆದ್ಲಿ ಸವಯ್ ಪರತ್ ಸುರು ಕೆಲ್ಯಾಯ್ ಮ್ಹಳ್ಯಾರ್ ಮ್ಹಜಿ ಚೂಕ್ ಜಾಯ್?”

ತಕ್ಲಿ ಪಂದಾ ಘಾಲ್ನ್ ಮ್ಹಾಕಾ ಆಯ್ಕೊಂಚ್ಯಾ ರೆನ್ನ್‌ಚ್ಯಾ ದೊಳ್ಕಾಂ ಥಾವ್ನ್ ದುಖಾಂ ಗಳಾಂ! “ಬ್ರದರ್, ತುಮಿ ಸಾಂಗ್ಲೆಂ ಸಮಾ. ಎಕಾ ತೆಂಪಾರ್ ಹಾಂವ್ ಮೀತ್ ಮಿರ್ವೊನ್ ಪಿಯೆತಾಲೊಂ! ಹಿ ಸವಯ್ ಜಾಲ್ಲಿ ಆನೈಕ್ಲ್ಯಾಕ್ ಕುಮಕ್ ಕರುಂಕ್ ವಚೊನ್! ಆಬಾಕ್ ಉಣ್ಯಾ ರಗ್ತಾ ಒತ್ತಡಾಚಿ ಪಿಡಾ ಆಸ್‌ಲ್ಲಿ. ತಾಚ್ಯಾ ಆಂಗಾಚಿ ಊಬ್ ಎಕಾ ಮಟ್ಟಾರ್ ದವರುಂಕ್ ಇಲ್ಲೆಂ ಹಾಡ್ನ್ ದೀಂವ್ಕ್ ಸುರು ಕೆಲೆಂ. ತಾಚೆಚ್‌ಕಡೆ ದಿಯಾಂ ಮ್ಹಳ್ಯಾರ್ ತಾಕಾ ಸ್ಮರಣ್ ಸಕತ್ ನಾತ್‌ಲ್ಲಿ. ಉಡಾಸ್ ನಾಸ್ತಾಂ ಘಡ್ಯೆ ಘಡ್ಯೆ ಪಿಯೆತ್ ತರ್! ಹ್ಯಾ ಸೊರ್ಕಾ ವರ್ವಿಂ ಚಿಂತ್ನಾಜನಕ್ ಜಾಲ್ಲಿ ಮ್ಹಜಿ ಸ್ಥಿತಿ ಪಳೆವ್ನ್ ಗಳ್ಳಾಂ ರಡ್‌ಲ್ಲ್ಯಾ ಎಕಾ ರೆಲಿಜಿಯೊಸ್ ಭಯ್ಲಿಚಿಂ ದುಖಾಂ ಪಳೆವ್ನ್ ‘ಹಾಂವೆಂ ಸೊರೊ ಸೊಡ್‌ಲ್ಲೊ!’ ತ್ಯಾ ನಂತರ್‌ಚ್ ಹಾಂವ್ ಬೆಂಕಾಚೊ ಡೈರೆಕ್ಟರ್ ಜಾಲೊಂ ಆನಿ ರೂಫಿನಾಕಡೆ ಕಾಜಾರ್ ಜಾಲೊಂ! ಮೆಜುನ್ ದೋನ್ ಮಹಿನ್ಯಾಂನಿ ಮ್ಹಾಕಾ ಬೆಂಕಾಚೊ ಡೈರೆಕ್ಟರ್ ಜನರಲಾಚೊ ಹುದ್ದೊ ಮ್ಹಳ್ಯಾರ್ ಆಸ್‌ಲ್ಲೊ.

ಕೋಣ್ ಬೆಳ್ ಬೆಳ್ಳೊ ಕೋಣ್ ಬಾಣಾ! ಉಂಚ್ಚಾ ಅಧಿಕಾರಿಂ ಧಾವ್ನ್ ಮ್ಹಾಕಾ ಸೋಟಿಸ್-

“ಶ್ರೀ ರೆನ್ನ್, ತುಕಾ ಆಮಿ ಉಂಚ್ಚಾ ಹುದ್ದಾಕ್ ವಿಂಚ್ಲೊ ವ್ಹಯ್. ಪುಣ್ ಆತಾಂ ಆಯ್ತಾನಾ ತುಂ ತುಜ್ಯಾ ಆದ್ಲ್ಯಾ ಸವಯಿಕ್ ಪಾಟಿಂ ಗೆಲಾಯ್, ಪಿಯೆವ್ನ್ ಆಫಿಸಾಕ್ ಯೇವ್ನ್ ಬೇಂಕ್ ಸಿಬಂಧೆಕ್ ಧಮ್ಮಿತಾಯ್ ಮ್ಹಣ್ ಆಮ್ಚ್ಯಾ ಗಮನಾಕ್ ಹಾಡ್ಲಾನ್, ತ್ಯಾ ಹುದ್ದಾಕ್ ದುಸ್ರ್ಯಾ ಎಕ್ಲ್ಯಾ ಯೋಗ್ಕ್ ಮನ್ಶಾಕ್ ಆಮಿ ವಿಂಚ್ಚಾ!”

“ಹೆಂ ವಾಚುನ್ ವಾಂಚ್ಚಾಂಗಿ ಹಾಂವ್! ಖರಿ ಗಜಾಲ್ ಕಿತೆಂ ತಿ ಸೊದುನ್ ಕಾಡಿನಾಸ್ತಾಂ ಹಾಣಿಂ ಕಾಡ್ಲೆಂ ಮೇಟ್ ಪಳೆವ್ನ್ ಹಾಂವ್ ಖುಬಾಳ್ತೊಂ! ಹೆಂ ಕಾಮ್ ಕೊಣೆಂ ಕೆಲ್ಲೆಂ ಮ್ಹಣ್ ಮ್ಹಾಕಾ ಮಾಗಿರ್ ಕಳ್ಳೆಂ. ಮ್ಹಜಾಚ್ ಸಹಾಯಕ್ ಡೈರೆಕ್ಟರ್ ರಾಫಾಯೆಲ್ ಕುತಿಗಾನ್! ಹೆಂ ಪಾವಾನಾತ್ಲಾಕ್ ಮ್ಹಜ್ಯಾ ಎಕಾ ಮೊಗಾಚಾ ಇಷ್ಟಾನ್ ಆನಿ ಬಾಪಾಯ್ ಸಾರ್ಕ್ಯಾ ವ್ಹಡ್ಲ್ಯಾ ಭಾವಾನ್ ಬಾಬಾಕ್ ಕಾಗಾದ್ ಬರೆಲಾಂಕೀ-

‘ರೆನ್ನ್ ಪರ್ತುಗಾನ್ ಬೊತ್ತಿಚೊ ಗುಲಾಮ್ ಜಾಲಾ ತೆಂ ಆಯ್ಲೊನ್ ಬಾರಿ ಬೆಜಾರ್ ಜಾಲೆಂ. ತೊ ತೆ ವಾಟೆನ್ ಚಮ್ಮಾತ್ ಮ್ಹಣ್ ಆಮಿ ಚಿಂತುಂಕ್ ನಾ. ತೊ ಅಶೆಂ ಕಿತ್ಯಾಕ್ ಕರ್ತಾ ತೆಂ ಸೊದುನ್ ಕಾಡ್!’ ಹಾಂವ್ ನಿಜಾಕೀ ಹರಾಕ್ ಪಡ್ಲೊಂ, ರೂಫಿನಾಕ್ ಆಯಿಲ್ಲಿಂ ದೋನ್ ಕಾಗ್ಡಾಂ ವಾಚುನ್! ತಿಂ ಪುನ್ಯಾನ್ ಮ್ಹಜಾ ಹಾತಾಕ್ ಮೆಳ್ಳಿಂ. ನಾ ತರ್ ತೆಂ ವಾಚುನ್ ಹರ್ದೆಂ ಬಡವ್ನ್ ರಡ್ತೆಂ ಕೊಣ್ಣಾ! ಎಕಾ ಕಾಗ್ಡಾರ್ ಬರಯಿಲ್ಲ್ಯಾ ವ್ಯಕ್ತಿಚೆಂ ನಾಂವ್ ನಾತ್ಲೆಂ...

‘ಟೇಚರ್ ರೂಫಿನಾ, ತುಂ ಮರ್ಯಾದೆಚ್ಯಾ ಕುಟ್ಮಾಂತ್ಲೆಂ. ತುಜೊ ಘೊವ್ ರೆನ್ನ್, ಸೊರೊ ಪಿಯೆವ್ನ್ ಬೆಂಕಾಕ್ ಯೆತಾ ಆನಿ ಚಲಿಯಾಂಕಡೆ ಅಸಭ್ಯ್ ಧರಾನ್ ಚಲ್ತಾ. ತಾಚಿ ಜತನ್ ಘೆ...!’ ಆಸ್ಚೆಕ್ ಕಾಗದ್ ಮ್ಹಜೆ ಪೊನಿಯೆಚೆಂ...

‘ರೂಫಿನಾ, ತುಮ್ಮಾ ಕಾಜಾರಾಕ್ ಆಮಿ ಉದ್ಯಾಬರಿ ದುಡು ಖರ್ಚಿಲ್ಲೊ. ಆತಾಂ ಪಳೆತಾನಾ ಮ್ಹಜೊ ದೇರ್ ಸೊರಾಚೊ ಗುಲಾಮ್ ಜಾಂವ್ಕ್ ತುಂಚ್ ಕಾರಣ್ ಖಿಯಾ!’ ಹಿಂ ಕಾಗ್ಡಾಂ ವಾಚುನ್ ಮ್ಹಜೆಂ ಸೈರಣ್ ಚುಕ್ಕೆಂ! ಹಾಣಿಂ ಮ್ಹಾಕಾ ಬರವ್ನ್ ಖರಿ ಗಜಾಲ್ ಸಮ್ಜುನ್ ಘೆಂವ್ಚೆಂ ಪ್ರಯತ್ನ ಕರ್ಚೆಂ ಸೊಡ್ನ್, ಕೊಣೆಂ ಕೊಣೆಂ ಬರಯಿಲ್ಲೆಂ ಆನಿ ಸಾಂಗ್ಲೆಂ ಪಾತ್ಕೆವ್ನ್ ಸುಕ್ಲ್ಯಾ ಘಾಯಾಕ್ ಕೊಚಾಂವ್ಚೆಂ ಪಳೆವ್ನ್ ಮ್ಹಜ್ಯಾಚ್ ಮನ್ಶಾಂಚೆರ್ ಮ್ಹಾಕಾ ಪಾತ್ಕೆಣಿ ಚುಕ್ತಿ!! ಹಾಂವೆಂ ಸೊರಾಚಿ ಬೊತ್ ಹಾತಿಂ ಧರ್ಲಿ. ಹಿಂ ಪೂರಾ, ಕೆವಾಳಾ ಹಾಂವ್ ಬೆಜ್ಜೊ ಮ್ಹಣ್ ಚಿಂತ್ನಾತ್ಲೆಂ ಹಾಂವ್ ಬೆಜ್ಜೊಚ್ ಜಾತಾಂ!! ಸೊರೊ ಪಿಯೆವ್ನ್ ಹಾಂವ್ ಬೇಂಕಾಕ್ ಗೆಲೊಂ. ಬೇಂಕಾಚೆ ಸಿಬಂಧೆಕ್ ಲಾಗಿಂ ಆಪಯ್ಲೆಂ -

“ಪಿಯೆಣೆಂ ಸೊಡ್ಲಾ ಮ್ಹಜೆಂ ತುಮ್ಮಾ ಪಯ್ಕಿ ಧೊಡೆ ಮೊಸ್ರಾನ್ ತಶೆಂ ಸ್ಪಾರ್ಡಾನ್ ನಾಸ್ ಆಶೆಲೆ! ತೆ ಸುಖಿ ಆಸೊಂದಿತ್!” ಮ್ಹಣೊನ್ ಮೆಜಾಕ್ ಮೂಟ್ ಮಾರ್ನ್ ದೋನ್ ಮಹಿನ್ಯಾಂಚಿ ರಜಾ ಬರವ್ನ್ ಘಾಲ್ನ್ ಘರಾ ಆಯ್ಲೊಂ!! ಯೆತಾನಾ ದೋನ್ ಬೊತ್ತಿ ಘರಾ ಹಾಡ್ಲೆಂಚ್ ಆಯ್ಲೊಂ! ಹಾಂವೆಂ ಪೊತುನ್ ದಿಲ್ಲೆಂ ದಾಕ್ಟೆಣೆಕ್ ಮಾಂ-ಬಾಬಾನ್ ಕಾಣ್ಲೆಲೆಂ.

ತಾಂಚೆ ಮುಖಾರ್ ಅರ್ಥಿ ಬೊತ್ಲೆ ಪಿಯೆಲೊಂ ಆನಿ ಒಮ್ಮೊಚ್ ನಿದ್ಲೊಂ. ಮಧ್ಯಾನೆರ್ ಜಾಗ್ ಜಾತಾನಾ ಹಾಂವೆಂ ವೊಂಕ್ಲೆಂ ರೂಫಿನಾ ರಡೊನ್‌ಚ್ ಕಾಡ್ತಾಲೆಂ! ಹಾಂವ್ ಉಚ್ಲೊಂ. ಬೊತ್ಲೆ ಖಾಲಿ ಕರ್ನ್ ಪರ್ತುನ್ ನಿದ್ಲೊಂ! ಹಾಂವ್ ಇತ್ಲೊಯ್ ಧಾರುಣ್ ಜಾಲ್ಲೆಂ ಕಾರಣ್: ಮ್ಹಜಾಚ್ ಮನ್ಶಾಂಕ್, ಮ್ಹಜಾಚ್ ಹಾತಾಖಾಲ್ ಆಸ್‌ಲ್ಲ್ಯಾಂಕ್ ಇತ್ಲ್ಯಾ ಎಕೀನ್‌ಪಣಾನ್ ಹಾಂವೆಂ ಪಳೆಲ್ಯಾರೀ ತಾಂಕಾಂ ಮ್ಹಜೆರ್ ಪಾತ್ಯೆಣಿ ಚುಕ್‌ಲ್ಲಿ ಪಳೆವ್ನ್! ಹಾಂಚೆ ನದ್ರೆಂತ್ ಏಕ್ ಪಾವ್ಲಿಂ ಚೊರ್ಲೊ, ಚೋರ್ ಜಾವ್ನ್‌ಚ್ ಉರ್ತಾ. ಪಾತ್ಕಿ, ಪಾತ್ಕಿ ಜಾವ್ನ್‌ಚ್ ಉರ್ತಾನಾ, ಪಿಸೊ, ಪಿಸೊ ಜಾವ್ನ್‌ಚ್ ಉರ್ತಾ. ಹೆ ವ್ಯಕ್ತಿ ಬರೆ ಜಾಲ್ಯಾರೀ ತಾಂಕಾಂ ಘಡ್ಯೆ ಘಡ್ಯೆ ಕೊಂಕುನ್ ತಾಂಕಾಂ ತಾಂಚ್ಯಾ ಆದ್ಲೆ ಸ್ಥಿತೆಕ್ ವ್ಹರ್ನ್ ಪಾಯ್ತಾತ್! ಮ್ಹಜಾ ಜಾಗ್ಯಾರ್ ತುಮಿ ಆಸ್‌ಲ್ಲ್ಯಾತ್ ತರ್, ಕಿತೆಂ ಕರ್ತಾತ್?"

“ತುಜೆಬರಿಚ್ ಕರ್ತೊಂ ಕೊಣ್ಣಾ! ಪುಣ್ ಅಶೆಂ ಕರ್ಚೆಂ ರಾಜಾಂವಿಕ್ ನ್ಹಯ್ ಮ್ಹಳೆಂ ಆಮಿ ಜಾಣಾಂವ್. ಆನೈಕ್ಲೊ ಸಾಂಗ್ತಾ ಆನಿ ಬಾಂಯ್ಕ್ ಉಡ್ತಾ ಮ್ಹಣೊನ್ ಗಿನ್ಯಾನ್ ಆಸ್‌ಲೊ ತಶೆಂ ಕರಿನಾ. ಪರ್ನ್ಯಾ ತೆಸ್ತಾಮೆಂತಾಂತ್ ಜಾಲ್ಯಾರ್ ತುವೆಂ ಕೆಲ್ಲ್ಯಾಬರಿ ಕರ್ತೆ. ‘ಮಾರಾಕ್ ಮಾರ್, ದಾಂತಾಕ್ ದಾಂತ!’ ಪುಣ್ ನವ್ಯಾ ತೆಸ್ತಾಮೆಂತಾಂತ್ ಸರಿ ಉಳ್ಳೆಂ. ‘ಮೋಗ್, ಭೊಗ್ಗಾಣೆ, ದಯಾ, ಸೊಸ್ಣಿಕಾಯ್’ ತಸಲೆಂ ಶೆಗುಣ್ ಜೆಜು ಥಂಯ್ ಪರ್ಜಳ್ತಾತ್! ಪುಣ್ ಏಕ್ ಗಜಾಲ್ ತುವೆಂ ಸಾಂಗ್ಲಿ ಸಮಾ ಮ್ಹಣ್ ಹಾಂವ್ ಒಪ್ತಾಂ. ತುಜಾ ವಿರೋಧಿಂನಿ ತುಜೆರ್ ಮಾಂಡ್‌ಲ್ಲೆ ಅಪ್ರಾದ್ ‘ಖರೆ ವ ನ್ಹಯ್’ ಮ್ಹಳೆಂ ತುಕಾ ಭೆಟೊನ್ ತಜ್ವೀಚ್ ಕರ್ನ್ ಪಳೆಯ್ತಾಂ ತುಜ್ಯಾಚ್ ಮೊಗಾಚಾಂನಿ ಆನಿ ಬೇಂಕಾಚ್ಯಾ ಅಧಿಕಾರಿಂನಿ ದಿಲ್ಲೆಂ ತೀರ್ಪ್ ‘ಶಾಣ್ಯಾ ಆನಿ ವಿಶಾಲ್ ಮನಾಚ್ಯಾ ಮನ್ಶಾಂಚೆಂ ಲಕ್ಷಣ್’ ನ್ಹಯ್ ಮ್ಹಣ್ ಲ್ಹಾನ್ ಭುರ್ಗೊಯೀ ಸಾಂಗಾತ್! ಆತಾಂ ರೆನ್ನ್, ಕಾಂಟೊ ಕಾಂಟ್ಯಾನ್‌ಚ್ ಕಾಡಿಜಾಯ್. ಹಾಂಚೆರ್ ಫಾರಿಕ್ಪಣ್ ಕಾಣ್ಲೆಂವ್ಕ್ ಸೊರ್ಯಾಚೊ ಸಾಂಗಾತ್ ಧರ್ಚಿ ತರ್ ಲುಕ್ಸಾಣ್ ತುಕಾಚ್! ತುಜಿ ಭಲಾಯ್ಕಿ ಭಿಗಡ್ಲೆಲಿ, ಘರ್ಜಾ ಬರ್ಯಾ ನಾಂವಾಕ್ ತಿಬೊ ಪಡ್ಲಲೊ. ತುಜೆರ್ ಪಾತ್ಯೆವ್ನ್ ಆಯಿಲ್ಲೆಂ ರೂಫಿನ್ ಹೆರಾಂಕ್ ತೋಂಡ್ ದಾಕಂವ್ಕ್ ಜಾಯ್ತಾಂ ಇಸ್ಕೊಲ್ ಸೊಡ್ನ್ ಖಿಂತಿನ್ ಮಾಂದ್ರೆಕ್ ಲಾಗ್ತಲೆಂ. ಅಸಲ್ಯಾ ವೆಳಾ ಧೈರ್ ಸಾಂಡಿನಾಸ್ತಾಂ ಖಾಲ್ತೆಪಣಾಚಿಂ ಆನಿ ಮೌನ್‌ಪಣಾಚಿಂ ಇಂಜೆಕ್ಷನಾಂ ಘೆಶಿ ತರ್ ತುಜೆರ್ ಅಪ್ರಾದ್ ಮಾಂಡ್‌ಲ್ಲ್ಯಾಂಚೆ ದೊಳೆ ಸತಾ ಥಂಯ್ ಉಗ್ತೆ ಜಾತಲೆ. ಫಾಲ್ಯಾಂ ಧಾವ್ನ್ ಸಂತೊಸಾನ್ ಕಾಮಾಕ್ ವಚ್. ಕಿತೆಯೀ ಘಡಾನಾತ್‌ಲ್ಲ್ಯಾಬರಿ ತುಜೆಂ ಕಾಮ್ ಕರ್ನ್ ಘರಾ ಪಾಟಿಂ ಯೆ. ತುಜ್ಯಾ ಸೊಸ್ಣಿಕಾಯೆಚೆಂ ಇನಾಮ್ ಜಾವ್ನ್ ತುಜೆರ್ ಆಯಿಲ್ಲೆಂ ಕಾಳಿಂ ಮೊಡಾಂ ನಿತ್ಯಾನ್ ಶಾಂತಿ ಸಮಾಧಾನಾಚೆಂ ಶುಭ್ ವಾರೆಂ ವ್ಹಾಳ್ತೆಲೆಂ!”

“ತುಮಿ ಸಾಂಗ್ಚೆಂ ಸಮಾ ಬ್ರದರ್. ಹರಾಕ್ ಹಾಂವ್ ಪಡಾನ್ ತರ್ ಮ್ಹಜೆಂ ಭವಿಷ್ಯ್ ಆನಿ ಮ್ಹಜೆಂ ಘರಾಣೆಂ ಒಮ್ಮೆಂ ಉದಾರೆಂ ಜಾತಲೆಂ! ಹೆರ್ ಕಿತೆಯೀ ಸಾಂಗೊಂದಿತ್ ವ ಚಿಂತುಂದಿತ್, ಮ್ಹಜ್ಯಾ ಕೊಶೆಡ್ಲಾ ಪರ್ಮಾಣೆ ಹಾಂವ್ ಜಿಯೆಂವ್ಕ್ ಪ್ರಯತ್ನ ಕರ್ತಾಂ.” ತಾಣೆ ಮ್ಹಜೊ ಉಜ್ವೊ ಹಾತ್ ಧರ್ಚೊ ಆನಿ -

ಕಾಳಜಿ ಏಂಜಿ ಕುಶಿಕ್?

“ಬ್ರದರ್, ಹಜಾರ್ ಧನ್ಯವಾದ್ ತುಮ್ಮಾಂ, ಮ್ಹಜಾ ಭವಿಷ್ಯಾ ಥಂಯ್ ಖಿಂತ್ ಹುಸ್ಕೊ ದಾಕವ್ನ್, ಮ್ಹಾಕಾ ಭೆಟ್ತಿ ಕೃಪಾ ಕೆಲ್ಲ್ಯಾಕ್! ತುಮಿ ಮ್ಹಜೆರ್ ದವರ್‌ಲ್ಲಿ ಪಾತ್ಯೆಣಿ ಹಾಂವ್ ವಿಕ್ರಿತ್ ಕರ್ಚೊನಾ! ತುಮ್ಮಾ ಆದೇಶಾ ಪರ್ಮಾಣೆ ಹಾಂವ್ ಫಾಲ್ಕಾಂ ಥಾವ್ನ್ ಕಾಮಾಕ್ ವೆತಾಂ. ಘರಾ ಚಲ್ಯಾಂ ಬ್ರದರ್. ರೂಫಿನಾ ಇಸ್ಕೊಲಾಕ್ ಭಾಯ್ರ್ ಸರ್ತಾ ಮ್ಹಣ್ ದಿಸ್ತಾ. ಏಕ್ ಮೂಟ್ ಪೇಜ್ ಜೇವ್ನ್ ವಚಾ.”

“ತುಜಾ ಬರ್ಯಾ ಮನಾಕ್ ಮಸ್ತ್ ದೇವ್ ಬರೆಂ ಕರುಂ! ರೆನ್ನಾ ಸಂಗಿಂ ಲೆಪಾಂಚೆ ಚೆಟ್ಲೆನ್ ಪೇಜ್ ಜೇವ್ನ್ ಘರ್ಚಿಂ ಮೆಟಾಂ ದೆಂವ್ತಾನಾ ರೂಫಿನಾಚೆ ದೊಳೆ ಕೃತಜ್ಞತೆನ್ ಭಿಜ್‌ಲ್ಲೆ!”

ಹೆಂ ಘಟನ್ ಜಾಲ್ಲ್ಯಾ ಪಾಂಚ್ವ್ಯಾ ಹಪ್ಪಾ ಉಪ್ರಾಂತ್ ಎಕಾ ಆಯ್ತಾರಾ ಸಾಂಜೆರ್ ಪಾಂಚ್ ಪೊರಾರ್‌ಶೆಂ ಬೇಂಕ್ ಡೈರೆಕ್ಟರ್ ರೆನ್ನಾಗೆರ್ ಪಾವ್ಲೊಂ. ಘರಾಂತ್ ಜಾಗ್‌ಮಾಗ್ ನಾ! ಸೊಪ್ಯಾರ್ ಪಾವ್ತಾನಾ ದೊಗಾಂ ಜಾಣ್ಚೆಂ, ಸೊಪ್ಯಾರ್ ಬಸೊನ್ ಪಾನ್‌ಪೊಡ್ ಖಾತಾತ್. ಮ್ಹಜಿ ಸಾವಿ ಪಳೆವ್ನ್ ಎಕ್‌ಚ್ ಪಾವ್ಚಿಂ ಉಡೊನ್ ಪಡೊನ್...

“ಏ ಮ್ಹಜಾ ಸುಕುರ್ ಮಾಯೆ...! ತುಮಿ ಭಿತರ್ ಆಯಿಲ್ಲೆಂಚ್ ಕಳೊಂಕ್ ನಾ! ಬಸಾ ಬ್ರದರಾಂನೊ ಬಸಾ, ಆಮಿ ಚಾರ್ ಸುಕೊ ಗಜಾಲಿ ಕರ್ನ್ ಆಸ್‌ಲ್ಲಾಂವ್. ಮೆರ್ಸ್ಯಾ, ಕಾಂಯ್ ಇಲ್ಲೆಂ ತಾನೆಕ್ ಹಾಡ್ ಪಳೆವ್ನ್. ಕಶೆಂ ಆಸಾತ್ ತುಮಿ, ಭಲಾಯ್ಕೆಮೂ?”

“ಹಾಂ... ಭಲಾಯ್ಕೆಚಾ ಮಟ್ವಾಕ್ ತೊಂದ್ರೆ ನಾಂತ್. ಕಸೊ ಆಸಾ ತುಜೊ ಚೆರ್ಕೊ ರೆನ್?”

“ಬಾಪಾ ಫ್ರಾಸ್ಕಾಚ್ಯಾ ಪಾಂಯಾಂಕ್ ಹಜಾರ್ ಪಾವ್ಚಿಂ ಪಡೊನ್ ಆರ್ಗಾಂ ದಿಲ್ಯಾರೀ ಉಣೆಂಚ್ ಮ್ಹಣಾಜಾಯ್! ತುಮ್ಮಾ ಯೆಣ್ಯಾ ನಂತರ್ ಸೊಡ್‌ಲ್ಲೊ ಸೊರೊ ಆಜೂನ್ ಚಾಕೊಂಕ್ ನಾ! ತ್ಯಾ ಭಾಯ್ರ್ ಬೇಂಕಾಚ್ಯಾ ಉಂಚ್ಯಾ ಅಧಿಕಾರಿಂನಿ ಸಮಾ ತಪಾಸಣ್ ಕರಿನಾಸ್ತಾಂ ಆಮ್ಕರಾನ್ ಮೇಟ್ ಕಾಡ್‌ಲ್ಲಾಕ್ ಪಶ್ಚಾತ್ತಾಪ್ ಉಚಾರ್ನ್ ರೆನ್ನಾಕ್ ಕಾಗದ್ ಬರಯ್ಲಾಂ ಆನಿ ತಾಕಾ ಪಯ್ಲೆಂ ವಿಂಚ್‌ಲ್ಲಾ ಉಂಚ್ಯಾ ಹುದ್ದಾಕ್ ಉಬಾರ್ಲಾ! ತೆಂ ನಾಸ್ತಾಂ ಬೇಂಕಿಂಗ್ ವೃತ್ತೆಂತ್ ಪ್ರಗತಿ ಜೊಡ್‌ಲ್ಲಾ ಯುರೋಪಿ ರಾಷ್ಟ್ರಾಂಕ್ ಭೆಟ್ ದೀಂವ್ಕ್ ತಾಕಾ ವಿಂಚುನ್ ಕಾಡ್ಲಾ! ಬೇಂಕಾಚ್ಯಾ ಉಂಚ್ಯಾ ಅಧಿಕಾರಿಂಕ್ ಫಟ್ಕಿರೆಂ ಕಾಗದ್ ಬರಯಿಲ್ಲಾ ರೆನ್ನಾಚ್ಯಾ ಸಹಾಯಕ್ ಡೈರೆಕ್ಟರಾಕ್ ಲಾಂಬ್ ರಜೆರ್ ಘರಾ ಧಾಡ್ಲಾ! ತಶೆಂಚ್ ವ್ಹಡ್ಲ್ಯಾ ಪುತಾನ್, ಸುನೆನ್ ಆನಿ ರೆನ್ನಾಚ್ಯಾ ಮೊಗಾಚ್ಯಾ ಇಷ್ಟಾನ್ ಭಾರಿಚ್ ಚುರ್ಚುರೊನ್ ಕಾಗದ್ ಬರಯ್ಲಾಂ: ಖರಿ ಗಜಾಲ್ ಜಾಣಾ ಜಾಂವ್ಕ್ ಪ್ರಯತ್ನ ಕರಿನಾಸ್ತಾಂ ಅಡ್ತಾದಿಡ್ಲಿ ಕಾಗದ್ ಬರೆಲ್ಲಾಕ್! ಚೆರ್ಕೊ ಆನಿ ಸುನ್ ಏಕ್ ಫಿಲ್ಮಾದ್ ಜೊಡುಂಕ್ ಗೆಲ್ಯಾಂತ್. ಪಾಟಿಂ ಯೆತಾನಾ ತುಮ್ಮಾಂ ಏಕ್ ಭೆಟ್ ದೀಜಾಯ್ ಮ್ಹಣ್ತಾಲಿಂ.”

ಆಬಾಚಿ ವರ್ದಿ ಆಯ್ಕೊನ್ ಮ್ಹಾಕಾ ಭಾರಿಚ್ ಸಂತೊಸ್ ಜಾಲೊ. ಖಾಲ್ತೆಪಣ್ ದೆವಾಕ್ ಮಾತ್, ನ್ಹಯ್ ಮನ್ಶಾಂಕ್ ಲೆಗುನ್ ಕಿತ್ಲೆಂ ಮಾಂದ್ತಾ, ಆನಿ ಖಾಲ್ತೊ ಜಾಲ್ಲೊ ಪೊರ್ಲೊ ಚಾತಾ ಮ್ಹಣ್ವಾಕ್ ರೆನ್‌ಂಚ್ ಜಿವಿ ಸಾಕ್ಸ್!!



ವಚೊನ್ ಯೆಕಾಂ ಮಾಂ...!

ದೆ| ಪುತ್ರಾಬಾಚೊ ಪೂತ್ ಶ್ರೀ ಬೊತ್ತಾ ಶೆಣಯ್ ಮಂಗ್ಳಾರಾಚ್ಯಾ ಫಾಂತ್ಯಾರ್‌ಚ್ ಉಟ್‌ಲೊ. ರಾತಿಂ ತಾಕಾ ದೊಳ್ಕಾಂಕ್ ದೊಳೊ ಆಡ್ ಜಾಂವ್ಕ್ ನಾತ್‌ಲೊ. ಜಿಣಿಯೆಂತ್ ಪಯ್ಲೆ ಪಾವ್ಪಿಂ ಪಯ್ಲಿಲ್ಯಾ ಆರ್ಬಿ ಗಾಂವಾಕ್ ಕಾಮಾ ಖಾತಿರ್ ಪಯ್ಲೆ ಕರುಂಕ್ ಆಸ್‌ಲ್ಲೆಂ. ಪಯ್ಲಾಚಿ ತಯಾರಾಯ್ ತಾಣೆ ರಾತಿಂಚ್ ಕೆಲ್ಲಿ, ಗಾಂವಾಂತ್ ಕಿತ್ಲೆಂ ಘೊಳ್ಕಾರಿ ಪೊಟಾಕ್ ಪಾವ್ಲ್ಯಾರ್ ಪಪ್ಪಾಕ್ ಪಾವಾನಾತ್‌ಲ್ಲೆಂ. ಪಾಂಚ್ ಜಣಾಂ ಭುರ್ಗ್ಯಾಂ ಪಯ್ಲಿ ವ್ಹಡ್ಲಿಂ ತೆಗಾಂ ಚೆಡ್ವಾಂ ಜಾಲ್ಲ್ಯಾನ್ ತಾಂಚೊ ಪುಡಾರ್ ಚಿಂತುನ್ ಮಾತ್ಕಾಚೆ ಕೇಸ್ ತಾಚೆ ಪಿಕೊನ್ ಆಯಿಲ್ಲೆ! ನಿಮಾಣೆ ದೊಗೀ ಚರ್ಕೆ ಲ್ಹಾನ್ ಜಾಲ್ಲ್ಯಾನ್ ತಾಂಕಾಂ ಬರೆಂ ಶಿಕಪ್ ದಿಜಾಯ್ ಮ್ಹಳ್ಳಿ ಆಶಾ ತಾಕಾ ಧೊಸ್ತಾಲಿ. ಬಾಪಯ್ ತಾಚೊ ಆಸ್ಕಿಟಿಚ್ಯಾ ಕೆನ್ನರಾವರ್ವಿಂ ಜಾಯ್ತೆ ತೇಂಪ್ ಕಷ್ಟೊನ್, ತಾಕಾ ಫಾವೊ ಜಾಲ್ಲೆಂ ಇನಾಮ್ ಸ್ವೀಕಾರ್ ಕರುಂಕ್ ರಚ್ಕಾರಾ ಸರ್ವಿಂ ಗೆಲ್ಲೊ! ತಾಚ್ಯಾ ವೆಗ್ಳಾಚಾರಾ ವರ್ವಿಂ ಆವಯ್ ಪಿಡೆಸ್ತ್ ಜಾತಾನಾ ಪ್ರಾಯ್‌ಯಿ ತಿಚಿ ಸರಾರಾಂ ಮೆಟಾಂ

ಕಾಡ್ಲಿ! ಕಾಜಾರ್ ಜಾಲ್ಲ್ಯಾಕ್ ಆಪ್ಲ್ಯಾ ಲಿಲ್ಲಿ ಧಾವ್ನ್ ತೊ ಚಡ್ ಪಯ್ಸ್ ರಾವೊನ್ ನೆಣಾಂ.

ಸೆಜಾರ್ನೊ ಮುಂಡಪ್ಪ ಕಾರ್ ಹಾಡುಂಕ್ ಗೆಲ್ಲೊ. ಗರ್ಜೆಚ್ಯೊ ವಸ್ತು ಭರ್ಲೆಂ ಬೇಗ್ ಆನಿ ಸೂಟ್‌ಕೇಸ್ ತಾಣೆ ಜ್ವಾಲಾಂತ್ ಹಾಡ್ನ್ ದವರ್ಲೊ. ಕಿತೆಂ ಸಾಂಗೊಂಕ್ ಆಸಾ ಆನಿ ಕಿತೆಂ ಸಾಂಗೊಂಕ್ ವಿಸ್ತಾಲಾಂ ಮ್ಹಣ್ ಉಡಾಸ್ ಕರಿತ್ತ್ ಸೊಪ್ಯಾಚೆರ್ ತೊ ವಯ್ರ್ ಸಕ್ಲಾ ಪಾಸಾಯೊ ಮಾರುಂಕ್‌ಲಾಗ್ಲೊ. ಆವಯ್ ತಾಚಿ ಗುಡಾ ಸೊಪ್ಯಾರ್ ಬಸೊನ್ ಕೊಂತಾ ಮಣಿಯೊ ಗಳಯ್ತಾನಾ ಎಕೇಕ್ ದೂಖಿಯೀ ದೊಳ್ಯಾಂ ಧಾವ್ನ್ ದೆಂವ್ತಾಲೆಂ! ಪತಿಣ್ ಲಿಲ್ಲಿನ್, ಜ್ವಾ ಕರ್ನ್ ಹಾಡ್ನ್ ತಾಕಾ ದಿಲಿ; ತಿ ತೊ ಪಿಯೆತಾನಾ, ಏಕ್ ಪಾವ್ಲಿಂ ತಾಕಾ ಆನಿ ಏಕ್ ಪಾವ್ಲಿಂ ಭಾಯ್ರ್ ಆಂಗ್ಲಾಕ್ ತೀಳ್ನ್ ಕಾರ್ ಆಯ್ಲೆಂ ಮ್ಹಣ್ ಪಳೆತಾನಾ ಖಬ್ರೆವಿಣೆಂ ದೆಂವ್ಚಿಂ ದುಖಾಂ ಪಾಲ್ವಾನ್ ಪುಸ್ತಾಲಿ! ಭುರ್ಗಿಂ ಎದೊಳ್‌ಚ್ ಉಟೊನ್ ವೊಲಿ ಪಂದಾ ಧಾವ್ನ್‌ಚ್ ಪಿಳಿ, ಪಿಳಿ ಕರ್ನ್ ತಿಳ್ತಾಲಿಂ! ಕಾರಾಚ್ಯಾ ಆವಾಜಾಕ್ ಪೆಟೊ ನಿದೆಂತ್ಲೊ ಉಟೊನ್ ಘೊಂಕಿತ್ತ್ ಗುದ್ಯಾಕ್ ಧಾಂವೊ! ಮುಂಡಪ್ಪಾಚ್ಯೆ ಕುಮ್ಮೆನ್ ಸೂಟ್‌ಕೇಸ್ ಆನಿ ಬೇಗ್ ಕಾರಾ ಭಿತರ್ ದವರುನ್ ಬೊತ್ತಾ ಆವಯ್ ಸರ್ಪಿಂ ಯೇವ್ನ್...

“ವಚೊನ್ ಯೆತಾಂ ಮಾಂ, ಬೆಸಾಂವ್ ದಿ” ಮ್ಹಣ್ ಹಾತ್ ಜೊಡಿಲಾಗ್ಲೊ. “ಬರ್ಯಾ ಥರಾನ್ ವಚೊನ್ ಯೆ ಪ್ರತಾ. ದೆವಾಚೆಂ ಬೆಸಾಂವ್ ತುಕಾ, ತುಜೆಂ ಪಯ್ಸ್ ಸುಖಾಳ್ ಚಾಂವ್. ಆಮ್ಚೆ ವಿಷ್ಯಾಂತ್ ಚಿಂತ್ತಾ ಕರಿನಾಕಾ” ಮ್ಹಣ್ತಾನಾ ತಾಳೊ ತಿಚೊ ಭರೊನ್ ಆಯ್ಲೊ.

ಬೊಂವ್ಡಿಂ ಎಕ್ಟಾಂಯ್ ಜಾಲ್ಲ್ಯಾ ಭುರ್ಗ್ಯಾಂಕ್ ಮೊಗಾನ್ ಪೊಶೆವ್ನ್ ತಾಂಕಾಂ ಬೆಸಾಂವ್ ದೀವ್ನ್, ದುಖಾಂ ಭರ್ಲಲ್ಯಾ ದೊಳ್ಯಾಂನಿ ಆಲ್ತಾರಿ ಮುಳಿಂ ರಾವೊನ್ ತಾಕಾಚ್ ಪಳೆವ್ನ್ ಆಸ್ಚ್ಯಾ ಲಿಲ್ಲಿಚಾ ಬಾವ್‌ಲ್ಯಾ ಪೊಲ್ಯಾಂಚೆರ್ ಭುಜಾವಣೆಚಿ ಉಮೆ ದೀವ್ನ್ ಕಾರಾರ್ ಬಸ್ಲೊ! ದುಸ್ರ್ಯಾ ಘಡಿಯೆ ಕಾರ್ ದೊಳ್ಯಾಂ ಭಾಯ್ರ್ ಜಾಲೆಂ!

ಮಸ್ಕತ್ ಪಾವ್‌ಲ್ಯಾ ಬೊತ್ತಾ ಶೆಣಯ್ ಧಾವ್ನ್ ಸರಾಗ್ ಕಾಗ್ಲಾಂ ಯೆತಾಲಿಂ. ಸುರ್ಟೆಚ್ಯಾ ಮಹಿನ್ಯಾಂನಿ ಜೊಡ್‌ಲ್ಲೆಂ ಪುರಾ ರೀಣ್ ಫಾರಿಕ್ ಕರುಂಕ್ ಪಾವಾನಾ ಜಾಲೆಂ. ಕಾಂಯ್ ಇಲ್ಲೆಂ ಉರಯಾಂ ಮ್ಹಣ್ತಾನಾ ಆರ್ಬಿ ಗಾಂವ್ಚೊ ಕರಿಣ್ ಹವೊ ಆನಿ ಧಗ್ ಸೊಸುಂಕ್ ತಾಂಕಾನಾಸ್ತಾಂ ಸಿಕ್ ಪಡೊನ್ ಸಾದಾರ್ಣಾಚ್ಯಾ ಎಕಾ ಪೊಟಾಚ್ಯಾ ಒಪರೇಶನಾಕ್ ತಾಣೆಂ ಒಳಗ್ ಜಾಯ್ತಾಯ್ ಪಡ್ಲೆಂ! ಹೆಂ ತಾಣೆ ಲಿಲ್ಲಿಕ್ ಬರಯಿಲ್ಲೆಂ ಆಸ್ತೆತ್ರೆ ಧಾವ್ನ್ ಸುಟ್ಲ್ಯಾ ಉಪ್ರಾಂತ್ ಮಾತ್! ಹೆಂ ವಾಚುನ್ ಲಿಲ್ಲಿಚೆಂ ತಶೆಂ ತಾಚ್ಯಾ ಆವಯ್ಚೆಂ ಕಾಳಿಜ್ ಅಕ್ಲಾಸ್‌ಲ್ಲೆಂ! ಪುಣ್ ಬರೊ ಜಾವ್ನ್, ಜಿವಾನ್ ಅಸ್ಕತ್ ಆಸ್‌ಲ್ಲ್ಯಾನ್ ಭಾರಿಚ್ ಪರಿಶ್ರಮಾನ್ ತಾಚಾ ಧಾಕ್ಟಾ ಭಾವಾನ್ ಜೊಕಿನ್ ಲೊರಿಯೆರ್ ಕಂಡೆಕ್ಟರಾಚೆಂ ಕಾಮ್ ಕರ್ನ್ ದಿಲ್ಲೆಂ ಪಳೆವ್ನ್ ತಾಂಕಾಂ ಮಸ್ತ್ ಸಮಧಾನ್ ಜಾಲ್ಲೆಂ. ಹೆಂ ಕಾಮ್ ತಾಕಾಯಿ ಪಸಂದ್ ಜಾಲ್ಲೆಂ. ಹಾಂತುಂ ಕುಡಿಕ್ ಚಡ್ ಭರ್ ಪಡಾನಾತ್‌ಲ್ಲ್ಯಾನ್ ಜಿವಾನ್ ಬರೊ ಜಾವ್ನ್ ಚಾರ್ ಕಾಸ್ ಉರಂವ್ಕ್ ಸಾಧ್ಯ್ ಜಾಲೆಂ.

‘ಪಳೆಬಾ ಲಿಲ್ಲೇ’ ಆಸ್ತೆತ್ರೆ ಧಾವ್ನ್ ಸುಟೊನ್ ಲೊರಿಯೆರ್ ಕಾಮಾಕ್ ಲಾಗ್‌ಲ್ಲ್ಯಾ ಉಪ್ರಾಂತ್ ತಾಣೆ ಬರಯಿಲ್ಲೆಂ- ‘ಎದೊಳ್ ಜೊಡ್‌ಲ್ಲೆಂ ರಿಣಾಕ್ ಆನಿ ಪಿಡೆಕ್ ಸಮಾ ಜಾಲೆಂ.

ಆತನು ಕಾಂಯ್ ಇಲ್ಲೆಂ ಉರಂವ್ಕ್ ಸುರು ಕೆಲಾಂ. ಲ್ಹಾನ್‌ಶೆಂ ಘರ್ ಬಾಂದುನ್ ಸುಮಾರ್‌ಶಿಂ ವರ್ಸಾಂ ಜಾಲ್ಯಾರೀ ಸಾರೊಣ್ ಕರುಂಕ್‌ನಾ ತೆಂ ಪಳೆತಾನಾ ಬೆಚಾರ್ ಜಾತಾ. ಬರೆಶ್ಯಾ ಎಕಾ ಮೆಸ್ತಾಕ್ ಧರ್ನ್ ತೆಂ ಕಾಮ್ ಕರಯ್. ಕಾಚಾರ್ ಜಾಲ್ಲ್ಯಾಕ್ ತುಕಾ ಏಕ್ ಕಾಪಡ್ ಹಾಡ್ನ್ ದಿಲ್ಲೊ ಮ್ಹಾಕಾ ಉಡಾಸ್ ನಾ. ಪರಿಸ್ಥಿತಕ್ ಹೊಂದ್ಲೊನ್ ಕಾಣ್ಲೆವ್ನ್ ತುವೆಂ ಘರ್ ಸುದಾಸುನ್ ವ್ಹೆಲ್ಲ್ಯಾಚೆಂ ಮೋಲ್ ಮ್ಹಾಕಾ ಆತಾಂ ಕಳ್ತಾ. ಹಾಂವ್ ಮಸ್ಕತ್ ಯೇವ್ನ್ ದೇಡ್ ವರ್ಸ್ ಉತರ್ತಾ. ಹ್ಯಾ ಪಾವ್ಟಿಂ ಹಾಂವ್ ಗಾಂವಾಕ್ ಯೆನಾ. ಯೆಂವ್ಚಾ ವರ್ಸಾ ಯೆತಾಂ. ತುಕಾ, ತಶೆಂ ಭುರ್ಗ್ಯಾಂಕ್ ಕಿತೆಂ ಜಾಯ್ ತೆಂ ಬರಂವ್ಕ್ ದಾಕ್ಟೆನಾಕಾ...”

ಅಗೋಸ್ತಾಚಿ 31 ತಾರೀಕ್, ಸಾಂಜೆಚಿಂ 4 ವೊರಾಂ, ಬೆಂಕಾಚೊ ಕ್ಲಾರ್ಕ್ ಪ್ರದೀಪ್ ಆಮ್ನರಾಚಿಂ ಕದಮಾಂ ಕಾಡ್ನ್ ಬೊತ್ತಾ ಶೆಣೈಚಾ ಘರಾ ವೆಚೆಂ ಪಳೆವ್ನ್, ಆಂಗ್ಲಾಂತ್ ತಾಂದ್ಕಾಚೊ ಮುಡೊ ಬಾಂದುನ್ ಆಸ್ತಾ ಗಿರೊಲ್ ಲಸ್ತಾದಾಕ್ ವಿಶೇಸ್ ದಿಸ್ಲೆಂ! ಪ್ರದೀಪ್ ಪಾವಲ್ಲ್ಯಾ ದುಸ್ರ್ಯಾಚ್ ಘಡಿಯೆ ಥಂಯ್ ವ್ಹಡ್ಲಿ ಹಾಕ್ ಬೊಬ್ ಜಾಲ್ಲಿ ಪಳೆವ್ನ್ ಕೊದಾಂಟಿ ಜ್ವಾಲಾಂತ್‌ಚ್ ಉಡವ್ನ್ ಚಾರ್‌ಚ್ ಬಾಕ್ಸಾರಾಂನಿ ತಾಂಗೆರ್ ಪಾವೊ! ಥಂಯ್ಚಿ ಅವಸ್ಥಾ ಪಳೆವ್ನ್ ತಾಚಿಂ ಅಂತರ್ಮುಳಾಂ ಉಡ್ಲಿಂ! ಮಾಂಯ್-ಸುನ್ ತಕ್ಲೆಕ್ ಹಾತ್ ಮಾರ್ನ್, ಧೊಂಪ್ರಾಕ್ ತಕ್ಲೆ ಧಾಡಾವ್ನ್ ಬೊಬಾಟಾಲಿಂ! ಭುರ್ಗ್ಯಾಂಚಿ ಬೊಬ್ ಸಾಂಗೊನ್ ಅಕೇರ್ ಕರ್ಪಿ ನ್ಹಯ್! ಅವಿತ್ ಹಾಂಚ್ಯಾ ಘರಾ ರುದಾನ್ ಆಯ್ಕೊನ್ ಸೆಜಾರ್ಚೊ ಲೋಕ್ ಚಾರಾಂಯಿ ಕುಶಿಂ ಥಾವ್ನ್ ಧಾಂವೊನ್ ಯೆತಾಲೊ...

“ಮ್ಹಜ್ಯಾ ಚೆರ್ಕ್ಯಾಕ್ ಕಿತೆಂ ಜಾಲೆಂ ಪುತಾ ಗಿರೊಲೇ...? ಜಿಪಾ ಪಂದಾ ಕಿತ್ಲೊ ವಳ್ಳಳ್ಳೊ ಕೊಣ್ಣಾ...! ‘ವೆಚೊನ್ ಯೆತಾಂ ಮಾಂ...’ ಮ್ಹಣ್ ಸಾಂಗೊನ್ ಗೆಲ್ಲ್ಯಾ ಮ್ಹಜಾ ಭುರ್ಗ್ಯಾಕ್ ಉಕಲ್ನ್ ಹಾಡಿಜಾಯ್ ಪಡ್ಲೆಂಮೂ ದೆವಾ...! ಕಾಸಾಕ್ ಉಪ್ಕಾರಾಕ್ ಪಡಾನಾತ್‌ಲ್ಲ್ಯಾ ಮ್ಹಾಕಾ ಪುಣಿ ವ್ಹರ್ರೊಯ್‌ಮೂ... ಮ್ಹಜಾ ಭುರ್ಗ್ಯಾಕ್ ಕಿತ್ಯಾಕ್ ಪಯ್ಲೆಂ ಆಪಯ್ಲೆಂಯ್ ಧನ್ಯಾ...”

“ಪೋರ್‌ಚ್ ಆಯಿಲ್ಲೆಂ ತಾಚೆಂ ಕಾಗದ್ ವಾಚುನ್ ಮ್ಹಜ್ಯಾ ಹಾತಾಚಿ ಶೆಳ್ ಸುಕೊಂಕ್‌ನಾ ಗಿರೊಲ್ ಧಾಕ್ಟೆಬಾ...! ‘ಲಿಲ್ಲೇ ಘರ್ ನಿತಳ್ ಕರಯ್, ಹಾಂವ್ ಹ್ಯಾ ವರ್ಸಾ ಯೆನಾ, ಯೆಂವ್ಚಾ ವರ್ಸಾ ಯೆತಾಂ’ ಮ್ಹಣ್ ಬರಯಿಲ್ಲೆಂ... ಆತಾಂ ಪಳೆಯ್ತಾನಾ ಆಮ್ಕಾಂ ಹ್ಯಾ ದುಖಾಂಚ್ಯಾ ಕೊಂಡಾಂತ್ ಲೊಟುನ್ ಘಾಲ್ನ್ ಪಾಟಿಂ ಯೇಂವ್ಕ್ ಜಾಯ್ನಾತ್‌ಲ್ಲ್ಯಾ ಗಾಂವಾಕ್ ಗೆಲೊಮೂ ದೆವಾ...! ಏಕ್ ಸಬ್ತ್ ಉಲಂವ್ಕ್, ಎಕಾ ದಿಸಾಚಿ ಚಾಕ್ರಿ ಕರುಂಕ್ ಮ್ಹಾಕಾ ಫಾವೊ ಕೆಲೆಂನಾಂಯ್‌ಮೂ ಮಾಯೆ? ಆನಿ ಹಾಂವೆಂ ಖಿಂಚ್ಯಾ ಸುಖಾಕ್ ವಾಂಚ್ಚೆಂ...!”

ಗಿರೊಲ್ ಲಸ್ತಾದ್ ಕಿತೆಂ ಮ್ಹಣೊಲೊ... ತಾಂಕಾಂ ಭುಜಂವ್ಕ್ ತಾಕಾ ಉತ್ರಾಂ ಸುಟಾನಾ ಜಾಲಿಂ! ತಾಚೆಂಯಿ ಕಾಳಿಜ್ ರಡ್ತಾಲೆಂ. ಧರ್ನಿಕ್ ಹಾತ್ ಪಾಂಯ್ ಮಾರ್ನ್ ರಡ್ತಾ ತಾಂಕಾಂ ಜಾತಾ ತಿತ್ಲೆಂ ಧೈರ್ ದೀವ್ನ್ ಭುಜಂವ್ಕ್ ತಾಣೆ ಪ್ರಯತ್ನಾನ್ ಕೆಲೆಂ ಆನಿ ಅವಿವೇಕಾನ್ ಜಿವಾಕ್ ಕಾಂಯ್ ಕರ್ನ್ ಕಾಣ್ಲೆನಾಶೆಂ ಜಾಗ್ರತ್ ರಾವೊ. ತಾಂಚೆಂ ದೂಖ್ ಚಿಕ್ಕೆ ಉಣೆಂ ಜಾತಚ್ ವರ್ದಿ ಹಾಡ್‌ಲ್ಲ್ಯಾ ಪ್ರದೀಪಾಕ್ ಚಿಕ್ಕೆ ಕುಶಿಕ್ ಆಪವ್ನ್ ಖರಿ ಗಜಾಲ್ ಕಿತೆಂಗಿ ಮ್ಹಣ್

ವಿಚಾರಿಲಾಗ್ಗೊ...

“ಬೇಂಕಾಚೆಂ ಕಾಮ್ ಆಕೇರ್ ಜಾವ್ನ್ ಆಯ್ಲೆಂ ಮ್ಹಣ್ತಾನಾ ಮ್ಹಾಕಾ ಜೊಕಿಚೆಂ ಪೋನ್ ಆಯ್ಲೆಂ: ‘ಪ್ರದೀಪ್, ಮ್ಹಜೊ ಭಾವ್ ಬೊತ್ತಾ ಆಮ್ಕಾಂ ಸೊಡ್ನ್ ದೆವಾಗೆರ್ ಗೆಲೊ...!’ ಹೆಂ ಸಾಂಗ್ತಾನಾ ತಾಳೊ ತಾಚೊ ಕಾಂಪ್ತಾಲೊ ಆನಿ ಸುಸ್ಕಾರ್ಲೆಂ ಪೋನಾರ್ ಸಮಾ ಆಯ್ಕಾತಾಲೆಂ...! ಚಿಕ್ಕಿ ರಾವೊನ್... ‘ಪ್ರದೀಪ್ ಜಾಲೆಂ ಇತ್ಲೆಂಚ್... ಅಗೋಸ್ತಾಚ್ಯಾ 29 ತಾರಿಕೆರ್ ಸನ್ವಾರಾ ದೀಸ್ ರಾತಿಚ್ಯಾ 9 ವೊರಾರ್ ತಾಚ್ಯಾ ಲೊರಿಯೆಚ್ಯಾ ಡ್ರೈವರಾನ್ ಎಕಾ ಹೊಟೆಲಾ ಮುಖಾರ್ ಜೆವ್ಣಾ ಖಾತಿರ್ ಲೊರಿ ರಾವಯ್ಲಿ. ಡ್ರೈವರಾನ್ ತಾಕಾ ಜೆವ್ಣಾಕ್ ಆಪಯಿಲ್ಲ್ಯಾಕ್... ‘ತುಂ ಜೇವ್ನ್ ಯೆ ಪ್ರಭಾಕರ್, ಹಾಂವ್ ಭಾವಾಸಂಗಿಂ ರುಮಾಂತ್ ಜೆವ್ತಾಂ. ತೊ ಮ್ಹಾಕಾ ರಾಕ್ತಾ ಆಸ್ತಲೊ’ ಮ್ಹಣೊನ್ ಕುಡಿಚಿ ಗರ್ಜ್ ತಿರುಂಚ್ಯಾ ಖಾತಿರ್ ರಸ್ತೊ ಉತ್ತೊಂಕ್ ಮೇಟ್ ಕಾಡ್ಲಾಂ ತಿತ್ಲೆಂಚ್, 160 ಕಿ.ಮೀ. ವೇಗಾನ್ ಆಯಿಲ್ಲೆಂ ಜೀಪ್ ಯೇವ್ನ್ ತಾಕಾ ಮಾರ್ಲೆಂ! ತ್ಯಾ ಪೊರ್ಸಾಕ್ ತೊ ತೀನ್ ಕೋಲ್ ವಯ್ರ್ ಉಸ್ಲೊನ್ ಸಕ್ಲಾ ಪಡ್ತಾನಾ ಜೀವ್ ಪಯ್ಲೆಂಚ್ ಉಬ್ಲೊ ಆನಿ ದೊನೀ ಪಾಂಯ್ ಕುಡ್ಲೆ ಜಾಲ್ಲೆ ಆನಿ ಗೊಮ್ಮಿ ಪೊಳಾಯಿಲ್ಲೆಬರಿ ಜಾಲ್ಲಿ...! ಸಪ್ತೆಂಬ್ರಾಚ್ಯೆ ತೀನ್ ತಾರಿಕೆರ್ ದೊನ್ವಾರಾಂ ಉಪ್ರಾಂತ್ ಆಮಿ ತಾಚಿ ನಿರ್ಜೀವ್ ಕೂಡ್ ವಿಮಾನಾರ್ ಘರಾ ಹಾಡ್ತಾಂವ್. ಆಮ್ಚ್ಯಾ ಫಿರ್ಗಚೆಚಾ ವಿಗಾರಾಕ್ ಮೆಳೊನ್ ತ್ಯಾಚ್ ದೀಸ್ ಸಾಂಜೆರ್ ತೀನ್ ವ ಚಾರ್ ವೊರಾರ್ಶೆಂ ಮೊರ್ನ್ ದವ್ಚಿ ವಿಲೆವರಿ ಕರ್ನ್ ಸೈರ್ಯಾಧೈರ್ಯಾಂಕ್ ಕಳೆಂವ್ಕ್ ನೊಬ್ಬಾಕ್ ಸಾಂಗ್’ ಮ್ಹಣ್ ವಿನಂತಿ ಕರಿಲಾಗ್ಲೊ.

ಸಪ್ತೆಂಬ್ರಾಚಿ ತೀನ್ ತಾರಿಕೆರ್ ದೊನ್ವಾರಾಂ ಆದಿಂಚ್ ಬೊತ್ತಾ ಶೆಣೈಚೆಂ ಘರ್ ಲೊಕಾಚ್ಯೆ ಖೆಟಿನ್ ಭರೊನ್ಯ್ ಗೆಲ್ಲೆಂ. ಜಾತ್‌ಕಾತ್ ಮ್ಹಣ್ ಲೆಕಿನಾಸ್ತಾಂ ನಿಮಾಣೆಂ ಏಕ್ ದೀಷ್ಟ್ ತಾಚೆರ್ ಫಾಲ್ಚೆ ಖಾತಿರ್ ಲೋಕ್ ಹಾರಿಂ ಹಾರಿಂನಿ ಯೇವ್ನ್ ಕುಡ್ತಾಲೊ! ಸುಮಾರ್ ತೀನ್ ವೊರಾರ್ಶೆಂ ಚರಿ ಆನಿ ಜೊಕಿ, ಬೊತ್ತಾಚಿ ಧಾಕ್ಟೆ ಭಾವ್, ತಾಚಿ ನಿರ್ಜೀವ್ ಕೂಡ್ ಘೆವ್ನ್ ಘರ್ ಭಿತರ್ ಸರ್ಲೆ. ಭುರ್ಗ್ಯಾಂಚಿ ಆನಿ ಸೈರ್ಯಾ ಧೈರ್ಯಾಂಚಿ ಬೊಬ್ ಆಕಾಸಾಕ್ ಆಪ್ತಾಲೊ! ಆವಯ್ಲೊ ಆನಿ ಬಾಯ್ಲೆಚೊ ತಾಳೊ ಪಡ್ಲೊ. ತೀನ್ ಚಾರ್ ದೀಸ್ ಥಾವ್ನ್ ರಡೊನ್, ರಡೊನ್ ದುಖಾಂ ತಾಂಚಿಂ ಸುಕೊನ್ ಗೆಲ್ಲಿಂ! ಕಂಗಾಲ್ ಆನಿ ಲಾಚಾರ್ ಜಾವ್ನ್ ಆಪ್ಲ್ಯಾ ಮೊಗಾಳ್ ಬೊತ್ತಾಚೆರ್ ತಾಣೆಂ ಕೇಂದ್ರಿಕ್ಪತ್ ಕೆಲ್ಲಿ ತಿ ಕರುಣಾಮಯ್ ದೀಷ್ಟ್ ದುಖೆಸ್ತ್ ಮಾಯೆಚ್ಯಾ ಉಸ್ಕಾರ್ ಆಸ್ಲಲ್ಯಾ ಮುರ್ಸಾಯಿಲ್ಲ್ಯಾ ಜೆಜುಚೊ ಉಡಾಸ್ ಹಾಡ್ಚಿ ತಸಲಿ ಜಾವ್ನಾನ್ಲಿ!! ಚೆಜುಚಿ ಕೂಡ್ ಎಕ್‌ಚ್ ಘಾಯ್ ಆನಿ ಹಾತ್ ಪಾಂಯ್ ಖಿಳ್ಕಾಂನಿ ಪಾಪುನ್ ಗೆಲ್ಲೆಬರಿ, ಬೊತ್ತಾಚಿ ಪಾಯ್ ಕುಡ್ಲೆ ಜಾಲ್ಲೆ ತೆ ಶಿಂವ್ಲೆಲ್ಲೆ. ಗೊಮ್ಮಿ ನೀಟ್ ಕರ್ನ್ ಕಟ್ ಫಾಲ್ಚೆ. ಉಜ್ವಿ ಕೂಸ್ ಆನಿ ಕಾನ್ಸುಲ್ ಧಾಡಾವ್ನ್ ವಚೊನ್ ರಗತ್ ಗಿಟೆಲ್ಲೆಂ. ದೊಳೆ ಅರ್ಧ್ ಉಗ್ತೆ ಆಸೊನ್ ಸುಖಾಳ್ ನಿದೆಂತ್ ಆಸ್ಲೆಬರಿ ದಿಸ್ತಾಲೆ. ಹಿ ಕರಾಳ್ ದೀಷ್ಟ್ ಪಳೆಂವ್ಕ್ ತಾಂಕಾನಾಸ್ತಾಂ ಆವಯ್ಕ್ ತಶೆಂ ಬಾಯ್ಲೆಕಿ ತಕ್ಲಿ ಘಾಂವಳ್ ಯೇವ್ನ್ ತಾಚ್ಯಾ ನಿಸ್ತೇಜ್ ಕುಡಿರ್ ಗಲ್ಲಿಂ!

ತೆಗಾಂ ಕಾಪುಚಿನ್ ಫ್ರಾದಿಂಚ್ಯಾ, ಮಿಸಾಚೆ ಸಹ ಭೆಟವ್ಣೆ ಮಾರಿಫಾತ್ ತಾಚಿ ನಿಮಾಣಿ ವಿಧಿ ಭಾರಿಚ್ ದುಖಾನ್ ಆನಿ ಭಕ್ತಿಪಣಾನ್ ಚಲವ್ನ್ ವ್ಹೆಲಿ. ಫರಾ ತಶೆಂ ಇಗರ್ಜೆಂತ್ ಮೊರ್ನಾಕ್ ಆಯಿಲ್ಲೊ ಇತ್ಲೊ ಲೋಕ್ ಸಗ್ಳ್ಯಾ ಮ್ಹಜೆ ಜಿಣಿಯೆಂತ್ ಹಾಂವೆಂ ಪಳೆಯಿಲ್ಲೊ ನಾ! ಮ್ಹಣ್ ಉದ್ಗಾರ್ಲೊ ಶ್ರೀ ಸಿಲು ಪಡ್ವಳ್.

ಜೆರಿಕ್ ಆನಿ ಜೊಕಿಕ್ ಬೊತ್ತಾಚ್ಯಾ ವರಾಚ್ಯಾ ಮಿಸಾಕ್ ಯೇಂವ್ಕ್ ಸಾಧ್, ಜಾಂವ್ಚೆಂನಾ ಜಾಲ್ಲ್ಯಾನ್ ಮಹಿನ್ಯಾಚೆಂ ಮೀಸ್ ಸರ್ವ್ ಸೈರಾಂ-ಧೈರಾಂಸಂಗಿಂ ಭಕ್ತಿಪಣಾನ್ ತಾಣಿಂ ಭೆಟಯ್ಲೆಂ. 'ಬೊತ್ತಾಚೆಂ ಅನಿರೀಕ್ಷಿತ್ ಮರಣ್ ಚಿಂತ್ತಾನಾ ಗಲ್ಪಯಿ ನಾಕಾ ತೆ ಪಯ್ಕೆಯೀ ನಾಕಾತ್, ಕುಟ್ಮಾಸಂಗಿಂ ರಾವೊನ್, ಆಸ್‌ಲ್ಲಿ ನೀಸ್ ಪೇಜ್ ಜೇವ್ನ್ ಹಾತ್ ಪಾಂಯ್ ಸೊಡ್ನ್ ನಿದ್ನಾಂ ಮ್ಹಣ್ ಭೊಗ್ತಾ' ಮ್ಹಣ್ತಾ ಜೆರಿ. 'ಪುಣ್ ಯೆದೆಂ ವ್ಹಡ್ಲೆಂ ಕುಟಮ್ ಸಾಂಬಾಳುಂಕ್ ಆಸಾ ಮ್ಹಣ್ ಚಿಂತ್ತಾನಾ ಖಿಂಚ್ಕೆ ಕುಶಿಕ್ ಮೇಟ್ ಕಾಡ್ಚೆಂ ತೆಂ ಕಳಾನಾ...! ಸಪ್ತಂಬ್ರಾಚೆ ತೀನ್ ತಾರಿಕೆರ್ ಬೊತ್ತಾ ಜಲ್ಮಾಲ್ಲೊ. ತ್ಯಾಚ್ ತೀನ್ ತಾರಿಕೆರ್ ತಾಕಾ ಭಾಗೆವಂತ್ ಕುಟ್ಮಾಚೆ ಸೆಮೆತ್ರಿಂತ್ ಮಾತಿ ಫಾವೊ ಜಾಲಿ! ಆಪ್ಲ್ಯಾ 46 ವರಾಂಚೆ ಪ್ರಾಯೆರ್, ತಾಚ್ಯಾ ದುಖೇಸ್ತ್ ಪತಿಣೆಕ್ ಆನಿ ಭುರ್ಗ್ಯಾಂಕ್ ಭುಜಂವ್ಚೆಂ ಆನಿ ಸಾಂಬಾಳುನ್ ವ್ಹರ್ಚೆಂ ಭಾಗ್ ಆಪ್ಲೆರ್ ಸೊಡ್ನ್ ಗೆಲೊ ಜಾಲ್ಯಾರೀ ದೆವಾಚೆಂ ಆಶೀರ್ವಾದ್ ಘೆವ್ನ್ ಮುಖ್ಲೆಂ ಮೇಟ್ ಕಾಡ್ತಾಂವ್.'

'ಮ್ಹಾಕಾ ಬಸ್ಸಾರ್ ವ ಲೊರಿಯೆರ್ ಚಡ್ತಾನಾ ಹಾತ್ ಪಾಂಯ್ ಕಾಂಪ್ತಾತ್... ರುಮಾಕ್ ರಿಗ್ತಾನಾ ಬೊತ್ತಾ ದಾಟ್ಪು ಮುಕಾರ್ ಆಯಿಲ್ಲೆಬರಿ, ನಾಂವಾನ್ ಉಲೊ ಕೆಲ್ಲ್ಯಾಬರಿ, ಸಪ್ಲಾಂತ್ ಉಲಯಿಲ್ಲಾಬರಿ ಜಾತಾ...! ಹೆಂ ಪೂರಾ ಚಿಂತ್ತಾನಾ ಮ್ಹಾಕಾ ತಡ್ತಾನಾ ಆನಿ ಆರ್ಬಿ ಗಾಂವ್ ಸೊಡ್ನ್ ಚಲ್ಯಾಂ ಮ್ಹಣ್ ಜಾತಾ!' ಮ್ಹಣ್ತಾ ಬೊತ್ತಾಕ್ ಭಾರಿಚ್ ವಾಂವ್ಪಿನ್ ಮಸ್ಕತ್ ವ್ಹರ್ನ್ ತಾಚೆಂ ರಗ್ತಾಳ್ ಅವ್ಲಡ್ ಜೀವ್ ಜೀವ್ ಪಳೆಯಿಲ್ಲೊ ತಾಚೊ ನಿಮಾಣೊ ಭಾವ್ ಜೊಕಿ...!

ವ್ಹಯ್ ಚಡಾವತ್ ಜಾವ್ನ್ ಭಾಯ್ರ್ ಗೆಲ್ಲೊ ಭಿತರ್ ಯೆತಾ. ಇಸ್ಕೊಲಾಕ್ ಗೆಲ್ಲೊ ಲಿಸಾಂವ್ ಜಾತಚ್ ಫರಾ ಪಾಟಿಂ ಯೆತಾ. ಜೋತ್ ಘೆವ್ನ್ ಕೊಸುಂಕ್ ಗೆಲ್ಲೊ, ಕಾಮ್ ಜಾತಚ್ ಜೋತ್ ಗೊಟ್ಯಾಂತ್ ಹಾಡ್ನ್ ಬಾಂದ್ತಾ. ಕೆಲ್ಲೊ ಕಷ್ಟ್ ಘೆವ್ನ್ ಮಾರ್ಕೆಟಿಕ್ ಗೆಲ್ಲೊ, ತೊ ವಿಕ್ತಚ್ ಮಾಸ್ತಿ ಘೆವ್ನ್ ಫರಾ ಪಾಟಿಂ ಯೆತಾ. ಕುಟ್ಮಾಚೆ ಏಳ್ಗೆ ಖಾತಿರ್ ಪರ್ಗಾಂವಾಕ್ ಗೆಲ್ಲೊ ತೊ, ಕಾಂಯ್ ಅನಿರೀಕ್ಷಿತ್ ಘಡಾನಾ ತರ್ ಪಾಟಿಂ ಯೆತಾ ಮ್ಹಳ್ಳೊ ಭರ್ವಸೊ ಆಸ್ತಾ. ಪುಣ್ ದೆವಾಗೆರ್ ಗೆಲ್ಲೊ...! ವ್ಹಯ್ ತೊ ಪಾಟಿಂ ಯೆನಾ! ದೋನ್ ದಿಸಾಂಕ್ ವಚೊನ್ ಯೆ ಮ್ಹಳ್ಳಾರೀ ಕೊಣ್ಣೆ ಯೇಂವ್ಕ್ ತಯಾರ್ ನಾಂತ್! ಕಿತ್ಯಾಕ್ ತೊ ಸಂಸಾರ್‌ಚ್ ತಸಲೊ!! ಅಂತ್, ಕಷ್ಟ್, ದಗ್ಧಿ, ತ್ರಾಸ್ ವ ಸಂಕಷ್ಟ್ ನಾತ್‌ಲ್ಲೆಂ ದೆವಾನ್ ಆಮ್ಕಾಂ ತಯಾರ್ ದವರ್‌ಲ್ಲೆಂ ಸಾಸ್ಣಿಕ್ ರಾಜ್ವಟ್ ತೆಂ!!! ಅಶೆಂ ಆಸ್ತಾಂ ಹೆಂ ತಯಾರ್ ದವರ್‌ಲ್ಲಾ ರಚ್ಕಾರಾನ್ ಆಮ್ಕಾ ಪಯ್ಕಿಂಚ್ಯಾ ಮೊಗಾಚ್ಯಾ ಎಕಾ ವ್ಯಕ್ತಿಕ್ ಆಪಯಿಲ್ಲಾ ವೆಳಾರ್, ಸಂತೊಸಾನ್ ತಾಕಾ ಆದೇವ್ನ್ ಮಾಗ್ಚೆಂ ಆತ್ಮಿಕ್ ಬಳ್ ತೊಚ್ ರಚ್ಕಾರ್ ಆಮ್ಕಾಂ ಧಾರಾಳ್ ಮಾಫಾನ್ ದಿಂವ್ಪಿ ಮ್ಹಣ್ ಜಾಂವ್ಪಿ ಆಮ್ಚೆಂ ಸದಾಂಚೆಂ ಮಾಗ್ಣೆಂ.



ಹಾಂವ್ ಜೊನ್ನಿ ವ್ವಯ್ ಜಾಲ್ಯಾರ್...!

ತೊ ತ್ಯಾ ಬಾಂದ್ವಾ ಮುಖಾರ್ ಉಬೊ ರಾವೊನ್ ಪಳೆಂವ್ಚ್ ಪಡ್ಲೊ. ಸಗ್ಳೊನ್ ನಿಶಬ್ದ್ ಆನಿ ಶಾಂತ್ ವಾತಾವರಣ್ ನಿಶಿತಾಲೆಂ! ತ್ಯಾ ಸೊಭಿತ್ ಕೊನ್ನೆಂಟಾಚಿಂ ದಾರಾಂ ಪುರಾ ಬಂಧ್ ಆಸ್‌ಲ್ಲಿಂ. ಭಿತರ್ ವೆಚಿ ವಾಟ್ ಆನಿ ಮೆಳೊಂಕ್ ಆಯಿಲ್ಲ್ಯಾ ವ್ಯಕ್ತಿಚೊ ಸಂಪರ್ಕ್ ಕರ್ಚೊ ಕಸೊ ತೊ ಕಳನಾ ಜಾಲೊ ತಾಕಾ. ತೊ ದಾವ್ಯಾ ಕುಶಿಕ್ ಘುಂವ್ಲೊ. ಕುಶಿಚ್ಯಾ ಬಾಗ್ಲಾಕಡೆ ಘಡಿತಾಂಜೊ ಪುಂಜೊ

ಏಕ್ ದೊರಿ ಉಮ್ಮಾಳ್ತಾಲಿ. ಹಿ ಹಾಂಗಾ ಕಿತ್ಯಾಕ್ ಬಾಂದ್ಲಾಗಾಯ್ ಮ್ಹಣ್ ಧರ್ನ್ ಪೊಡ್ಲಿ ತಾಣೆ! ಘಾಂಟಿಚೊ ನಾದ್ ಜಾಲ್ಲೊ ಪಳೆವ್ನ್ ಎಕಾಚ್‌ಫರಾ ಆಂಗ್ ಕಾಡ್ಲೆಂ ತಾಣೆ! ದುಸ್ರೆ ಘಡಿಯೆ ಬಾಗಿಲ್ ಉಗ್ತೆಂ ಜಾಲೆಂ ಆನಿ ಎಕ್ಲಿ ಸಿಸ್ವರ್ ಅಮ್ಚುಕಿ ಹಾಸಾತ್...
 “ಸ್ವಾಗತ್ ತುಕಾ ತರ್ನಾಟ್ಕಾ, ತುಜೆ ಖಾತಿರ್ ಹಾಂವೆಂ ಕಿತೆಂ ಕರ್ಯೆತ್?”

“ತುಕಾ ಸಂತೊಸ್ ತರ್ ಮ್ಹಾಕಾ ‘ಜನತಾ’ ಪಳೆಯ್ತಾಯ್ ಆಸಲ್ಲೆಂ. ಗರ್ಜೆಚೆಂ ಇಲ್ಲೆಂ ಉಲಂವ್ಕ್ ಆಸಾ.”

“ಹೆಂ ಆಯ್ಕೊನ್, ತಿಣೆ ತಾಕಾ ವಯ್ರ್ ಸಕಯ್ಲ ಬರೆಂ ಕರ್ನ್ ಪಳೆಲೆಂ! ಉಪ್ರಾಂತ್ ಚಿಕ್ಕೆ ಗಂಭೀರ್ ಜಾವ್ನ್ -

“ಬೆಚಾರ್ ಕರ್ನಾಕಾ ತರ್ನಾಟ್ಕಾ, ತುಕಾ ಎಕಾಚ್ ವಾಟ್ ಚುಕ್ಲ್ಯಾ, ನಾಂವೇ ತುಂ ಹ್ಯಾ ಜಾಗ್ಯಾಕ್ ನವೊ ಮನಿಸ್. ಹೆಂ ಜನತಾ ಪಾರ್ಟಿಚೆಂ ಆಫೀಸ್ ನ್ಹಯ್! ಕೊನ್ವೆಂಟ್! ಜನತಾ ಪಾರ್ಟಿಚೆಂ ಆಫೀಸ್ ನೆಣಾಯ್ ತರ್ ವಾಟ್ ಸಾಂಗ್ತಾಂ ಆಯ್ಕ್: ಹಾಂಗಾ ಧಾವ್ನ್ ನಿಟ್ವೊ ವಚೊನ್ ಉಜ್ವಾಕ್ ಘುಂವ್ಪಿ ತರ್, ಪಯ್ಲೆಂ ದಿಸ್ತೆಂ ಭಾಂದಪ್ ಸೊಡ್ಲ್ಯಾರ್, ದುಸ್ರ್ಯಾ ಬಾಂದ್ವಾಚ್ಯಾ ಪಯ್ಲೆಂ ಮಾಳ್ಕೆರ್ ತಾಂಚೆಂ ಆಫೀಸ್ ಆಸಾ.”

ಹೆಂ ಆಯ್ಕೊನ್ ತೊ ಆಪ್ಲ್ಯಾ ತಲ್ವಾರ್‌ಕಟ್ ಮಿಸ್ಯಾಂ ಭಿತರ್ ಬಾರೀಕ್ ಹಾಸ್ಲೊ! ಉಪ್ರಾಂತ್ ಉತ್ರಾಂ ವಿಂಚುನ್ ಮ್ಹಳ್ಳೆಬರಿ...

“ತುವೆಂ ಸಾಂಗ್ತೆಬರಿ ಹಾಂವ್ ಕೊನ್ವೆಂಟ್‌ಕ್ ನವೊ ಜಾಂವ್ಕ್ ಪುರೊ ಸಿಸ್ವರ್. ಪುಣ್ ಹೆಂ ಪರಿಸರ್ ಮ್ಹಾಕಾ ನವೆಂ ನ್ಹಯ್. ಹಾಂವ್ ಜನತಾ ಪಾರ್ಟಿಚೆಂ ಆಫೀಸ್ ಸೊದುನ್ ಯೇಂವ್ಚಾನಾ. ಹಾಂವ್ ಪಳೆತಾನಾ ತುಕಾ ಜನತಾ ಪಾರ್ಟಿಚ್ಯಾಬರಿ ದಿಸ್ತಾಂಗಿ? ಮ್ಹಾಕಾ ಪಾಡ್ತಾನಾ ಸಿಸ್ವರ್. ಹಾಂವೆಂ ಮನಿಸ್ ಪಳೆವ್ನ್ ಓಟ್ ದಿಂವ್ಚೊ, ಪಾಡ್ತ್ ಪಳೆವ್ನ್ ನ್ಹಯ್! ಹೆಂ... ಹಾಂವ್ ಆತ್ಮಾಂ ಸಾಂಗ್ತಾನಾ ಚುಕ್ಲೊಂ, ಮ್ಹಾಕಾ ಸಿಸ್ವರ್ ಜನತಾ ಜಾಯ್. ಹಾಂವೆಂ ಚಡಾವತ್ ಜಾವ್ನ್ ನಾಂವಾನ್ ಆಪಂವ್ಚೆಂ!”

“ಹಾಂಗಾ ‘ಜನತಾ’ ಮ್ಹಳ್ಳಾ ನಾಂವಾಚಿ ಸಿಸ್ವರ್ ನಾಂಮೊ ತರ್ನಾಟ್ಕಾ...!”

“ಕಾಂಯ್ ಸಿ| ಜೆನೆಟ್ ಜಾಂವ್ಕ್ ಪುರೊ ಸಿಸ್ವರ್ ಜೆಸ್ಸಿ; ತಿಕಾ ಆಪಯ್” ಮ್ಹಣಾಲಿ ತೆಣೆ ಪಾಶಾರ್ ಜಾಂವ್ಚಿ ಜಾಂಟಿ ಸಿಸ್ವರ್.

“ಕರೆಕ್ಟ್... ಮ್ಹಾಕಾ ನಾಂವ್ ಘುಸ್ಪಡ್ಲೆಂ! ಹಾಂವ್ ತಿಚೆ ಕಡೆನಾಂಚ್ ಉಲಂವ್ಕ್ ಆಯಿಲ್ಲೊಂ!”

“ತುಕಾ ಉಡಾಸ್ ಚಿಕ್ಕೆ ಉಣೊ ಮ್ಹಣ್ ದಿಸ್ತಾ. ನಾ ತರ್ ಸಿಸ್ವರ್ ಜೆನೆಟ್‌ಕ್ ‘ಜನತಾ’ ಕರ್ತೊನಾಯ್! ಚಿಕ್ಕೆ ರಾವ್, ತಿಕಾ ಧಾಡ್ತಾಂ.”

ಸಿ| ಜೆಸ್ಸಿ ವಚೊನ್, ದೋನ್ ಮಿನುಟಾಂ ಜಾಯ್ತಾಯ್ ಜಾಲ್ಯಾರ್, ಆಂಜಾಳ್ ಹಾಸೊ ಘಾಂಕಯ್ತ್ ಬಾಗ್ಲಾರ್ ಉಭೆಂ ಜಾಲ್ಲ್ಯಾ ವ್ಯಕ್ತಿನ್...

“ಹಾಂವ್‌ಚ್ ಸಿ| ಜೆನೆಟ್ ಪೀಂತ್; ಭಿತರ್ ಯೆ ತರ್ನಾಟ್ಕಾ; ಬಸ್ಕಾ ಘೆಂವ್ಚಿ ದಯಾ ಕರ್.

ತುಕಾ ಹಾಂವೆಂ ಹಾಚೆ ಆದಿಂ ಪಳೆಯಿಲ್ಲೊ ಉಡಾಸ್ ನಾ ಮ್ಹಳ್ಳಾರ್ ಬೆಜಾರ್ ಜಾಯ್ತ್?”

“ಖಂಡಿತ್ ನಾ! ಹಾಂವೆಯೀ ತುಕಾ ಪಯ್ಲೆಚ್ ಪಾವ್ತಿಂ ಭೆಟ್ಲೆಂ. ಮ್ಹಾಕಾ ತುಜೆ ಸರ್ಶಿಂ ಧಾಡ್ಲೆಲ್ಯೆ ವ್ಯಕ್ತಿನ್ ತುಜೆ ವಿಶಿಂ ಕೆಲ್ಲೆಂ ವರ್ಣನ್, ತುಕಾ ತಾಳ್ ಪಡ್ತಾ ಜಾಲ್ಲ್ಯಾನ್ ತುಂಚ್ ಸಿ| ಜೆನೆಟ್ ಮ್ಹಣ್ ಖಾತ್ರಿ ಜಾಲೆಂ. ತಿ ವ್ಯಕ್ತಿ ದುಸ್ರಿ ಕೊಣ್ಣೆ ನ್ಹಯ್... ಕು| ರಿನ್ನಾ ಮರಿಯಾ!”

“ಹೊ, ತೆಂವೇ... ತೆಂ ಸೊಜಾಗೆಲೆಂ ಮಾಣಿಕ್! ಆತಾಂ ಬ್ರಿಜಿತಾಯ್ ಮೆಳಾಂತ್ ನೊವಿಶಿಯೆಟ್ ಕರ್ತಾ. ತಾಚಿಂ ವ್ಹಡಿಲಾಂ ದೊಗಾಂಯ್ ನಿವೃತ್ ಶಿಕ್ಷಕಾಂ.”

“ಕರೆಕ್ಪ್; ಆಮಿ ಎಕಾಚ್ ಫಿರ್ಗಜೆಚಿಂ ಆನಿ ಸೆಜಾರ್ನಿ ತಾಣೆ ಮ್ಹಾಕಾ ಸಾಂಗ್ಲೆಂಕೀ-

“ಜೊಸ್ಸಿ, ತುಜ್ಯಾ ಅನಿರೀಕ್ಷಿತ್ ಸಮಸ್ಯಾಕ್ ತ್ವರಿತ್ ಪರಿಹಾರ್ ಜಾಯ್ ತರ್ ಸಿ| ಜೆನೆಟ್ ಮೇಳ್. ತಿ ಚಡ್ ಉಬಾರ್ ನಾ ತರೀ ಬಾಗ್ಲೊನ್ ಪಳೆಂವ್ಚೆ ತಿತ್ಲಿ ಮಟ್ಟಿಯೀ ನ್ಹಯ್! ಶರೀರಾನ್ ಅಸ್ಕತ್ ನ್ಹಯ್ ಆನಿ ಲೆಖಾ ವರ್ತ್ ಮೊಟಿಯೀ ನ್ಹಯ್! ಪ್ರಾಯೆನ್ ಚಡ್ ಝೂನ್ ನ್ಹಯ್ ತರೀ ಅನ್ವೊಗಾನ್ ಪಿಕ್ಲಾ! ಚಿತ್ಕಾಬರಿ ಚುರುಕ್ ಆಸೊನ್, ಗರ್ಜೆ ಭಾಯ್ರ್ ಉಲಯ್ತಾ! ತುಕಾ ಪಳೆಯ್ಚ್, ತುಂಚ್ ತಿ ಸಿಸ್ಪರ್ ಮ್ಹಣ್ ಸಂತೊಸಾನ್ ಫುಲ್ಲೊಂ ಹಾಂವ್!”

“ರಿನ್ನಾಚೆಂ ವರ್ಣನ್ ಪುಣೆ ಬರೆಂ ಆಸಾ. ತುಂಯೀ ತಾಕಾ ಸೊಡ್ನ್ ದಿನಾಂಯ್! ಮ್ಹಾಕಾ ಪಾಕಾಟೆ ಆಸ್ಲೆಲ್ಲೆ ತರ್, ಹಾಂವ್ ಎದೊಳ್‌ಚ್ ಚಂದ್ರಾ ಸರ್ಶಿಂ ಪಾವ್ತಿಂ! ಪುನ್ಯಾನ್ ಮ್ಹಜೆ ಪಾಂಯ್ ಧರ್ನಿಕ್‌ಚ್ ವೆಂಗೊನ್ ಆಸಾತ್!” ಹೆಂ ಇತ್ಲ್ಯಾರ್ ಸೊಡ್ಲಾಂ. ತುವೆಂ ತುಜೆಂ ನಾಂವ್, ಆಯಿಲ್ಲಿ ಗರ್ಜ್ ವ ಉದ್ದೇಶ್ ಸಾಂಗೊಂಕ್ ಸುರು ಕೆಲ್ಯಾರ್ ಬರೆಂ ಆಸ್ಲೆಂ!”

“ಮಾತ್ರಿ ಪಡೊಂ! ಸಿಸ್ಪರ್ ಜೆಸ್ಸಿನ್ ಸಾಂಗ್ಲೆಬರಿ, ಮ್ಹಜೊ ಉಡಾಸ್ ಉಣೊ ಜಾಲಾ ಮ್ಹಣ್ ದಿಸ್ತಾ. ಚಿಕ್ಕೆ ಸುಧಾರ್ಪಿ ಸಿಸ್ಪರ್...”

“ಮ್ಹಜೆಂ ನಾಂವ್ ಜುಜೆ ಪೀಂತ್ ಮ್ಹಣ್! ಘರ್ಚಿಂ ಮ್ಹಾಕಾ, ಮೊಗಾನ್‌ಗಿ ಕೊಂಡಾಟ್ಕಾನ್‌ಗಿ “ಜೊಸ್ಸಿ” ಮ್ಹಣ್ ಉಲೊ ಕರ್ತಾತ್. ಸೆಜಾರ್ಚೆ ಚಡೆ ಮ್ಹಾಕಾ ‘ಜುಜೆ ಕುರ್ಪಾಳ್’ ಮ್ಹಣ್ತಾನಾ, ತರ್ನಿಂ ಚಡ್ವಾಂ ‘ಜುಜೆ ಮೊಗಾಳ್’ ಮ್ಹಣ್ ದೊಳೆ ಮೊಡ್ನ್ ಕಿಸ್ಕ್ ಕರ್ನ್ ಹಾಸ್ತಾತ್! ಹೆಂ ಆಯ್ಕಾತಾನಾ ಮ್ಹಾಕಾ ಕುಚುಲ್ಯೊ ಕೆಲ್ಲ್ಯಾಬರಿ ಜಾತಾ! ಮ್ಹಾಕಾ ಪುರಾ ಭಯ್ಲಿಂಚ್! ತಾಂಕಾಂ ಭಾವ್, ಮ್ಹಳ್ಳಾರ್ ಹಾಂವ್‌ಂಚ್ ಎಕ್ಲೊಂ. ತೊಯಿ ನಿಮಾಣೊ! ‘ಆಮ್ಕಾಂ ಏಕ್ ಭಾವ್ ದಿ ದೆವಾ’ ಮ್ಹಣ್ ಎಲ್ಲುಬಾಯ್ ಸದ್ವಾಂ ಸಾಂ ಜುಜೆ ಮುಖಾಂತ್ ಮಾಗ್ತಾಲೆಂ ಖಿಯಾ! ತೆಂ ಧಾ-ವೆಂತ್ ಆಸ್ತಾನಾ ಹಾಂವ್ ಹ್ಯಾ ಸಂಸಾರಾಕ್ ಆಯಿಲ್ಲೊಂ ಖಿಯಾ! ಮ್ಹಜ್ಯಾ ಭಯ್ಲಿಂಕ್, ಪ್ರತೇಕ್ ಜಾವ್ನ್ ಎಲ್ಲುಬಾಯೆಕ್ ಇತ್ಲೊ ಸಂತೊಸ್ ಜಾಲೊಕೀ, ಇಗರ್ಜೆಕ್ ಧಾಂವುನ್ ವಚೊನ್, ಸಾಂ ಜುಜೆಚ್ಯಾ ಪಾಯಾಂಕ್ ಪಡ್ಲೆಂ ಖಿಯಾ! ಮ್ಹಜ್ಯಾ ಬಾಬಾನ್ ಸಂತೊಸ್ ತಡ್ವಂಕ್ ತಾಂಕಾನಾಸ್ತಾಂ ಖಿದ್ನೆ ಮಾರ್ನ್ ಸೆಜಾರ್ಚಾಂಕ್ ಲಾಡು ವಾಂಟ್ಲೆ ಖಿಯಾ!!

“ಮ್ಹಜ್ಯೊ ಭಯ್ಲಿಂ ಪುರಾ ಸೊಭಿತ್, ಸೊಭಿತ್! ಹಾಂವಾಯಿ ಪಳೆಂವ್ಕ್ ಕಾಂಯ್ ವಾಯ್ಪ್ ದಿಸಾನಾ ನ್ಹಯ್ ಸಿ| ಜೆನೆಟ್!”

“ವ್ಹಯ್, ಗೆಂದಾಳಿ ಬೊಂಡ್ಯಾಬರಿ ಆಸಾಯ್!” ಮುಂದರ್ಸಿ.

“ಮ್ಹಜೆಂ ವ್ಹಡ್ಲೆಂ ಬಾಯ್ ಸಿಸಿಲಿಯಾ, ಸುವಾರಿಸಾಂಗಲ್ಯಾ ಆಂಟಿನಿಕಡೆ ಕಾಜಾರ್ ಜಾವ್ನ್ ತೆಗಾಂ ಚೆಕ್ಯಾಂಸಂಗಿಂ ಸುಖಾನ್ ಆಸಾ. ಭಲಾಯ್ಕಿ ತಿತ್ಲಿ ಬರಿ ನಾ ತರೀ, ಭಾಯ್ರ್ ದಾಕಯ್ನಾ. ಭಾವೊಜಿ ಬಾಯ್ ಮ್ಹಳ್ಳಾರ್ ಜೀವ್ ಸೊಡ್ತಾ. ತಾಕಾ ತ್ಯಾ ಹಂತಾಕ್ ಹಾಡಿಜಾಯ್ ಜಾಲ್ಯಾರ್ ಸಿಸಿಲ್ ಬಾಯೆನ್ 20 ವರ್ಸಾಂ ದುಖಾಂ ಗಳಯ್ಲಾಂತ್!!

“ದುಸ್ರೆಂ ಎಲ್ಲುಬಾಯ್: ತೆಂ ತುಜೆಬರಿ ರೆಲಿಜಿಯೊಸ್ ಸಿಸ್ಟರ್. ಥಂಯ್ ತಾಕಾ ಸಿ| ‘ನೊನಿಟಾ’ ಮ್ಹಣ್ತಾತ್. ಹಾಂವೆಂ ತಾಕಾ ಆತಾಂ ಜಾಲ್ಯಾರೀ ಬಾಯೆಚ್ ಮ್ಹಣ್ಲೆಂ! ಘರ್ಚಿಯಿ ನಾಂವಾನ್‌ಚ್ ಆಪಯ್ತಾತ್. ಪಯ್ಲೆಂ ತೆಂ ಆಮ್ಚೆಂ ಭಯ್ಲೆ. ಕೊನ್ವೆಂಟಾಕ್ ಮಾಗಿರ್ ಗೆಲ್ಲೆಂ ನ್ಹಯ್! ಥೊಡೆ ಪಾವ್ಟಿಂ ತೆಂ ಘರ್ಚಿಂ ಮೆಟಾಂ ಚಡ್ಲೆಂ ಮ್ಹಣ್ತಾನಾ...!

“ಮಾಂಯ್, ನ್ಹಾವ್ನ್ ಯೆತಾ (ನೊನಿಟಾ) ಆಯ್ಲೆಂ...! ನ್ಹಾವ್ನ್ ಯೆತಾ ಆಯ್ಲೆಂ...!! ಮ್ಹಣ್ ಚಿಡಾಂವ್ಚೆಂ ಹಾಂವೆಂ! ತೆದ್ನಾ ತೆಂ ರಾಗಾಚೆಂ ನಟನ್ ಕರ್ನ್, ಜೊಸ್ನಿ, ತಾಪಯ್ತಾಂ ಪಳೆ! ಮ್ಹಣ್ ಹಾತ್ ಉಭಾರ್ತಾ!

“ತಾಪಯ್ಲಾರ್ ಸೊಭಿತ್ ಕರ್ನ್ ನ್ಹಾತಾಂ ಬಾಯೆ! ಮ್ಹಣ್ ಅಮ್ಚುಕೊ ಹಾಸ್ತಾನಾ, ಮ್ಹಾಕಾ ಮೊಗಾನ್ ಪಟ್ಲುನ್ ಧರ್ನ್, ‘ಮ್ಹಜೊ ಜೊಸ್ನಿ ಬುದ್ಧಂತ್ ಭುರ್ಗೊ!’ ಮ್ಹಳ್ಳಾ ಬರಾಬರ್ ಕಪಾಲಾರ್ ಮ್ಹಜ್ಯಾ, ತಾಚೆ ಗುಲೊಬಿ ವೊಂಟ್ ಧಾಂಬ್ತಾ! ಎಲ್ಲುಬಾಯ್ ಮಸ್ತ್ ಶಿಕ್ಲಾಂ. ಎಮ್.ಎ. ಕರ್ನ್ ಆನಿ ಕಸಲೆಗಿ ಕೋರ್ಸ್ ಕೆಲ್ಯಾತ್. ವೇಳ್ ಆಸ್‌ಲ್ಲೊ ತರ್ ‘ಪಿಯಚ್‌ಡಿ’ ಕರೆಂ ಕೊಣ್ಣಾ! ಆತಾಂ ತೆಂ ಆಪ್ಲ್ಯಾ ಕೊನ್ವೆಂಟಾಚೆಂ ವ್ಹಡಿಲ್ ಆನಿ ಹೈಸ್ಕೂಲಾಚಿ ಪ್ರಧಾನ್ ಶಿಕ್ಷಕಿ ಜಾವ್ನಾಸಾ ತರೀ, ಭಾರಿಚ್ ಸಾಧೆಂ ಆನಿ ಮೊಗಾಳ್!

“ಕ್ಲಾರಾಬಾಯ್ ತಿಸ್ರೆಂ ಜಾವ್ನಾಸೊನ್ ‘ವಿಭೀಷಣ’ಬರಿ ಖಾಲ್ತೆಂ, ಸಮಧಾನಿ ಆನಿ ಚುರುಕ್ ಮತಿಚೆಂ. ಆಮ್ಚೆ ಪಯ್ಕಿ ತೆಂಚ್ ಚಡ್ ಸುಂದರ್! ಮುಖಮಳ್ ತಾಚೆಂ ಫಾಂತ್ಯಾಪಾರಾಚ್ಯಾ ಸುಕ್ರಾಬರಿ ಆಕರ್ಶಿಕ್! ತಾಕಾಯಿ ದೋಗ್ ಚರ್ಕೆಚ್. ಭಾವೊಜಿ ಕೊನ್ವೆಂಟ್ ಪಿರೇರ್ ಜಿವಾನ್ ಶಿರ್ಪುಟೊ ತರೀ ಧಾದೊಸಿ ಮನಾಚೊ!

“ಭಯ್ಲೆಂ ಪಯ್ಕಿ ಚವ್ತೆಂ ಆನಿ ನಿಮಾಣೆಂ ದುಲ್ಸಿನ್. ಲೊಣಿಯೆಬರಿ ಮೋವ್ ತಾಚೆಂ ಮನ್! ಹಾಂವ್ ಮ್ಹಳ್ಳಾರ್ ತಾಕಾ ಜೀವ್! ಮ್ಹಾಕಾ ಕಾಂಯ್‌ಕೀಸ್ ಜಾಲ್ಯಾರ್, ಹಾತಾಕ್ ಕೊಯ್ತಿ ಲಾಗ್ಲ್ಯಾರ್ ತಾಚ್ಯಾ ದೊಳ್ಯಾಂತ್ ತಕ್ಷಣ್ ದುಖಾಂ ಭರ್ತಾತ್! ತಾಚೊ ನೊವ್ರೊ ಶ್ರೀ ಬೆನ್ನ್ ಕುವೆಲ್ ಮೊಗಾಚೊ ಸಾಗೊರ್‌ಚ್! ಪಿಂತಾಗೆಲ್ಯಾಂಕ್ ಆನಿ ಕುವೆಲೆಗೆಲ್ಯಾಂಕ್ ಬರೆಂ ತಾಳ್ ಪಡ್ತಾ ಮ್ಹಣ್ಣಾಕ್ ತಾಂಚಿಂ ದೊಗಾಂ ಭುರ್ಗಿಂ ಡಯಾನಾ ಆನಿ ಬೆನ್ನ್‌ಸನ್ ಜಿವಿ ಸಾಕ್ಸ್ ಜಾವ್ನಾಸಾತ್!

“ಹಾಂವ್ ಚಡ್ ಶಿಕೊಂಕ್ ನಾ ಸಿಸ್ಟರ್. ಧಾವಿ ಜಾತಚ್ ‘ಕಾರ್ಪೆನ್‌ಟರಿಂತ್’ ತೀನ್ ವರ್ಸಾಂಚೊ ಡಿಪ್ಲೊಮಾ ಕೋರ್ಸ್ ಕರ್ತಚ್ ‘ಇಂಟಿರಿಯರ್ ಡೆಕೊರೆಟಾರ್ ಆರ್ಟಿಸ್ಟ್’ ಜಾವ್ನ್ ಅಬುಧಾಬಿ ಕಾಮ್ ಕರ್ತಾಂ. ಹೈ ವೃತ್ತೆಂತ್ ಹಾಂವೆಂ ಬರಿಚ್ ಪ್ರವೀಣತಾ ಜೊಡ್ಲ್ಯಾ. ಸುರ್ವಿಲ್ಲೆ

ದೀಸ್ ಆಮ್ಲೆ ಕಷ್ಟಾಂಚೆ ಜಾವ್ನಾಸ್ಲೆ. ಭಯ್ಲಿಂಕ್ ಮ್ಹಜಾ ಗರ್ಜೆಚ್ಯೊ ವಸ್ತು ಪಾಸುನ್ ನಾತ್ಲೊ! ದುರ್ಬಳ್ಯಾ ಗುಡ್ಸಲಾಂತ್ ಲ್ಹಾನ್ ವ್ಹಡ್ ಜಾವ್ನ್, ಬರ್ಯಾ ಮನಾಚ್ಯಾ ಮನ್ಯಾಚ್ಯಾ ಆಧಾರಾನ್ ಶಿಕಪ್ ಚೊಡ್ನ್, ತಾಂಚೊ ಭೆಸ್ ವಿಂಚುನ್ ಕಾಡ್ನ್, ಸಂತೊಸಾನ್‌ಂಚ್ ಆಸಾತ್ ತಿಂ!

“ಹಾಂವ್ ಆರ್ಬಿ ಗಾಂವಾಕ್ ಗೆಲ್ಯಾ ಉಪ್ರಾಂತ್ ಚಾರ್ ಕಾಸ್ ಉರಯಿಲ್ಲ್ಯಾನ್ ಮಾಂಯ್ ಇಲ್ಲೊಸೊ ಜಾಗೊ ಕಾಣ್ಲೆವ್ನ್ ಬರೆಶೆಂ ಏಕ್ ಘರ್ ಬಾಂದ್ಲಾಂ. ಆಮಿ ದೊಗಾಂಚ್ ಜಾಲ್ಲ್ಯಾನ್ ಆಮ್ಕಾಂ ತೆಂ ಚಿಕ್ಕೆ ವ್ಹಡ್ ಜಾಲೆಂಶೆಂ ದಿಸ್ತಾ. ಭಯ್ಲಿಂ, ಆಯ್ಲ್ಯಾರ್ ದೋನ್ ದೀಸ್ ರಾವೊನ್ ಚಲ್ತಾತ್. ಮಾಂಯ್ ಕಾಂಯ್ ಮುಖ್ಲೆಂ ಚಿಂತುನ್ ಬಾಂದ್ಲಾಂ ಆಸ್ತೆಲೆಂ. ನವೆಂ ಘರ್ ಬಾಂದುನ್ ದೋನ್ ವರ್ಸಾಂ ಜಾವ್ನ್ ಯೆತಾತ್. ಹಾಂವ್ ಹರ್ಯೆಕ್ ಪಾವ್ಲಿಂ ಗಾಂವಾಕ್ ಆಯಿಲ್ಲ್ಯಾ ವೆಳಾರ್-

“ತುಂ ಗೆಲ್ಯಾ ಉಪ್ರಾಂತ್, ಮ್ಹಾಕಾ ಎಕ್ಲ್ಯಾಕ್ ಘರ್ ಗಿಳುಂಕ್ ಆಯಿಲ್ಲ್ಯಾಬರಿ ಜಾತಾ ಪುತಾ! ಆಜ್‌ಕಾಲ್ ಸಕಾಳಿಂ ಉಟೊಂಕೀ ಕಷ್ಟ್ ಜಾತಾತ್. ಬಿಡಿ-ಲೇಬ್‌ಲಾಂಚೆಂ ಕಾಮ್ ಜಾವ್ನ್ ಘರ್ ಚಾಕ್ರಕ್ ಕೊಣ್ಣಿ ಮೆಳಾನಾಂತ್. ಬಾಪಯ್ ತುಜೊ ಆಸ್‌ಲ್ಲೊ ತರ್ ತಿತ್ಲಿ ಉಬ್ಗಣ್ ಜಾತಿನಾ. ತುಜಿ ಸೊಭಾಯ್ ಪಳೆಂವ್ಚೆ ಪಯ್ಲೆಂ ರಚ್ಕಾರಾಕ್ ತಾಚಿ ಗರ್ಜ್ ಪಡ್ಲಿ! ಮ್ಹಜೆಂಯ್ ಹಾತ್-ಪಾಂಯ್ ಪಡೊನ್ ಯೆತಾತ್. ತುಮ್ಮಿ ಸೊಭಾಯ್ ದೊಳೆಭರ್ ಪಳೆಂವ್ಕ್ ಆಶಾ ಜಾತಾ ಪುತಾ!”

“ತಶೆಂ ಹ್ಯಾ ಪಾವ್ಲಿಂ ಆಯಿಲ್ಲೊಂ, ಪ್ರಾಯ್ ಮ್ಹಜಿ ತೆದಿ ವ್ಹಡ್ ಕಾಂಯ್ ಜಾಂವ್ಕ್‌ನಾ ತರೀ ಸಿಸಿಲ್‌ಬಾಯೆನ್ ದಾಕೈಲ್ಲಿ ಚಲಿ ಪಯ್ಸ್ ಧಾವ್ನ್ ತೀಳ್ಚ್ ಜಾಯ್ತ್ ಮ್ಹಣ್ ಭೊಗ್‌ಲ್ಲಾನ್ ಲಾಗಿಂ ವಚೊನ್ ಸಮ ಪಳೆಲೆಂ! ಪಳೆಂವ್ಕ್ ಪುಣಿ ಮ್ಹಜ್ಯಾ ಭಯ್ಲಿ ದುಲ್ಸಿನಾಬರಿ ಆಸಾ. ಲಾಂಬ್ ದೀಗ್ ಜಾವ್ನ್ ಕುಡಿನ್ ಘಟ್ ಆಸೊನ್ ನಿಟ್ ಚಲ್ತಾ! ಸೆಲಿನ್ ಮ್ಹಳ್ಳ್ಯಾ ನಾಂವಾಚಿ, ಹೈ ಚಲಿಯೆಕ್ ಲಾಂಬ್ ಪಾಂತಿ ಆಸೊನ್, ಮ್ಹದು ಸ್ವಭಾವಾಚಿ, ಕೋಮಲ್ ಹೃದಯಾಚಿ ಮ್ಹಣ್ ತಿಚೆಂ ರೂಂದ್ ಪರ್ಜಳಿಕ್ ದೊಳೆ ದೆಕ್ತಾನಾ ಸ್ಪಷ್ಟ್ ಜಾತಾ! ಮ್ಹಾಕಾ ಪಳೆವ್ನ್ ತಿಯಿ ಪ್ರಸನ್ನ್ ಜಾಲ್ಲ್ಯಾನ್, ಮ್ಹಜ್ಯಾ ಸ್ವಭಾವಾಕ್ ತಾಳ್ ಪಡ್ಲಿ ಗಳ್ ಮ್ಹಣ್ ಮ್ಹಾಕಾ ತಶೆಂಚ್ ಮ್ಹಜಾ ಆವಯ್ಕ್ ಆನಿ ಭಯ್ಲಿಂಕ್ ಭೊಗ್‌ಲ್ಲಾನ್ ಕಸಲ್ಯಾಚ್ ಹರ್ಕತೆವಿಣೆಂ ಆಮ್ಚೆಂ ಕರಾರ್ ಜಾಲೆಂಚ್! ಪೋರ್ ಆಯ್ತಾರಾ ಪಯ್ಲಿ ಚೀಟ್ ಜಾಲಿ. ತಿ ಜಾವ್ನ್ ಆಜ್ ದುಸ್ರೊ ದೀಸ್ ಉದೆಚಾಯ್ ಜಾಲ್ಯಾರ್, ಎದೊಳ್ ಕಸಲ್ಯಾಚ್ ಅಡ್ಕಳಿಂಚಿ ಸುಳಿ ಪಾಸುನ್ ನಾತ್ಲೊ ಸಮಸ್ಲೊ ಸಕಾಳಿಂ ಪುಡೆಂಚ್ ಮ್ಹಜ್ಯಾ ಘರ್ಲಿಂ ಮೆಟಾಂ ಚಡ್ಲಾ! ಎಕಾ ಪೊರಾಚ್ಯಾ ಅಂತರಾ ಭಿತರ್ ದೋನ್ ಕಾಗ್ಡಾಂ ಮ್ಹಾಕಾ ಪಾವ್ಲಿಂ. ದೊನೀ ಕಾಗ್ಡಾಂ ವಾಚ್ತಚ್ ತಕ್ಲಿ ಮ್ಹಜಿ ಗಿರ್ ಜಾಲಿ! ಮಾಂಯ್ಕ ಸಾಂಗೊಂಕೀ ಧೈರ್ ಪಾವ್ಲೆಂನಾ. ರಿನ್ಹಾಕ್ ಸಾಂಗ್‌ಲ್ಲಾಕ್ ತುಜೆ ಸರ್ಶಿಂ ಧಾಡ್ಲೆಂ.”

“ತಿಂ ಕಾಗ್ಡಾಂ ಕೊಣಾಚಿಂ, ಸೆಲಿನಾನ್ ಪುಣಿ ಹಾತ್ ಉದಾರೆ ಕೆಲೆಗಿ”?

“ನಾ ಹಾಬಾ, ತೆಂ ತಸಲೆಂ ಭುರ್ಗೆಂ ನ್ಹಯ್! ಕರಾರಾ ಉಪ್ರಾಂತ್ ಆಮಿ ಧಾದೊಸಿ ಉಲಯ್ಲಾಂವ್. ತೆಂ ಮ್ಹಣ್ತಾ...”

“ಜೊಸ್ಲಿ ತುಕಾ ಭೆಟ್ ಪಯ್ಲೆಂ ಹಾಂವೆಂ ಬ್ರಿಜಿತಾಯ್ ಸಿಸ್ಟರ್ ಜಾಂವ್ಕ್ ಚಿಂತ್ಲೆಂ. ಸಾಂ. ಬ್ರಿಜಿತಾಚೆ ಜಿಣೆಯೆ ಥಂಯ್ ಭಾರಿಚ್ ಆಕರ್ಶಿತ್ ಜಾಲ್ಲಿಂ ಹಾಂವ್! ತುಜೆಂ ದರ್ಶನ್ ಜಾಲ್ಯಾ ಉಪ್ರಾಂತ್ ತಿಂ ಭಕ್ತಿಕ್ ಚಿಂತ್ಲಾಂ ಆನಿ ಆಕರ್ಶಣ್ ಖಂಯ್ ಉಸಾಳೆಂ ಮ್ಹಣ್ ನಾ! ಖಂಯ್ ಗೆಲ್ಯಾರಿ ತುಂಚ್ ದಿಸ್ತಾಯ್ ಮ್ಹಾಕಾ!!”

“ಆತಾಂ ಜಾಲ್ಯಾರಿ ವೇಳ್ ಉತ್ರೊಂಕ್ ನಾ. ತುಕಾ ಬ್ರಿಜಿತಾಯ್ ಜಾಂವ್ಕ್ ಮನ್ ಆಸ್ಲಾರ್ ಹಾಂವ್ ಆಡಾಯ್ಲಾ. ತುಕಾ ಸಂತೊಸಾನ್ ಕೊನ್ವೆಂಟಾ ಭಿತರ್ ಸೊಡ್ನ್ ಯೆತಾಂ!”

“ಆನಿ ನಾಕಾಯಿಸ್ತಾ. ಗೆಲ್ಯಾರಿ ತುಕಾ ವಿಸ್ತೊನ್ ಭಿತರ್ ರಾವೊಂಕ್ ಜಾಂವ್ಚೆಂ ನಾ! ಆಮಿ ಜಾಲ್ಯಾರ್ ಉತರ್ ಪ್ರಾಯೆರ್ ದೊಗಾಂಯ್ ಯಾ!!”

“ಮ್ಹಾಕಾ ಕೊನ್ವೆಂಟಾಕ್ ರಿಗೊಂಕ್ ಸೊಡ್ತಿತ್ ವೇ!?”

“ತುಂ ಸೆಮಿನರಿಕ್ ವಚ್!”

“ತಿ ಮಾಗಿರ್ಚಿ ಗಜಾಲ್. ತೆದೊಳ್ ಮ್ಹಣಾಸರ್ ವಾಂಚಾಜಾಯ್ ನ್ಹಯ್!?”

“ಕಿತ್ಯಾಕ್ ವಾಂಚಾನಾಂವ್? ಸಾಂ ಬ್ರಿಜಿತ್ ಲೆಗುನ್ ಕಾಚಾರ್ ಜಾವ್ನ್ ಆಪ್ಲ್ಯಾ ಪತಿಕ್ ಖಾಲ್ತಿ ಆನಿ ವಿಶ್ವಾಸಿ ಸ್ತ್ರೀ ಜಾವ್ನ್ ಚಲ್ಲಿ. ಆಪ್ಲ್ಯಾ 25 ವರ್ಸಾಂಚಾ ಕಾಚಾರಿ ಜಿಣೆಯೆಂತ್ 8 ಭುರ್ಗ್ಯಾಂಚಿ ಮೊಗಾಳ್ ಆವಯ್ ಜಾವ್ನ್, ತಾಂಕಾಂ ಬರ್ಯಾ ಪುಡಾರಾಕ್ ಪಾವಯ್ಲಾ ಉಪ್ರಾಂತ್, ಘರ್ಕಾರ್ ದೆವಾಗೆರ್ ಗೆಲ್ಯಾನ್ ಬ್ರಿಜಿತಾಯ್ ಮೇಳ್ ಘಡ್ನ್ ಭಾಗೆವಂತ್ ಜಿಣೆ ಜಿಯೆವ್ನ್ ಆಜ್ ಸಾಂತಾಂಚೆ ಪಟ್ಟೆರ್ ಸೊಭ್ತಾ! ತಿಚೆಬರಿ ತುವೆಂ ಆನಿ ಹಾಂವೆಂ ಕಿತ್ಯಾಕ್ ಜಾಂವ್ಕ್ ನಜೊ!?”

“ಗೊಂಡ್ ಚಿಂತ್ಯಾಚೆಂ ಭುರ್ಗೆಂಬಾ ತುಂ ಸೆಲಿನ್! ತುಜಾ ಮಧುರ್ ಭಾಂದಾಂತ್ ಆಮ್ಚೆಂ ಕಾಚಾರಿ ಜೀವನ್ ನಂದನ್ ಜಾತೆಲೆಂ ಮ್ಹಣ್ತಾಕ್ ದುಬಾವ್ ನಾ!”

“ಹಾಂ... ಹಾಂ... ತರ್ ಸೆಲಿನಾಕ್ ತುವೆಂ ಆಮ್ಚಾ ಹಾತಾಂತ್ಲೆಂ ಅಪರ್ಸಿಲ್ಲ್ಯಾಬರಿ ಜಾಲೆಂ! ಪುಣ್ ಆಮ್ಕಾಂ ಬೆಚಾರ್ ನಾ. ದೆವಾನ್ ತಾಕಾ ತುಜೆ ಖಾತಿರ್ ರಚ್ಲಾಂ ಆಸ್ತೆಲೆಂ. ಪುಣ್ ಹೆಂ ಸಾಂಗ್ ಜೊಸ್ಲಿ, ತಿಂ ದೋನ್ ಕಾಗ್ಲಾಂ ಕೊಣಾಚಿ?”

“ಹಾಂ, ವ್ಹಯ್ ತೆಂಚ್ ಸಾಂಗ್ಲಾಂ ಮ್ಹಣ್ ಹಾಂವ್ ಆಯ್ಲಾಂ. ಎದೊಳ್ ಮ್ಹಣಾಸರ್ ಮ್ಹಜ್ಯಾ ಕುಟ್ಮಾಚಿ ಚರಿತ್ರಾ ಸಾಂಗ್ಲಿ ಕಿತ್ಯಾಕ್ಗೀ ಮ್ಹಳ್ಯಾರ್ ಹಾಂವ್ ಖಂಚ್ಯಾ ಥರಾಚೊ ಮನಿಸ್ ಮ್ಹಣ್ ತುಕಾ ಸಮ್ಜುಂಕ್ ಸುಲಭ್ ಜಾಂವ್ಚೆ ಖಾತಿರ್. ಹಾಂವೆಂ ಉಲಯಿಲ್ಲೆಂ ಚಡ್ ಜಾತಾಗೀ ಸಿಸ್ಟರ್? ಮ್ಹಾಕಾ ‘ಹೈ ಬ್ಲಡ್ ಪ್ರಶ್ನರ್’ ಆಸಾ ಮ್ಹಣ್ ಸೆಚಾರ್ಚೆ ಮ್ಹಣ್ತಾತ್. ಹಾಂವ್ ಗಣ್ ಉಲಯ್ತಾಂ, ಆನಿ ಚಿಲ್ಲರ್ ಸಂಗಿಂಕ್ ಉಚಾಂಬಳ್ ಜಾತಾಂ ಮ್ಹಣ್. ಹಾಂವ್ ಹೆಂ ಪಾತ್ಯೆತೊನಾ. ಸಕಾಳಿಂ ಮಾಂಯಾಯೀ ಮ್ಹಣಾಲಿ: ‘ದಾಕ್ಟೆರಾಕ್ ಪಳೆವ್ನ್ ಯೆ ಪುತಾ, ಏಕ್ ಥರ್ಸೊ ದಿಸ್ತಾಯ್’ ಮ್ಹಣ್. ಮ್ಹಾಕಾ ದಾಕ್ಟೆರಾ ಸರ್ಶಿಂ ವೆಚೊಂಕ್ ನಾಕಾ

ಕಾಳಜಿ ಖಂಚು ಕುಶಿಕ್?

ಸಿಸ್ಟರ್. ತೆ ನಾತ್ಲಿ ಪಿಡಾ ಆಸಾ ಕರುನ್ ಜಿವಾಚೊ ಭಂಗಸ್ತಳ್ ಕರ್ತಾ!”

ಹೆಂ ಆಯ್ಕೊನ್ ಸಿ ಜೆನೆಟ್ ಸಟ್ವ ಕರ್ನ್ ಉಟ್ಲಿ ಆನಿ ಭಿತರ್ ವಚೊನ್ ಪ್ರಶ್ನರ್ ಕಾಡ್ಲಿಂ ಹಾತೆರಾಂ ಹಾಡ್ನ್ ಜೊಸ್ಲಿಚ್ಯಾ ದಾವ್ಯಾ ಹಾತಾಕ್ ಘಡ್ಪುನ್, ಪಿಸ್ಕ್ ಪಿಸ್ಕ್ ಕರ್ನ್ ವಾರೆಂ ಘಾಲ್ನ್ ಪ್ರಶ್ನರ್ ದಾಕಂವ್ಚಾ ಮೀಟರಾಕ್ ಪಳೆಂವ್ಕ್ ಪಡ್ಲಿ. ಥೊಡ್ಯಾ ವೆಳಾನ್ ಅಮ್ಕುಕಿ ಹಾಸತ್ತ್, ತಾಚ್ಯಾ ಹಾತಾಕ್ ಬಾಂದ್ಲಿಂ ಹಾತೆರಾಂ ಸೊಡಯಿತ್ತ್...

“ಜೊಸ್ಲಿ, ತುಕಾ ‘ಬ್ಲಡ್ ಪ್ರಶ್ನರ್’ ಕಾಂಯ್ ನಾ! ಪುಣ್, ಅಶುದ್ಧ್ ಸ್ಪಿರಿತಾಚ್ಯಾ ತೆಂತೆಸಾಂವಾಂ ಸಂಗಿಂ ಅಪೇಕ್ಷುಂಕ್ ನಾತ್ಲೆಂ ಆಯ್ಕೊಂಕ್ ಮೆಳ್‌ಲೆವರ್ವಿಂ ಕಾವ್ಲೆಲ್ಲಾನ್, ಎಕಾ ಥರಾಚ್ಯಾ ಮಾನಸಿಕ್ ಒತ್ತಡಾಕ್ ತುಂ ಬಲಿ ಜಾಲಾಯ್ ತಿತ್ಲೆಂಚ್!”

“ಕರೆಕ್ಟ್... ತುಂ ನರ್ಸ್, ತ್ಯಾ ಭಾಯ್ರ್ ಸೈಕೊಲೊಜಿ ಶಿಕ್ಲ್ಯಾಯ್ ಮ್ಹಳ್ಳಾರ್ ಚೊಕ್ ಚಾಯ್?”

“ಭಿಲ್ಕುಲ್ ನಾ! ನರ್ಸಿಂಗ್ ಮ್ಹಜ್ಯೆ ಒಡ್ವಿನ್ ಶಿಕಯಿಲ್ಲೆಂ ಸಾಂಗಾತಾಚ್ ಮಾನವ್ ಕುಳಿಯೆ ವಿಷ್ಣಾಂತ್ ಇಲ್ಲಿ ನೊರ್ಮಲ್ ಆನಿ ಅಬ್‌ನೊರ್ಮಲ್ ಸೈಕೊಲೊಜಿಯೀ ಶಿಕ್ಲ್ಯಾಂ. ತುಜೆ ತಸಲ್ಯಾಂಕ್ ಸಮ್ಜುಂಕ್ ಉಪ್ಕಾರಾಕ್ ಪಡ್ತಾ. ಬರೆಂ, ಆನಿ ಚಡ್ ಘಳಾಯ್ ಕರಿನಾಸ್ತಾಂ, ಆಯಿಲ್ಲೆಂ ಕಾರಣ್ ಸಾಂಗ್ಲಿ ತರ್, ತುಜ್ಯಾ ಮಾನಸಿಕ್ ಒತ್ತಡಾಚೊ ಪರಿಹಾರ್ ಜೊಡ್ವೆತ್. ಪುಣ್ ಎದೊಳ್ ತುವೆಂ ಸಾಂಗ್‌ಲ್ಲೆಂ ಗರ್ಜೆ ಭಾಯ್ಲೆಂ ಮ್ಹಣ್ ಹಾಂವ್ ಚಿಂತಿನಾ.”

“ಕರೆಕ್ಟ್... ಉಲಯ್ತಾಂ ಉಲಯ್ತಾಂ ಸಾಂಗೊಂಕ್ ಆಯಿಲ್ಲಾ ಸಮಸ್ಯಾ ಥಾವ್ನ್ ಪಯ್ಸ್ ಪಾವೊಂ. ಅನೈಕ್ ಸಿಸ್ಟರ್, ಹಾಂವೆಂ ಉಲಯ್ತಾನಾ ಇಂಗ್ಲಿಷ್ ಸಬ್ದ್ ಉಚಾರ್ ಕೆಲ್ಲೆ ಚಡ್ ಜಾಲೆ ಮ್ಹಣ್ ದಿಸ್ತಾ. ಆರ್ಬಿ ಗಾಂವಾಂತ್ ಇಂಗ್ಲಿಷ್ ಭಾಸ್‌ಚ್ ಉಲಯ್ತಾಯ್ ಜಾಲ್ಲ್ಯಾನ್ ಗಾಂವಾಕ್ ಆಯಿಲ್ಲಾ ವೆಳಾರ್, ಕೊಂಕ್ಣಿ ಉಲಯ್ತಾನಾ ಸಟ್ವ ಕರ್ನ್ ಥೊಡ್ಯಾ ಸಬ್ದಾಂಕ್ ಕೊಂಕ್ಣಿ ಸಬ್ದ್ ಮೆಳಾನಾಂತ್. ಮಾಂಯ್ ಲಾಗಿಂ ಉಲಯ್ತಾನಾ ಹಾಂವ್ ಜಾಗ್ರುತ್ ಆಸಾಂ, ಭಯ್ಲಿಂಕಡೆ ಇಲ್ಲೆಂ ಇಂಗ್ಲಿಷ್ ಕಾತರ್ತಾಂ. ತುವೆಂ ಕಿತೆಂ ಚಿಂತೆಂಯ್ ಕೊಣ್ಣಾ!”

“ಹಾಂವೆಂ ಕಾಂಯ್ ಚಿಂತುಂಕ್ ನಾ. ಹಾಂವ್‌ಯೀ ಹೆರಾಂನಿ ಉಲಯಿಲ್ಲಾ ಭಾಷೆನ್‌ಂಚ್ ಜಾಪ್ ದೀಂವ್ಕ್ ಸಕ್ತಾಂ. ಥೊಡಿಂ, ತಾಂಕಾಂ ಭೊಗ್‌ಲ್ಲೆಂ ಉಚಾರುಂಕ್ ಚಡ್ವಡ್ತಾನಾ ತಾಂಚ್ಯಾ ತೊಂಡಾಚೊ ಛಾರೊ ಪಳೆವ್ನ್ ತಾಂಚಿಂ ಭೊಗ್ಲಾಂ ವಾಚುಂಕ್ ಸಕ್ತಾಂ.”

“ವಿಶಾಲ್ ಮನೋಬಾವ್ ಆನಿ ಅಪೂರ್ವ್ ದೇಗಿಂ ತುಜೆ ಥಂಯ್ ಪಳೆವ್ನ್ ಮ್ಹಾಕಾ ಸಂತೊಸ್ ಜಾತಾ! ಆನಿ ತುಜೊ ಮೊಲಾಧಿಕ್ ವೇಳ್ ಪಾಡ್ ಕರುಂಕ್ ಹಾಂವ್ ತಯಾರ್ ನಾ. ತಿಂ ದೋನ್ ಕಾಗ್ಡಾಂ ದೊಗಾಂ ಚಲಿಯಾಂ ಥಾವ್ನ್ ಆಯ್ಲಾಂತ್. ನಾಂವ್ ಆನಿ ಎಡ್ರೆಸ್ ಪಳೆಯ್ತಾನಾ ಆಮ್ಚ್ಯಾಚ್ ಫಿರ್ಗಚೆಚಿಂ ಮ್ಹಣ್ ಸಾಂಗ್ಲೆತ್. ತಿಂ ಕೊಣ್ ಮ್ಹಣ್ ಜಾಯ್ತಿ ತಕ್ಲಿ ಖೊರ್ಪಿತಚ್, ಇಸ್ಕೊಲಾಂತ್ ವ ಇಗರ್ಜೆಂತ್ ದೊತೊರ್ನಿಚ್ಯಾ ಕ್ಲಾಸಿ ವೆಳಾರ್ ಪಳೆಯಿಲ್ಲೊ ಮಸ್ಕ್ ಮಸ್ಕ್ ಉಡಾಸ್ ಶಿವಾಯ್, ಪಾಟ್ಲ್ಯಾ ಹ್ಯಾ ತೀನ್ ವರ್ಸಾಂ ಥಾವ್ನ್ ತಾಂಕಾಂ ಪಳೆಯಿಲ್ಲೊ ವ ತಾಂಚೆಲಾಗಿಂ ಉಲಯಿಲ್ಲೊ ಉಡಾಸ್ ನಾ. ತಾಂಚಿಂ ಕಾಗ್ಡಾಂ ವಾಚ್ತಾನಾ ತಿಂ

ಘಡಿತಾಂಚೊ ಮುಂಜೊ

ಮಾತ್ರ್ ಸಿ.ಐ.ಡಿ. - ಪರಿಂ ಮ್ಹಜೆಂ ಹರ್ಯೆಕ್ ಚಲನ್-ವಲನ್ ಪಾರೊತ್ ಕರ್ನ್ ಆಸ್‌ಲ್ಲೆಬರಿ ಬಾಸ್ ಜಾತಾ. ತಾಂತ್ಲೆಂ ಏಕ್ ಪತ್ರ್ ಕು| ರೀತಾ ಸೀಮಾ ಮುದಾರ್ತಾಚೆಂ. ತೆಂ ಬರಯ್ತಾ -

‘ಮ್ಹಜ್ಯಾ ಕಾಳ್ಜಾಚ್ಯಾ ಗುಲೊಬಾ ಜೊಸ್ಲಿ, ತುಜಾ ಲಗ್ನಾಚಿ ಪಯ್ಲಿ ಚೀಟ್ ವಾಚ್‌ಲ್ಲಿ ಆಯ್ಕೊನ್ ಮ್ಹಜ್ಯಾ ಕಾನಾಂಕ್ ಹಾಂವ್‌ಚ್ ಪಾತ್ಯೆನಾ ಜಾಲಿಂ! ಧಾವ್ಯಾ ಕ್ಲಾಸಿ ಧಾವ್ನ್ ಆಮಿ ವಿಂಗಡ್ ಜಾಲ್ಲ್ಯಾ ತವಳ್ ಧಾವ್ನ್ ತುಜಾ ಆಕರ್ಷಿಕ್ ವ್ಯಕ್ತಿತ್ವಾಚೆರ್ ಬಾಂದುನ್ ಹಾಡ್‌ಲ್ಲಿಂ ಮ್ಹಜಿಂ ಸರ್ವ್ ಸುಂದರ್ ರಾವ್ಪೆರಾಂ ಮುಳಾ ಸಮೇತ್ ಕೊಸಾಳ್ಚಿಂ. ಹರ್ಯೆಕಾ ವರ್ಸಾ ತುಂ ಗಾಂವಾಕ್ ಆಯಿಲ್ಲ್ಯಾ ವೆಳಾರ್ ಇಗರ್ಜೆಂತ್ ತುಕಾ ಪಳೆವ್ನ್ ಸಂತೊಸಾನ್ ಪುಲ್ತಾಲಿಂ ಆನಿ ಮ್ಹಜ್ಯಾ ಮುಖ್ಯಾನ್ ತುಂ ಪಾಶಾರ್ ಜಾತಾನಾ ಲಜೆನ್ ದೊಡ್ತಾಲಿಂ. ಆದ್ಲ್ಯಾ ಆಯ್ತಾರಾ ತುಮ್ಗೆರ್ ಯೇಜಾಯ್ ದೊಳೆ ವೊಳ್ತಾ ಮ್ಹಣಾಸರ್ ತುಕಾ ಪಳೆವ್ನ್, ತುಜೆಲಾಗಿಂ ಧಾದೊಶಿ ಉಲಯ್ತಾಯ್ ಆನಿ ಎದೊಳ್ ಮ್ಹಣಾಸರ್ ಕಾಳ್ಜಾಚೆ ಗುಂಡಾಯೆಂತ್ ದಾಂಬೂನ್ ಧರ್‌ಲ್ಲಿ ಆಶಾ, ಮಧುರ್ ಸಿಂತಿಮೆಂತಾಂ ಆನಿ ಭೊಗ್ಲಾಂ ತುಜ್ಯಾ ಪಾಯಾಂಮುಳಿಂ ಖಾಲಿ ಕರಿಜಾಯ್ ಮ್ಹಣ್ ಸನ್ದಾರಾಚೆ ರಾತಿಂ ಮಾಂಡ್ಲಿ ಕರ್ನ್ ಆಯ್ತಾರಾಚ್ಯಾ ಮಿಸಾಕ್ ಗೆಲ್ಲ್ಯಾ ಮ್ಹಾಕಾ ಕಿತೆಂ ಆಯ್ಕೊಂಕ್ ಮೆಳ್ಳೆಂ!! ಮ್ಹಾಕಾ ತಡ್ಪಾನಾ ಜೊಸ್ಲಿ... ಇತ್ಲೊ ಮೊಗಾಳ್ ಆನಿ ರೊಸಾಳ್ ಮನಾಚೊ ತುಂ, ಮ್ಹಜೆಂ ತರ್ನೆಂ ಕಾಳಿಜ್ ಹ್ಯಾಪರಿಂ ಕೊಚಾಯ್ಲಿ ಮ್ಹಣ್ ಹಾಂವ್ ನೆಣಾಂ ಜಾಲಿಂ! ಮ್ಹಾಕಾ ಭೊಗ್ತಾ ತುಂ ಕೊಣಾಚ್ಯಾ ಪುಣಿ ಒತ್ತಾಯೆಕ್ ವ ದಾಕ್ಶೆಣೆಕ್ ಒಳಗ್ ಜಾವ್ನ್ ಸೆಲಿನಾಕಡೆ ಕಾಜಾರ್ ಜಾಂವ್ಕ್ ಒಪ್ಪಾಯ್. ಜೊಸ್ಲಿ ಮ್ಹಜಾ ಭಾಂಗಾರಾ, ತುಜೆ ಪಾಯ್ ಧರ್ತಾಂ. ಉಪ್ಕಾರ್ ಕರ್ನ್ ಸೆಲಿನಾಕಡೆ ಜಾಲ್ಲೆಂ ಕರಾರ್ ಪಾಟಿಂ ಕಾಡ್ ಆನಿ ದುಸ್ರಿ ಚೀಟ್ ವಾಚಿನಾಶಿ ಪಳೆ. ಜರ್ದರ್ ಕರಾರ್ ಪಾಟಿಂ ಕಾಡಿನಾ ಜಾಶಿ, ದುಸ್ರಿ ಚೀಟ್ ವಾಚ್‌ಲ್ಲ್ಯಾ ದೀಸ್‌ಚ್ ತುಜಾ ಘರ್ನ್ ಮೆಟಾರ್ ಬಸೊನ್ ಅನ್-ಉದಕ್ ಆಪಡ್ತಾಸ್ತಾಂ ತುಜ್ಯಾ ಪಾಯಾಂಮುಳಿಂ ಪ್ರಾಣ್ ಸೊಡ್ತಾಂ!’ ತುಜೆಂಚ್ - ರೀತು ಸೀಮಾ’

ದುಸ್ರೆಂ ಪತ್ರ್ ಕು| ಲೆನಿಟಾ ಸಮ ಫಿಮೆಂತಾಚೆಂ, ತೆಂ ಲಿಖ್ತಾ ಕೀ -

“ವ್ಹಯ್‌ಬಾ ಜೊಸ್ಲಿ, ಹೆಂ ತುವೆಂ ಕಿತೆಂ ಕೆಲೆಂಯ್? ತುಜ್ಯಾ ಮೊಗಾಂತ್ ತಲ್ಲಿನ್ ಜಾವ್ನ್ ತುಜ್ಯಾ ಯೆಣ್ಯಾಕ್ ಅತ್ರಗಾನ್ ರಾಕೊನ್ ಆಸ್‌ಲ್ಲ್ಯಾ ಮ್ಹಾಕಾ, ತುಜಾ ಲಗ್ನಾಚಿ ಪಯ್ಲಿ ಚೀಟ್ ವಾಚ್‌ಲ್ಲಿ ಆಯ್ಕೊನ್, ತುವೆಂ ಜಾವ್ನ್ ಮ್ಹಜಾ ಕಾಳ್ಜಾಕ್ ಭಾಲ್ಯಾನ್ ತೊಪ್‌ಲ್ಲೆ ತಿತ್ಲಿ ದೂಖ್ ಭೊಗ್ಲಿ! ಮ್ಹಾಕಾ ಆಕರ್ಷುಂಕ್ ಸಕ್‌ಲ್ಲೊ ಆನಿ ಹಾಂವೆಂ ಕಾಳ್ಜಾಂತುನ್ ಮೋಗ್ ಕೆಲ್ಲೊ ತುಂಚ್ ಎಕ್ಲೊ ಜೊಸ್ಲಿ! ಮ್ಹಜೊ ಕೋಮಲ್ ಹಾತ್ ಆಶೆವ್ನ್ ಆಯಿಲ್ಲೆ ಕಿತ್ಲೆ ಸುಂದರ್ ತರುಣ್ ನಿರಾಶೆನ್ ಪಾಟಿಂ ಗೆಲೆ. ತಾಂಚೆ ಪಯ್ಲಿ ಎಕ್ಲೊ ಶಿಕ್ಷಿ ಎಕ್ಸಿಕ್ಯೂಟಿವ್ ಹಾಂವೆಂ ಇನ್ಯಾರ್ ಕೆಲ್ಲೆಂ ಪಳೆವ್ನ್ ಘಳ್‌ಳ್ಕಾಂ ರಡ್ಲೊ ಲೆಗುನ್! ತುಜ್ಯಾ ಮೊಗಾ ಮುಖಾರ್ ಹಾಂಕಾಂ ಹಾಂವೆಂ ಕೋಯ್ ಮ್ಹಣ್ ಲೆಕ್ಕೆಂ. ತುಜ್ಯಾ ಆವಯ್ಲೊ ಮ್ಹಜ್ಯಾ ಆವಯ್ ಪ್ರಾಸ್ ಚಡ್ ಹಾಂವ್ ಮೋಗ್ ಕರ್ತಾಲಿಂ. ತಿಣೆಂಚ್ ಮ್ಹಾಕಾ ಸಾಂಗ್‌ಲ್ಲೆಂ ತುಂ ಹ್ಯಾ ಪಾಪ್ಲಿಂ ಗಾಂವಾಕ್ ಯೆಂವ್ಪೊ ಆಸಾಯ್ ಆನಿ ಕಾಜಾರ್ ಜಾಂವ್ಕ್ ಪುರೊ ಮ್ಹಣ್. ಹೆಂ ಆಯ್ಕೊನ್ ಕಾಳಿಜ್ ಮ್ಹಜೆಂ

ಕಾಳಜಿ ಖಂಚ್ಚು ಕುಶಿಕ್?

ಸಂತೋಷಾನ್ ಉದ್ದಾಲೆಂ! ಹಾಂವ್ ತಿಕಾ ಪಸಂದ್ ಮ್ಹಣ್ ತಿಚ್ಯಾ ಉಲವ್ಣ್ಯಾಚೆರ್ಚ್ ಕಳ್ತಾಲೆಂ! ಆಶೆವ್ನ್ ರಾಕೊನ್ ರಾವ್ಲಲ್ಯಾ ಮ್ಹಾಕಾ ಅಸೊಯೀ ಘಾತ್ ಕರುಂಕ್ ತುಕಾ ಕಶೆಂ ಪುಟ್ತಾಲೆಂ ಜೊಸ್ಲಿ!? ಮ್ಹಾಕಾ ಹೆಂ ಸೊಸುಂಕ್ ಜಾಯ್ನಾಂಬಾ. ತುಜೆ ಶಿವಾಯ್ ಏಕ್ ಸೆಕುಂದ್ ಮ್ಹಾಕಾ ವಾಂಚೊಂಕ್ ನಾಕಾ! ತುಕಾ ಕೊಣೆಂಗಿ ಭಾನಾಯ್ಲಾಂ. ನಾ ತರ್ ಮೃಧು ಸ್ವಭಾವಾಚೊ, ಮೊಗಾಳ್ ಕಾಳ್ಜಾಚೊ, ಧಾದೊಸಿ ಮನಾಚೊ, ಮುದಿಯಾಳ್ಕಾ ಕೆಸಾಂಚೊ, ಎಕಾಚ್ ನದ್ರೆನ್ ಮೊಗಾಚಿಂ ತರಂಗಾಂ ಉಟಂವ್ಪೊ ಮ್ಹಜೊ ರುಪೇಸ್ತ್ ಜೊಸ್ಲಿ ಮ್ಹಾಕಾ ವಿಸ್ರೊನ್, ಸೆಲಿನಾಚ್ಯೆ ವೆಂಗೆಂತ್ ನಿಸ್ರೊನ್ ಪಡ್ಲೊನಾ! ಇತ್ಲಿಂ ವರ್ಸಾಂ ತುಕಾ ರಾಕೊನ್ ರಾವ್ಲಲ್ಯಾ ಮ್ಹಜಿ ಬಿರ್ಮತ್ ಪಾವೊನ್, ಸೆಲಿನಾಕಡೆ ಜಾಲ್ಲೆಂ ಕರಾರ್ ಪಾಟಿಂ ಕಾಡ್. ಮ್ಹಾಕಾ ತಿರಸ್ಕಾರ್ ಕರ್ಚೆಂ ಧೈರ್ ಘೆಶಿ ತರ್, ದುಸ್ರಿ ಚೀಟ್ ವಾಚ್ಲಲ್ಯಾ ತಕ್ಷಣ್ ತುಮ್ಗೆರ್ ಯೇವ್ನ್ ಘರ್ಚಾ ಬಾಗ್ಲಾರ್ ಬಸೊನ್ ಅನ್ನಸತ್ಯಾಗ್ರಹ ಕರ್ತಲಿಂ. ತುಜಾ ಮೊಗಾಕ್ ತಾನೆಂವ್ಚೆಂ - ಲೆನಿಟಾ ಸುಮ.

“ಹೊ ಖಂಚ್ಯಾ ಧರಾಚೊ ಅವ್ತಾರ್ ಸಿಸ್ತರ್! ಹಿಂ ಎದೊಳ್ ಖಂಯ್ ನಿದೊನ್ ಪಡ್ಲಿಂ! ಮ್ಹಜೆಂ ಕರಾರ್ ಜಾವ್ನ್ ಚೀಟ್ ವಾಚ್ತಚ್ ಹಾಂಕಾಂ ಜಾಗ್ ಜಾಲಿಗಿ!? ಹಿಂ ಗುಪಿತ್ ಇತ್ಲ್ಯಾ ಮ್ಹಜ್ಯಾ ಮೊಗಾನ್ ಲಾಸೊನ್ ಆಸ್ಲಿ ತರ್ ಮ್ಹಾಕಾ ಏಕ್ ಸಬ್ದ್ ಬರಯ್ಲಿ ನ್ಹಯ್! ನಾ ತರ್ ಮ್ಹಜ್ಯಾ ಭಯ್ಲಿಂಕ್ ವ ಆವಯ್ಕ್ ಸಾಂಗ್ತಿಂ. ತೆಂ ಕಾಂಯ್ ನಾಸ್ತಾಂ ಹಿಂ ಎಕಾನೆಕಿಂ, ಕರಾರ್ ಹಾಂವೆಂ ಪಾಟಿಂ ಕಾಡಿನಾ ಜಾಲ್ಯಾರ್ ಮ್ಹಜಾ ಘರ್ಚಾ ಮೆಟಾರ್ ಬಸೊನ್ ಉಪ್ಪಾಸ್ ಕರ್ನ್ ಪ್ರಾಣ್ ಸೊಡ್ತಾಂ ಮ್ಹಣ್ತಾತ್‌ಮೊ ಹಾಚೊ ಅರ್ಥ್ ಕಿತೆಂ!? ಫಾಲ್ಕಾಂ ಸಕಾಳಿಂ ಹಿಂ ಸಾಂಗ್ಲೆಬರಿ ಕರ್ತಿತ್ ಜಾಲ್ಯಾರ್ ಮ್ಹಜಿ ಮರ್ಯಾದ್ ಖಂಯ್ ಉರ್ಲಿ! ಸೆಜಾರಿ ಕಿತೆಂ ಚಿಂತುಂಕ್ ಆಸಾತ್, ಮ್ಹಜೆ ಆವಯ್ಕ್ ಆನಿ ಭಯ್ಲಿಂಕ್ ಹಾಂವೆಂ ಕಿತೆಂ ಜಾಪ್ ದಿಂವ್ಚಿ! ಸೆಲಿನಾಕ್ ಹಿ ಖಬರ್ ಮೆಳಾತ್ ತರ್, ತೆಂ ಕಿತೆಂ ಚಿಂತಿತ್, ತಾಕಾ ಹಾಂವೆಂ ಕಶೆಂ ತೊಂಡ್ ದಾಕಂವ್ಚೆಂ! ವ್ಹಡ್ಲೆಂ ಕಂಠಕ್ ಜಾಲೆಂಮೊ ಹೆಂ! ಮೆಂದು ಮ್ಹಜೊ ಗಿರ್ಗಿರ್ತಾ. ಕಿತೆಂಚ್ ಚಿಂತುಂಕ್ ಸಕಾನಾ. ಹ್ಯಾ ಶರಪಂಜರಾಂತ್ಲೆಂ ಮ್ಹಾಕಾ ಭಾಯ್ರ್ ಕಾಡ್ಚೆಂ ಬರೆಂ ಮನ್ ದಾಕಯ್ಲಿಗಿ ಸಿ! ಜೆನೇಟ್!?”

“ಜೊಸ್ಲಿ, ತುಜೆಂ ನಾಂವ್ ನಿಜಾಕೀ ಸೊಭಿತ್ ಆನಿ ಅರ್ಥಾಭರಿತ್! ಸಾಂ ಜುಜೆಚ್ಯೆ ಕೃಪೆನ್ ತುಂ ಜಲ್ಮಾಲ್ಲೊಯ್ ಜಾಲ್ಲ್ಯಾನ್ ತುಕಾ ತಾಚೆಂಚ್ ನಾಂವ್ ದವರ್ಲಾಂ. ವೃತ್ತೆನ್ ತುಂ ತಾಚೆಬರಿ ಸುತಾರಿ. ತುಮ್ಚೆ ಮಧೆಂ ಎಕ್‌ಚ್ ಫರಕ್. ಸಾಂ ಜುಜೆ ಸಾದೊ ಸುತಾರಿ ಜಾಲ್ಯಾರ್ ತುಂ ಆಧುನಿಕ್ ಭಾಂದ್ಲಾಂ, ಭಿತರ್ಲ್ಯಾನ್ ಸುಂಗಾರಾಂವ್ಚಾ ಕಲೆಂತ್ ಹೆಳ್‌ಲೊ ಪ್ರವೀಣ್ ಸುತಾರಿ! ಪುಣ್ ತುಜೆ ಥಂಯ್ ಸಾಂ ಜುಜೆ ಥಂಯ್ ಪರ್ಜಳ್ಚೆಂ, ಖಾಲ್ತೆಪಣ್, ಬೊಳೆಪಣ್ ಆನಿ ಸಾಧೆಪಣ್ ತುಜ್ಯಾ ವ್ಯಕ್ತಿತ್ವಾಕ್ ಸೊಭ್ ದಿತಾತ್! ಆಮಿ ಎಕಾಮೆಕಾಕ್, ಜಿಣಿಯೆಂತ್ ಪಯ್ಲೆ ಪಾವ್ಲಿಂ ಭೆಟ್ಲೆಂ ತರೀ, ಮ್ಹಜೆ ಥಂಯ್ ವಿಶ್ವಾಸ್ ದವರುನ್ ತುಜ್ಯಾ ಸಮಸ್ಯಾ ವಿಷ್ಣಾಂತ್ ಸಂಕ್ಷಿಪ್ತ್ ಧರಾನ್ ಸಾಂಗ್ಲೆಂ ಮಸ್ತ್ ಸಂತೋಸ್ ಜಾಲೊ ಮ್ಹಾಕಾ!”

“ಚೆವ್ಣಾಂ ಭಯ್ಲಿಂಕ್ ಎಕ್‌ಚ್ ಭಾವ್ ಜಾವ್ನ್ ತಾಂಚ್ಯಾ ಅಪಾರ್ ಮೊಗಾಂತ್ ಉಪ್ಜೆವ್ನ್

ಘಡಿತಾಂಚೊ ಪುಂಚೊ

ಲ್ಹಾನ್ ವ್ಹಡ್ ಚಾಲ್ಯಾರೀ ದೇವ್ ಭಿರಾಂತನ್ ಪುಲೊನ್ ಆಯಿಲ್ಲೊ ಉಗ್ತಾ ಮನಾಚೊ, ನಿತಳ್ ಚಾಲ್-ಚಮ್ಕಣೆಚೊ ಯುವಕ್ ಮ್ಹಣ್ ತುಜ್ಯಾ ಉಲವ್ಣ್ಯಾಂತ್ ಕಳ್ತಾ!

ಆತಾಂ ತುಜ್ಯಾ ಸಮಸ್ಯಾ ವಿಷ್ಯಾಂತ್ ಸಾಂಗ್ಚೆಂ ತರ್ ವಯ್ಲ್ಯಾ ದೃಷ್ಟೆಕ್ ತೊ ವಿಚಿತ್ರ್ ತಶೆಂ ಮಿಸ್ತೆರಾಭರಿತ್ ದಿಸ್ತಾ. ಪುಣ್ ಹರ್ ಆನಿ ಸೊಸ್ಣಿಕಾಯ್ ಪ್ರದರ್ಶಿತ್ ಕೆಲ್ಯಾರ್ ಹ್ಯಾ ಶರಪಂಜರಾಂತ್ಲೆಂ ಜಯ್ತೆವಂತ್ ಜಾವ್ನ್ ಭಾಯ್ರ್ ಯೆವ್ಚೆತ್! ತುಂ ಪಯ್ಲೆ ಪಾವ್ಚಿಂ ಅಸಲ್ಯಾ ಸಮಸ್ಯಾಕ್ ಶಿರ್ಕಾಲ್ಲ್ಯಾನ್, ತುಜ್ಯಾ ಮತಿಚೆಂ ಸಮತೋಲನ್ ಚುಕ್ಕಾ ಹಂತಾರ್ ಆಸಾ ತೆಂ ಖರೆಂ. ಕಸಲೆಯ್ ಪಂಥಾಹ್ವಾನ್ ಶಾಂತತೆನ್ ಸ್ವೀಕರ್ಲಿಲ್ಯಾರ್ ತೆಂ ಸುಲಭಾಯೆನ್ ಇತ್ಯರ್ಥ್ ಕರ್ಚೆತ್ ಮ್ಹಳ್ಳೆಂ ಸತ್ ತುವೆಂ ಜಾಣಾ ಜಾಂವ್ಚೆಂ ಬರೆಂ. ಆತಾಂ ಹೆಂ ಸಾಂಗ್ ಜೊಸ್ಚಿ, ಎದೊಳ್ಚ್ಯಾ ತುಜ್ಯೆ ಜಿಣಿಯೆಂತ್ ಕೊಣೆ ಪುಣಿ ಖಿಂಚಾಯ್ ಸಂದರ್ಭಾರ್ ತುಕಾ ಆಡ್ ಪಾಂಯ್ ದಿಲಾ?"

“ಚಡಾವತ್ ಜಾವ್ನ್ ಸಗ್ಳೆ ಮ್ಹಜೆ ಮಿತ್ರ್ಚೆ. ಮ್ಹಜಾ ಉಡಾಸಾ ಪರ್ಮಾಣೆ ದುಸ್ಮಾನ್ ಮ್ಹಾಕಾ ಕೊಣೀ ನಾಂತ್. ಪುಣ್ ಹಾಂವ್ ಡಿಪ್ಲೊಮಾ ಕರ್ತಾನಾ ಬೆನೆಟ್ ಪಿಕಾರ್ಡೊ ಮ್ಹಳ್ಳೊ ಮ್ಹಜೊ ಸಾಂಗಾತಿ ವಿದ್ಯಾರ್ಥಿ ಮ್ಹಜಿ ಹುಶಾರಾಯ್ ಪಳೆವ್ನ್ ಭಾರಿಚ್ ಜಾಳ್ ವೊಂಕ್ತಾಲೊ ಆನಿ ಕಾಮಾಚಿಂ ಹಾತೆರಾಂ ಮೋಡ್ನ್ ಫಾಲ್ನ್ ಮ್ಹಾಕಾ ಚುಕಿದಾರ್ ಕರ್ತಾಲೊ. ಪುಣ್ ಆಮ್ಚೆ ಶಿಕ್ಷಕ್ ಮ್ಹಾಕಾ ಬರೆಚ್ ಮಾಂದ್ತಾಲೆ ಜಾಲ್ಲ್ಯಾನ್ ತಾಚಿ ದಾಳ್ ಶಿಜಾನಾತ್ಲಿ. ಆತಾಂ ತೊ ಖಿಯಾ ಆಸಾ ಮ್ಹಣ್ ಹಾಂವ್ ನೆಣಾಂ.”

“ಬರೆಂ ಜೊಸ್ಚಿ, ಆತಾಂ ತುವೆಂ ವಾಚುನ್ ಸಾಂಗ್ಲಿಂ ತಿಂ ದೋನ್ ಕಾಗ್ತಾಂ ಹೆವ್ಚಿನ್ ದೀ. ಸೆಲಿನಾನ್ ಬರಯಿಲ್ಲೆಂ ಕಾಗದ್ ಪುಣಿ ತುಜೆಕಡೆ ಆಸಾವೇ?”

“ಕಾಗ್ತಾಂ ಎದೊಳ್ ಆಮ್ಚೆ ಮಧೆಂ ಅದ್ಲಿ ಬದ್ಲಿ ಜಾಂವ್ಕ್ ನಾಂತ್. ಗರ್ಜ್ ಪಡ್ಲ್ಯಾರ್ ಹಾಂವ್ಚ್ ತಾಂಗೆರ್ ವಚೊನ್ ಯೆತಾಂ. ಆಮಂತ್ರಣ್ ಪತ್ರಾಂ ಛಾಪುಂಕ್ ಮ್ಹಣ್ ತಾಣೆ ತಾಂಚೊ ಎಡ್ರೆಸ್ ಬರವ್ನ್ ದಿಲ್ಲೊ ಹಾಂಗಾ ಆಸಾ.”

“ತೊ ಪುರೊ, ಹೆವ್ಚಿಂ ದೀ, ಫಾಲ್ಯಾಂ ಬುದ್ಧಾರ್. ತುಂ ಬ್ರೆಸ್ತಾರಾ ಸಕಾಳಿಂ 9 ವೊರಾರ್ಶೆಂ ಹಾಂಗಾ ಯೆ. ಹ್ಯಾ ತೆಗಾಂ ಚಲಿಯಾಂ ಪೈಕಿ ಕೊಣಾಕ್ ತುಜಿ ಏವ್ ಜಾವ್ನ್ ವಿಂಚುನ್ ಕಾಡಿಜಾಯ್ ತೆಂ ಸಾಂಗ್ತಾಂ. ಆತಾಂ ತುಂ ಶಾಂತತೆನ್ ಘರಾ ವಚ್. ಹ್ಯಾ ದೊನೀ ಕಾಗ್ತಾಂ ವಿಶ್ಯಾಂತ್ ಕೊಣಾಯ್ಕಡೆ ಪ್ರಸ್ತಾಪ್ ಕಾಡಿನಾಕಾ. ಕಾಂಯ್ ಜಾಯ್ನಾತ್‌ಲ್ಲೆಬರಿ ಮಿಶಾಲ್ ರಾವ್. ನಿತಳ್ ಕಾಳ್ಜಾನ್ ಹಾತ್ ಧರ್‌ಲ್ಲೆಂ ಲಗ್ನಾಚೆಂ ಪವಿತ್ರ್ ಕಾರ್ಯೆಂ ಶಾಭಿತಾಯೆನ್ ಪೊಂತಾಕ್ ಪಾಂವ್ಚೆ ಖಾತಿರ್ ಸಾಂ ಜುಜೆಲಾಗಿಂ ಮಾಗೊಂಕ್ ಉಡಾಸ್ ಆಸೊಂದಿ. ಜಾಯ್ತೆಮೂ?”

“ಖಂಡಿತ್ ಜಾವ್ನ್ ಸಿಸ್ಟರ್! ಬರೆಂ ಹಾಂವ್ ವಚೊನ್ ಯೆತಾಂ.”

“ಬರೆಂ ಜೊಸ್ಚಿ, ಬ್ರೆಸ್ತಾರಾ ಸಕಾಳಿಂ ಮೆಳ್ತಾಂ.”

ಜೊಸ್ಚಿ ಘರಾ ಗೆಲ್ಲೊಚ್, ಸಿ| ಚೆನೆಟ್ ಹ್ಯಾ ಕಳಂಕ್‌ರಹಿತ್ ತರ್ನಾಟ್ಯಾಚ್ಯಾ ಸಮಸ್ಯಾಚೆ ಗಾಂಚ್ ಸೊಡಂವ್ಚಾ ವಾವ್ರಾಕ್ ಲಾಗಿ. ಬುದ್ಧಾರಾಚೊ ದೀಸ್ ಬುಡ್ತಾಂ, ಬುಡ್ತಾಂ

ಕಾಳಜಿ ಖಂಚು ಕುಶಿಕ್?

ಮುಣ್ಣಾನಾ, ಜೊಸ್ಸಿ ಭೊಂವ್ತಿಂ ಮಾಂಡ್ಲ್ಯಾ ಶರಪಂಜರಾಚೆಂ ಬಾಗಿಲ್ ಉಗ್ತೆಂ ಕರ್ಚಾಂತ್ ತಿ ಯಶಸ್ವಿ ಜಾಲಿ!

“ದೇವ್ ಬರೊ ದೀಸ್ ದೀಂವ್ ಸಿಸ್ವರ್!”

“ತುಕಾಯೀ ದೀಂವ್ ಜೊಸ್ಸಿ. ಯೆ, ಭಿತರ್ ಯೆ, ಬಸ್. ಕಸೊ ಆಸಾಯ್ ತುಂ? ಕಾಜಾರಾಚಿ ತಯಾರಿ ಕಿತ್ಲಾರ್ ಪಾವ್ಲಿ?”

ಪೋರ್ ಹಾಂಗಾ ಥಾವ್ನ್ ಗೆಲ್ಯಾ ಉಪ್ರಾಂತ್ ಮತ್ ಉಲ್ಲಾಸ್‌ಭರಿತ್ ಜಾಲ್ಯಾ! ಕಾಜಾರಾಚಿ ತಯಾರಿ ಎದೊಳ್ ಕಾಂಯ್ ಸುರು ಕರುಂಕ್ ನಾ. ಪುಣ್ ಹಾಂವ್ ಎಕಾ ನಿರ್ಧಾರಾಕ್ ಆಯ್ಲಾಂ!”

“ಕಸಲೊ ತೊ ನಿರ್ಧಾರ್ ಮ್ಹಾಕಾ ಸಾಂಗ್ತಾ?”

“ಜರೂರ್, ರೀತಾನ್ ತಶೆಂಚ್ ಲೆನಿಟಾನ್ ಬರಯಿಲ್ಲೆ ತಸಲಿಂ ಆನಿ ಪನ್ನಾಸ್ ಕಾಗ್ಡಾಂ ಯೆತಿತ್ ತರೀ “ಹಾಂವ್ ಜೊಸ್ಸಿ ವ್ಹಯ್ ಜಾಲ್ಯಾರ್” ಸೆಲಿನಾಕಡೆ ಜಾಲ್ಲೆಂ ಮ್ಹಜೆಂ ಕರಾರ್ ಹಾಂವ್ ಪಾಟಿಂ ಕಾಡ್ಲೊನಾ!”

“ದುಸ್ರಿ ಚೀಟ್ ವಾಚ್‌ಲ್ಲಿ ಆಯ್ಕೊನ್ ತಿಂ ದೊಗಾಂಯ್ ಯೇವ್ನ್ ಮ್ಹಜ್ಯಾ ಘರ್ಚ್ಯಾ ಮೆಟಾರ್ ಬಸೊನ್ ಸತ್ಯಾಗ್ರಹ ಸುರು ಕರ್ಚಾ ಆದಿಂಚ್ ಮಾಂಯ್ಕ್ ಸಾಂಗ್ಲೊಲೊಂ...”

“ಮಾಂಯ್ ಕಾಜಾರಾಕ್ ಕುಮಕ್ ಕರುಂಕ್ ಪಯ್ಲೆಂಚ್ ಆಯ್ಲಾಂತ್; ಎಕ್ಲ್ಯಾಕ್ ‘ಅಂಬಡ್ಯಾಚೆಂ’ ಲೊಣ್ಣೆಂ ಘಾಲುಂಕ್ ಸಾಂಗ್. ಆನ್ಯೆಕ್ಲ್ಯಾಕ್ ‘ಬಾಘಾತಾ’ಚೊ ಪಿಟೊ ಕರುಂಕ್ ಸಾಂಗ್. ತಾಂಚ್ಯಾ ಸಾಂಗಾತಾ ಆನಿ ಕೊಣ್ ಆಯ್ಲಾರ್ ಮಾಟ್ಯಾಕ್ ‘ಮೊಡ್ಲಾಂ’ ವೊಳುಂಕ್ ಹಾಂವ್‌ಚ್ ಸಾಂಗ್ಲೊಲೊಂ! ನಿರ್ವಗ್‌ನಾಸ್ತಾಂ ತಾಂಕಾಂ ಕರಿಜಾಯ್ ಪಡ್ತೆಲೆಂ! ನಾವೇ ಮ್ಹಜೆರ್ ಜಬರ್‌ದಸ್ತಿ ಕರುಂಕ್ ಆಯ್ಲಾಂತ್ ಮ್ಹಣ್ ಪೊಲಿಸಾಂಕ್ ಕಳವ್ನ್ ತಾಂಕಾಂ ಕುಡಾಯ್ಲೊಲೊಂ! ಹಾಂವೆಂ ತಾಂಕಾಂ ಘಾತ್ ಕೆಲಾ ಜಾಲ್ಯಾರ್ ರುಜು ಕರುಂದಿತ್!”

ಎಕಾದಾವೆಳಾ ಸೆಲಿನಾಂಚ್ ಮ್ಹಜೆರ್ ದುಬಾವೊನ್ ಪಾಟಿಂ ಸರಾತ್ ಜಾಲ್ಯಾರ್ ಫಾರಿಕ್ಪಣಾಕ್ ಹಾಂವ್ ಆಶೆಂವ್ಚೊನಾ! ತಾಕಾ ದಿಲ್ಲ್ಯೊ ವಸ್ತು ಪಾಟಿಂ ಘೆಂವ್ಚೊನಾ! ತಾಚ್ಯಾ ಭಾಯ್ರ್ ದುಸ್ರ್ಯಾ ಚಲಿಯೆಚೊ ಸಾಂಗಾತ್ ಅಪೇಕ್ಷುಂಚೊನಾ! ಆರ್ಬಿ ಗಾಂವಾಕ್ ಪಾಟಿಂ ವಚಾನಾಸ್ತಾಂ, ಆವಯ್ಚಿ ಚಾಕ್ರಿ ಕರ್ನ್ ಘರಾಚ್ ರಾವ್ತೊಲೊಂ. ತಿಚಾ ನಂತರ್ ಮ್ಹಜೆಂ ಆಸ್‌ಲ್ಲೆಂ ಪುರಾ ಗತ್ ಆಧಾರ್ ನಾತ್‌ಲ್ಲ್ಯಾಂಕ್ ವಾಂಟುನ್ ಸೆಮಿನರಿಕ್ ರಿಗೊನ್ ಏಕ್ ಬ್ರದರ್ ಜಾತೊಲೊಂ!”

“ಹಾಕಾ ಮ್ಹಣ್ತಾತ್ ಧೈರ್!! ಹೆಂ ಜಾವ್ನಾಸಾ ಪಂಡಿತ ಲಕ್ಷಣಂ! ಪುಣ್ ಜೊಸ್ಸಿ ತುವೆಂ ಇತ್ಲೆಂ ಪಯ್ಸ್ ವೆಚಿ ಗರ್ಜ್ ನಾ. ತುಕಾ ವಿಕ್ರಿತ್ ಕರುಂಕ್ ಪಾಸ್ ಮಾಂಡ್‌ಲ್ಲಿ ವ್ಯಕ್ತಿ ಕೊಣ್ ಮ್ಹಣ್ ಹಾಂವೆಂ ಸೊಧುನ್ ಕಾಡ್ಲ್ಯಾ! ಕಶಿ ತಿ ಆಯ್ಕ್ -

ತುಚ್ಯಾ ಫಿರ್ಗಜೆಚ್ಯಾ ಲೆನಿಟಾ ಸುಮಕ್ ಆನಿ ರೀಟಾ ಸೀಮಾಕ್ ಹಾಂವ್ ಬರಿಂ ಒಳ್ಳಾತಾಂ. ತಿಂ ಥೊಡೊ ತೇಂಪ್ ಆಮ್ಚಾ ಬೋರ್ಡಿಂಗಾಂತ್ ರಾವೊನ್ ಕಾಮಾಕ್ ವೆತಾಲಿಂ. ಆತಾಂ ತಾಂಚ್ಯಾ ಘರಾ ಥಾವ್ನ್ ವೆತಾತ್. ತಾಂಕಾಂ ಹಾಂವೆಂ ಸಾಂಗೊನ್ ಧಾಡ್ಲೆಂ. ಬುದ್ಧಾರಾ ದೀಸ್ ಘಡಿತಾಂಚೊ ಪುಂಜೊ

ಸಕಾಳಿಂ ಹಾಂವ್ ಪಾರ್ಲರಾಂತ್ ಬಸೊನ್ ಕನ್ನಡಾಂತ್ ಆಸ್ಲಿಂ ಧೊಡಿಂ ವಿಂಚ್ಚಾರ್ ಕಂತಾರಾಂ ಕೊಂಕ್ಣೆಕ್ ತರ್ಜುಮೊ ಕರ್ತಾಲಿಂ. ಅಸಲ್ಯಾ ವೆಳಾ ದೊಗಾಯಿ ಅಮ್ಕುಕಿಂ ಹಾಸಾತ್ ಭಿತರ್ ಸರ್ಲಿಂ. ಕಾಮಾಕ್ ವೆಚ್ಚಾ ಪಯ್ಲಿಂ ಹೆಣೆಂ ಆಯ್ಲಿಂ ಆಸ್ತಲಿಂ. 'ಬಸಾಬಾ, ತುಮ್ಮಾಂ ಹಾಂವೆಂಚ್ ಸಾಂಗೊನ್ ಧಾಡ್ಲೆಂ. ಕಾರಣ್ ಇತ್ಲೆಂಚ್, ಯೆಂವ್ಚಾ ಹಫ್ತಾಂತ್ ಬುದ್ವಾರಾ ದೀಸ್ ಆಮ್ಚಿ ಓಡ್ ಘಡ್ಲಲ್ಯಾ ಸಾಂ ಬ್ರಿಜಿತಾಚೆಂ ಘೆಸ್. ದೆವಾನ್ ತುಮ್ಮಾಂ ಮಧುರ್ ತಾಳೊ ದಿಲಾ! ತುಮಿ ದೊಗಾಯ್ ಕೊಯರಾಂತ್ ಪಾತ್ರ್ ಘೆವ್ನ್ ಘೆಸ್ ಮೀಸ್ ಸೊಭಯ್ತಾಯ್!' ಹಾಕಾ ತಿಂ ಮಿಶೆನ್ ಒಪ್ಪಿಂ; ಇತ್ಲ್ಯಾರ್ ಹಾಂವ್ ತರ್ಜುಮೊ ಕರ್ನ್ ಆಸ್ಲೊ ಕಂತಾರಾಚೊ ಬೂಕ್ ತಾಂಕಾಂ ದೀವ್ನ್, ಹಾಂತ್ಲಿಂ ಏಕ್ ದೋನ್ ಕಂತಾರಾಂ ಕೊಂಕ್ಣೆಕ್ ತರ್ಜುಮೊ ಕರಾ. ಹಾಂವ್ ತುಮ್ಮಾಂ ಏಕ್ ಘೊಟ್ ತಾನೆಕ್ ಹಾಡ್ನ್ ಯೆತಾಂ' ಮ್ಹಣ್ ಭಿತರ್ ಗೆಲಿಂ. ಹಾಂವ್ ಪಾಟಿಂ ಯೆತಾನಾ ತಾಂಚೆಂ ಕಾಮ್ ಜಾಲ್ಲೆಂ. ಕಾಫಿ ಪಿಯೆತಾನಾ ಹಾಂವೆಂ ವಿಚಾರ್ಲೆಂ, 'ನವೆಂ ವರಸ್ ಪರ್ನೆಂ ಜಾಂವ್ಚೆ ಪಯ್ಲೆಂ ಕಾಂಯ್ ಬರಿ ಖಬರ್ ನಾಂವೆಂ?' ಹೆಂ ಆಯ್ಕೊನ್ ತಿಂ ಸೊಭಿತ್ ಕರ್ನ್ ಹಾಸ್ಲಿಂ! 'ಆಮ್ಕಾಂ ದೊಗಾಯ್ ಸೈರಿಕೊ ಮಸ್ತ್ ಯೆತಾತ್ ಸಿಸ್ತರ್. ಬೆನೆಟ್ ಪಿಕಾರ್ಡೊ ಮ್ಹಳ್ಳೊ ಎಕ್ಲೊ ಫರ್ನಿಚರ್ ಕೊಂಟ್ರೆಕ್ಟರ್ ಆಮ್ಚ್ಯಾ ಪಾಟಿಕ್ ಪಾಂಕ್ ಲಾಗ್ಲೆಬರಿ ಲಾಗ್ಲೊ! ತೊ ಫುಲಾ ಥಾವ್ನ್ ಫುಲಾಕ್ ಉಡ್ವೊ ಭೈಮರ್! ತಾಣೆ ಆಮ್ಚ್ಯಾ ಸುತ್ತುರಾಕ್ ಯೆನಾ ಜಾಂವ್ಚಾಕ್ "ಆಮಿ ಜೊಸ್ಪಿಕ್ ಉತರ್ ದೀವ್ನ್ ಜಾಲಾಂ" ಮ್ಹಣ್ ಸಾಂಗೊನ್ ಸೊಡ್ಲೆಂ! ಹೆಂ ಆಯ್ಕೊನ್ ದಾಂತ್ ಕಿರ್ಲಿತ್ ಗೆಲೊ ಪೆಲ್ಯಾನ್! ಹಾಂವೆಂ ಸಾಂಗ್ಲೊ ಜೊಸ್ಪಿ ಆಮ್ಚೊ ಕ್ಲಾಸ್‌ಮೇಟ್ ಜಾಲ್ಯಾರ್, ರೀತಾನ್ ಸಾಂಗ್ಲೊ ಜೊಸ್ಪಿ ತಾಚಾ ಆಕಯ್ಚೊ ಪೂತ್! ಆಮ್ಚ್ಯಾ ಕ್ಲಾಸ್‌ಮೇಟ್ ಜೊಸ್ಪಿಕ್ ಕರಾರ್ ಜಾವ್ನ್ ಪಯ್ಲಿ ಚೀಟ್ ಜಾಲ್ಯಾ. ಆಮ್ಕಾಂ ಪೊವ್ಚಿಕ್ ಯೆತೆಲಿಚ್. ಕಾಜಾರಾಕ್ ವಚಾಜಾಯ್. ಬರೊ ಭುರ್ಗೊ ತೊ!' ಆಮಿ ದುಸ್ರಿಚ್ ಆಲೋಚನ್ ಕೆಲ್ಯಾ ಸಿಸ್ತರ್. ಏಕ್, ದೋನ್, ತೀನ್ ವರ್ಸಾಂ ಕಾಮ್ ಕರ್ನ್, ಫುರ್ತಿ ಆರ್ಥಿಕ್ ಸ್ಥಿತಿ ಚಿಕ್ಕೆ ಸುಧಾರ್ತಚ್ ರೆಲಿಜಿಯೊಸ್ ಜಿಣಿ ವೆಂಚ್ಚಿ ಮ್ಹಣ್ ಚಿಂತ್ಲ್ಯಾ! 'ಆರ್ಸುಲಾಯ್ ಫ್ರಾನ್ಸಿಸ್ಕನ್ ಮೇಳ್ ಮ್ಹಜ್ಯೆ ಕಾಲೆತಿಕ್ ಸಾಂಗ್ಲೊ' ಮ್ಹಣ್ ಲೆನಿಟಾ ಮ್ಹಣ್ತಾನಾ; 'ಆಪ್ಣಾಕ್ ಆವಿಲಾಚ್ಯಾ ಮದರ್ ತೆರಜಾಚ್ಯಾ ಭಿತರ್ಲ್ಯಾ ಮಾದ್ರಿಂಚ್ಯಾ ಕೊನ್ವೆಂಟಾಕ್ ನಾವೆ ಬ್ರಿಜಿತಾಯ್ ಕಾನ್ವೆಂಟಾಕ್ ರಿಗೊಂಕ್ ಮನ್ ಆಸಾ. ಹ್ಯಾ ದೊನೀ ಮೆಳಾಂ ವಿಷ್ಯಾಂತ್ ವಿಚಾರ್ ವಿನಿಮಯ್ ಕರಿತ್ ಆಸಾಂವ್. ನಿಮಾಣೆಂ ದೆವಾನ್ ಮತಿಕ್ ಫಾಲ್ಲ್ಯಾ ಒಡ್ತಿಕ್ ರಿಗ್ತೆಂ' ಮ್ಹಣಾಲೆಂ ರೀತಾ ಮ್ಹಜೆರ್ ನದರ್ ಜೊಕುನ್! ಕೊಯರ್ ಪ್ರಾಕ್ಟೀಸಾಕ್ ಸದ್ತಾಂ ಸಾಂಚೆರ್ ಯೆತಾಂವ್ ಮ್ಹಣ್ ಸಾಂಗೊನ್ ಕಾಮಾಕ್ ಚಲ್ಲಿಂ ತಿಂ."

“ಥೊಡ್ಯಾ ವೆಳಾನ್ ಹಾಂವೆಂ ಬೆನೆಟ್ ಪಿಕಾರ್ಡೊಕ್ ಫೋನ್ ಕೆಲೆಂ. ಆಪ್ಲ್ಯಾ ಫರ್ನಿಚರ್ ವರ್ಕ್‌ಶೊಪಾಂತ್ ಕಾಮಾರ್ ಆಸ್ಲಲ್ಯಾ ತಾಕಾ, ಆತಾಂಚ್ ನ್ಹಯ್ ತರೀ ವೇಳ್ ಮೆಳ್ತಾನಾ ಚಿಕ್ಕೆ ಕೊನ್ವೆಂಟಾಕ್ ಯೇವ್ನ್ ವಚೊಂಕ್ ವಿನಂತಿ ಕೆಲೆ. ತಾಕಾ ಆಮಿ ಹಾಚೆ ಆದಿಂ ಕೊಪೆಲಾಚ್ಯಾ ಗ್ರಾದಿಂಚೆಂ ಆನಿ ಬಾಂಕಾಂಚೆಂ ಕೊಂಟ್ರಾಕ್ಟ್ ದಿಲ್ಲೆಂ. ಕಾಮ್ ನಾಜೂಕ್ ತಾಚೆಂ! ಪಯ್ಲೆಯಿ

ಕಾಳಿಜ್ಞ ಖಂಚ್ಚೆ ಕುಶಿಕ್?

ಬರಚ್ ಯೆಚ್ಚಾತ್ ಮಾತ್! ಜುಸ್ತ್ 6 ಪೂರಾರ್ ಬೆನೆಟ್ ಬೈಕಾರ್ ಆಯ್ಲೊಚ್!

ಹಾಂವ್ ಆನಿಕೇ ಕಂತಾರಾಂಚೊ ತರ್ಜುಮೊ ಕರ್ನ್ ಪಾರ್ಲಾರಾಂತ್ಚ್ ಆಸ್ಲೊಂ. 'ಬಸ್‌ಬಾ ಬೆನೆಟ್. ತುಕಾ ಆಪಯಿಲ್ಲೆಂ ಕಿತ್ಯಾಕ್‌ಗಿ ಮ್ಹಳ್ಯಾರ್, ಸಾಂ ಬ್ರಿಜಿತಾಚ್ಯಾ ಫೆಸ್ತಾಕ್ ತಯಾರಾಯ್ ಜಾವ್ನ್ ತಿಚಿ ಇಮಾಜ್ ಸೊಭಿತ್ ಕರ್ನ್ ಸುಂಗಾರಾಂವ್ಕ್ ಆಸಾ. ತ್ಯಾ ಖಾತಿರ್ ಇಮಾಜಿ ಮುಖ್ಯಾನ್ ದವರುಂಕ್ ತುವೆಂ ಏಕ್ ಆರ್ಕ್ ಕರ್ನ್ ದಿಜಾಯ್.' ಹಾಕಾ ತೊ ಸಂತೊಸಾನ್ ಒಪ್‌ಲ್ಲ್ಯಾನ್ 'ಹಾಂತ್ಲಿಂ ದೋನ್ ಕನ್ನಡಾಂತ್ಲಿಂ ಗಿತಾಂ ಕೊಂಕ್ಣೆಕ್ ಫಾಲ್‌ಬಾ. ಹಾಂವ್ ತುಕಾ ಇಲ್ಲೆ ಪಯ್ಲೆ ಅಡ್ವಾನ್ಸ್ ದಿತಾಂ' ಮ್ಹಣ್ ಹಾಡುಂಕ್ ಭಿತರ್ ಗೆಲಿಂ. ಅಡ್ವಾನ್ಸ್ ಸಂಗಿಂ ತಾಕಾ ಇಲ್ಲಿ ಚ್ಹಾಭಿ ದೀವ್ನ್ ಧಾಡ್ಲೆಂ."

ತ್ಯಾ ನಂತರ್ ಸವ್ಯಾಸ್ ಮ್ಹಜ್ಯಾ ರುಮಾಕ್ ಗೆಲಿಂ. ಲೆನಿಟಾನ್, ರೀತಾನ್ ಆನಿ ಬೆನೆಟಾನ್ ತರ್ಜುಮೊ ಕೆಲ್ಲ್ಯಾ ಗಾಯನಾಂಚೆಂ ಹಾತ್ ಬರಪ್ ಆನಿ ಸೆಲಿನಾನ್ ಎಡ್ರೆಸ್ ಬರವ್ನ್ ದಿಲ್ಲ್ಯಾಚೆಂ ಹಾತ್ ಬರಾಪ್ ತುಕಾ ಲೆನಿಟಾ ಆನಿ ರೀತಾ ಥಾವ್ನ್ ಆಯಿಲ್ಲ್ಯಾ ದೋನ್ ಕಾಗ್ಡಾಂಚ್ಯಾ ಹಾತ್ ಬರ್ಪಾಕ್ ತಾಳ್ ಪಡ್ತಾಗಿ ಮ್ಹಣ್ ಬಾರೀಕಾಯೆನ್ ವಿಮರ್ಶೊ ಕರ್ನ್ ಪಳೆಲೆಂ. ಮ್ಹಜೆ ದೊಳೆ ಪರ್ಜಳ್ಳೆ. ಹಾಂವೆಂ ಮಾಂಡುನ್ ಹಾಡ್‌ಲ್ಲ್ಯಾ ತಂತ್ರಾಂತ್ ಹಾಂವ್ ಜಿಕ್‌ಲ್ಲಿಂ! ಬೆನೆಟ್ ಪಿಕಾರ್ಡೊನ್ ತರ್ಜುಮೊ ಕೆಲ್ಲ್ಯಾ ಗಾಯನಾಂಚೆಂ ಹಾತ್ ಬರಪ್, ಲೆನಿಟಾ ಆನಿ ರೀತಾ ಥಾವ್ನ್ ತುಕಾ ಆಯಿಲ್ಲ್ಯಾ ದೊನೀ ಕಾಗ್ಡಾಂಚ್ಯಾ ಹಾತ್ ಬರ್ಪಾಕ್ ಅಕ್ಷರಶಃ ತಾಳ್ ಪಡ್ತಾಲೆಂ! ಲೆನಿಟಾ, ರೀತಾ ಆನಿ ಸೆಲಿನಾಚೆಂ ಹಾತ್ ಬರಪ್, ತ್ಯಾ ದೊನೀ ಕಾಗ್ಡಾಂಚಾ ಹಾತ್ ಬರ್ಪಾಕ್ ಬಿಲ್ಕುಲ್ ತಾಳ್ ಪಡಾನಾತ್‌ಲ್ಲೆಂ! ತಶೆಂ ತಿಂ ತುಕಾ ಆಯಿಲ್ಲಿಂ ದೊನೀ ಕಾಗ್ಡಾಂ ಲೆನಿಟಾ ಆನಿ ರೀತಾಚ್ಯಾ ನಾಂವಿಂ ಬೆನೆಟಾನ್‌ಚ್ ಬರಯಿಲ್ಲಿಂ ಮ್ಹಣ್ ಮ್ಹಾಕಾ ಖಾತ್ರಿ ಜಾಲೆಂ!

ತುಂ ತಿಂ ಕಾಗ್ಡಾಂ ವಾಚುನ್ ಸಾಂಗ್ತಾನಾಂಚ್ ಮ್ಹಾಕಾ ದುಬಾವ್ ಮಾರ್‌ಲ್ಲೊ. ಬರಯಿಲ್ಲಿ ರೀತ್ ಸ್ವಾಭಾವಿಕ್ ನಾತ್‌ಲ್ಲಿ. ತಾಂಕಾಂ ತುಜೆರ್ ನಿಜಾಕೀ ಮನ್ ಪಡ್‌ಲ್ಲೆಂ ತರ್, ಸುರು ಥಾವ್ನ್ ಪತ್ರಾಂ ದ್ವಾರಿಂ ತುಜೊ ಸಂಪರ್ಕ್ ಜಿವಾಳ್ ದವರಿಂ ಆಸ್‌ಲ್ಲಿಂ. ಬದ್ಲಾಕ್ ತುಜಾ ಲಗ್ನಾಚಿ ಪಯ್ಲಿ ಚೀಟ್ ಆಯ್ಕಾತಚ್, 'ತುಜಾ ಪಾಯಾಂಮುಳಿಂ ಜೀವ್ ಸೊಡ್ತಾಂ' ಮ್ಹಣ್ ಭೆಷ್ಟಾಯ್ತಿನಾಂತ್! ತ್ಯಾ ಭಾಯ್ರ್ ಕಸಲಿಯಿ ವಾಚ್ಚಿ ಅಡ್ಕಳ್ ಆಸ್ಸಾರ್ ಇಗರ್ಜೊಮಾತೆಚ್ಯಾ ವ್ಹಡಿಲಾಂಕ್ ಕಳೆಂವ್ಕ್ ಕಾಯ್ದೊ ಆಸಾ. ತುಕಾ ನ್ಹಯ್! ಬೆನೆಟಾಚೊ ಆರೋಪ್ ಫಟ್ಕಿರೊ ಆನಿ ಆಧಾರಾರಹಿತ್! ಖಿಂಚಾ ತೊಂಡಾನ್ ತೊ ವಿಗಾರಾಕ್ ಕಳಯ್ತೊ! ತಾಣೆ ಅಸಲೆಂ ಭುರ್ಶೆಂ ಮೇಟ್ ಕಾಡುಂಕ್ ಫಾರಿಕ್ಪಣಾಚೊ ಉಜೊಚ್ ಕಾರಣ್!"

ಲೆನಿಟಾ ಆನಿ ರೀತಾ ಅಪುರ್ಬಾಯೆಚಿಂ ಶೆಗುಣಿಂ ಭುರ್ಗಿಂ. ತಾಂಚೆ ಸೊಭಾಯೆಕ್ ಪಿಸ್ತೊನ್ ತಾಂಚೆ ಪಾಟಿಕ್ ಲಾಗ್ಲೊ ಬೆನೆಟ್! ತಾಣಿಂ ತಾಕಾ ಧಿಕ್ಯಾರ್ಲಿಲೆಂ ಮಾತ್ ನ್ಹಯ್, ತುಕಾ ತಾಣಿಂ ಪಸಂದ್ ಕೆಲೊ! ಹೆಂ ಪಳೆವ್ನ್ ಲಜೆನ್ ಆನಿ ಕ್ರೋಧಾನ್ ಭರೊನ್ ತುಜೆರ್ ತೊ ಜಳ್ಳೊ! ತುಜೊ ತಾಕಾ ಆದ್ಲೊ ರಾಗ್‌ಯಿ ಆಸ್‌ಲ್ಲೊ. ಇತ್ಯಾರ್ ತುಜ್ಯಾ ಲಗ್ನಾಚಿ ಚೀಟ್

ಘಡಿತಾಂಚೊ ಪುಂಚೊ

ಬೊಲ್ಟಾಚ್ ಎಕಾ ಚಲೈ ಕಡೆ ವಾಚ್‌ಲ್ಲಿ ಆಯ್ಕೊನ್, ಲೆನಿಟಾನ್ ಆನಿ ರೀತಾನ್ ತಾಕಾ ಫೆಚ್ಚೆಲ್ಲೆಂ ಪಳೆವ್ನ್, ತಾಂಚಿ ಮರ್ಯಾದ್ ಕಾಡ್ಲ್ಯಾ ಖಾತಿರ್, ತಾಂಚ್ಯಾ ನಾಂವಿಂ, ತುಜೆಂ ಕಾಳಿಜ್ ಕಡೆಂವ್ಚ್ಯಾ ಧರಾನ್ ಪತ್ರಾಂ ಬರವ್ನ್ ಎಕಾಚ್ ಫಾರಾನ್ ತೀನ್ ಸುಕ್ಕಿಂ ಮಾರುಂಕ್ ತಾಣೆ ಚಿಂತೆಂ!

“ತಿಂ ಕಾಗ್ಲಾಂ ವಾಚುನ್ ತುಂ ದೆದೆಸ್ಪಾರ್ ಜಾತಲೊಯ್. ಮರ್ಯಾದಿಚೆಂ ಸವಾಲ್ ಹೆಂ ಜಾಲ್ಲ್ಯಾನ್ ಎಕ್‌ಚ್ ತುಂ ಕರಾರ್ ಪಾಟಿಂ ಕಾಡ್ತಲೊಯ್ ನಾಂವೇ ಗಪ್‌ಚಿಪ್ ಗಲ್ಲಾಕ್ ಪೋಳ್ನ್ ಧಾಂವ್ತಲೊಯ್. ತೆಂಯಿ ನ್ಹಯ್ ಜಾಲ್ಯಾರ್, ಲೆನಿಟಾಕ್ ಆನಿ ರೀತಾಕ್ ಝಡ್ತೆಕ್ ಉಬೆಂ ಕರ್ತಲೊಯ್! ತಾಣಿಂ ಬರಯಿಲ್ಲ್ಯಾ ಕಾಗ್ಲಾಂಚಿ ಖಬರ್ ಸಗ್ಳ್ಯಾನ್ ಪ್ರಸಾರ್ತಲಿ ಆನಿ ಅಸಲ್ಯಾ ಖಬ್ರೆಕ್ ರಾಕೊನ್ ಆಸ್‌ಲ್ಲೊ ಲೋಕ್ ತುಮ್ಚ್ಯಾ ತೆಗಾಂಯ್ಚ್ಯಾ ಘರಾಕ್ ಬೋಟ್ ಜೊಕುನ್ ಹಾಸ್ತೊಲೊ. ಹ್ಯಾ ಗಲಾಟ್ಯಾಂತ್ ತುಜೆರ್ ದುಬಾವ್ಲೆಂ ಸೆಲಿನ್, ತೆಂ ಜಾವ್ನ್ ಕರಾರ್ ಪಾಟಿಂ ಕಾಡ್ತಲೆಂ! ಪುಣ್ ಅಶೆಂ ಜಾಂವ್ಕ್ ತುಜೊ ಪಾತ್ರೊನ್ ಸಾಂತ್ ಸಾಂ ಜುಜೆ ಸೊಡಿತ್‌ವೇ ಜೊಸ್ಲಿ!”

ಸಿ| ಜೆನಿಟಾಚಿ ಪಾತ್ರೆದಾರಿ ಕಾಮಾಚಿ ವರ್ದಿ ಕಾನ್ ದೊಳೆ ಸೊಡ್ನ್ ಆಯ್ಕೊಂಚೊ ಜೊಸ್ಲಿ, ಎಕಾಚ್‌ಫರಾ ಜಾಗೊ ಜಾಲೊ! ಥೊಡೊ ವೇಳ್ ತಾಚ್ಯಾ ತೊಂಡಾ ಥಾವ್ನ್ ಉತ್ರಾಂಚ್ ಸುಟ್ಲಿಂನಾಂತ್! ವಿಸ್ಮಿತ್ ಜಾವ್ನ್ ತಿಕಾಚ್ ತೊ ಪಳೆಂವ್ಕ್ ಪಡ್ಲೊ!! “ಸಿಸ್ತರ್” ಮ್ಹಣಾಲೊ ತೊ ಕೃತಜ್ಞತೆನ್ ಪುಗಾರ್ ಜಾವ್ನ್... ತುಂ ಸಿ.ಐ.ಡಿ. ಇನ್ಸ್‌ಪೆಕ್ಟರಾಚಾಕೀ ಹುಷಾರ್ ಆಸಾಯ್! ಸುರ್ರೆರ್ ತುಜ್ಯಾ ಉತ್ರಾಂಕ್ ಹಾಂವೆಂ ತಿತ್ಲೆಂ ಮಹತ್ವ್ ದೀಂವ್ಕ್ ನಾ. ತ್ಯಾ ಖಾತಿರ್ ಹಾಂವ್ ಪಶ್ಚಾತ್ತಾಪ್ ಪಾವ್ತಾಂ! ಮ್ಹಜ್ಯಾ ಸಮಸ್ಯಾಕ್ ಇತ್ಲೆ ವೆಗ್ಗಿಂ ಪರಿಹಾರ್ ಮೆಳಾತ್ ಮ್ಹಣ್ ಹಾಂವೆಂ ಚಿಂತುಂಕ್ ನಾ! ತಶೆಂ ಹಾಂವ್ ಮ್ಹಜೊಚ್ ಏಕ್ ನಿರ್ಧಾರ್ ಕರ್ನ್ ತುಜ್ಯಾ ಮುಖಾರ್ ವ್ಹಡ್ಲ್ಯಾ ವೀರಾಬರಿ ಗರ್ಜಾಲೊಂ!! ಆತಾಂ ಪಳೆತಾನಾ ಜಯ್ತೆವಂತ್ ವೀರಾಚೊ ಕುರೊವ್ ತುಕಾ ಫಾವೊ ಜಾತಾ!!”

“ಆಮಿ ರೆಲಿಜಿಯೊಸ್ ಭಯ್ಲಿಂ, ದೈವಿಕ್ ಮೆಸ್ತ್ರಿಚ್ಯಾ ಶೆತಾಂತ್ ‘ಸತ್’ ಜಾವ್ನಾಸ್ಚಾ ದೆವಾಕ್ ಸೊದುನ್ ಕಾಡುಂಕ್ ಪೆಚಾಡ್ಲಿಂ ಸಿ.ಐ.ಡಿ. ಜಾವ್ನಾಸಾಂವ್! ಆಮ್ಚಿ ಕುಮಕ್ ವೆ ಸಲಹಾ ವಿಚಾರ್ನ್ ಆಯಿಲ್ಲ್ಯಾ ಕೊಣಾಕೀ ಆಮ್ಚ್ಯಾ ತಾಂಕಿ ಭಿತರ್ ಜಾಂವ್ಚಿ ಕುಮಕ್ ಕರುಂಕ್ ಆಮಿ ಸದಾಂ ತಯಾರ್! ಹೆಂ ಆಮ್ಚೆಂ ಕರ್ತವ್ಯ್ ಮ್ಹಣ್ ಆಮಿ ಲೆಕ್ತಾಂವ್ ಜಾಲ್ಲ್ಯಾನ್ ಪ್ರತ್ಯುಪ್ಕಾರಾಚೆಂ ಸವಾಲ್ ಯೆನಾ! ಆತಾಂ ತುಂ ಶರಪಂಜರಾಂತ್ಲೊ ಶಾಭಿತಾಯೆನ್ ಭಾಯ್ರ್ ಆಯಿಲ್ಲ್ಯಾನ್ ತುಜೆಂ ಲಗ್ನಾಚೆಂ ಕಾರ್ಯೆಂ ಸಂತೊಸಾನ್ ಮಾಂಡುನ್ ಹಾಡ್! ಹ್ಯಾ ಸರ್ವ್ ಘುಸ್ಪಡ್ ಗೊಂದೊಳೆಕ್ ಕಾರಣ್ ಜಾಲ್ಲ್ಯಾ ಬೆನೆಟ್ ಪಿಕಾರ್ಡೊಕ್ ಕಸಲಿ ಶಿಕ್ಷಾ ದಿತಾಯ್!?”

“ತಾಕಾ ಕಾಳ್ಜಾಂತೊನ್ ಭೊಗ್ಸುನ್, ಕಾಜಾರಾಚೆಂ ಕಾರ್ಯೆಂ ಸುಧಾರ್ಪುನ್ ವ್ಹರಾಜಾಯ್ ಮ್ಹಣ್ ಮೊಗಾಚೆಂ ಆಪವ್ಣೆಂ ದಿತಾಂ!”

“ತುಂ ಜಾಲ್ಯಾರ್ ಜೊಸ್ಲಿ...! ಸಾಂ ಜುಜೆಚೆಂ ನೀಜ್ ಪ್ರತಿರೋಪ್...!!”



ಕಾಲಾನ್ ಜಾಲೊಂ... ಕುಲಾನ್...!!!

ತ್ಯಾ ಎಕಾ ಆಯ್ತಾರಾ ಚಿಕ್ಕೆ ಕುಲೊ ತೆಂಕುಂಕ್ ವೇಳ್ ಮೆಳ್‌ಲ್ಲ್ಯಾನ್, ಮಿಸಾ ಥಾವ್ನ್ ಪಾಟಿಂ ಯೆತಾನಾ ತಪ್ಪಾಲ್ ಪೆದ್ಕಾನ್ ದಿಲ್ಲೆಂ ಕಾಗದ್ ಘೆವ್ನ್ ವಾಚುಂಕ್ ಬಸ್ಲೊಂ. ಕಾಲಿಸ್ತ್ ಕುಲಾಸಾಚೊ ಪೂತ್ ಕಿಸ್ತು ಕುಲಾಸ್ ಬಾಪಾಯ್ನ್ ತಾಚ್ಯಾ ತಾಕಾ ಚಾರ್ ಅಕ್ಯರಾಂ ಶಿಕಯ್ಲ್ಯಾನ್ ಕಾಗದ್ ಬರಂವ್ಕ್ ವಾ ವಾಚಂವ್ಕ್ ಹೆರಾಂಚ್ಯಾ ಬಾಗ್ಲಾಕ್ ವೆಚಿ ಗತ್ ತಾಕಾ ಯೆಂವ್ಕ್ ನಾತ್ಲಿ. ದೆವಾಗೆರ್ ವೆಚ್ಯಾ ಪಯ್ಲಿಂ ಖಿಟ್ಟಾಕಡೆ ಆಪವ್ನ್ ಬಾಪಾಯ್ನ್ ತಾಚಾ ಸಾಂಗ್‌ಲ್ಲೆಂ,

“ಪುತಾ ಕಿಸ್ತೊ... ತುಕಾ ಹಾಂವೆಂ ಆಸ್ತಬದಿಕ್ ಕರ್ನ್ ದವರುಂಕ್. ತುಂ ಆಳ್ವಿ ಜಾವ್ನ್ ವಾಂಕ್ಲಿ ವಾಟ್ ಧರ್ವಿ ಮ್ಹಣೊನ್. ಪುಣ್ ತುಕಾ ಹಾಂವೆಂ ಶಿಕಪ್ ದಿಲಾಂ. ತೆಂ ತುಜ್ಯಾನ್ ವಿಕುನ್ ಖಾಂವ್ಕ್ ಜಾಂವ್ಚೆಂ ನಾ! ಶಿಕಪ್ ತುಕಾ ಶಿತ್ ದಿತೆಲೆಂ!”

ಬಾಪಾಯ್ಚಿಂ ತಿಂ ಉತ್ರಾಂ ಶೆಂಬರ್ ರಕ್ವೆ ಸತ್ ಮ್ಹಣ್ ತಾಕಾ ಕಳೊನ್ ಆಯಿಲ್ಲಾನ್, ಕಿಸ್ತುನ್ ತಾಚ್ಯಾ ಭುರ್ಗ್ಯಾಂಕ್ ಶಿಕ್ತಾ ತಿತ್ಲೆಂ ಶಿಕಪ್ ದಿಲ್ಲೆಂ! ಹೆಂ ಆಜ್ ಆಯಿಲ್ಲೆಂ ಕಾಗದ್ ಗಲ್ಬಾಂತ್ ಆಸ್ಚ್ಯಾ ತಾಚ್ಯಾ ದುಸ್ರ್ಯಾ ಪುತಾ ಕ್ಲಿಟಸಾಚೆಂ. ಕಾಗದ್ ವಾಚ್ತಾಂ ವಾಚ್ತಾಂ ಕಿಸ್ತುಚೆ ದೊಳೆ ಭಿಜ್ಲೆ! ಪ್ರತ್ಯೇಕ್ ಜಾವ್ನ್ ಮದ್ಲೊ ಚಾರ್ ಲಾಯ್ಚಿ ವಾಚುನ್:

“ಬಾಬಾ, ಆಜ್ ಹಾಂವ್ ಹ್ಯಾ ಹಂತಾಕ್ ಪಾವ್ಲಾ ಜಾಲ್ಯಾರ್ ತುಜೆಂ ಮಾಗ್ಲೆಂ ಆನಿ ವಾಂವ್ನ್ ಕಾರಣ್ ಜಾವ್ನಾಸಾ. ಹಾಂವೆಂ ಇಂಜಿನಿಯರಿಂಗ್ ಶಿಕ್ವಿ ಆಶಾ ಉಚಾರ್ಲ್ಯಾ ವೆಳಾರ್ ಘರಾಂತ್ ಖಾಂವ್ಚಿಂ ತೊಂಡಾಂ ಚಡ್ ಆಸೊನ್ ಉತ್ಪತ್ತ್ ತಿಲ್ಲಿ ನಾತ್‌ಲ್ಲ್ಯಾ ವೆಳಾ, ದೀಸ್-ರಾತ್ ಪಾವ್ನ್ ವೊತ್ ಮ್ಹಣ್ ಲೆಕಿನಾಸ್ತಾಂ ಘೊಳ್ವ್ ಹಾಂವೆಂ ಶಿಕಪ್ ಆಕೀರ್ ಕರಿಶೆಂ ಕೆಲ್ಲೆಂ ಹಾಂವ್ ಕಶೆಂ ವಿಸ್ತೊಂ ಬಾಬಾ!? ತ್ಯಾ ಭಾಯ್ರ್ ಹಾಂವ್ ಆಜ್ ಮಾಗೊಂಕ್ ಶಿಕ್ಲಾಂ ಜಾಲ್ಯಾರ್ ತುಜೆವರ್ಚಿಂಚ್ ಜಾವ್ನಾಸಾ ತ್ಯಾ ಎಕಾ ಮಧ್ಯಾನೆ ರಾತಿಂ ಮ್ಹಾಕಾ ಸಟ್ಪ್ ಕರ್ನ್ ಜಾಗ್ ಜಾಲ್ಲ್ಯಾ ವೆಳಾರ್ ತುಂ ದಿಂಬಿ ಘಾಲ್ನ್ ಹಾತ್ ವಯ್ರ್ ಕರ್ನ್ ವೊಳೊ ಮ್ಹಣ್ತಾಲೊಯ್: “ಬಾಪಾ, ತುಜೆ ಕಡೆ ಹಾಂವ್ ಗ್ರೇಸ್ತಕಾಯ್ ಮಾಗಾನಾ, ಪುಣ್ ಮ್ಹಜ್ಯಾ ಭುರ್ಗ್ಯಾಂಕ್ ತುಜ್ಯಾ ಮೊಗಾನ್ ಲ್ಹಾನ್-ವ್ಹಡ್ ಕರುಂಕ್ ಬರಿ ಗಿನ್ಯಾನ್ ಆನಿ ಅತ್ಮಿಕ್ ಬಳ್ ದಿ...! ತ್ಯಾ ದೀಸ್ ಥಾವ್ನ್ ಆಜ್ ಮ್ಹಣಾಸರ್ ಹಾಂವ್ ಗಲ್ಬಾಂತ್ ಆಸ್ಚ್ಯಾರಿ ಮಾಗ್ಲೆಂ ಚುಕಯ್ಲಾ. ತುಜಿ ದೇಕ್ ಸದ್ಲಾಂ ಮ್ಹಜಾ ದೊಳ್ಯಾಂ ಮುಖಾರ್ ಯೆತಾ...”

“ಕ್ಲಿಟಾ, ಮಾಂಯ್ ಕಿತೆಂ ಕರ್ತಾ?”

“ಕಾಸೊವ್ ಸುಕೊ ಕರ್ತಾ ಬಾಬಾ”

“ಕಹಲೆಂ ಖಿಯಾಗೊ ಬಾಬ್?”

“ತುಕಾ ಆಪಯ್ತಾ ಮಾಂಯ್?”

“ಕಿತೆಂ ಮ್ಹಣ್ತಾತ್...? ಏಕ್ ಥೆಂಬೊ ಕಾಚೆಂ ಹಾಡಿಜೆ...? ಚಾಕ್ಲಾಕ್ ಕಾಸ್ತಾಚೆಂ ಆಸಾ...!”

“ತೆಂ ಮಾಗಿರ್ ಹಾಡ್. ಚೆರ್ಪಾಚೆಂ ಕಾಗದ್ ಆಯ್ಲಾಂ. ತುಜೆ ವಿಶಿಂ ಭಾರಿ ಬರಯ್ಲಾಂ!”

“ಕೊಣಾಚೆಂ ಕಿಟ್ಟುಚೆಂಗೀ... ಕಸೊ ಆಸಾ ಖಿಯಾ? ಕಾಮ್ ಕಶ್ಟಾಂಚೆಂ ಮ್ಹಣ್ತಾಲೊ...?”

“ಕ್ಲೀಟಾ, ಹಾಂಗಾ ಯೆ ಪುತಾ... ದಾಟ್ಪುಚೆಂ ಕಾಗದ್ ಮಾಂಯ್ಕ್ ವಾಚುನ್ ಸಾಂಗ್. ಹಾಂಗಾ ಮ್ಹಣಾಸರ್ ಹಾಂವೆಂ ವಾಚ್ಲಾಂ. ಉರ್ಲೆಂ ವಾಚ್. ಮಾಗಿರ್ ಸಗ್ಳೆಂ ವಾಚುನ್ ಸಾಂಗ್”.

“ಬೆಸಾಂವ್ ದಿ ಮಾಂಯ್, ಕಶಿ ಆಸಾಯ್ ಮಾಂಯ್ ತುಂ? ತುಜೊ ಮ್ಹಾಕಾ ಉಡಾಸ್ ಯೆತಾ. ಪ್ರತ್ಯೇಕ್ ಜಾವ್ನ್ ಮ್ಹಜೆ ಪಿಡೆವಿಶಿಂ ತುವೆಂ ಸಾಂಗ್ಲ್ಯಾಚೊ. ಹಾಂವ್ 2 ವರ್ಸಾಂಚೊ ಆಸ್ತಾನಾ, ನಾಂವ್ ನಾತ್ಲೆಲಿ ಪಿಡಾ ಯೆವ್ನ್ ಬಾಬಾಕ್ ಒಕತ್ ಕರ್ನ್ ಪುರೊ ಜಾವ್ನ್ ಸಗ್ಳ್ಯಾಂನಿ ಮ್ಹಜಿ ಆಶಾ ಸೊಡ್ಲಾರಿ ತುವೆಂ ಪೆಂಕ್ಚಾ ಸಕಯ್ಲ್ ಬಳ್ ನಾತ್ಲ್ಯಾ ಮ್ಹಾಕಾ ಕೊಡ್ಲಿವರ್ ತೇಲ್ ರಗ್ತೊನ್, ರಡವ್ನ್ ಮಾಗೊನ್ ಮೊಗಾನ್ ಚಾಕ್ರಿ ಕೆಲ್ಲ್ಯಾನ್ ಆಜ್ ಹಾಂವ್ ಸಿವಿಲ್ ಇಂಜಿನಿಯರ್ ಜಾಂವ್ಕ್ ಪಾವ್ಲೊಂ. ತುಜೆಂ ರೂಣ್ ಹಾಂವ್ ಕಶೆಂ ಫಾರಿಕ್ ಕರುಂ ಮಾಂಯ್...! ಮಾಂಯ್ ತುಕಾ ಹಾಂವೆಂ ಕಿತೆಂ ಹಾಡಿಜಯ್?”

“ಮ್ಹಾಕಾ ತುಂ ತುಜ್ಯಾಕೀ ಪೊರ್ಟೆಂ ಕಿತೆಂ ಹಾಡ್ತಲೊಯ್ ಪುತಾ? ತುವೆಂ ಬರ್ಯಾನ್ ಆಯ್ಲ್ಯಾರ್ ಪುರೊ ಮ್ಹಣ್ ಮಾಗ್ಚೆಂ ಹಾಂವೆಂ...”

“ತುಂ ಏಕ್ ಕಹಲೆಂ ಉಲಯ್ತಾಯ್ ಕಾತ್ಲೊ...!? ಚೆರ್ಪೊ ಯೆಂವ್ಕ್ ಆನಿಕೀ 2 ಮಹಿನೆ ಆಸಾತ್...”

“ಕ್ಲೀಟಾ, ಕಾಗದ್ ವಾಚ್ತಾನಾ ಕಿಟ್ಟು ಮುಕಾರ್ಚ್ ಆಸ್ಲೆಬರಿ ಭೊಗ್ಲೆಂ ಮ್ಹಾಕಾ. ತುಮಿ ತರ್ ತಶೆಂಚ್ ಬರಯಾ... ಆನಿ ಕಿತೆಂ ಬರಯ್ಲಾಂಗೊ?”

“ಭಿತರ್ಲ್ಯಾ ಮಾದ್ರಿಂಕ್ ಗೆಲ್ಲೆಂ ಬಾಯ್ ಕ್ಲೇರಿ, ಸೆಮಿನರಿಕ್ ಗೆಲ್ಲೊ ದಾಟ್ಪು ಕೆನ್ಯೂಟ್ ಕಶಿಂ ಆಸಾತ್? ನಿಮಾಣೆಂ ಮಾಣ್ಕುಲೆಂ ಕ್ಲೀಟಾಚೆಂ ನರ್ಪಿಂಗ್ ಜಾಲೆಂಗಿ? ತ್ಯಾ ಚೂಡಿಕ್ ಕಿತೆಂ ಹಾಡಿಜಯ್ ಖಿಯಾ...!?”

“ಪಳೆ ಮಾಂಯ್, ಮ್ಹಾಕಾ ಚೂಡ್ ಮ್ಹಣ್ತಾ...! ವ್ಹಯ್ಗಿ ಬಾಬಾ, ಹಾಂವ್ ಚೂಡ್ಗೀ...?”

“ನಾ ಪುತಾ, ಪುನ್ವೆಚೊ ಚಂದ್ರ್ ತುಂ! ತುಂ ಎಕ್ಲೆಂ ಪುಣಿ ಘರಾ ನಾತ್ಲೆಂಯ್ ಜಾಲ್ಯಾರ್ ಹಾಂವ್ ಎದೊಳ್ಚ್ ಗುಡ್ ಫಾಲ್ಸೊಂ ಕೊಣ್ಣಾ!!”

“ತೆಂ ಆನ್ಯೆಕ್ ಪಾವ್ಲಿಂ ಸಾಂಗಾ! ಕ್ಲೀಟಾ ಭಾಯ್ರ್ ಭಿತರ್ ವೆತಾನಾ ಮಾಂಯ್ ಮಾಂಯ್ ಮ್ಹಣ್ತಾನಾ ಪೊಟ್ ಭರ್ತಾ ಮ್ಹಜೆಂ...! ಕಿಟ್ಟುನ್ ಮೊಗಾನ್ ತುಕಾ ಚೂಡ್ ಮ್ಹಳಾಂ ಪುತಾ...!”

ಕಾಳಜಿ ಖಂಚು ಕುಶಿಕ್?

ಹೆಂ ಆಯ್ಕೊನ್ ಕ್ಲೀಟಾ ಸಂತೋಸಾನ್ ಮುರುಗುಟ್ಟಾನಾ ಕೊಣ್‌ಗಿ ಧಾವೊನ್ ಆಯಿಲ್ಲೊ ಆವಾಜ್...!!

“ಕಾಲಾಸ್ ಜಾಲೊಂ ಕುಲಾಸಾ...! ಕಾಲಾಸ್ ಜಾಲೊಂ...!!?” ಮ್ಹಣಾತ್ ಇಜಿಚೆರಾಚೆರ್ ಗಳೊ ಪಲ್ಲೊಡಿಚೊ ಕಾಂಬಿಲ್ ಕಾರ್ಲೊ...

“ಕಾಲಾಸ್ ಜಾಂವ್ಚ್ಯಾ ಪಯ್ಲೆಂ ಹ್ಯಾ ಗಿಲಾಸಾಂತ್ಲೆಂ ತುಜ್ಯಾ ತಾಳ್ಯಾಕ್ ಸೊಡುಂ!?”

“ಕಹಲ್ಯಾಚೆಂಗಾ ತೆಂ...?”

“ಆಪುಟ್ ಕಾಜುಚೆಂ!”

“ನಾಕಾ ತೆಂ...! ಕಾಲಾಸ್ ಜಾಲ್ಯಾ ಉಪ್ರಾಂತ್ ಲೆಗುನ್ ತಾಚಿ ಘಾಣ್ ವೆಚಿನಾ...! ನಾಕ್‌ಭರ್ ಕಾಜುಚೆಂ ಘೊಟುನ್ ಕಾಲಾಸ್ ಜಾಲೊಂ ಮ್ಹಣ್ತೆತ್!! ಇಂದಾಚೆಂ ಆಸ್ಲಾರ್ ಇಲ್ಲೆಂ ಗಿಲಾಸಾಕ್ ಲಕಯ್”

“ಇಂದಾಚೆಂ ಆಮ್ಕರ್ ನಾ. ತ್ಯಾ ತಳ್ಯಾ ದೆಗೆಲ್ಯಾ ಇಂತ್ರ ಸರ್ಕಿಂ ವಚ್.”

“ತಾಚಿ ಖಬರ್ ಉಲಯ್ತಾಕಾ ಕಿಸ್ತೊ...! ಇಂತ್ರ ಶಿಂತ್ರ್ಯಾಳಿ! ಇಂದಾಚೆಂ ದಿತಾಂ ಮ್ಹಣೊನ್ ಇಂದಾಚಾ ರುಕಾಕ್ ಚಡಯ್ತಾ...! ಕಿಸ್ತೊ ಹರ್ದೆಂ ಬಂಧ್ ಜಾಲ್ಲೆಬರಿ... ಗಳೊ ಪುಗಾರ್ ಜಾಲ್ಲೆಬರಿ... ಬೊಂಡ್ಯಾಂತ್ ಕಾರ್ಕು ನಾತ್‌ಲ್ಲೆಬರಿ ಜಾತಾಮುರೇ...! ಮೆಲೊಂ ಕುಲಾಸಾ...! ಮೆಲೊಂ...!!”

“ಮೊರ್ರಾಯ್ ಜಾಲ್ಯಾರ್ ಹಾಂಗಾ ಮೊರ್ರಾಕಾ...! ಹಾಂವೆಂ ಮ್ಹಜ್ಯಾ ಜಲ್ಮಾಂತ್ ಜಯ್ತಾಚೆಂ ಬಾಗಿಲ್ ಪಳೆಂವ್ಕಾನಾ...! ತ್ಯಾ ಭಾಯ್ರ್ ಆಜ್ ಮೊರ್ರಾಕಾ. ಆಜ್ ಆಯ್ತಾರಾ ಪೊಂಡ್ ಖೊಂಡುಂಕ್ ಜಣ್ ಮೆಳ್ಳೆನಾಂತ್, ಕಾರಣ್ ಆಯ್ತಾರಾ ವಾವ್ರ್ ಕರುಂಕ್ ಆಡ್ವಾರ್ಲಾಂ. ಫಾಲ್ಯಾಂ ಮ್ಹಣಾಸರ್ ರಾವೊಂಕ್ ಜಾಯ್ನಾ ತರ್, ಪಂಜುರ್ಲಿ ಭುತಾಚೊ ಕೋಲಾ ಜಾಂವ್ಚ್ಯಾ ಪಿಂಪ್ಯಾಚಾ ರುಕಾಕ್ ದೊರಿ ಕಾಣ್ಲೆ, ನಾವೇ ಇಂತ್ರಚಾ ತಳ್ಯಾಕ್ ಉಡ್ಕಿ ಮಾರ್! ಇಂತ್ರ ಗುರ್ಕಾರ್ ಜಾಲ್ಲ್ಯಾನ್ ತುಕಾ ಬೆಂಜಾರ್ ಮಾತಿ ಮೆಳತ್...!!”

“ತುಕಾಯ್ ಹಾಂವ್ ಜಡ್ ಜಾಲೊಂಗೀ ಕಿಸ್ತೊ!? ಮ್ಹಜೊ ಪಿಲ್ಯಾದ್ ಮುರೇ ತುಂ! ಜಾಯ್ತ್ ಗೆಲೊಂರೇ... ಗೆಲೊಂ! ಇಂತ್ರಚ್ಯಾ ತಳ್ಯಾಕ್ ಉಡ್ತಾಂ! ಪಿಂಪ್ಯಾಚ್ಯಾ ರುಕಾಕ್ ಚಡ್ಕಿ ಪ್ರಾಯ್ ನ್ಹಯ್ ಮ್ಹಜಿ! ಇಂತ್ರಚ್ಯಾ ತಳ್ಯಾಂತ್ ಉದಕ್ ಆಸಾಮುರೇ!?”

“ರಾವ್ ಪೊದೊರ್ದೆ, ತುಂ ಲಕ್ತಾಯ್! ಆಕುಲು ಮೊಕುಲು ಪರ್ದನಕುಲು, ಪರ್ದನಕುಲ್ಯಾ ಜೋಕುಲು ಪರ್ದನಕುಲು’ ಮ್ಹಣ್ಲೆಬರಿ ಕಿತ್ಲೆಂ ಮಾರ್ನ್ ಆಯ್ಲಾಯ್...! ತ್ಯಾ ಖಾತಿರ್ ಏಕ್ ಮೂಟ್ ಜೇವ್ನ್ ವಚ್. ನಾ ತರ್ ಇಂತ್ರಚ್ಯಾ ತಳ್ಯಾಂತ್ ಪಡ್ಲ್ಯಾ ಪಯ್ಲೆಂ ದುಕೊರ್ ಬಾಬ್ಲಿಚ್ಯಾ ಶೆಣಾಚಾ ಪೊಂಡಾಂತ್ ಪಡ್ಲಿ!”

“ಕಿತೆಂ ಮ್ಹಣಾಂಯ್‌ರೆ ಕಾಲಿಸ್ತಾಚಾ ಕೊಲಿತಾ!? ಶೆಳಿಯೆಬರಿ ಆಸ್‌ಲ್ಲೊ ತುಂ ಇತ್ಲೊ ಪಾರ್ಲೊಳ್ ಕೆದಳಾ ಜಾಲೊಯ್...!? ಬರೆಂ ವಾಡ್. ವಾಟೆಚ್ಯಾ ಖರ್ಚಾಕ್ ಏಕ್ ಮೂಟ್ ಜೇವ್ನ್‌ಚ್ ಮೊರ್ದೆಂ ಬರೆಂ! ಸರ್ಗಾಚಿ ವಾಟ್ ಅಶಿರ್‌ನೇ? ಕಶ್ಟಾಂಚಿ ವಾಟ್ ಚಡೊಂಕ್

ಘಡಿತಾಂಚೊ ಪುಂಜೊ

ಕಾಸ್ತಾಚೆಂ ಮಾಸ್ ಶಿರಾಂಕ್ ಘಟಾಯ್ ದಿತಾ ಖಿಯಾ!”

“ಕ್ಷೀಟಾ, ಮಾಂದ್ರಿ ಘಾಲ್ನ್ ಮಾಂಯ್ಕ್ ವಾಡುಂಕ್ ಸಾಂಗ್. ಮ್ಹಜೊ ಪೊದೊರ್ನ್ ಮೊರ್ಚ್ಯಾ ಪಯ್ಲೆಂ ತಾಚೆ ಸಾಂಗಾತಾ ನಿಮಾಣೆಂ ಜೆವಣ್ ಜೆವ್ಯಾಂ”

“ಕಾಲಾಸ್ ಜಾಲೊಂ ಕುಲಾಸಾ” ಮ್ಹಣ್ಚೊ ಕಾಂಬಿಲ್ ಕಾರ್ನೊ ರುಚಿನ್ ಮಿಟಿಯೊ ಮಾರ್ನ್ ಜೆವ್ತಾನಾ ಮಧೆಂ ದಿಲ್ಲೆಂ ಕಾಜುಚೆಯೀ ಗೊಟುನ್ ತೃಪ್ತೆಚೊ ದೆಂಕ್ ಕಾಡಿಲಾಗ್ಲೊ...!

“ಪೊದೊರ್ನ್, ಆತಾಂ ತುಕಾ ಜಿವಾಂತ್ ಕಶೆಂ ಭೊಗ್ತಾ...!?”

“ಆತಾಂ ದೆವಾ ಥಾವ್ನ್ ಆಪವ್ಲೆಂ ಯೆಂವ್ಚಾ ಪಯ್ಲೆಂ ವಯ್ರ್ ವೆಚೆಂ ನಾಕಾ ಮ್ಹಣ್ ಭೊಗ್ತಾ! ಜಿವ್ಪಾತ್ ಕರುಂಕ್ ನಜೊ ಮ್ಹಣ್ ಆಮ್ಚೊ ಧರ್ಮ್ ಸಾಂಗ್ತಾನೆರೆ ಆಪಾ!?”

“ತರ್ ತುಕಾ ಹಿ ಪಿಶಿ ಆಲೋಚನ್ ಕಶಿ ಆಯ್ಲಿ!?”

“ಸಾಂಗ್ತಾಂ ಪುತಾ ಸಾಂಗ್ತಾಂ. ತುಜೆಕಡೆ ಪುರಾ ಸಾಂಗ್ಯಾಂ ಆನಿ ಧಾದೊಶಿ ರಡೊನ್ ತಕ್ಲಿ ಹಾಳು ಕರ್ಯಾಂ ಮ್ಹಣ್ ಯೆತಾನಾ ಸಂಕಪ್ಪಾನ್ ಕಾಣ್ಲೆಲ್ಲೆಂ ರೀಣ್ ಪಾಟಿಂ ಘಾಲ್ಚ್ಯಾ ನಿಬಾನ್ ಹೊ ಮ್ಹಾಲ್ ಉಸ್ತೊಡೆಕ್ ಬಾರಿ ಬರೊ ಪರ್ವೊ ಮ್ಹಣಿತ್ “ತಳ್ಚ್ಯಾಚೊ”, ಏಕ್ ಕಟ್ಟಿ ಪೊತುನ್ ದಿಲೊ! ತೊ ನಿರಾಳ್ ಪೊಟಾಕ್ ಪಡ್ಲಾನ್ ಎದೊಳ್ ಮ್ಹಣಾಸರ್ ಧಾಂಬುನ್ ದವರ್ಲಿಂ ನಿರಾಶೆಚಿಂ ಕೊಡ್ತು ಭೊಗ್ಲಾಂ ಪುರಾ ಭಾಯ್ರ್ ಆಯ್ಲಿಂ! ತಶೆಂ ಹಾಂವ್ ಕಿತೆಂ ಉಲಯ್ತಾಂ ಕಿತೆಂ ಕರ್ತಾಂ ಮ್ಹಳ್ಳೆಂ ಹಾಂವ್‌ಚ್ ನೆಣಾ ಜಾಲೊಂ! ಪುತಾ ಕಿಸ್ತೊ, ತುಜ್ಯಾ ಜಾಗ್ಯಾರ್ ಆನಿ ಕೊಣ್ ಆಸ್‌ಲೊ ಜಾಲ್ಯಾರ್ ಹಿ ಪಿಡಾ ಮ್ಹಜ್ಯಾ ಘರಾಂತ್ ನಾಕಾ ಮ್ಹಣೊನ್ ಭಾಯ್ರ್ ಲೊಟೊ ಆನಿ ಮ್ಹಜಿ ಕಾಣಿ ಎದೊಳ್ ಆಕೇರ್ ಜಾತಿ! ತುವೆಂ ಮಾತ್ ಸಗ್ಳೆಂ ತಾರಿಪನ್ ಕಾಡ್ನ್ ಮ್ಹಜೆಂ ಆವ್ಕ್ ಲಾಂಬ್ ಕೆಲೆಂಯ್!”

“ಆಮ್ಕಾಂ ಮನ್ಶಾಪಣ್ ಆಸಾನೇ ಪೊದೊರ್ನ್...!? ಫಾಲ್ಯಾಂ ಹಾಂವೆಂ ಕಿತ್ಯಾಕ್ ತುಜೆ ಬರಿ ಜಾಂವ್ಕ್ ನಜೊ!? ಹಾಂವೆಂ ಜಾಯ್ ಜಾಯ್ ಮ್ಹಣೊನ್ ತಾರಿಪ್ ಕರ್ನ್ ವೇಳ್ ಲಾಂಬಯ್ಲೊ. ಖರೆಂ ಸಾಂಗ್ಲೆಂ ಜಾಲ್ಯಾರ್ ತುಕಾ ಘರಾ ಭಾಯ್ರ್ ವೆಚೊಂಕ್ ಹಾಂವ್ ಸೊಡ್ತೊನಾ! ಆತಾಂ ಸಾಂಗ್ ಪೊದೊರ್ನ್ ತುಂ ಜೀವನಾಂತ್ ಇತ್ಲೊ ನಿರಾಶಿ ಜಾಂವ್ಕ್ ಕಾರಣ್ ಕಿತೆಂ? ಮರ್ಯಾ ದಿಚೆಂ ಕುಟುಂಬ್ ತುಜೆಂ...!?”

“ಮರ್ಯಾದ್ ವೆಚಿ ವೆಚೊನ್ ಮ್ಹಜ್ಯಾ ತೊಂಡಾಕ್ ಕರಿ ಪುಸ್ತಿ ತ್ಯಾ ಭುತಾನ್...!”

“ಮಿಸ್ತೆರ್ ಸಮ್ಜೊಂಕ್‌ನಾಮೂ!?”

“ಮ್ಹಾಕಾ 6 ಜಣಾಂ ಭುರ್ಗಿಂ ಮ್ಹಣ್ ತುಂ ಜಾಣಾಂಯ್. 5 ಜಣಾಂ ಚೆಡ್ವಾಂ ಕಾಜಾರ್ ಜಾವ್ನ್ ಸಂತೊಸಾನ್ ಆಸಾತ್. “ಎಕ್ಲೊಚ್ ಪೂತ್ ತಾಕಾ ಲಾಗ್ತಾ ಕೃಶ್ಣಭೂತ್” ಮ್ಹಳ್ಳ್ಯಾ ಗಾದಿ ಬರಿ ನಿಮಾಣೊ ಚೆರೊ ಜಾಲ್ಯಾನ್ ಆವಯ್ನ್ ಕೆಲ್ಲೊ ಕೊಂಡಾಟೊ ಚಡ್ ಜಾಲೊಗಿ ವ ಹಾಂವೆಂ ವಿಚಾರ್ಲೆಂ ದಿಲ್ಲೆಂ ಕಾರಣ್ ಜಾಲೆಂಗಿ; ಕ್ಲೊಡಿ ಜಿವಾನ್ ಧಡಂಗ್ ಆನಿ ಸುಂದರ್ ಜಾವ್ನ್ ವಾಡ್ಲೊ ಶಿವಾಯ್ ಜಾಣ್ವಾಯೆನ್ ಆನಿ ಬರ್ಯಾ ಗುಣಾಂನಿ ವಾಡ್ಲೊ ನಾ. ಚೊರ್ವಣಾಂ ಅನ್ನಾಡ್‌ಪಣಾಂನಿ ಕುಟ್ಮಾಕ್ ನಾಂವ್ ಹಾಡ್ಲೆಂ! ಹೆಂ ಮ್ಹಜ್ಯಾ ಗಮನಾಕ್ ಯೆತಾನಾ ವೇಳ್

ಉತ್ತರಾನ್ ಗೆಲೊ! ಆವಯ್ನ್ ಕಶೆಂ ಕಶೆಂ ಬೊಳಾವ್ನ್ ರಡೊನ್ ಸಾಂಗ್ಲಾರೀ ಆಯ್ಕಾನಾ ಜಾಲೊ. ಹಾಂವೆಂ ಭೆಶ್ಚಾವ್ನ್ ಸಾಂಗ್ಲಾರೀ ಬಗ್ಗಾನಾ ಜಾಲೊ. ತ್ಯಾ ನಂತರ್ ವ್ಹಡ್ಲ್ಯಾ ಎಕಾ ಚೊರೈಂತ್ ಮೆತರ್ ಜಾಲ್ಲ್ಯಾನ್ ಪೊಲಿಸಾಂಚ್ಯಾ ಹಾತಾಂತ್ಲೆಂ ಚುಕವ್ನ್ ಕಾಣ್ಲೆಂವ್ಚ್ಯಾ ಖಾತಿರ್ ಘಾಟಾಕ್ ಧಾಂವೊ! ಹೆಣೆಂ ಆಮ್ಕೆಲೆನ್ ಖಿಂತ್ ಘೆವ್ನ್ ಮಾಂದ್ರಿ ಧರ್ಲಿ ಆನಿ ನಾಂವ್ ನಾತ್ಲೆ ಪಿಡೆನ್ ಹೊ ಸಂಸಾರ್ ಸೊಡ್ನ್ ಗೆಲಿ! ತ್ಯಾ ನಂತರ್ ಹಾಂವ್ ಸಗ್ಳೊ ಗಳೊನ್ಂಚ್ ಗೆಲೊಂ. ಆಸ್ತಬದಿಕ್ ಬಾಯ್ಲ್-ಭುರ್ಗಿಂ ಆಸೊನ್ ಕಿತ್ಯಾಕ್ ಉಪ್ಕಾರ್ಲೆಂ? ಒಟ್ಟಾರೆ ಜೀವ್ ಆಸಾ ಮ್ಹಣ್ ವಯ್ರ್ ಪಳೆವ್ನ್ ನೆಕೆತ್ರಾಂ ಮೆಚ್ಚಿಂ ಆನಿ ಮ್ಹಜ್ಯಾ ಪಾತ್ಕಾಂ ಖಾತಿರ್ ದುಖಾಂ ಗಳಂವ್ಚಿಂ! ಇತ್ಯಾರ್ ಸಗ್ಳೆಂ ಜಾಂವ್ಕ್ ನಾ ಪುತಾ ಕಿಸ್ತೊ; ಆತಾಂ ಹಾಂವ್ ಆಯ್ಕಾತಾಂ: ಗಾಂವ್ ನಾಂವ್ ನಾಸ್ತಾಂ ಮಾಯಾಕ್ ಜಾಲೊ ಕೊಡಿ ಪೆಲ್ಯಾ ಫಿರಗಿಂತ್ ಆಸ್ಚ್ಯಾ ಮ್ಹಜ್ಯಾ ಸಾಡ್ವಾಗೆರ್ ಪಾವ್ಲಾ ಖಿಯ್ ಸಾಂಗಾತಾ ಎಕಾ ಚೆಡ್ವಾಕೀ ಹಾಡ್ಲಾಂ ಖಿಯ್...!”

“ಕಾಂಯ್ ತುಮ್ಕೆರ್ ಕಾಮಾಕ್ ಆಸ್ತೆಲೆಂ ಮೊದೊರ್ನ್ ದೆವಾಗೆರ್ ಗೆಲ್ಯಾ ಉಪ್ರಾಂತ್ ತುಕಾ ಕಾಂಯ್ ಇಲ್ಲೆಂ ಹುನ್ಶೆಂ ಕರ್ನ್ ದೀಂವ್ಕ್ ಕೊಣ್ ಆಸಾ?”

“ಕಾಮಾಕ್ ನ್ಹಯ್‌ರೇ ಆಪಾ... ಗಾಂಟಾವ್ಚೆ ಆಯ್ಲಾ ಖಿಯ್!”

“ಪಳೆಂವ್ಕ್ ಕಶೆಂ ಲಕ್ಶಣ್ ಆಸಾ ಖಿಯ್‌ಗೀ!”

“ಕಾಳೆಂ ಮ್ಹಳ್ಯಾರ್ ಇಂಗ್ಲಿಷ್ ಖಿಯ್! ಕಾಂಬಿಲ್ ಕಾರ್ನೊಚೊ ಪೂತ್ ಕಾಪುರ್ಚ್ಯಾಕ್ ಹಾಡ್ನ್ ಆಯ್ಲಾ ಮ್ಹಣ್ ಗಡಂಗಾಂತ್ ಥೊಡೆ ಮಸ್ಕಿರೊ ಕರ್ತಾನಾ ಹೆರ್ ಥೊಡೆ ‘ಕೊಡಿ ಮಾಡ್ವಲ್ಯಾಕಡೆ ಕಾಜಾರ್ ಜಾಲಾ ಖಿಯ್‌ರೆ’ ಮ್ಹಣ್ ಸಾಂತೆಂತ್ ಖಿಬೊ ಕರ್ತಾತ್ ಖಿಯ್!! ಹೆಂ ಪುರಾ ಆಯ್ಕೊನ್ ಆಯ್ಕೊನ್ ಮಾಂಡ್ಲೊ ಮ್ಹಜೊ ಕುಂಬು ಜಾವ್ನ್ ಆಯ್ಲಾ ಪುತಾ ಮ್ಹಜಾ ಕುಲಾಸಾ...!”

“ಪೊದೊರ್ದೆ, ತುಜಿಂ ಭೊಗ್ಲಾಂ ಹಾಂವ್ ಸಮ್ಜೊಂಕ್ ಸಕ್ತಾಂ. ತುಕಾ ಅಶೆಂ ಜಾಂವ್ಕ್ ನಜೊ ಆಸ್ಲೆಂ. ಕೊಡಿ ವಾಂಕ್ಡ್ ವಾಟ್ ಧರಿತ್ ಮ್ಹಣ್ ಕೊಣೆಂ ಚಿಂತ್ಲಾಂ? ಆತಾಂ ತೊ ಪಾಟಿಂ ಆಯ್ಲಾ ಮ್ಹಣ್ತಾಯ್; ಪುಣ್ ತುವೆಂ ಜಾವ್ನ್ ದೊಳ್ಯಾಂನಿ ಪಳೆಂವ್ಕ್‌ನಾಂಯ್. ಹಿ ಸಗ್ಳಿ “ಗಾಳಿಸುದ್ದಿ” ಜಾಂವ್ಕೀ ಪುರೊ. ಆಮ್ಚೆಂ ಸಮಧಾನ್ ಹೆರಾಂಚ್ಯೆ ಜಿಬೆರ್ ಆಸೊಂಕ್ ನಜೊ ಖಿಯ್. ಖರಿ ಗಜಾಲ್ ಜಾಣಾಂ ಜಾಂವ್ಚೆಂ ಶಾಣೆಪಣ್ ನ್ಹಯ್? ಧಯ್ರ್ ಘೆ ಪೊದೊರ್ದೆ, ಮ್ಹಾಕಾ ಭೊಗ್ಲಾ ಪರ್ಮಾಣೆಂ ಹ್ಯಾ ‘ಗೆ’ ಖಿಬ್ರಾಂನಿ ಸತಾಚೊ ಅಂಶ್ ಉಣೊ. ತುಂ ಆತಾಂ ಚಿಕ್ಕಿ ಆಡ್ ಪಡ್. ತೀನ್ ವೊರಾರ್‌ಶೆಂ ಆಮಿ ತುಜಾ ಘರಾ ಯಾ. ಜಾಯ್ತುಮೊ?”

“ಜಾಯ್ತು ಪುತಾ...”

ಮ್ಹಾಕಾ ಪೊದೊರ್ದೆಚಿ ಬಿರ್ಮತ್ ದಿಸ್ತಾಲಿ. ಎಕಾ ತೆಂಪಾರ್ ನಾಂವಾಡ್ಲಿಕ್ ಮನಿಸ್ ಪುಣ್ ಆಜ್...!? ಚ್ಹಾ ಬಿ ಜಾತಚ್ ಘರಾ ಥಾವ್ನ್ ಭಾಯ್ರ್ ಪಡ್ಲಾಂವ್. ರಿಕ್ಯಾ ಧರ್‌ಲ್ಯಾನ್ ಚಾರಾಂಕ್ ಧಾ ಮಿನುಟಾಂ ಆಸ್ತಾನಾ ತಾಚಾ ಘರ್ಲಿಂ ಮೆಟಾಂ ಚೆಡ್ಲಾಂವ್. ಎದೆಂ ವ್ಹಡ್ಲೆಂ ಘರ್...! ನರ್-ಮನಿಸ್ ಆಸ್ಲೆಬರಿ ದಿಸ್ಲೆಂನಾ! ಸುಣೆಂ ಮಾಜಾರ್ ಪಾಸೊನ್ ನಾ! ಎಕ್ಸುರೊ

ಕಸೊ ರಾವ್ತಾಲೊಗಿ...!? ಆಮಿ ಸೊಪ್ಪಾರ್ ಬಸೊನ್ ಪಾನ್-ಪೊಡ್ ಚಾಬತ್ತ್ ಗಜಾಲಿ ಕರುನ್ ಆಸ್ತಾನಾ ಏಕ್ ತರ್ರೆಂ ಜೊಡೆಂ ಭಿತರ್ ಸರ್ರೆಂ...! ಚಲಿ ಚಿತ್ಕಾಬರಿ ಚುರುಕ್ ಆಸೊನ್ ಸೊಬಿತ್ ಆಸ್ಲೆ! ತೊಂಡಾರ್ ಅಮ್ಚುಕೊ ಹಾಸೊ ಖೆಳ್ತಾಲೊ. ದೊಳೆ ಸರ್ರೀಯ್ ಪ್ರಕಾಸಾನ್ ಭರ್ಲೆ...! ತರ್ನಾಟ್ಯಾನ್ ಪೊದೊರ್ನಿಕ್ ದಾಕವ್ನ್ ದೊಳೆ ಮೊಡ್ಲೆ. ತಕ್ಯಣ್ ತಿ ಚಲಿ ಪುಡೆಂ ಸರ್ರಿ ಆನಿ ಪೊದೊರ್ನಿಚೆ ಪಾಂಯ್ ಆಪಡ್ನ್ “ಬೆಸಾಂವ್ ದಿ ಬಾಬಾ?” ಮ್ಹಣಾಲಿ ತೆಂಯಿ ಆಪುಟ್ ಕೊಂಕ್ಣೆಂತ್...!

ಪೊದೊರ್ನ್ ಕಾಂಬಿಲ್ ಕಾಲುಬುಲೊ ಜಾಲೊ ತರೀ “ದೆವಾಚೆಂ ಬೆಸಾಂವ್ ತುಕಾ ಮ್ಹಜ್ಯಾ ಭುರ್ಗ್ಯಾ!” ತಾಚ್ಯಾ ಪಾಟ್ಲ್ಯಾನ್ ಆನೈಕ್ ಅಜಾಪ್ ರಾಕೊನ್ ಆಸ್ಲೆಂ! ತರ್ನಾಟ್ಯೊ ಪುಡೆಂ ಸರ್ರೊ “ಹಾಂವ್ ಕ್ಲೊಡಿ ಬೆಸಾಂವ್ ದಿ ಬಾಬಾ ಆನಿ ಮ್ಹಾಕಾ ದಯಾಕ್ ಘೊಗ್ಗಿ...” ಮ್ಹಣತ್ ತಾಕಾ ಪೊಟ್ಲನ್ ಧರ್ನ್ ಗಳ್ಳಿತ್ ರಡ್ಲೊ...!!

ಬಾಪಯ್ ಕಾಂಬಿಲ್ ಕಾರ್ನೊ ಸಗ್ಳೊ ಗಳ್ಳೊಚ್...! ತಾಚಿ ಜೀಬ್ ಸುಟನಾ ಜಾಲಿ! ತೊಯಿ ತಾಕಾ ವೇಂಗ್ ಮಾರ್ನ್ ರಡಲಾಗ್ಲೊ...! ಹಾಂವ್ ಗುಮ್ಮಾಬರಿ ಬಾಪುಯ್ ಪುತಾಚೆಂ ಭಾಗಿ ಮಿಲನ್ ಪಳೆವ್ನ್ ಮತುಂತ್ಚ್ ದೆವಾಕ್ ಅರ್ಗಾಂ ದಿತಾಲೊಂ! ಇತ್ಲ್ಯಾರ್ ಪೊದೊರ್ನ್ ಜಾಗೊ ಜಾಲ್ಲೆಬರಿ...

“ಕಿಸ್ತೊ... ಜಾರುಕ್ ಗೆಂದಾಲಿ ಬೊಂಡೆ ಕಾಡುಂಕ್ ಸಾಂಗ್, ಕಾರ್ಮಿನಾಕ್ ತಲಾಕ್ ಮಾರ್ನ್ ಪಾನ್ವಳಿ ಭಾಜುಂಕ್ ಸಾಂಗ್, ಬೆನ್ನಾಕ್ ಬಿಯೆರ್, ಕಾಜುಚೆಂ, ಇಂದಾಚೆಂ ತಳ್ಳಾಚೆಂ, ಬೆಂಡಾಂಚೆಂ ಜಾಂಬ್ಯಾಚೆಂ ಪುರಾ ಹಾಡುಂಕ್ ಸಾಂಗ್...! ಆನಿ ತುಂ ಮಾಳ್ಯಾ ವಯ್ಲೆಂ ಗುಮಾಟ್ ಕಾಡ್...! ಗುಮ್ಮಾಂ ಮಾರ್ಯಾಂ! ಗಮ್ತತ್ ಕರ್ಯಾಂ...! ಮ್ಹಜೊ ಕ್ಲೊಡಿ ಭಾಯ್ರ್ ಪಡ್ಲೊ ಮೆಳ್ಳಾ...! ಮೆಲಾ ಮ್ಹಣ್ ಚಿಂತ್ಲೊ... ಜಿವಂತ್ ಜಾಲಾಂ...!!”

“ಸಗ್ಳೆಂ ಕರ್ಯಾಂ ಪೊದೊರ್ಲೆ. ಗುಮ್ಮಾಂ ಮಾತ್ ನ್ಹಯ್ ಗರ್ಜ್ ಪಡ್ಲ್ಯಾರ್ ‘ಬಪ್ಪನಾಡ್ಲಿ ದೋಲ್ಯಾಯಿ’ ಹಾಡ್ಯಾಂ...! ಆತಾಂ ತಿಂ ಆಯ್ಲ್ಯಾಂತ್ ಮಾತ್. ತಾಂಚೆಂ ಇಲ್ಲೆಂ ಸುಕ್ ದುಖ್ ಆಯ್ಕೊಯ್ಲಾಂ... ಹ್ಯಾ ಆಂಜಾಳ್ ಭುರ್ಗ್ಯಾಚಿ ಒಳಕ್ ಜಾಲಿನಾಮೊ ಕ್ಲೊಡ್?”

“ಮ್ಹಜೆಂ ನಾಂವ್ ಕ್ಲೊಡಿಯಾ ಮಾಮಾ. ಶ್ರೀ ಆನಿ ಶ್ರೀಮತಿ ಕೊನ್ರಾಡ್ ಆನಿ ಕ್ಯಾರೊಲಿನಾಚೆಂ ಎಕ್ಲೆಂಚ್ ಭುರ್ಗೊ ಹಾಂವ್. ಆಮಿ ಕನ್ನಡಿಗ ಕ್ರಿಸ್ತಾಂವ್. ಬಾಬ್ ಕಾಫಿಯೆ ತೊಟಾಂತ್ ರಾಯ್ಪರ್. ತೊಟಾಂತ್ ಆಸ್ತಾನಾ ವಾರೆಂ ರೈಘಾಡ್ ಪಾವ್ಲಾಕ್ ಏಕ್ ರೂಕ್ ತಾಚೆರ್ ಪಡೊನ್ ತಕ್ಯಣ್ ಸರ್ರೊ. ಹಿ ಕರಾಳ್ ಖಬರ್ ಆಯ್ಕೊನ್ ಆವಯ್ ಮ್ಹಜಿ ಕಾಳಿಜ್ ರಾವೊನ್ ಸರ್ರಿ! ಅನಾಥ್ ಜಾಲ್ಲ್ಯಾ ದಿಸಾ ಕಾಪುಚಿನ್ ಫ್ರಾದ್ ಬಾಪಾನ್ ಸಿಸ್ತರಾಂಚ್ಯಾ ಹಾಯ್ಸ್ಕೂಲಾಂತ್ ದವರ್ನ್ ಜತನ್ ಘೆವ್ನ್ ಶಿಕಪ್ ದಿಲೆಂ. ಭಾರಿಚ್ ಪಾಪ್ ಬಿರುತ್ ಆಸ್ಲೆ ಫ್ರಾದ್ ತೆ! ಕಿತ್ಲೆಶ್ಯಾ ಚಲ್ಯಾ-ಚಲಿಯಾಂಕ್ ತಾಣೆಂ ಬರೈ ವಾಟೆಕ್ ಪಾವಯ್ಲಾಂ. ಹಾಂವ್ ಹೊಸ್ಲೆಲಾಂತ್ ಕೊಂಕ್ಣಿ ಭಾಸ್ ಶಿಕ್ಲಿಂ. ಹಾಂವ್ ಹಾಯ್ಸ್ಕೂಲ್ ಟೀಚರ್, ತ್ಯಾ ಭಾಯ್ರ್ ಫಿರ್ಗಜೆಂತ್ಲ್ಯಾ ಕಾರಿಜ್ಯಾತಿಕ್ ಮಾಗ್ಣ್ಯಾ ಗ್ರೂಪಾಚಿ ಲೀಡರ್. ಕಾಪುಚಿನ್ ಫ್ರಾದಿನಿ ತಾಣೆಂ ಚಲಂವ್ಚೆಂ ಹೆಂ ಕಾರಿಜ್ಯಾತಿಕ್

ಮಾಗ್ಗೆಂ ಇತ್ತೆಂ ಫಳಾಭರಿತ್‌ಕೀ ವಾಂಕ್ಡೆ ವಾಟೆನ್ ಚಲ್ತೆ ಪಾಡ್ ಸವಯೊ ಆಸ್‌ಲೆ ಚಲೆ ಚಲಿಯೊ ಆನಿ ಜಾಂಟೆ ಮಾನಾಯ್ ಆನಿ ಮಾನೆಸ್ತೀಣಿ ದೆಕಿಭರಿತ್ ಕ್ರಿಸ್ತಾಂವ್ ಜಿಣಿ ಜಿಯೆತಾತ್ ಆನಿ ತಾಂಚ್ಯಾ ಪರಿಸರಾಂತ್ ಸಮಾಧಾನಾಚಿಂ ಹಾತೆರಾಂ ಜಾಲ್ಯಾಂತ್.”

“ಕೋಡಿಯಾನ್ ಸಾಂಗ್ಲೆಂ ಆಪುಟ್ ಸತ್ ಕ್ರಿಸ್ತೋಫರ್ ಮಾಮಾ. ತಾಕಾ ಹಾಂವ್‌ಚ್ ಏಕ್ ಜಿವಿ ಸಾಕ್ಸ್! ಪಾಡಾರಿ ಬೆಕಾರಿ ಇಶ್ಟಾಂಚೊ ಸಾಂಗಾತ್ ಕರ್ನ್ ಚೊರಿಯೆಂತ್ ಸಾಂಪಡ್ಲ್ಯಾ ಮ್ಹಜ್ಯಾ ಬೊಂಟೆಕ್ ಪೊಲಿಸ್ ಲಾಗ್‌ಲ್ಲ್ಯಾ ವೆಳಾರ್ ಘಾಟಾಕ್ ಪರಾರಿ ಜಾಲ್ಲ್ಯಾ ಮ್ಹಾಕಾ ಆಸ್ಲೊ ದಿಲ್ಲೊ ಕಾಪುಚಿನ್ ಫ್ರಾದಿನಿ. ಕಾರಿಜ್ಮಾತಿಕ್ ಮಾಗ್ಣ್ಯಾಕ್ ಮ್ಹಾಕಾ ಆಪವ್ನ್ ವ್ಹರ್ನ್ ಮ್ಹಜಾ ಖಾತಿರ್ ಮಾಗ್ಗೆಂ ಆನಿ ಹೆರಾಂ ಕರ್ನ್ ಮಾಗಯ್ಲೆಂ ಆನಿ ಥಂಯ್ ಕ್ರಿಸ್ತಾಚೊ ಮೋಗ್ ಮ್ಹಜಾ ಕಾಳ್ಜಾಂತ್ ಕಿರ್ಲೊಂಕ್ ಸುರು ಜಾಲೊ. ಫ್ರಾದ್ ಬಾಪಾಂಚೆ ಕುಮ್ಮೆನ್ ಹಾಂವೆಂ ಮ್ಹಜೆಂ ಶಿಕಪ್ ಮುಂದರ್ದಿಲೆಂ ಆನಿ ಆತಾಂ ಹಾಂವ್‌ ಹಾಯ್‌ಸ್ಕೂಲ್ ಶಿಕ್ವಕ್ ಜಾವ್ನಾಂ. ಹ್ಯಾ “ಮಿನುಗು ತಾರೆ” ಕೋಡಿಯಾಚೊ ಹಾತ್ ಧರುಂಕ್ ತಾಣೆಂಚ್ ಸಲಹಾ ದಿಲ್ಲಿ. ಹಾಂವ್‌ ಖುಶೆನ್ ಒಪ್ಪೊಂ. ಕಾರಣ್ ಮ್ಹಜಾ ಪರಿವರ್ತನಾ ಥಂಯ್ ಕೋಡಿಯಾನ್ ವಿಶೇಸ್ ಮ್ಹಿನತ್ ಘೆವ್ನ್ ಮನ್ಯಾಪಣಾಕ್ ಪಾಟಿಂ ಹಾಡ್‌ಲೊ! ಆಚ್ ಆಮಿ ಹಾಂಗಾ ಆಯ್ಲಾಂವ್ ಜಾಲ್ಯಾರ್ ಕಾಪುಚಿನ್ ಫ್ರಾದ್ ಬಾಪ್‌ಚ್ ಕಾರಣ್ ಜಾವ್ನಾಸಾತ್. ಮ್ಹಾಕಾ ಬಿಲ್ಕುಲ್ ಹ್ಯಾ ಜಾಗ್ಯಾಕ್ ಯೇಂವ್ಕ್ ಮನ್ ನಾತ್‌ಲ್ಲೆಂ. ಮ್ಹಜಿ ಖೊಟಿ ಜಿಣಿ ದೊಳ್ಕಾಂ ಮುಕಾರ್ ಯೇವ್ನ್ ತೋಂಡ್ ದಾಕಂವ್ಕ್ ಲಜ್ ದಿಸ್ತಾಲಿ! ಪುಣ್ ಕೋಡಿಯಾನ್ ಆನಿ ಕಾಪುಚಿನ್ ಬಾಪಾಂನಿ ಧಯ್ರ್ ದೀವ್ನ್ ಒತ್ತಾಯ್ ಕೆಲ್ಲ್ಯಾನ್ ಆಚ್ ಆಮ್ಚೆಂ ಘರ್ ಪ್ರವೇಶ್ ಜಾಲ್ಯಾಂವ್!”

“ಕಿಸ್ತೋ... ಕಿತೆಂ ಆಯ್ಕಾತಾಂ ಹಾಂವ್‌! ಜೆಜುಚ್ ಮ್ಹಜ್ಯಾ ಘರಾಂತ್ ಜಲ್ಮಿಲ್ಲ್ಯಾಬರಿ ಕಾಳಿಜ್ ಮ್ಹಜೆಂ ಸಂತೊಸಾನ್ ಉಡ್ತಾ...! ಚಿಕ್ಕ ವೇಳ್ ಕರ್ನ್ ತರೀ ಮ್ಹಜಿಂ ದುಖಾಂ ದೆವಾ ಮುಕಾರ್ ಪಾವ್ಲಿಂ...! ಮ್ಹಾಕಾ ಎಕ್ಲ್ಯಾಕ್ ಸೊಡ್ನ್ ಆನಿ ಖಿಯೀ ಕಾಮಾಕ್ ವಚನಾಕಾತ್ ಪುತಾ. ದೆವಾನ್ ಆಮ್ಕಾಂ ಧಾರಾಳ್ ದಿಲಾಂ! ಆಮ್ಚೆಂ ಘರ್‌ಚ್ ಕಾರಿಜ್ಮಾತಿಕ್ ಮಾಗ್ಣ್ಯಾಚೆಂ ಘರ್ ಕರ್ನ್ ಭೊಂವ್ತಿಂಚಾ ಲೊಕಾಚಿ ಸೆವಾ ಕರಾ... ಕಿತೆಂ ಮ್ಹಣ್ತಾಯ್ ಕಿಸ್ತೋ...!?”

“ಕರೆಕ್ಪ್ ಸಾಂಗ್ಲೆಂಯ್ ಪೊದೊರ್ನ್...”

“ತೆಂ ಕಹಲೆಂರೇ ‘ಕರಟ್ವ್’ ಮ್ಹಳ್ಳಾರ್!?”

“ಕರಟ್ವ್ ಅತ್ ಪರ್ಟಲೆ...! ತುವೆಂ ಸಾಂಗ್ಲೆಂ ಶೆಂಬರ್ ರಕ್ವೆ ಸಮಾ ಮ್ಹಣೊನ್! ಕೋಡ್ ಆನಿ ಕೋಡಿಯಾಚೆಂ ಜೊಡೆಂ ಕಿತ್ಲೆಂ ಸೊಭ್ತಾನೇ...!? ಕೋಡಿಯಾಕ್ ದೆವಾನ್ ಕೋಡಾ ಖಾತಿರ್ ರಚ್‌ಲ್ಲ್ಯಾಬರಿ ಭೊಗ್ತಾ ಮ್ಹಾಕಾ. ನಾ ತರ್ ತಾಚ್ಯಾ ವ್ಹಡಿಲಾಂಕ್ ದೆವಾನ್ ಎಕಾ ದಿಸಾ ವಯ್ರ್ ಆಪಯ್ಲಾರೀ ಹ್ಯಾ ಚಂದ್ರಾಕ್ ಕಿತ್ಲ್ಯಾ ಮೊಗಾನ್ ಸಾಂಬಾಳ್ನ್ ಉದೆಂತಿಚೆಂ ನೆಕೆತ್ರ್ ಜಾವ್ನ್ ತುಜ್ಯಾ ಘರಾ ಧಾಡ್ಲಾಂ - ಜೆಜುಚೊ 2000 ವರ್ಸಾಂಚೊ ಜನನ್ ದೀಸ್ ಸಂತೊಸಾನ್ ತುಜೆ ಸಂಗಿಂ ಕರುಂಕ್! ಭಾಗಿ ಪೊದೊರ್ನ್ ತುಂ! ಕೋಡಿಯಾ ತುವೆಂ ಕರ್ನ್ ಕುಸ್ವಾರಾಚಿ ರೂಚ್ ಪಳೆಂವ್ಕ್ ಜರೂರ್ ಯೆತಲೊಂ!



ಹ್ಯಾ ಉಟ್ಟಾರಾ ಥಂಯ್ ಪರ್ಯಾಂತ್...!

೨| ಐರಿನ್ ಆರ್ಸುಲಾಯ್ಸ್ ಫ್ರಾನ್ಸಿಸ್ಕನ್ ಮೆಳಾಚಿ, ಆಪ್ಲ್ಯಾ ಕ್ಲಿನಿಕಾಂತ್, ಪಿಡೆಸ್ಕಾಂಕ್ ತಪಾಸುನ್ ತಾಂಚೆ ಪಿಡೆ ಪರ್ಮಾಣೆ ಒಕತ್ ದಿಂವ್ಪಾಂತ್ ಮಗ್ನ್ ಜಾವ್ನ್ ಆಸ್‌ಲ್ಲಿ. ಹರ್ಯೆಕಾ ಜಾತಿಕಾತಿಂಚೊ ಲೋಕ್ ತಿಚೆ ಸರ್ಶಿಂ ಯೆತಾಲೊ. ತಾಂಚೆಂ ಸುಖ್‌ದುಖ್ ಆಯ್ಕೊನ್, ಹಾಸ್ತ್ಯಾ ತೊಂಡಾನ್ ಕರ್ಚಾ ತಿಚೆ ಸೆವೆ ಥಂಯ್ ತಾಂಕಾಂ ಭಾರಿಚ್ ಪಾತ್ಯೆಣಿ! ತಿಚೆ ಸರ್ಶಿಂ ಯೆಂವ್ಚೆ ಪಿಡೆಸ್ಕ್ ಥರಾವಳ್ ರಿತಿಚೆ ಆಸ್ತಾಲೆ. ಥೊಡೆ ಕುಡಿನ ಕಷ್ಟಾತಾಲೆ ಜಾಲ್ಯಾರ್, ಹರ್ ಥೊಡೆ ಮತಿಚಿ ಬೆಜಾರಾಯ್ ಕಾಡುಂಕ್, ಕುಟ್ಮಾಚ್ಯಾ ಸಮಸ್ಯಾ ಥಾವ್ನ್ ಪರಿಹಾರ್ ಜೊಡುಂಕ್ ತಿಚೊ ಆಧಾರ್ ಸೊದ್ತಾಲೆ. ಮೊಗಾಂತ್ ನಿರಾಶಿ ಜಾವ್ನ್ ನಿದೆಚ್ಯೊ ಗುಳಿಯೊ ವಿಚಾರುನ್ ಯೆಂವ್ಚೆಯೀ ಆಸ್‌ಲ್ಲೆ! ತಸಲ್ಯಾಂನಿ ಖರ್ಯಾ ಸಂಗಿ ಥಂಯ್ ದೊಳೆ ಉಗ್ತೆ ಕರಿಶೆಂ ಕರ್ನ್ ಅತ್ಮಿಕ್ ಸಕ್ತೆಚಿಂ ಆನಿ ಭರ್ವಸ್ಯಾಚಿಂ ಕಿರ್ಣಾಂ ಫಾಂಕಂವ್ಚಿಂ ಟೊನಿಕಾಂ ದೀವ್ನ್ ಧಾಡ್ತಾಲಿ! ತಿಚಾ ಉದಾರ್‌ಪಣಾಚಿ ಸಸಾರ್ಗಾಯ್ ಕಾಣ್ಲೆಂವ್ಕ್ ಕೊಣಾಯ್ಕಿ ಧೈರ್ ಪಾವಾನಾತ್‌ಲ್ಲೆಂ. ತಿಚ್ಯಾ ಕ್ಲಿನಿಕಾಕ್ ಕ್ರಿಸ್ತಾಂವ್ ನ್ಹಯ್ ಆಸ್‌ಲ್ಲೊ ಲೋಕ್ ಚಡ್ ಯೆತೊಲೊ ತರೀ ಸಗ್ಳ್ಯಾಂಚಿ ಸಮಾನ್ ರಿತಿನ್ ಸೆವಾ ಕರ್ಪಿ ಪಳೆವ್ನ್ ಚಕಿತ್ ಜಾಂವ್ಪಾಂಕ್ ತಿಣೆ ಸಾಂಗ್ಲೆಂ ಆಸ್‌ಲ್ಲೆಂ.

“ದೆವಾನ್ ರಚ್‌ಲ್ಲಿ ಹಿ ಪ್ರಥ್ವಿ ಏಕ್ ಮಹಾನ್ ಕುಟಮ್ ಆನಿ ಹಾಂತುಂ ವಸ್ತಿ ಕರ್ಚಿಂ ಆಮಿ ಸರ್ವಾಂ ತಾಚಿಂ ಭುರ್ಗಿಂ ಆನಿ ಎಕಾಮೆಕಾಕ್ ಭಾವ್-ಭಯ್ಣಿಂ ಜಾವ್ನಾಸಾಂವ್ ಮ್ಹಣ್

ಮುಜೆಂ ಚಿಂತಪ್!”

ತಿಜೊ ಹೊ ವಿಶಾಲ್ ಮನೋಭಾವ್ ಪಳೆವ್ನ್ ತಾಂಚಿ ತಕ್ಲಿ ಮಾನಾನ್ ಆಪ್ಲಿಚ್ ಬಾಗ್ವಾತಾಲಿ! “ಆರ್ಸುಲಾಯ್ ಮೆಳಾಚಾ ಜಾಯ್ತಾ ಆಪೊಸ್ತಲಾದಿ ಪಯ್ಲಿ ಏಕ್ ಜಾವ್ನಾಸ್ಚಿ ಹಿ ಆಕ್ರಿಕ್, ಶಾರೀರಿಕ್ ಆನಿ ಮಾನಸಿಕ್ ಪಿಡಾ ಆನಿ ಸಂಕಷ್ಟ್ ಶಮನ್ ಕರ್ಚಿ ಮಾಯಾಮೋಗಾಚಿ, ಆಪೊಸ್ತಲಾದ್ ಭಾರಿಚ್ ಶೃದ್ಧೆನ್, ಭಕ್ತಿನ್ ಆನಿ ಸಂತೊಸಾನ್ ತಿ ಕರ್ತಾಲಿ!

“ಜಾಯ್ತೊರ್ ಪೆಟ್ಯಾಚ್ಯಾ ಭಿಯಾನ್ ಧಾಂವ್ತಾನಾ ದಾಂಟೊನ್ ಪಡೊನ್ ಪಾಂಯಾಚಿ ವ್ಹಡ್ಲಿ ನಾಕ್ಲಿ ಗೆಲ್ಲಾ ಅನಂದಾಚ್ಯಾ ಬೊಟಾಕ್ ಬೆಂಡೇಜ್ ಬಾಂದುನ್ ತಕ್ಲಿ ಉಕಲ್ತಾನಾ, ಬಾಗ್ವಾರ್ ಉಬೊ ಆಸ್ಲಲ್ಯಾ ವ್ಯಕ್ತಿಕ್ ಪಳೆವ್ನ್ -

“ಭಿತರ್ ಯೆ ಮಾಮಾ; ಬಸ್ ತುಜೆ ಖಾತಿರ್ ಹಾಂವೆಂ ಕಿತೆಂ ಕರ್ಯೆತ್?”

“ಮ್ಹಾಕಾ ಕಾಂಯ್ ನಾಕಾ ಸಿಸ್ತರ್. ತುಮಿ ಸ್ವಾಗತ್ ಕೆಲ್ಲಿ ರೀತ್ ಪಳೆವ್ನ್ ಮ್ಹಜೆಂ ಪೊಟ್ ಭರ್ಲೆಂ! ತುಮ್ಮಾಂ ಹಾಂವ್ ಕ್ರಿಸ್ತಾಂವ್ ಮ್ಹಣ್ ಕಶೆಂ ಕಳ್ಳೆಂ? ಕ್ರಿಸ್ತಾಂವಾಂಚೊ ಭಾಯ್ಲೊ ಘರ್ತುಕ್ ಮ್ಹಜ್ಯಾ ಗಳ್ಯಾಂತ್ ನಾ!”

“ಗಳ್ಯಾಕ್ ಖುರಿಸ್ ಫಾಲ್ಲ್ಯಾಕ್ವಣ್ ಎಕ್ಲೊ ಕ್ರಿಸ್ತಾಬರಿ ಜಾಯ್ತಾ! ಕ್ರಿಸ್ತಾಬರಿ ಸಬ್ಬಾನ್ ಆನಿ ಕರ್ನೇನ್ ಜಿಯೆಂವ್ಚೆಂ ಗರ್ಜ್. ಕ್ರಿಸ್ತಾಂವ್ ಧರ್ಮ್ ವೆಂಗ್ಲಾಕ್ವಣ್ ಕೊಣೀ ಸಾಲ್ವಾರ್ ಜಾಯ್ತಾ. ಕ್ರಿಸ್ತಾ ಥಂಯ್ ಧೃಡ್ ಪಾತ್ಯೆಲ್ಯಾರ್ ಮಾತ್ ಹೆಂ ಸಾಧ್ಯ್! ತುಂ ಪರ್ಯ್ ಥಾವ್ನ್ ಆಯಿಲ್ಲೆ ಬರಿ ದಿಸ್ತಾಯ್. ಏಕ್ ಮಿನುಟ್, ತುಕಾ ಏಕ್ ಘೊಟ್ ಪಿಯೆಂವ್ಕ್ ಹಾಡ್ತಾಂ.”

“ದೇವ್ ಬರೆಂ ಕರುಂದಿ ಸಿಸ್ತರ್. ಮ್ಹಾಕಾ ನಿಜಾಕೀ ತಾನ್ ಲಾಗ್ಲಿ. ವಿಚಾರುಂಕ್ ಚಿಕ್ಕೆ ದಾಕ್ಟೆಣ್ ಜಾಲಿ!”

“ದಾಕ್ಟೆಣ್ ಕೆಲ್ಯಾರ್ ಭುಕ್ ಥಾಂಬ್ತಾವೇ? ತುಕಾ ಹಾಂವೆಂ ಖಿಯಾಗಿ ಪಳೆಯಿಲ್ಲೊ ಉಡಾಸ್. ಆಸೊಂ! ಕಾಂಯ್ ಗರ್ಜೆನ್ ಆಯ್ಲೊಯ್?”

“ಗರ್ಜ್ ಆಯಿಲ್ಲೆಂ ನ್ಹಯ್. ತರೀ ಆಂಗಯಿಲ್ಲೆಂ ಫಾರಿಕ್ ಕರುಂಕ್ ಆಯ್ಲಾಂ! ತಾಚೆಂ ಕಾರಣ್ ಪಯ್ಲೆಂ ಸಾಂಗ್ತಾಂ ಆಯ್ಕಾ:-

“ಮ್ಹಜೆಂ ನಾಂವ್ ಜೆಮಿ ಪೊನ್ನಿಕಾ. ಪ್ರಾಯ್ ಚಾಳಿಸಾಂ ವಯ್ ತೀನ್ ಜಾತಿತ್! 6 ಜಣಾಂ ಭುರ್ಗಿಂ ಮ್ಹಾಕಾ. ಸುರ್ದೆಚಿಂ ತೆಗಾಂ ಚೆಡ್ವಾಂ ಜಾಲ್ಲ್ಯಾನ್, ಎಕ್ಲೆಂ ಆಜ್ ಫಾಲ್ಯಾಂ ಕಾಜಾರಾಕ್ ತಯಾರ್ ಜಾತಾ. ಭುರ್ಗ್ಯಾಂಚಿ ಬೂದ್ ಬರಿ ಆನಿ ಶಿಕ್ಪಾಂತ್ ಹುಷಾರ್ ಆಸ್ಲಲ್ಯಾನ್ ಘರಾಂತ್ ಸಮಧಾನ್ ಆಸಾ. ಹಾಕಾ ಮ್ಹಜಿ ಬಾಯ್ಲೆ ಬೆನ್ನಿಂಚ್ ಕಾರಣ್. ಹಾಂವ್ ರೈಲ್ವೆಂತ್ ಕಾಮ್ ಕರ್ತಾಂ. ಮೆಳ್ಲೊ ಸಾಂಬಾಳ್ ಹಾಡ್ನ್ ತಾಚ್ಯಾ ಹಾತಾರ್ ಫಾಲ್ತಾಂ. ಘರೊ, ಭುರ್ಗ್ಯಾಂಚ್ಯಾ ಇಸ್ಕೊಲಾಚೊ ಖರ್ಚ್ ಪಳೆವ್ನ್ ಕಾಂಯ್ ಇಲ್ಲೆಂ ಉರಯ್ತಾ. ಘರೊ ಕಾಮ್ ಕರ್ನ್ ಘರಾಚ್ ಶಿಂವ್ಲೆಚೆಂ ಕಾಮ್ ಕರ್ನ್ ಆಡ್ ಖರ್ಚಾಚೆ ಪಯ್ಲೆ ಕರ್ತಾ. ಭುರ್ಗ್ಯಾಂಚೆಂ ವಸ್ತುರ್ ತೆಂಚ್ ಶಿಂವ್ತಾ ಜಾಲ್ಲ್ಯಾನ್ ಮ್ಹಾಕಾ ಮಸ್ತ್ ಆಧಾರ್. ತೆಂ ಜಾಂವ್ಚಿ, ಭುರ್ಗಿಂ ಜಾಂವ್ಚಿ, ತೆಂ ಜಾಯ್, ಹೆಂ ಜಾಯ್ ಮ್ಹಣ್ ಹರ್ ಧರಿನಾಂತ್. ಕಸಿಶೆನ್

ಬೆನ್ನಿನ್ ಘರ್ ಚಲೊನ್ ವ್ಹರೈಂ ಪಳೆವ್ನ್ ಸೆಜಾರ್ಚಿಂ ಚಕಿತ್ ಜಾತಾತ್! ಮ್ಹಾಕಾ ಜಾಲ್ಯಾರೀ ಕಸಲಿಚ್ ಪಾಡ್ ಸವಯ್ ನಾ. ಭಾಯ್ರ್ ಕಾಫಿ ಪಿಯೆಂವ್ಕ್ ಪಾಸುನ್ ಮ್ಹಾಕಾ ಮನ್ ಯೆನಾ. ಭುಗ್ಯಾಂಚೊ ಉಡಾಸ್ ಯೇವ್ನ್ ತ್ಯಾ ಪಯ್ಕಾಂನಿ ಫಳ್‌ವಸ್ತು ಹಾಡ್ನ್ ಯೆತಾಂ ಆನಿ ತಿಂ ವಾಂಟುನ್ ಖಾತಾನಾ ಮ್ಹಜೆಂ ಪೊಟ್ ಭರ್ತಾ!”

“ಗೆಲೆತ್ಯಾ ಸನ್ಸಾರಾ ಹಾಂವ್ ಉಲ್ಲಾಸಾನ್ ಉಟ್‌ಲೊಂ. ತ್ಯಾ ದೀಸ್ ಮ್ಹಾಕಾ ಸಾಂಬಾಳಾ ಸಂಗಿಂ ಬೋನಸ್ ಮೆಳೊಂಕ್ ಆಸ್‌ಲೊ. 2 ಹಜಾರಾಂಕ್ ಉಣೆಂ ಜಾಂವೊ ನಾ ಮ್ಹಣ್ ಹಾಂವೆಂ ಅಂದಾಚ್ ಕೆಲೊ. ತ್ಯಾ ಪಯ್ಕಾಂನಿ ರೀಣ್ ಆಸ್‌ಲೆಂ ಫಾರಿಕ್ ಕರ್ನ್, ಬಾಯ್ಲೆ ಭುಗ್ಯಾಂಕ್ ಬರಿ ಮುಸ್ತಾಯ್ಕಿ ಶಿಂವೊನ್, ಕಾಂಯ್ ಚಾರ್ ಕಾಸ್ ಉರ್ಲ್ಯಾರ್ ವ್ಹಡ್ಲ್ಯಾ ಧುವೆಕ್ ಏಕ್ ಹಳ್ತಾಚಿ ಚೈನ್ ಕರಿಜಾಯ್ ಮ್ಹಣ್ ಮ್ಹಜೆಯಿತ್ಯಾಕ್ ಚಿಂತುನ್ ಕಾಮಾಕ್ ಗೆಲೊಂ. ಸಾಂಚೆರ್ ಮಹಿನ್ಯಾಚೊ ಸಾಂಬಾಳ್ ಆನಿ ಬೋನಸ್ ಮ್ಹಣ್ತಾನಾ ದೋನ್ ಹಜಾರಾಂ ವಯ್ರ್ ಮೆಳ್‌ಲೆ ಪಯ್ಕೆ, ಭುಗ್ಯಾಂಚೆಂ ನಶಿಬ್ ಮ್ಹಣ್ ಚಿಂತುನ್ ಘರ್ಚಿ ವಾಟ್ ಧರ್ಚಿ. ಬಸ್ಸಾರ್ ಕಿತ್ಲಿ ಗಡ್ಡಿಗಿ, ಪಯ್ಲಾರಿ ಸಗ್ಳೆ ಚಿಮುಟೊನ್ ವಚೊನ್ ದಗಿನ್ ಖರ್ಚತಾಲೆ! ಕಷ್ಟಾಂನಿ ಮ್ಹಜ್ಯಾ ಠಿಕಾಣ್ಯಾರ್ ದೆಂವೊಂ. ಘರಾ ಗರ್ಜೆಚ್ಯೊ ಫೊಡ್ಯೊ ವಸ್ತು ವ್ಹರುಂಕ್ ಆಸ್‌ಲ್ಲ್ಯಾನ್ ಘರಾ ಪಾವ್ತಾನಾ ಚ್ಹಾಯೆಚೊ ವೇಳ್ ಉತರ್ತಲೊ ಜಾಲ್ಲ್ಯಾನ್ ಒಳ್ಳೆಚಾ ಹೊಟೆಲಾಕ್ ವಚೊನ್ ಚ್ಹಾ ಪಿಯೆವ್ನ್ ಪಯ್ಕೆ ದೀಂವ್ಕ್ ಬೊಲ್ಸಾಕ್ ಹಾತ್ ಫಾಲೊ! ತಾಂತುಂ ಮ್ಹಜಿ ಪೊಕೆಟ್ ನಾ! ಶರ್ತಾಚೆಂ ಬೊಲ್ಸ್ ಪಂದ್ವ್ಯಾನ್ ಕಾತರ್‌ಲೆಂ! ಮ್ಹಜಿಂ ಅಂತರ್ಮಳಾಂ ಉಡ್ಲಿಂ. ತಕ್ಲಿ ಘುಂವಳ್ ಯೇವ್ನ್ ಕ್ಯಾಶಿಯರಾಚ್ಯಾ ಮಜಾರ್ ಗೆಲ್ಲೊಂ! ದೂಖ್ ಮ್ಹಜ್ಯಾನ್ ತಡ್ಪುಂಕ್, ಜಾಲೆಂ ನಾ! ಕ್ಯಾಶಿಯರಾಕ್ ಮ್ಹಜಿ ಅವಸ್ಥಾ ಸಮ್ಜಲಿ ಆಸ್ತಲಿ. ಮ್ಹಾಕಾ ಹೊಟೆಲಾ ಭಾಯ್ರ್ ಆಪವ್ನ್ ಹಾಡ್ನ್, ಸವ್ಯಾಸ್ ಘರಾ ವಚ್. ಪಯ್ಕೆ ಫಾಲ್ಯಾಂ ದಿ ಮ್ಹಣಾಲೊ. ಹಾಂವ್ ಥಂಯ್ ಥಾವ್ನ್ ಪಿಸಾಂತುರ್ ಜಾವ್ನ್ ಬಸ್‌ಸೆಂಡಾಕ್ ಧಾಂವೊಂ. ತೆಂ, ಬಸ್ಸ್ ವಚೊನ್ ಸುಮಾರ್ ವೇಳ್ ಜಾಲ್ಲೊ ಆನಿ ತೆಂ, ಪಾಟಿಂ ಯೆಂವ್ಚೆಂ ಫಾಲ್ಯಾಂ 9 ವೊರಾರ್ ಮ್ಹಣಾಲೆ. ಮ್ಹಾಕಾ ತ್ಯಾ ವೆಳಾ ಭೊಗ್‌ಲೆ ಆಟವಿಟೆ ಪೊಟಾಚೆ ಜಾಳ್, ಜೀವನಾಂತ್ ನಿರಾಶಾ ವಿವರ್ದುಂಕ್ ಸಕನಾ! ನಿರ್ಜನ್ ಜಾಲ್ಲ್ಯಾ ಬಸ್‌ಸೆಂಡಾಚ್ಯಾ ಎಕಾ ಕೊನ್ಯಾಕ್ ಬಸೊನ್ ಮಾತ್ಯಾಚೆ ಕೇಸ್ ಪಿಸ್ತುನ್ ರಡೊಂಕ್ ಲಾಗ್ಲೊಂ! ನಿತಿನ್ ಜಿಯೆಂವ್ಚಾ ಮ್ಹಾಕಾ ಹಿ ಶಿಕ್ಷೆಗಿ? ಖಂಚೆಂ ಮುಸ್ಕಾರ್ ಕಾಣ್ಲೆವ್ನ್ ಹಾಂವ್ ಘರಾ ವಚೊಂ! ಬೆನ್ನಿಕ್ ಕಿತೆಂ ಸಾಂಗೊಂ...? ಮಹಿನ್ಯಾ ಮಹಿನ್ಯಾಕ್ ದಿಂವ್ಚೆಂ ಆಂಗ್ಲಿಚೆಂ ದೆವೆಂ ಖಂಯ್ ಥಾವ್ನ್ ದಿಂವ್ಚೆಂ...? ಹೆರಾಂಚೆ ಅಣ್ಣಾಣೆಂ ಆನಿ ನಾಲಿಸಾಯ್ ಭೊಗುನ್ ಬಾಯ್ಲೆ ಭುಗ್ಯಾಂನಿ ಭುಕೆನ್ ಮೊರೈಂ ದೆಕ್ಚಾ ಬದ್ಲಾಕ್ ಹಾಂವೆಂಚ್ ರೈಲಾಚ್ಯಾ ಪಾಟ್ಕಾಕ್ ತಕ್ಲಿ ದೀವ್ನ್ ಮರೈಂ ಬರೆಂ ಮ್ಹಣ್ ಧಾ ಬಕ್ಕಾರಾಂ ಧಾಂವೊಂ. ಪುಣ್ ರೈಲ್ ಯೇಂವ್ಕ್ ಆನಿಕೀ ವೇಳ್ ಆಸ್‌ಲ್ಲ್ಯಾನ್ ದೊನೀ ಹಾತ್ ಮಾತ್ಕಾರ್ ದವರ್ನ್ ಥಂಯ್ಚ್ ಉಕಡೊಚ್ ಬಸ್ಲೊಂ! ವೆಳಾಚಿ ಮ್ಹಾಕಾ ಪರ್ವಾ ನಾತ್‌ಲ್ಲಿ, ಜಿವಾಚಿ ಹಾಂವೆಂ ಆಶಾ ಸಾಂಡ್‌ಲ್ಲಿ! ಕೊಣೆಂಗಿ ಮ್ಹಜ್ಯಾ ಭುಜಾರ್ ಹಾತ್ ದವರ್‌ಲ್ಲ್ಯಾಬರಿ ಜಾಲ್ಲೆಂ ಪಳೆವ್ನ್ ವೊಳೊ

ಕಾಳಿಜ್ಜೆ ಖಂಚು ಕುಶಿಕ್?

ತಕ್ಕ ನೀಟ್ ಕರಾನಾ ಏಕ್ ಮನ್ಯಾ ಆಕೃತಿ ಮ್ಹಾಕಾ ದಿಸ್ತಿ ಶಿವಾಯ್ ತ್ಯಾ ಮಸ್ಕ್ ಉಜ್ವಾಡಾಂತ್ ಒಳಕ್ ಕಳ್ಳಿನಾ!”

“ಕೋಣ್ ಇಷ್ಟಾ ತುಂ? ಹ್ಯಾ ಜಾಗ್ಯಾರ್ ಬಸೊನ್ ಕಿತ್ಯಾಕ್ ರಡ್ತಾಯ್?”

“ತಿಂ ಮೊವಾಳ್ ಉತ್ರಾಂ ಆಯ್ಕೊನ್ ಪರ್ರಾನ್ ದುಖ್ ಮ್ಹಾಕಾ ಉಮಾಳೊನ್ ಆಯ್ಲೆಂ ಆನಿ ರಡಾತ್ ಸಗ್ಗಿ ಮ್ಹಜಿ ಕಾಣಿ ಸಾಂಗ್ಲಿ. ‘ಆನಿ ಹಾಂವೆಂ ಖಂಚ್ಯಾ ಸಂತೊಸಾಕ್ ಜಿಯೆಂವ್ಚೆಂ! ರೈಲಾಕ್ ತಕ್ಕಿ ದೀವ್ನ್ ಮರ್ಚ್ಯಾ ಖಾತಿರ್ ರೈಲಾಕ್ ರಾಕ್ತಾಂ’ ಮ್ಹಣ್ ವ್ಹಡ್ಲಾನ್ ರಡ್ಲೊಂ! ಮ್ಹಜಿ ಅವಸ್ಥಾ ಪಳೆವ್ನ್ ತಾಚಾಯಿ ದೊಳ್ಯಾಂ ಥಾವ್ನ್ ದುಖಾಂ ಗಳಾಲಿಂ ತಿಂ, ಥೊಡ್ಯಾ ವೆಳಾನ್, ಮ್ಹಜಾ ಬಾವ್ಲಾರ್ ಪಡ್ಲಲ್ಯಾ ಹುಸೊನಿಂ ದುಖಾಂ ವರ್ವಿಂ ಮ್ಹಾಕಾ ಕಳ್ಳೆಂ!

“ಇಷ್ಟಾ, ಕೋಣ್ ತುಂ ಜಾ; ಇತ್ಲೆಂ ಆಪುಟ್ ಸತ್‌ಗಿ, ರೈಲಾಕ್ ತಕ್ಕಿ ದಿಲ್ಲ್ಯಾಕ್ಲಣ್ ತುಜೆ ಆನಿ ತುಜ್ಯಾ ಕುಟ್ಮಾಚೆ ಕಷ್ಟ್ ಪರಿಹಾರ್ ಜಾಯ್ನಾಂತ್! ಬದ್ಲಾಕ್ ಚಡ್ತಾತ್. ನಾಲಿಸಾಯ್ ಆನಿ ದೂಖ್ ತಡ್ಪುಂಕ್ ತಾಂಕಾನಾಸ್ತಾಂ ಬಾಯ್ಲ ತುಜಿ ಪಿಶಿ ಜಾವ್ನ್ ಭೊಂವ್ತೆಲಿ! ಭುರ್ಗಿಂ ತುಜಿಂ ಮಾರ್ಗಾರ್ ಪಡ್ಲೆಲಿಂ! ತುಜ್ಯಾ ಅತ್ಮಾಕ್ ಮುಕ್ತಿ ಮೆಳ್ಳಿ ನಾ! ಅಸಲೆಂ ಮೇಟ್ ಕಾಡ್ಚೆಂ ಭಿವ್ವರ್ಯಾಂನಿ! ಕಸಲ್ಯಾ ಪರಿಸ್ಥಿತೆಂತ್ಯಾಯಿ ಧೈರ್ ಆನಿ ಭರ್ವಸೊ ಸಾಂಡಿನಾಯೆ. ಮ್ಹಾಕಾಯಿ ಸಾತ್ ಆಟ್ ತೊಂಡಾಂ ಪೊಸ್ತಿ ಜವಾಬ್ದಾರಿ ಆಸಾ. ಪುಣ್ ಆಮ್ಚಿ ವ್ಯಾಪ್ತ್ ಮಾತ್ ವೆವೆಗ್ಳಿ! ಆತಾಂ ಊಟ್ ಘೆ ಹೆ ಪಯ್ಲೆ ಸಂತೊಸಾನ್ ಘರಾ ವಚ್! ಮ್ಹಾಕಾ ಪಯ್ಲೆ ಆಸ್‌ಲ್ಲೊ ಆನಿ ಕೋಣ್ ಮೆಳ್ತೆಲೊ! ಮ್ಹಣ್ ಸಾಂಗೊನ್ ಚಲ್ತೆಚ್ ರಾವ್ತೊ!”

“ಮ್ಹಾಕಾ ವೊಡ್ಲ್ಯಾರೀ ಜೀಬ್ ಯೆನಾ ಜಾಲಿ! ತೊ ಕೋಣ್ ತಾಚೆಂ ನಾಂವ್ ಕಿತೆಂ ತೆಂ ವಿಚಾರುಂಕೀ ವಿಸರೊಂ! ಲೈಟಾಕಡೆ ಧಾಂವೊನ್ ತಾಣೆ ದಿಲ್ಲೆಂ ಕಿತೆಂ ತೆಂ ಮ್ಹಣ್ ಪಳೆತಾನಾ ಮ್ಹಜಿಚ್ ಪೊಕೆಟ್! ಪಯ್ಲೆ ಹಾಂವೆಂ ದವರ್‌ಲ್ಲಾ ಬರಿಚ್ ಆಸ್‌ಲ್ಲೆ! ಧಾಂವೊನ್ ವಚೊನ್ ತಾಚ್ಯಾ ಪಾಂಯಾಂಕ್ ಪಡ್ಯಾಂ ಮ್ಹಳ್ಯಾರ್ ತೊ ದಿಷ್ಟಿ ಭಾಯ್ರ್ ಜಾಲ್ಲೊ! ತರ್ ಹಾಣೆಂಚ್ ಮ್ಹಾಕಾ ಪಿಕ್‌ಪೊಕೆಟ್ ಕೆಲ್ಲೊಗಾಯ್? ಹಾಚಿ ವ್ಯಾಪ್ತ್ ಹಿಚ್‌ಗಾಯ್!? ಹ್ಯಾ ಲುಟ್ಯಾರಾ ಥಂಯ್ ಪರ್ರಾಂತ್ ಪಾಪ್ ಬಿರ್ಮತೆನ್ ಭರ್‌ಲ್ಲೆಂ ಕಾಳಿಜ್ ಆಸಾ ಮ್ಹಣ್ ಜಾಲೆಂ!”

“ತುಮಿ ಸಾಂಗ್‌ಲ್ಲೆಂ ಸಮಾ ಸಿಸ್ಟರ್. ಖುರಿಸ್ ಗಳ್ಯಾಕ್ ಘಾಲ್ಲ್ಯಾಕ್ಲಣ್ ಕ್ರಿಸ್ತಾಬರಿ ಜಾಯ್ನಾಂತ್! ಖುರಿಸ್ ಘಾಲಿ ನಾತ್‌ಲ್ಲೆಯಿ ಕ್ರಿಸ್ತಾಬರಿ ಆಸಾತ್!! ನಾ ತರ್ ಜೆಜುಚ್ಯಾ ಉಜ್ವಾ ಕುಶಿಕ್ ಉಮ್ಕಳ್ಳೊ ಅಟ್ಟಿಂಗ್ ಚೊರ್, ಜೆಜು ಸಂಗಿ ಸರ್ಗ್ ಪ್ರವೇಶ್ ಜಾತೊನಾ!”

“ವೊರಾಂ ರಾತಿಚ್ಯಾ ಬಾರಾಂಕ್ ಪಂದ್ರಾ ಮಿನುಟಾಂ ಆಸ್‌ಲ್ಲಿಂ! ಆಮ್ಕಾಂ ರಾಕ್ತಾ ಆನಿ ಪೊಸ್ತಾ ದೆವಾಕ್ ಅರ್ಗಾಂ ದೀತ್, ಸಂತೊಸಾನ್ ಲಾಂಬ್ ಲಾಂಬ್ ಕದಮಾಂ ಕಾಡಿತ್ ಘರಾ ಗೆಲೊಂ. ಜ್ವಾಲಾಕ್ ಮೇಟ್ ದವರಾನಾ ಕಿತೆಂ ಪಳೆತಲೊಂ!? ಬೆನ್ನಿ ಆನಿ ಭುರ್ಗಿಂ ಘರ್ವಾ ಮೆಟಾರ್ ಬಸೊನ್ ತೇರ್ಸ್ ಮ್ಹಣ್ತಾತ್! ರಡೊನ್ ರಡೊನ್ ತಾಂಚೆ ದೊಳೆ ಬಿಂಡ್ಲಾಬರಿ ಜಾಲ್ಲೆ! ಮ್ಹಾಕಾ ಪಳೆಯಿಲ್ಲೆಂಚ್ ಭುರ್ಗಿಂ ಧಾಂವೊನ್ ಯೇವ್ನ್ ಮ್ಹಾಕಾ ವೆಡ್ಲೊಳ್ ಘಾಲ್ತ್ ರಡ್ಲೆಂಚ್...!

“తుం ఎదోళ్ళో ఖియో గేల్లోయో పప్పా? వేళార్ ఫారా యేంవ్వా తుకా కితేం జాలేంగి మ్మణ్ భింయాన్ ఆమ్మాం సంసార్ నా! ఆమి జేవినాస్తాం తుకా రాక్తాంవ్! హేం దృశ్యో పళేంవ్ మ్మకా కష్టో జాలే! బేన్నిన్ కరుణాభరిత్ దిఱ్షో మ్మజేర్ ఫాలి శివాయో లులయ్లెం నా! ఏకాదవేళా హాంవేం ర్యేలాజ్కా పాట్కాక్ తక్కి దిల్లి జాల్వార్ మ్మజ్కా బాయ్లె భుగ్గొంజి గత్ కితేం జాతి తి హాంవో చీంతుంక్ సక్కినా!”

“కుజ్జాచిం కామ్ ఆకేర్ కర్నో బేన్ని ఆయిల్లా వేళార్ సాంబాళ్ ఆని బోనెనస్ ఫేవ్ ఫారా యేతానా జాల్లి గజాల్ సోడవ్ తాకా సాంగ్లి. తి ఆయ్కాతజ్ తేం సగ్గేంజ్ ఆక్లాసోన్...”

“తుకా త్కా క్రిస్తారాయాన్ంజ్ రాక్కిం మ్మజా భాంగారా! ర్యేలా పాట్కాక్ తక్కి దిల్లి తర్ హాంవో పిశింజ్ జాతిం! భుగ్గిం హదేం బడవ్ మర్రిం!! హ్వా ఫుడేయి తుకా లుట్టిం లుటున్ ఆంగావయ్లెం వస్తర్ వ్మల్వారి వజోంది పేల్వాన్! జివాక్ కాంయో కర్నో కాణ్ణేనాకా! ఆమ్మాం తుం జాయో, పయ్ ముఖ్ న్నయో! తుకా తాంకోనా జాల్వార్ కామ్ కర్నో భుగ్గొంక్ హాంవో పోస్తాం! ఆస్లో నీస్ పేజ్ పియేవ్ మయోదినో జియేయాం” మ్మణాత్ మ్మకా వేంగ్ మార్నో గళ్ళళ్యాం రడేం! మ్మజ్కా బేన్నిజో మోగ్ పళేవ్ కాళిజ్ మ్మజేం భరేం ఆయ్లెం ఆని ఏకామేకాజ్కే వేంగేంత్ ధాదోశి రడ్కాంవ్. దేవాన్ కర్నేం పురా ఆమ్మో బర్కాకోజ్ మ్మణ్ హ్వా ఫుటినావర్విం శిక్కింవ్!”

గేలెత్కా సన్నారా రాతిచిం బారా జాతా పర్మాంత్ మ్మజి ర్పుళక్ నాత్లె పళేవ్ బేన్నిన్ అకాంతోన్ హాంవేం శాభిత్ ధరాన్ ఫారా పాటిం పాంవ్వా ఖాతిర్ ఇల్లేం దాన్ ‘క్రిస్తారాయాజ్కా’ తుమ్మో కేన్సేంటాక్ పావిత్ కర్తాం మ్మణ్ ఆంగయిల్లేం ఖియో. తేం లుప్కారి మనాన్ బేన్నిన్ మ్మజేకడేన్ంజ్ ధాడ్ దిలాం. తేం ఫేంవ్వి దయా కరిజాయో!”

“తుజో మిమిరో అన్నోగ్ ఆని తుమ్మో దిశ్శడ్కా సాద్కా జిగేయే విష్కాంత్ ఆయ్కాల్కా లుప్రాంత్ తేం దాన్ కాణ్ణేంవ్ హాత్ మ్మజే ఆయ్కానాంత్! తుమ్మే తసలేం, ఆస్కాంత్ సంతోస్ పాంవ్వేం దేవోత్ కుటమో ఆజోకాల్ విరళో. హేం తువేం హాడేల్లేం దాన్ తుమ్మో మతిజ్కా సమధానా ఖాతిర్ హాంవో ఫేతాం! ఆమ్మో మోగాళ్ సగ్గింజో బాప్ తుమ్మో కామాంజేర్ ఆని భుగ్గొంజ్కా శిక్కాజేర్ ఆప్టిం ధారాళ్ ఆశిర్వాదాం ఫాలుం. బర్కా భలాయ్ సంగిం దిశ్శడ్కొ గ్రాస్ తుమ్మోం లుణేం కరినా జాంవో ఆని తుమ్మో భుగ్గొంక్ బరేం భవిష్యో ఫావో కరుంది మ్మణ్ ఆమి మాగ్తాంవో మామా.

“తుమ్మాం మస్ దేవో బరేం కరుంది సిస్సర్!”



ಹಾಂವ್ ಪಪ್ಪಾಚಿಂ...!

“ಬೆಸಾಂವ್ ದಿ ಮಾಮಾ?”

“ಮಿನಿನ್ ಚೆಜುಚೆಂ ಬೆಸಾಂವ್ ತುಕಾ. ಕೋಣ್ ಭಾಂಗಾರಾ ತುಂ?”

“ಹಾಂವ್ ಬೇಬಿ ಕ್ರಿಸ್ತಲ್...!”

“ಸೊಭಿತ್ ನಾಂವ್ ತುಜೆಂ! ಕೋಣೆ ದವರ್ಲೆಂ ತುಕಾ?”

“ಐರಿ ಆಂಟಿನ್.”

“ತರ್ ಕೊಣಾಚೆಂ ತುಂ?”

“ಹಾಂವ್ ಪಪ್ಪಾಚಿಂ...!”

“ಮಾಮ್ಲಿಕ್ ಪಪ್ಪಾ ಆಸಾ!”

“ಮಾಮ್ಲಿ ವಿಂಯ್ ಆಸಾ ತುಜೆ?”

“ಇಗರ್ಜೆಂತ್ ಚೆಜುಕಡೆ ಮಾಗೊನ್ ಆಸಾ!”

“ಕೊಣಾ ಖಾತಿರ್ ಮಾಗ್ತಾ ವಿಂಯ್?”

“ತುಂ ವಚ್ ಬಾಳಾ, ಮಾಮಾಚೆಂ ಬೆಸಾಂವ್ ಕಾಣ್ಲೆ, ಹಾಂವ್ ಜೆಜುಕಡೆ ಮಾಗೊನ್ ಯೆತಾಂ’ ಮ್ಹಳಾಂ ಮಾಮಾ! ಬೆಸಾಂವ್ ದಿ ಮಾಮಾ, ಪಪ್ಪಾಕ್ ಧಾಡುಂಕ್ ಆಸಾ, ಮಾಮ್ಮಿನ್ ಕಾಗದ್ ಬರವ್ನ್ ದವರ್ಲಾಂ!”

“ಪಪ್ಪಾ ಖಿಂಯ್ ಆಸಾ ತುಜೊ?”

“ಪಪ್ಪಾ ಪಯ್ಸ್ ಆಸಾ. ವಿಮಾನಾರ್ ವಚಾಚಾಯ್!”

“ಹಾಂ! ಬೆಸಾಂವ್ ದಿತಾಂ ಬಾಳಾ. ಹಾಂವ್ ತುಜೊ ಮಾಮ್ ಮ್ಹಣ್ ಕೊಣೆ ಸಾಂಗ್ಲೆಂ?”

“ಮಾಮ್ಮಿನ್!”

“ತುಕಾ ದುಸ್ರೆ ಮಾಮ್ ನಾಂತ್‌ಗಿ?”

“ಆನ್ಯೆಕ್ ಆಸಾ. ತಾಚಾ ಸಾಂಗಾತಾ ಮಾಮಿ ಮಾತ್, ನಾ! ಅರ್ಧ್ಯಾ ವಾಟೆರ್ ಆಸಾ ಖಿಂಯ್ ಆಜ್ ಫಾಲ್ಯಾಂ ಪಾವೊಂಕ್ ಪುರೊ ಮ್ಹಣ್ತಾ...! ಮಾಮ್ಮಿಕ್ ಮಾತ್ ಆನಿ ದೋಗ್ ಮಾಮ್ ಆಸಾತ್.”

“ಕೋಣ್ ತೆ ಬಾಳಾ?”

“ಏಕ್ ಬಾತ್ತ್ ಮಾಮ್ ಆನ್ಯೆಕ್ ಚಾರ್ಲಿ ಮಾಮ್! ದೋಗೀ ಪೊರಾದ್ ಖಿಂಯ್.”

ಇತ್ಯಾರ್ ಕ್ರಿಸ್ತಲಾಚಿ ಮಾಮ್ಮಿ ಪ್ರತ್ಯಕ್ಷೆ! ಬ್ರದರ್ ಕಿತೆಂ ಮ್ಹಣ್ತಾಲೆಂ ಹೆಂ ಚೂಡ್...?

“ಚೂಡಿಚಿ ಚೂಡ್ ತಿ... ತುಕಾ ಖಿಂಚಾಂತೀ ಸೊಡ್ನ್ ದಿನಾ! ಮೊಗಾಳ್ ಆನಿ ಸುಠಾಳ್ ಭುರ್ಗೊ ಮಾತ್!”

“ವ್ಹಯ್‌ಗೀ...! ಬ್ರದರ್ ತುಮ್ಮಾಂ ವೇಳ್ ಆಸಾಮೊ?”

“ಧಾರಾಳ್ ಆಸಾ... ಕಿತ್ಯಾಕ್ ಮ್ಹಣಾಂಯ್?”

“ಮ್ಹಜೊ” ದುಖಾಂ ದೆಂವ್ಲಿಂಚ್. “ಆಲೆಸ್ ಬರೊನಾ ಖಿಂಯ್...! ತಾಪ್ ಆನಿ ಕಿತೆಂಗಿ ಜಾತಾ ಖಿಂಯ್...! ತ್ಯಾ ಭಾಯ್ರ್ ಹೆಂ ಆವ್ಚೆಂ ಮಾಣಿಕ್ ಬರೆಂ ನಾ. ಗೊಮ್ಪೆ ಕಡೆ ಗೊಂಟಾಬರಿ ಕಿತೆಂಗಿ ಉದೆಲಾಂ. ದಾಕ್ಟರಾನ್ ಒಪರೇಶನ್ ಕರಿಜಾಯ್ ಮ್ಹಳಾಂ!”

“ದೈರ್ ಘೆ ಭಯ್ಲಿ; ದಿಸ್ಪಡ್ಚೆ ಜಿಣಿಯೆಂತ್ ಮಾರ್ಚಿಂ ಲಾರಾಂ ಹಿಂ! ತಡಿಕ್ ಯೇವ್ನ್ ಮಾರ್ತಚ್ ತಾಚೆಯಿತ್ಯಾಕ್ ಪಾಟಿಂ ಸರ್ತಾತ್!”

“ತೆಂ ವ್ಹಯ್ ಬ್ರದರ್, ಹಾಂವ್ ಪುಣೆ ಸೊಸುನ್ ವ್ಹರ್ತಾಂ. ತಾಚಾ ಆವಯ್ಚಿಂ ಆನಿ ನಿಮಾಣ್ಯಾ ಭಯ್ಲಿಚಿಂ ದುಖಾಂ ಮ್ಹಾಕಾ ಪಳೆಂವ್ಕ್ ಜಾಯ್ನಾಂತ್!”

“ಹಾಕಾ ಮ್ಹಣ್ತಾತ್ ಖರೊ ಮೋಗ್! ಭೊಗ್ಲಾಂ ದಾಂಬುನ್ ಧರ್ಚಿಂ ನ್ಹಯ್ ಸರಾಗ್ ವ್ಹಾಳೊಂದಿತ್. ಸಮಧಾನ್ ಆನಿ ಶಾಂತತಾ ಪಾಟ್ಲಾವ್ ಕರ್ತಾ!”

“ಬ್ರದರ್! ಮ್ಹಜ್ಯಾ ಆಲೆಸಾ ಖಾತಿರ್ ಮಾಗಾ ಬ್ರದರ್. ಘರಾ ಆಸ್‌ಲ್ಲೊ ತರ್ ಸಂತೊಸಾನ್ ತಾಚಿ ಚಾಕ್ರಿ ಕರ್ನ್ ವೆಗ್ಳಿಂ ಬರೊ ಕರ್ಚಿಂ! ಥಂಯ್ ತೊ ಎಕ್ಲೊಚ್ ಆಸಾ. ಆತಾಂ ಕಸೊ ಆಸಾ ಕೊಣ್ಣಾ! ಸಾಂ ಫ್ರಾಸ್ಕಾಚಾ ಮಾನಾಕ್ ಏಕ್ ಮೀಸ್ ಬರಯಾ. ಮ್ಹಜ್ಯಾ ಆಲೆಸಾನ್ ವೆಗ್ಳಿಂಚ್ ಬರೊ ಜಾಂವ್ಚಾ ಖಾತಿರ್ ಆನಿ ಕ್ರಿಸ್ತಲಾಚೆಂ ಒಪರೇಶನ್ ಅಪಾಯಾವಿಣೆಂ ಜಾವ್ನ್

ತಾಣೆ ಸಾಫ್ ಬರೆ ಚಾಂವ್ವಾ ಖಾತಿರ್.”

“ದೇವಾಚಾ ಕಾಕುಳ್ಳಿಚೆರ್ ವಿಶ್ವಾಸ್ ದವರ್ಯಾಂ. ತೊ ಪಿಡಾ ದೀಂವ್ಕೀ ಜಾಣಾ, ಗೂಣ್ ಕರುಂಕೀ ಜಾಣಾ. ಆಲೆಸ್ ಎದೊಳ್‌ಚ್ ಬರೊ ಜಾಲಾ ಆಸ್ತಲೊ! ಖಿಂತ್ ಕರಿನಾಕಾ. ಭುರ್ಗ್ಯಾಂನಿ ಪಡೊನ್, ರಡೊನ್, ಹಾಸೊನ್ ಖೆಳೊನ್ ಪಿಡೆ ಶಿಡೆಂತ್ ವೆಳ್ಳೊನ್ ಲ್ಹಾನ್ ವ್ಹಡ್ ಜಾಯ್ತಾಯ್. ಹಿ ಸ್ವಾಭಾವಿಕ್ ವಾಡಾವಳ್ ಜಾವ್ನಾಸಾ. ಅಶೆಂ ವ್ಹಡ್ ಜಾಲ್ಲ್ಯಾ ಭುರ್ಗ್ಯಾಂಚ್ಯಾ ಸುತ್ತುರಾಕ್ ಮಾಗಿರ್ ಪಿಡಾ ಯೆನಾ. ಆಯ್ಕಾರೀ ಅಪ್ರೂಪ್! ಮ್ಹಾಕಾಚ್ ಪಳೆ ಹಾಂವ್ ಲ್ಹಾನ್ ಆಸ್ತಾನಾ ನಾಂವ್ ನಾಸ್‌ಲ್ಲೆ ಪಿಡೆನ್ ಕರ್ಗೊನ್ ಗೆಲ್ಲೊಂ ಖಿಯಾ! ಹಾಂವ್ ವಾಂಚಾನ್ ಆನಿ ಹ್ಯಾ ಭೆಸಾಕ್ ಪಾವಾನ್ ಮ್ಹಣ್ ಮ್ಹಜ್ಯಾ ಮಾಂ ಬಾಪಾನ್ ತೆದಾಳಾ ಚಿಂತುಂಕ್ ನಾ ಖಿಯಾ! ತಾಚೆ ಉಪ್ರಾಂತ್ ಕಸಲಿಚ್ ಪಿಡಾ ಮ್ಹಜೆ ಸರ್ಶಿಂ ಯೇಂವ್ಕ್ ಭಿಯೆತಾ! ಪುಣ್ ಥೊಡ್ಯಾ ವರ್ಸಾಂ ಆದಿಂ ದೇವಾನ್ ಮ್ಹಾಕಾ ಧರ್ನಿಕ್ ಅಪ್ಪಿಲೊ ಆನಿ ತಿತ್ಲ್ಯಾಚ್ ಮೊಗಾನ್ ವಯ್ರ ಉಕಲ್ಲೊ! ದೇವಾಚ್ ಹಾಚೊ ಉಡಾಸ್ ನಾ ಕೊಣ್ಣಾ! ಕಿತ್ಯಾಕ್ ತೊ ಭೊಗ್ಸುಂಕ್ ಆನಿ ಜಾವ್ನ್ ಗೆಲ್ಲೆಂ ವಿಸ್ರೊಂಕ್ ಏಕ್ ಮೇಟ್ ಮುಖಾರ್! ಪುಣ್ ಥೊಡೆ ಮ್ಹಾಕಾ ಅಪ್ಪಿಲ್ಲ್ಯಾ ವಿಶ್ವಾಂತ್ ಆತಾಂಯ್ ಜಾಲ್ಯಾರೀ ಹೆರಾಂಕಡೆ ಮೆಚ್ಚಾಯ್ತಾತ್. ಮ್ಹಜಾ ತೊಂಡಾರ್‌ಚ್ ಸಾಂಗ್‌ಲ್ಲೆಂ ಜಾಲ್ಯಾರ್ ತಾಂಚಾ ಧೈರಾಕ್ ಮಾನ್ವಾತೊಂ ಆನಿ ಖರಿ ಗಜಾಲ್ ವಿವರಿಸ್ತೊಂ. ಆಮ್ಚಿ ಪಾಟ್ ಆಮ್ಕಾಂ ದಿಸ್ತಾವೇ?”

“ಮ್ಹಾಕಾಯಿ ತಶೆಂಚ್ ಬ್ರದರ್. ಆಲೆಸಾಚೊ ಹಾತ್ ಹಾಂವೆಂ ಧರ್‌ಲ್ಲಾಕ್ ಮ್ಹಾಕಾ ಆಯ್ಕೊಂಕ್ ಮೆಳ್‌ಲ್ಲೆಂ ಪುರೊ! ಹಾಂವೆಂ ತಾಕಾ ಪಸಂದ್ ಕೆಲ್ಲೊ ಉದ್ದೇಶ್ ಆನಿ ಕಾರಣ್ ತುಮಿ ಜಾಣಾಂತ್”.

“ವ್ಹಯ್ ಭಯ್ಲಿ... ಹಾಕಾಚ್ ಜೆಜುನ್ ಖುರ್ಸಾರ್ ಥಾವ್ನ್ ಆಮ್ಚೆ ಖಾತಿರ್ ಆಪ್ಲ್ಯಾ ಬಾಪಾಕಡೆ ಮಾಗ್‌ಲ್ಲೆಂ: “ನೆಣಾರಿ ಬಾಪಾ ತೆ. ಕಿತೆಂ ಕರ್ತಾತ್ ಆನಿ ಕಿತೆಂ ಉಲಯ್ತಾತ್ ಮ್ಹಣ್ ತೆಚ್ ನೆಣಾಂತ್... ತಾಂಚೆರ್ ಕಾಕುಳ್ಳಾರ್ ಜಾ” ಮ್ಹಣ್! ತಶೆಂ ಆಮಿ ಮೌನ್ ರಾವ್ಲಾಂ. ಉಲಯಿಲ್ಲೆಂ ವಾರ್ಯಾಕ್ ವೆತಾ. ಭುಕ್ ಆನಿ ದೂಖ್ ಭೊಗ್‌ಲ್ಲೊ ಹೆರಾಂಚ್ಯಾ ಕಷ್ಟಾ-ನಷ್ಟಾ ವೆಳಾರ್ ದಯಾ ದಾಕಯ್ತಾ ಶಿವಾಯ್ ವಾಂಕ್ಡ್ಯಾ ದೃಷ್ಟಿನ್ ಪಳೆನಾ!”

“ತುಮಿ ಸಾಂಗ್ಲೆಂ ಸಮ ಬ್ರದರ್. ಮ್ಹಾಕಾ ಲ್ಹಾನ್ ಥಾವ್ನ್ ತುಮಿ ದಿಲ್ಲೆಂ ಮಾರ್ಗ್‌ದರ್ಶನ್, ಮೊಗಾನ್ ದಿಲ್ಲಿ ಕುಮಕ್ ಹಾಂವ್ ವಿಸ್ರೊಂಕ್ ಸಕನಾ! ಆತಾಂ ದೇವಾನ್ ಮ್ಹಾಕಾ ಧಾರಾಳ್ ದಿಲಾಂ! ಆಮಿ ವೆತಾಂವ್ ಬ್ರದರ್. ಆಮ್ಚೆ ಖಾತಿರ್ ಮಾಗಾ. ಘರಾಕಡೆ ಕೆದಾಳಾಯಿ ಯೇವ್ನ್ ಕರ್ನ್ ವಚಾ. ಬೇಬಿ ಕ್ರಿಸ್ಟಲ್... ಪುರಾ ಗುಲೊಬ್ ಕಾಡಿನಾಕಾ... ಏಕ್ ಪುರೊ...!”

ಮ್ಹಾಕಾ ಜಾಯ್ತ್ಯಾಂನಿ ತಾಂಚ್ಯಾ ಭಾವಾಚ್ಯಾ ಪಾಟಾರ್ ಚಡಯಿಲ್ಲೆಂ ಆನಿ ಖಬ್ರೆವಿಣೆಂ ಸಕಯ್ಲೆ ದೆಂವಯಿಲ್ಲೆಂ! ಭಯ್ಲಿಬರಿ ನಟನ್ ಕರ್ನ್ ತಾಂಚಿ ಗರ್ಜ್ ಸಂಪ್ರಚ್ ವಿಸ್ರೊನ್ ಗೆಲ್ಲಿಂ ಥೊಡಿಂ ಜಾಲ್ಯಾರ್ ಆನಿ ಥೊಡ್ಯಾಂನಿ ಪಾಟ್ಲಾನ್ ಸರ್ಸರಿತ್ ಯೆಟ್‌ಲ್ಲೆಂಯ್ ಆಸಾ!

ಪುಣ್ ನೀನಾ ತಶೆಂ ನ್ಹಯ್. ಲ್ಹಾನ್ ಭುರ್ಗ್ಯಾ ಥಾವ್ನ್ ಧರ್‌ಲ್ಲೆಂ ಕಾಜಾರ್ ಜಾವ್ನ್

ಎಕಾ ಭುರ್ಗ್ಯಾಚಿ ಆವಯ್ ಜಾಲ್ಯಾರೀ, ಜಾಂವ್ನಿ ತಾಚ್ಯಾ ನದ್ವಾಂತ್, ಜಾಂವ್ನಿ ತಾಚ್ಯಾ ಉಲವ್ಣಾಂತ್ ಕಸಲಿಚ್ ಬದ್ವಾವಣ್ ಜಾಂವ್ಕ್ ನಾ. ತ್ಯೊಚ್ ಅಮ್ಕುಕೊ ಹಾಸೊ, ತೆಂಚ್ ಸಾಧೆಂ ಮಾಯ್ನಾಸಿ ಉಲವ್ಣೆಂ!

ಆಲೆಸಾಚ್ಯಾ ವಿಂಚವ್ಣೆಂತ್ ತಾಣೆ ಮಹಾ ತ್ಯಾಗ್ ಕೆಲ್ಲೊ! ದುಸ್ರೆಂ ವಿಂಚೆಂಚ್ ಚೆಡುಂ ತಾಚೆಕಡೆ ಕಾಜಾರ್ ಜಾಂವ್ಕ್ ಮುಖಾರ್ ಸರ್ತೆನಾ! ಆಲೆಸ್ ಪಳೆಂವ್ಕ್ ಸುಂದರ್, ಸುದ್ಧಡ್. ಗುಣೇಸ್ತ್ ತರ್ನಾಟೊ ಜಾಲ್ಯಾರೀ, ಜಲ್ಮಾ ಧಾವ್ನ್ ತಾಚೆಂ ಕಾಳಿಜ್ ಎಕಾ ಭಲಾಯ್ಕೆವಂತ್ ಮನ್ಯಾ ಥಂಯ್ ಆಸ್ತಾ ಕಾಳ್ಜಾಚಾಕೀ ವ್ಹಯ್‌ಗಿ ನ್ಹಯ್ ಮ್ಹಣ್ಣೆ ತಿತ್ಲೆಂ ಗಾತ್ರಾಂತ್ ಲ್ಹಾನ್ ಆಸ್‌ಲ್ಲೆಂ! ಗಲ್ಪಾಂತ್ ಕಾಮಾರ್ ಆಸ್‌ಲ್ಲಾನ್ ಸೈರಿಕೊ ತಾಕಾ ಜಾಯ್ತ್ಯೊ ಯೆತಾಲ್ಯೊ. ಪುಣ್ ನೀನಾಬರಿ ಉಗ್ಡ್ಯಾ ಮನಾಚೊ ಯುವಕ್ ತೊ ಜಾಲ್ಲ್ಯಾನ್ ತಾಣೆ ಪಯ್ಲೆಂಚ್, ತಾಕಾ ಪಸಂದ್ ಕೆಲ್ಲ್ಯಾ ಚೆಲಿಯಾಂಕ್ ಆಪ್ಲ್ಯಾ ಕಾಳ್ಜಾಚಾ ಗಾತ್ರಾ ವಿಷ್ಣಾಂತ್ ಸಾಂಗ್ಲೆಂ ಆಸ್‌ಲ್ಲೆಂ! ಹೆಂ ಆಯ್ಕೊನ್ ವಿಂಚ್ಯಾ ಚೆಲಿಯೆಕೀ ತಾಚೊ ಹಾತ್ ಧರುಂಕ್ ಧೈರ್ ನಾ ಜಾಲೆಂ! ಆಲೆಸಾಕ್ ತಪಾಸ್‌ಲ್ಲಾ ಪ್ರವೀಣ್ ಕಾಳ್ಜಾ ತಜ್ಞಾಂನಿ ತಾಕಾ ಸಾಂಗ್‌ಲ್ಲೆಂ. “ತುಜ್ಯಾ ಕಾಳ್ಜಾಚ್ಯಾ ಗಾತ್ರಾವಿಶಿಂ ಚಿಂತಾ ಕರಿನಾಕಾ. ತುವೆಂ ಧೈರಾನ್ ಕಾಜಾರ್ ಜಾವ್ಯೆತ್. ಕಸಲ್ಯೊಚ್ ಅಹಿತಕರ್ ಸಂಗಿ ಘಡ್ಚೊನಾಂತ್” ಮ್ಹಣ್! ಪುಣ್ ತಾಣೆ ಹೆಂ ಸಾಂಗ್ಲಾರಿ ಕೋಣ್ ಪಾತಿಯೆತಾ?

ನೀನಾಚಾ ಧೈರಾಕ್ ಆನಿ ಮೊಗಾಕ್ ಹಾಂವ್ ಮನ್ವಾಲ್ಚೊಂ! ಸಗ್ಳಿ ಗಜಾಲ್ ತಾಣೆ ಮ್ಹಾಕಾ ಸಾಂಗ್‌ಲ್ಲಿ. “ಚಿಂತುನ್ ಪಳೆ ಭಯ್ಣಿ, ಮಾಗಿರ್ ಚುರ್ಚುರಾಕಾ!”.

“ಹಾಂವೆಂ ಚಿಂತುನ್ ಆನಿ ಮಾಗೊನ್ ಹೆಂ ಮೇಟ್ ಕಾಡ್ಲಾಂ ಬ್ರದರ್. ಮ್ಹಜ್ಯಾ ಸುಖಾವರ್ನಿಂ ಮ್ಹಾಕಾ ಆಲೆಸಾಚೆಂ ಭವಿಷ್ಯ್ ಮುಖ್ಯ್. ತಾಚೆಕಡೆ ಕೊಣ್ಣೀ ಕಾಜಾರ್ ಜಾಂವ್ಕ್ ಆಯ್ಕಾನಾಂತ್. ತಾಚೆಂ ಜೀವನ್ ಸುಖಾಳ್ ಆನಿ ನಂದನ್ ಕರ್ಚಾ ಖಾತಿರ್ ಹಾಂವ್ ತಾಚ್ಯಾ ಜೀವನಾಂತ್ ಮಿಶೆನ್ ಆನಿ ಸಂತೊಸಾನ್ ಪ್ರವೇಶ್ ಜಾತಾಂ! ತುಜ್ವೆಂ ಬೆಸಾಂವ್ ದಿಯಾ...”

ಹ್ಯಾ ಭುರ್ಗ್ಯಾಚೊ ತ್ಯಾಗ್ ಆನಿ ಮೋಗ್ ಪಳೆವ್ನ್ ಹಾಂವ್ ಮೊನೊಂ ಜಾಲ್ಚೊಂ “ಮುಖಾರ್ ಸರ್ ಭಯ್ಣಿ. ಜೆಜುನ್‌ಯಿ ಅಶೆಂಚ್ ಕೆಲ್ಲೆಂ. ಸಗ್ಳೆಂ ಜಾಣಾ ಆಸೊನ್‌ಂಚ್ ತಾಣೆ ಆಮ್ಚ್ಯಾ ಮೊಗಾ ಖಾತಿರ್ ಮಿಸ್‌ಪಾಚೆಂ ಮೊರ್ನ್ ವಿಂಚ್ಲೆಂ! ಆಲೆಸಾಚ್ಯಾ ಸಂಗಾಂತ್ ದೇವ್ ತುಕಾ ಸುಖಿ ದವರುಂ”. ಮ್ಹಣ್ ಬೆಸಾಂವ್ ದೀವ್ನ್ ಧಾಡ್‌ಲ್ಲೆಂ ಹಾಂವೆಂ. ಆಜ್ ತಾಚ್ಯಾ ಮೊಗಾಚ್ಯಾ ಪಯ್ಲ್ಯಾ ಫಳಾ ಕ್ರಿಸ್ತಲಾ ಸಂಗಿಂ, ದೊಗಾಂಯ್ಚಾ ಭಲಾಯ್ಕೆ ಖಾತಿರ್ ಮಾಗೊಂಕ್ ಆಯ್ಲಾಂ.

ನೀನಾನ್ ಮ್ಹಜೆ ಥಂಯ್ ದಾಕಂವ್ಚೊ ಭಾವಾ ಸಾರ್ಕೊ ಮೋಗ್, ದವರ್‌ಲ್ಲಿ ಪಾತ್ಯೆಣಿ, ಉಡಾಸಾನ್ ದಿಲ್ಲಿ ಭೆಟ್ ಪಳೆವ್ನ್ ಕಾಳಿಜ್ ಮ್ಹಜೆಂ ಗುಪ್ತಿಂ ಸುಸ್ಕಾರುಂಕ್ ಲಾಗ್ಲೆಂ! “ಸೊಮ್ಯಾ” ಮ್ಹಳೆಂ ಹಾಂವೆಂ “ತುಜ್ಯೆ ದಯೆಕ್ ಹಾಂವ್ ಫಾವೊ ನ್ಹಯ್ ತರೀ ಹ್ಯಾ ನಿತಳ್ ಮನಾಚ್ಯಾ ನೀನಾಕ್ ಪಳೆವ್ನ್, ತಾಚ್ಯಾ ಸುಂದರ್ ಮಾಣ್ಣಾಕ್ ಕ್ರಿಸ್ತಲಾಕ್, ತಾಚ್ಯಾ ಮೊಗಾಳ್ ಆಲೆಸಾಕ್ ಬರ್ಯಾ ಭಲಾಯ್ಕೆ ಸಂಗಿಂ ಹ್ಯೆ ಜಿಣಿಯೆಂತ್ ಸುಖಾಳ್ ದವರ್. ತಶೆಂಚ್ ಜಾಂವ್.” ❖

ಪ್ರಿಮಾಕ್ ಕಿತೆಂ ದಿವ್ಯಾಂ...!

ನೆಲ್ಸನ್ ಕಾಮಾಕ್ ವಚೊಂಕ್ ಕಲ್ಸಾಂವ್ ಶಿರ್ಕಾಯ್ತಾಲೊ. ಟಿಫಿನಾಚೆಂ ಬೇಗ್ ತಾಚ್ಯಾ ಹಾತಿಂ ದೀವ್ನ್ ನೆಲ್ಲಿ ವಿಚಾರಿ...

“ಹೊ ಮಹಿನೊ ಖಂಚೊಬಾ ನೆಲ್ಸನ್?”

“ಸಪ್ತೆಂಬರ್.”

“ಫಾಲ್ಗಾಂ ಕಿತ್ಲಿ ತಾರೀಕ್?”

“ಆಯ್ತಾವರ್ನಿಂ ಏಕ್ ಚಡ್-ಪಾಂಚ್! ಕಿತೆಂ ಕ್ಲಾಸಿಂತ್ ಭುರ್ಗ್ಯಾಂಕ್ ಸವಾಲಾಂ ಘಾಲ್ತೆಬರಿ ಲಟಿ, ಲಟಿ ಕರ್ನ್ ವಿಚಾರ್ತಾಯ್? ರಾತಿಂ ಸಮ ನೀದ್ ಪಡೊಂಕ್‌ನಾವೇ?”

“ಹೊ ಏಕ್ ಖಂಚ್ಯಾ ಸಂಸಾರಾಂತ್ ಆಸಾಗಿ? ಫಾಲ್ಗಾಂ ಆಮ್ಚ್ಯಾ ಪ್ರಿಮಾಚೊ ಜಾಲ್ಲೊ ದೀಸ್ ನ್ಹಯ್‌ವೇ?”

“ಹಾಂ... ವ್ಹಯ್ ಸಾಂಗ್‌ಲ್ಲೆಬರಿ! ಆತಾಂ ಕಿತೆಂ ಕರ್ ಮ್ಹಣ್ತಾಯ್?”

“ಕಾಮಾ ಧಾವ್ನ್ ಪಾಟಿಂ ಯೆತಾನಾ ತಾಕಾ ಕಾಂಯ್ ತರೀ ಇನಾಮ್ ಹಾಡ್ನ್ ಯೆ.”

“ಹಾಂವ್ ಬರೆಂ ಕರ್ನ್ ಕೇಸ್, ಖಾಡ್ ಕಾಡ್ನ್ ತೊಂಡಾರ್ ಇಲ್ಲೊ ಗೊಬೊರ್ ಬಿ ಪುಸುನ್ ಮ್ಹಾಕಾಚ್ ಸೊಭಿತ್ ಕರ್ನ್ ಹಾಡ್ತಾಂ! ಹಾಚಾಕೀ ವೊರೆಂ ಹಾಂವೆಂ ಕಿತೆಂ ಹಾಡ್ಚೆತ್!”

“ಹೊ ಏಕ್ ಕಹಲೆಂ ಬಿಂಗ್ರಿಪಿಸಾಂವ್ ಉಲಯ್ತಾ! ತುಂ ನಾತ್‌ಲ್ಲೊಯ್ ತರ್ ಪ್ರಿಮಾ ಹ್ಯಾ ಸಂಸಾರಾಕ್ ಯೆತೆಂವೇ?”

“ತೆಂ ಉತರ್ ತುಕಾಯೀ ಲಾಗು ಜಾತಾ! ತೆಂ ಹ್ಯಾ ಸಂಸಾರಾಕ್ ಯೆಂವ್ಕ್ ಚಡ್ಪಡ್ತಾನಾ, “ಮೆಲಿಂಬಾ ನೆಲ್ಸನ್!” ಮ್ಹಳ್ಳಿ ತುಜಿ ಕಿಂಕ್ರಾಟ್ ಆಯ್ಕೊನ್ ಮ್ಹಜಿಂ ಅಂತರ್ಮಳಾಂ ಉಡ್‌ಲ್ಲಿಂ! ಲೇಬರ್ ರುಮಾಚೆಂ ಬಾಗಿಲ್ ಲೊಟುನ್ ಭಿತರ್ ಯೆತಾಂ ಮ್ಹಣ್ತಾನಾ ನರ್ಸಾಂನಿ ಮ್ಹಾಕಾ ಭಾಯ್ರ್ ಲೊಟೊ! ತಾಣಿಂ ಸೊಡ್‌ಲ್ಲೆಂ ತರ್...!”

“ಸೊಡ್‌ಲ್ಲೆಂ ತರ್ ಕಿತೆಂ ಕರ್ತಾಯ್?”

“ತುಜಿ ಅವಸ್ಥಾ ಪಳೆವ್ನ್ ಮತ್ ಚುಕೊನ್ ಪಡ್ತೊಂ! ತುಜಾ ಅಟ್ಯಾವಿಟ್ಯಾಂಕ್ ಅರ್ಥೊ ಹಾಂವ್‌ಯೀ ಕಾರಣ್ ಪಳೆ! ತ್ಯಾ ಭಾಯ್ರ್ ರೆಸ್ಪೆರಾ ದೀಸ್ ಸಗ್ಳ್ಯಾಂ ಹುಜಿರ್ ತುಕಾ ಭಾಸ್ ದಿಲ್ಯಾ: ಕಷ್ಟಾಂತ್, ದುಖಾಂತ್, ಪಿಡೆಂತ್ ತುಜೊ ಚಡ್ ಮೋಗ್ ಕರ್ತೊಲೊಂ ಮ್ಹಣೊನ್...!”

ಹೆಂ ಆಯ್ಕೊನ್ ನೆಲ್ಲಿ ಭಿತರ್ಲ್ಯಾ ಭಿತರ್ ಸಂತೊಸಾನ್ ಮುರ್ಗೊಟ್ಕಾರೀ - “ಪುರೊ ತುಜೊ ಸೈಲಾಪ್...! ಫಾಲ್ಗಾಂ ಆಮ್ಚ್ಯಾ ಪ್ರಿಮಾಕ್ ಕಿತೆಂ ದಿವ್ಯಾಂ!”

“ಮ್ಹಜಾ ಜಲ್ಮಾ ದಿಸಾಕ್ ತುವೆಂ ದಿಲ್ಲೆಂಚ್ ದಿವ್ಯಾಂ!”

“ನೆಲ್ಸನಾಚ್ಯಾ ಜಲ್ಮಾ ದಿಸಾ ಸಕಾಳಿಂಚಿಂ ಪುರ್ತಿಂ 6 ವೊರಾಂ ಜಾಂವ್ಕ್ ನಾತ್‌ಲ್ಲಿಂ.

ನಿದೆಂತೆ ಘೋರೊಂವ್ವಾ ನೆಲ್ಲನಾಚ್ಯಾ ದೊನೀ ಪೊಲ್ಯಾಂಚೆರ್ ಆನಿ ವೊಂಟಾಂಚೆರ್ ನೆಲ್ಲಿ ರಫ, ರಫ ಕರ್ನ್ ಚಾಚಾರ್ ದಿತಾನಾ, ತೊ ಸಗ್ಳೊಚ್ ಘಡ್ವಡೊನ್ ಉಟೊನ್ ದೊಳೆ ಘಸ್ಪುನ್, ಚಾರಾಂಯೀ ಕುಶಿಂ ಪಳೆಂವ್ಕ್ ಪಡ್ಲೊ! ಕಾಂಯ್ ಕೊಳೆಂದ್ರಾನ್ ಬೊಕೊರೆಂ ಕೊಣ್ಣಾ ಮ್ಹಣೊನ್! ಖಾಟಿಯೆಚ್ಯೆ ಕುಶಿಕ್ ರಾವೊನ್ ಸೊಭಿತ್ ಕರ್ನ್ ಹಾಸ್ಚಾ ನೆಲ್ಲಿಕ್ ಪಳೆವ್ನ್, ಗಜಾಲ್ ಸಮ್ಜಾಲ್ಲೊ ತೊ, ಸಗ್ಳೊಚ್ ಪುಳಕಿತ್ ಜಾವ್ನ್.

“ಹೆಂ ಕಿತೆಂ ನೆಲ್ಲೇ ನವ್ಯಾ ಹೊಕ್ಲೆಬರಿ ಕರ್ತಾಯ್! ನಿದ್ತಾನಾ ಸಮ ಆಸ್ಲೆಂಯ್ ಸಕಾಳಿಂ ಉಟಾನಾ ಕಿತೆಂ ಜಾಲೆಂಗಿ ಮ್ಹಣ್ ಭಿಯೆಲೊಂ!”

“ತುಜೊ ಆಜ್ ಜಾಲ್ಲೊ ದೀಸ್ ನ್ಹಯ್ ನೆಲ್ಲನ್! ಸುರ್ಯಾಚ್ಯಾ ಕರ್ಣಾಂನಿ ತುಕಾ ಕೀಸ್ ದಿಂವ್ಚೆ ಪಯ್ಲೆಂ ಹಾಂವೆಂ ದಿಲೆ! ತುಂ ಮ್ಹಜೊ ನ್ಹಯ್! ಹಾಚಾಕೀ ವೊರೆಂ ಹಾಂವೆಂ ತುಕಾ ಕಿತೆಂ ದಿವ್ಚೆತ್!”

ನೆಲ್ಲನಾಕಡೆ ಹಾಕಾ ಜಾಪ್ ನಾತ್ಲಿ! ನೆಲ್ಲಿನ್ ತಾಚೊ ಮೋಗ್ ಕೆಲ್ಲ್ಯಾಬರಿ, ತಾಚ್ಯಾ ಆವಯ್ನ್ ಲೆಗುನ್ ಕರುಂಕ್ ನಾ! ಹಾಕಾಚ್ ಚೆಜುನ್ ಸಾಂಗ್ಲೆಂ: ‘ಎಕ್ಲೊ ಕಾಚಾರ್ ಜಾತಚ್ ಆಪ್ಲ್ಯಾ ಆವಯ್ ಬಾಪಾಯ್ಕ್ ಸಾಂಡ್ತಲೊ ಆನಿ ಆಪ್ಲೆ ಸ್ತ್ರೀಯೆ ಧಂಯ್ ಏಕ್ ಜಾತಾಲೊ. ದೆವಾನ್ ಜೊಡಿಲಾಂ ತೆಂ ಮನಿಸ್ ಮೊಡಿನಾ ಜಾಂವ್!’

“ತುಜ್ಯಾ ಜಾಲ್ಲ್ಯಾ ದಿಸಾ ಹಾಂವೆಂ ತುಕಾ ದಿಲ್ಲೆಂ ಆಮಿ ಪ್ರಿಮಾಚಾ ಗುಲೊಬಿ ಪೊಲ್ಯಾಂಚೆರ್ ಸದ್ದಾಂ ದಿತಾಂವ್! ತಾಕಾ ಏಕ್ ಅಂಬ್ರೆಲ್ಲಾ ಸ್ಕರ್ಟ್ ಆನಿ ಬ್ಲೌಜ್ ವ ಧವಿಚ್ ಶಿಲ್ಕಾಚಿ, ಮೆಕ್ಸಿ ವ ಮಿಡಿ ಹಾಡ್. ರೆಡಿಮೆಡ್ ಶೊಪಾಂತ್ ಮೆಳ್ತಾ.”

“ಮ್ಹಾಕಾ ಹೆಂ ಪುರಾ ತುಜೆಂ, ಅಂಬ್ರೆಲ್ಲಾ ಸ್ಕರ್ಟ್, ಮೆಕ್ಸಿ, ಮಿಡಿ, ಕಡಿ ಇತ್ಯಾದಿ ಸಮ್ಜೆನಾ! ತುಂಚ್ ವಚೊನ್ ತಾಕಾ ಜಾಯ್ ತೆಂ ಹಾಡ್! ಹಾಂವೆಂ ಸಾಂಗ್ಲೆಂ ಜಾಲ್ಯಾರ್ ಮಾಸಾಳ್ ಏಕ್ ತಲ್ಕಾಚಿ ಕಡಿ ಕರ್ನ್ ಚಾರ್ ಪನ್ನಾಳೆ ಕರ್ನ್ ಆನಿ ಬ್ರ| ಜುನಿಪರಾಕ್ ಆಪಯ್. ತಾಣಿಂ ನ್ಹಯ್ವೇ ‘ಪ್ರಿಮಾ’ ಮ್ಹಳ್ಳೆಂ ನಾಂವ್ ದವರಾ ಮ್ಹಣ್ ಕಾಗದ್ ಬರಯಿಲ್ಲೆಂ? ತಾಂಕಾಂ ಯೇಂವ್ಕ್ ಜಾಯ್ನಾ ಜಾಲ್ಯಾರ್ ಪ್ರಿಮಾಕ್ ಕಾಣ್ಲೆವ್ನ್ ವ್ಹರ್. ದಿ! ತೆ ಆಮ್ಚ್ಯಾ ಪ್ರಿಮಾಕ್ ಸಾಂ ಫ್ರಾಸ್ಕಾಚೆಂ ಬೆಸಾಂವ್ ದಿತಲೆ. ತಾಚಾಕೀ ವೊರೆಂ ಆಮ್ಚ್ಯಾ ಪ್ರಿಮಾಕ್ ಕಿತೆಂ ಜಾಯ್!?”

“ವ್ಹಯ್ ಸಾಂಗ್ಲೆಬರಿ! ಹೆಂ ಮ್ಹಜ್ಯೆ ಮತಿಕ್ಚ್ ಯೇಂವ್ಕ್ ನಾ. ಫಾಲ್ಯಾಂ ಕಾಮಾಕ್ ರಜಾ ಫಾಲ್. ಪ್ರಿಮಾಕ್ ಘೆವ್ನ್ ಮಿಸಾಕ್ ಗೆಲ್ಲೆಬರಿಯೀ ಜಾಲೆಂ, ಬ್ರದರಾಂಕ್ ಆಪಯಿಲ್ಲಾಬರಿಯೀ ಜಾಲೆಂ!”

“ಜಾಯ್, ತಶೆಂಚ್ ಕರ್ತಾಂ. ಪ್ರವೀಣ್ ಖಂಯ್ ಆಸಾ ದಿಸಾನಾ?”

“ಭಿತರ್ ಪೇಜ್ ಚೆವ್ತಾ.”

“ಜೇಂವ್ಪಿ ಕಾಲ್ ತಾಚೊ ಪೊದೊರ್ನ್ ಮೆಳ್ತಲೊ. ತೊ ಬರೊ ನಾತ್ಲೊ ಖಂಯ್. ಪಂಡಿತಾಗೆರ್ ಗೆಲ್ಲಿ ಗಜಾಲ್ ಸಾಂಗ್ತಲೊ. ತುಕಾ ಸಾಂಗ್ತಾಂ ಮ್ಹಳ್ಳಾರ್ ತುಜೆಂ ಕುಜ್ವಾಚೆಂ ಕಾಮ್ ಆಕೇರ್ ಜಾಲ್ಲೆಂ ದಿಸ್ಲಾ. ಪುರೊ ಜಾಲ್ಲೆಂ. ಪಾಂಗ್ರುನ್ ನಿದ್ಲೊಂ!”

“ತುಂ ವೃದ್ಧಾ ಪ್ರಧಾನ್ ಮಂತ್ರಿಬರಿ ಕಾಮಾ ಧಾವ್ನ್ ಆಯಿಲ್ಲೊಚ್ ಪೇಪರ್ ಕಾಣ್ಲೆವ್ನ್ ಕದಲಾರ್ ಗಳಾಯ್! ಹಾಂವೆಂ ಇಸ್ಕೊಲಾ ಧಾವ್ನ್ ಯೇವ್ನ್ ರಾಂದ್ಪಾಚೆಂ ಆನಿ ಭುರ್ಗ್ಯಾಂಚೆಂ ಕಾಮ್ ಮ್ಹಣ್ತಾನಾ ನಾಕಾ ಶೆವೊಟ್ ಜಾತಾ! ಹಾಂವ್ ನಿರೊಂಕ್ ಯೆತಾನಾ ತುಂ ಹ್ಯಾ ಸಂಸಾರಾಂತ್ ಆಸಾನಾಂಯ್! ಗರ್ಜೆಚೆಂ ಉಲಂವ್ಕಿ ಲೈಸನ್ಸ್ ಕಾಡಿಜಾಯ್ ಪಡ್ತಾ! ಸಕಾಳಿಂ ಉಟೊಂಕ್ ಇಲ್ಲೊ ವೇಳ್ ಜಾಲ್ಯಾರ್ ನಷ್ಟೊ ಜಾಂವ್ಕ್ ನಾತ್‌ಲ್ಲೊ ಪಳೆವ್ನ್ ಕಾಫಿ ಹೊಟೆಲಾಂತ್ ಮೆಳ್ತಾ ಮ್ಹಣೊನ್ ಚಲ್ತಾಯ್! ಹೆಂ ಪಳೆವ್ನ್ ಮ್ಹಜ್ಯಾ ಪೊಟಾಕ್ ಉಜೊ ಪಡ್ತಾ. ತಶೆಂ ವೆಗ್ಗಿಂ ಉಟೊನ್ ತುಕಾ ಟಿಫಿನ್ ಕರ್ನ್ ದಿಂವ್ಚಿ! ಹೆಂ ಆಸೊಂ. ಆತ್ತಾಂ ಕಿತೆಂ ಮ್ಹಣ್ತೊಲೊಯ್, ಕುಂಪಾದ್ರಿಕ್ ಕಿತೆಂ ಜಾಲೆಂ?”

“ತಾಕಾ ಜಿವಾ ಭಿತರ್ ಕಿತೆಶೆಂ ಜಾತಾಲೆಂ ಖಂಯ್! ಎಕಾ ಥರಾಚೆಂ ಮರ್ಕ್-ಸಂಕಡ್ ಜಾಲ್ಲೆಬರಿ, ಹರ್ದ್ಯಾ ಭಿತರ್ ಭೈಂ, ಧಡ್ಡಡೆ! ಬಸ್‌ಲ್ಲೆಕಡೆ ಬಸೊಂಕ್ ಜಾಯ್ನಾ, ನಿದ್ವಾರ್ ನೀದ್ ಪಡಾನಾ. ಕೊಣೆಂ ಆಯಿಲ್ಲೆಂ ಗೆಲ್ಲೆಂ ಪಳೆಂವ್ಕ್ ಜಾಯ್ನಾ! ಚಿಕ್ಕೆ ದೊಳೊ ಆಡ್ ಜಾಲ್ಯಾರ್ ನಾಕಾ ಜಾಲ್ಲೊ ಜೋಪ್! ಭಿಯಾನ್ ಬೊಬ್ ಮಾರ್ಚೆಂ...! ಲಾಂಬ್ ಶಿಂಗಾಂಚೆ ರಾನ್ ರೆಡೆ, ಪಾಡೆ ಹಾಂಡೊಂಕ್ ಆಯಿಲ್ಲೆಬರಿ, ಭಾಯ್ರ್ ಭಿತರ್ ಸರೊಪ್ ಸುಂಯ್ ಕರ್ನ್ ಧಾಂವ್‌ಲ್ಲೆಬರಿ ಜಾತಾಲೊ ಖಂಯ್! ಕುಮಾದ್ರಿಚೆ ಒತ್ತಾಯೆಕ್ ಪಂಡಿತಾ ಸರ್ಶಿಂ ಗೆಲ್ಲ್ಯಾ ವೆಳಾರ್ ಪಂಡಿತಾನ್ ಕುಂಪಾದ್ರಿಚಿಂ ಪಿಡೆಚಿಂ ಮುಳಾಂ ಸೊಸ್ಲಿಕಾಯೆನ್ ಆಯ್ಕಾತಕ್...

“ಪರ್ಮೊ, ಹೆ ಪೂರಾ ಭುತಾಚೆ ಉಪದ್ರ್ ಆನಿ ನಾಡಿ! ತೆಗಾಂ ಭುತಾಂನಿ ಏಕ್ ಜಾವ್ನ್ ತುಜೆರ್ ಆಕ್ರಮಣ್ ಕರುಂಕ್ ಸುರು ಕೆಲಾಂ ಮಾತ್! ಹಾಂಕಾಂ ತುಜ್ಯಾ ಆಂಗಾಂತ್ಲೆಂ, ಘರಾಂತ್ಲೆಂ ಮಾತ್ ನ್ಹಯ್, ತುಮ್ಮಾ ಜಿಲ್ಲಾ ಭಾಯ್ರ್ ಧಾಂವ್ಡಾಂವ್ಚೆಂ ಒಕತ್ ಹಾಂವ್ ದಿತಾಂ! ಹಾಂವ್ ಪಯ್ಲೆ ಘೆನಾ. ಸಾತ್ ಶೆರ್ ಮಸ್ಕತ್ ತಾಂದುಳ್ ಆನಿ ಸಾತ್ ನಾರ್ನ್ ಧಾಡ್ನ್ ದಿಲ್ಯಾರ್ ಪುರೊ. ತುಂ ಘರಾ ಗೆಲ್ಲೊಚ್ ಅಶೆಂ ಕರ್...

ತಾರ್ಲೆ ಸುಟಿ ಕರ್ನ್ ಧುಲ್ಲೆಂ ವ ಸುಂಗ್ಬಾಂ ಧುಲ್ಲೆಂ ಉದಕ್ ಘೆವ್ನ್ ಘರಾಕ್ ತೀನ್ ಭೊಂವಾಡೆ ಕಾಡ್ತಾನಾ ಪೊಣ್ಣಿಂಕ್ ಮಾರಿತ್ ವಚ್! ಇಲ್ಲೆಂ ತುಂ ನಿದ್ವಾ ಹಾಂತುಳ್ಲ್ಯಾ ಭೊಂವ್ಚಿಂ ಶೆಣಾಯ್. ಆನಿ ಇಲ್ಲೆಂ ತುಜ್ಯಾ ಆಂಗಾರ್ ಶಿಂಪ್ಡಾಂವ್ಕ್ ತುಜ್ಯಾ ಯೆಜ್ಜಾನಿಕ್ ಸಾಂಗ್! ತ್ಯಾ ನಂತರ್ ಎಕಾ ನಾರ್ಲಾಚಾ ಕಟ್ಟಿಯೆಂತ್ ಜಳ್ಳೊ ಇಂಗೊ ಕಾಣ್ಲೆವ್ನ್ ತ್ಯಾ ಇಂಗ್ಲಾ ವಯ್ರ್ ಸುಕ್ಯಾ ಬಾಂಗ್ಡಾಂಚಿಂ ಮುಟ್ಟಿಂ ಘಾಲ್ನ್ ತುಜ್ಯಾ ಖಾಟಿಯೆ ಪಂದಾ ದವರುಂಕ್ ಸಾಂಗ್! ತಾಲ್ಯಾಂಚ್ಯಾ ಧುಲ್ಲಾ ಉದ್ಯಾಚ್ಯಾ ಆನಿ ಸುಕ್ಯಾ ಬಾಂಗ್ಡಾಂಚ್ಯಾ ಮುಟ್ಟಾಂಚ್ಯಾ ಕರ್ಪಾಲ್ಲ್ಯಾ ಘಾಣಿಕ್ ತೆ ತೆಗೀ ಭುತ್ ತೀನ್ ದಿಕ್ಯಾಂನಿ ಧಾಂವ್ತಾತ್‌ಗಿ ನಾ ಪಳೆ!

ಹೆಂ ಆಯ್ಕೊನ್ ಕುಂಪಾದ್ರಿಚೊ ರಾಗ್ ತಾಳ್ವೆಕ್ ಚಡ್ಲೊ ಖಂಯ್! ತಾಲ್ಯಾಂಚೆಂ ಧುಲ್ಲೆಂ ಉದಕ್ ಮ್ಹಜಾ ಆಂಗಾ ಆನಿ ಭಿಚಾಣ್ಕಾರ್ ಶೆಣಾಂವ್ಕ್, ಮ್ಹಜ್ಯಾ ಆಂಗಾರ್ ಕಿತೆಂ ಕುಂಕುಡ್ಸೊ ಜಾಲಾ ಮ್ಹಣ್ ಚಿಂತ್ಲಾಂಗಿ ಹಾಣೆ! ಸುಂಗ್ಬಾಂಚೆಂ ಧುಲ್ಲೆಂ ಉದಕ್ ತುಜ್ಯಾ ಮಾತ್ಯಾರ್ ವೊತ್ ಆನಿ ಇಲ್ಲೆಂ ತುಜ್ಯಾ ತಾಳ್ಕಾಕ್ ಸೊಡ್! ಸುಕಲ್ಲ್ಯಾ ಬಾಂಗ್ಡಾಂಚಿಂ ಮುಟ್ಟಿಂ

ತುಚ್ಛಾ ಕಟ್ಟಾರ್ ದವರ್ನ್ ಉಜೊ ದಿ!! ವ್ಹಯ್ನ್ ಮ್ಹಣ್ತಾನಾ... ಮ್ಹಜ್ಯಾ ತೊಂಡಾಂತ್ ಕಿತೆಂ ಯೆತಾಗಿ...! ಮ್ಹಣ್ ಪಂಡಿತಾಕ್ ಸರ್ಪರಿತ್ ಯೆಟುನ್, ವಿಗಾರಾ ಸರ್ಶಿಂ ವಚೊನ್, ಸಾಂ ಮಿಂಗೆಲಿಚ್ಯಾ ಮಾನಾಕ್ ಫೆಸ್ಟ್ ಮೀಸ್ ದೀವ್ನ್ ಆಯ್ಲೊ ಖಿಯಾ!

ನೆಲ್ಸನಾಚೆಂ ವರ್ಣನ್ ಆಯ್ಕೊನ್ ನೆಲ್ಲಿ ವೊಮ್ಮೆಂ ಉದಾರೆಂ ಪಡೊನ್ ಹಾಸ್ಲೆಂ! ನೆಲ್ಸನಾಕೀ ಹಾಸೊ ತಡ್ಪುಂಕ್ ಚಾಂವ್ಕ್ ನಾ...! ಕುಂಪಾದ್ರಿಕ್ ರೆವೊಡ್ ಫಾಲ್ಲ್ಯಾ ಸೈತಾನಾಚ್ಯಾ ನಾಡಿಂತ್ಲೆಂ ಸುಟಂವ್ಕ್ ಪಂಡಿತಾನ್ ಸಾಂಗ್ಲೆಂ ಒಕತ್ ಪುಣಿ ಜಾವ್ಯೆತ್! ಪೊಟಾಕ್ ಹಾತ್ ದಾಂಬುನ್ ಧರ್ನ್ ಪರ್ತ್ಯಾನ್ ಹಾಸಾಲಾಗ್ಲೆಂ ನೆಲ್ಲಿ!

“ನೆಲ್ಸನ್ ನೆಲ್ಲಿಚೆಂ ಕಾಚಾರ್, ನೆಲ್ಲಿಚಾ ಪಾದ್ರಿ ಭಾವಾನ್ ಆಶೀರ್ವದಿತ್ ಕೆಲ್ಲೆಂ. ಕಾಚಾರಾಚೆಂ ಸೊಭಾಣ್, ಸೈರ್ಯಾಂ ದೈರ್ಯಾಂಚೆ ಮೆಳಿಂತ್, ನೆಲ್ಸನಾಚಾ ಫುರ್ತ್ಯಾಂನಿ ಹಳ್ಳೆಮಟ್ಟಾಕ್ ಗಡ್ಡ್ಚ್ ಕೆಲ್ಲೆಂ! ಎಕಾಮೆಕಾಚೆ ವಿಂಚವ್ಣೆಂತ್ ದೈವಿಕ್ ಹಾತ್ ಜರ್ತರ್ ನಾತ್ಲೊ ದೊಗಾಂಯ್ಚಿ ಕಾಣಿ ವೆಗ್ಳಿಚ್ ಆಸ್ಲಿ ಕೊಣ್ಣಾ! ಉಂಚ್ಯಾ ದೈಯಾಚಿ ಉತ್ತಮ್ ಶಾಲಾ ಶಿಕ್ಷಕಿ ಮ್ಹಣೊನ್, ಚಾರ್ ಜಣಾಂ ಥಾವ್ನ್ ಬರೆಂ ಆಯ್ಕಾಲ್ಲೆಂ ನೆಲ್ಲಿ, ಪುಡಾರಾಚಾ ಸಂಗಿಂತ್ ಚಿರ್ಮುಟೊಂಕ್ ಫಾಲ್ಲ್ಯಾ ಆವಾಳ್ಕಾಬರಿ ಚಾಲ್ಲೆಂ! ವಿಶಾಲ್ ಮನಾಚಾ, ಶಾತಿವಂತ್ ತರ್ನಾಟ್ಯಾಚ್ಯಾ ಯೆಣ್ಯಾಕ್ ರಾಕೊನ್ ರಾಕೊನ್ ಧಕ್ಲೆಂ ತೆಂ!! ಭುಕೆಕ್ ತರೀ ಲಗಾಮ್ ಫಾಲ್ಯೆತ್, ಉಜೊ ಪುಣಿ ಪಾಲ್ವಯೆತ್, ವೇಳ್ ಆನಿ ಪ್ರಾಯ್ ಆಡಾಂವ್ಕ್ ಕೊಣ್ ಸಕಾತ್! ‘ಪುಡಾರಾಚಾ ದಿವ್ಯಾಕ್ ರಾಕೊನ್ ಆಸಾಂ. ಮ್ಹಜೆಂ ಮುಖ್ಲೆಂ ಜೀವನ್ ಪ್ರಕಾಶ್‌ಭರಿತ್ ಕರ್ ಬಾಪಾ!’ ಮ್ಹಣ್ ತೆಂ ಭಿತರ್ಲ್ಯಾ ಭಿತರ್ ಸುಸ್ಕಾರೊನ್ ಆಸ್ಲೆಂ ತರೀ ಭಾಯ್ಲ್ಯಾನ್ ಮಿಶಾಲಿ ತಶೆಂ ಸುಡ್ಪುಡಿತ್ ಆಸ್ಲೆಂ!

“ಉಂಗಿ ನ್ಹೆಸೊನ್ ಆಸ್ಲೊ ನೆಲ್ಸನ್, ಕಾಲ್ಪಾಂವ್ ಫಾಲುಂಕ್ ಪಾವ್ಲೊ. ಅಲುಮಿನಿಯಮ್ ಕಾರ್ಖಾನ್ಯಾಕ್ ಕಾಮಾಕ್ ರಿಗ್‌ಲ್ಲ್ಯಾ ಉಪ್ರಾಂತ್ ಮಾತ್! ‘ಚಾರ್ ಕಾಸ್ ಕರಿಚಾಯ್, ಮನ್ಯಾ ಪರ್ಮಾಣೆ ಜಿಯೆಚಾಯ್’ ಮ್ಹಳ್ಳೊ ಉದ್ದೇಶ್ ದೊಳ್ಯಾಂ ಮುಖಾರ್ ದವರುನ್ ಭರ್ವಸ್ಕಾನ್ ತಕ್ಲಿ ಉಕಲ್ ಚಲ್ತಾಲೊ ಮಾತ್ ನ್ಹಯ್. ಸುದ್ರೊನ್ ಯೆಂವ್ಚ್ಯಾ ಆತಾಂಚೆ ಸಮಾಜೆಂತ್ ತುಕುನ್ ತಶೆಂಚ್ ಜೊಕುನ್ ಮೆಟಾಂ ಕಾಡಿಚಾಯ್. ಆಮ್ಚೊನ್ ನಿಸ್ತೊನ್ ಪಡ್ಚಾ ಬದ್ಲಾಕ್, ಶಾಣ್ಕಾಪಣಾನ್ ಪುಡಾರಾಚಿ ಬುನ್ಯಾದ್ ಬಾಂಧುನ್ ಹಾಡಿಚಾಯ್ ಮ್ಹಣ್ ಮ್ಹಾಲ್ವಡ್ಯಾಂ ಥಾವ್ನ್ ಶಿಕ್‌ಲೊ ತೊ! ಹರ್ಯೆಕಾ ಕ್ಷೇತ್ರಾಂತ್ ಚಾರ್ ಜಣಾಂ ಸಂಗಿಂ ಭರ್ಸೊನ್ ಆಪ್ಲ್ಯಾ ಸರಳ್ ಸ್ವಭಾವಾನ್ ಆನಿ ಮಯ್ತಾಸಿ ಉಲವ್ಣ್ಯಾನ್ ಲೊಕಾ ಮೊಗಾಳ್ ಜಾಲ್ಲೊ ತೊ. ಅನೀತ್ ತಾಕಾ ಸೊಸಾನಾತ್ಲಿ. ತಾಂಕಾಂ ನೀತ್ ಮೆಳ್ವಾ ಖಾತಿರ್ ಆಪ್ಲಿ ಪೊಕೆಟ್ ಖಾಲಿ ಜಾಲ್ಯಾರೀ ತಾಕಾ ಪರ್ವಾನಾತ್ಲಿ. ಇಷ್ಟಾ ಖಾತಿರ್ ಜಿವಾಕ್ ಜೀವ್ ದಿಂವ್ಚೊ ತರ್ನಾಟೊ ತೊ! ದಿಲ್ಲೆಂ ಉತರ್ ಪಾಳುನ್‌ಚ್ ಶುದ್ಧ್! ತಾಚಾ ಎಕೀನ್‌ಪಣಾಕ್ ಆನಿ ದೈರಾಕ್ ಒಳ್ಳೊಂಚೆ ಆಂಗ್ ಕಾಡ್ತಾಲೆ!”

“ಅಸಲ್ಯಾ ತರ್ನಾಟ್ಯಾಕ್ ನೆಲ್ಲಿಚ್ಯಾ ವಿಂಚವ್ಣೆಂತ್ ಜಾಯ್ತೆಂ ಸೊಸಿಜಾಯ್ ಪಡ್ಲೆಂ!

ಸೈರಿಕೆಚೊ ಪ್ರಸ್ತಾಪ್ ಕಾಡ್ನ್ ತಾಚಿ ಅಭಿಪ್ರಾಯ್ ವಿಚಾರ್ಲ್ಲ್ಯಾ ಆಲ್ಫೊನ್ಸ್ ಮೆಸ್ತ್ರಿನ್, ನೆಲ್ಲಿ ವಿಶ್ವಾಂತ್ ಸಂಕ್ಷಿಪ್ತ್ ವಿವರ್ ದಿಲ್ಲೊ. ಆಸ್‌ಲ್ಲೆಂ, ಆಸ್‌ಲ್ಲ್ಯಾಬರಿ ಸಾಂಗ್ಚೊ ಮನಿಸ್ ತೊ ಜಾಲ್ಲ್ಯಾನ್ ದುಬಾವಾಕ್ ಇಡೆಂ ನಾತ್‌ಲ್ಲೆಂ. 'ನೆಲ್ಲಿ ಗುಣಾನ್, ಕಾಮಾನ್, ಆಪ್ಲೆಂ ಪೆಲೆಂ ಮ್ಹಣ್ ಒಳ್ಳೊನ್ ಸುಧಾರ್ಪುಂಚಾಂತ್ ಹುಶಾರ್' ಮ್ಹಣ್ ತಾಚ್ಯಾ ವಿಗಾರಾನ್ ಶಿಪಾರಾಸ್ ಉಚಾರ್‌ಲ್ಲಿ! ತಾಚೆಂ ಮನ್ ದೊನೀ ಕುಶಿಂನಿ ಮಾಲ್ತಾತಾಲೆಂ. ತಾಚಾಚ್ ವ್ಹಡಿಲಾಂಕ್ ಹ್ಯಾ ಸಂಬಂದಾವಿಶಿಂ ತೃಪ್ತಿ ನಾತ್‌ಲ್ಲಿ! ಈಷ್ಟ್-ಮಂತ್, ಸೈರಿಂ-ಧೈರಿಂ ಎಕೇಕ್ ಸಾಂಗ್ತಾಲಿಂ! ತುಮ್ಮಿ ಜೊಡಿ ಸೊಬ್ಬಿನಾ. ತುಮ್ಮೆ ಮಧೆಂ, ಕಾತಿನಾ, ಮತಿನಾ, ಆನಿ ಉಂಚಾಯೆಂತ್ ರಾತ್ ದೀಸ್ ಫರಕ್ ಆಸಾ...! ಎಕಾಮೆಕಾಕ್ ತಾಳ್ ಪಡಾನಾತ್‌ಲ್ಲಿ ತುಮ್ಮಿ ಗಳ್ ಪಳೆವ್ನ್ ಸಂತೊಸ್ ಪಾಂವ್ಚಾ ಬದ್ಲಾಕ್ ಖೊಡಿ ಕಾಡ್ತೆಲಿಂಚ್ ಚಡ್ ಆಸ್ತೆಲಿಂ...! ಹೆಂ ಸಗ್ಳೆಂ ಆಯ್ಕಾತಾನಾ ತಕ್ಲಿ ತಾಚಿ ಸಣ್ಣಣೊಂಕ್ ಲಾಗಿ. ಸಗ್ಳೊಚ್ ವಿರ್ಯಾರ್ ಜಾವ್ನ್, ಧಾಂವೊನ್ ವಚೊನ್, ಒಕ್ತಾಕ್ ಜಾಯ್ತ್ ಮ್ಹಣ್ ಕರ್ನ್ ದವರ್‌ಲ್ಲಿ ತಳ್ವಾಚಿ ಅರ್ಧಿ ಬೊತ್ಲಾ ಖಾಲಿ ಕರ್ನ್ ಮುಸ್ಕು ಘಾಲ್ನ್ ಸ್ಪಸ್ತ್ ನಿದ್ಲೊ!"

ಸಕಾಳಿಂ ಜಾಗ್ ಜಾತಾನಾ ವೊರಾಂ ಸಾತ್ ಜಾಲ್ಲಿಂ! ಧಾ ವೊರಾರ್ ಮೆಸ್ತ್ರಿ ಯೆತಲೊ. ಕಿತೆಂ ಜಾಪ್ ದಿಂವ್ಚಿ ಮ್ಹಣ್ ಚಿಂತಿತ್ ತೊಂಡ್‌ಬಿ ಧುವ್ನ್ ಪೇಜ್ ಜೇಂವ್ಕ್ ಬಸ್ಲೊ. ಪೆಜೆಚಿ ಪಯ್ಲಿ ಉಂಡಿ ತೊಂಡಾಕ್ ದೀವ್ನ್ ಲೆಪಾಂಚಿ ಚೆಟ್ಟಿ ಚಾಕ್ರಾಂ ಮ್ಹಣ್ತಾನಾ ಸಟ್ತ್ ಕರ್ನ್ ಎಕಾ ನಿರ್ಧಾರಾಕ್ ಆಯ್ಲೊ ತೊ! ಜೆವಣ್ ವೆಗ್ಳಿಂ ಸಂಪವ್ನ್ ಹಾತ್ ಧುವ್ನ್ ಭಾಯ್ರ್ ಯೆತಾನಾ ಆಲ್ಫೊನ್ಸ್ ಮೆಸ್ತ್ರಿ ಘರ್ದಿಂ ಮೆಟಾಂ ಚಡ್ಲೊ!

"ದೇವ್ ಬರೊ ದೀಸ್ ದೀಂವ್. ಬಸ್ ಮೆಸ್ತ್ರಿ, ಏಕ್ ಮೂಟ್ ಪೇಜ್ ಜೆವ್ಯಾಂಗಿ?"

"ಹಾಂವ್ ಜೇವ್ನ್ ಆಯ್ಲೊಂ ಮಾತ್! ಆಮ್ಕೆಲಿ ಪೇಜ್ ಜೆವಿನಾಸ್ತಾಂ ಘರ್ದೆಂ ಮೇಟ್ ಜ್ವಾಲಾಕ್ ದವರುಂಕ್ ಸೊಡಿನಾ! ಪೊಡ್ಕೊಳಾಂ ಫುಲಾಂಚಿ ಚೆಟ್ಟಿ ಕೆಲ್ಲಿ! ತಾಂತುಂ ತಿ ರೇಂಕ್ ಕಾಡಿತ್! ಕಾಂಯ್ ಎಕಾ ನಿರ್ಧಾರಾಕ್ ಆಯ್ಲೊಯ್ ನೆಲ್ವನ್?"

"ವ್ಹಯ್ ಮೆಸ್ತ್ರಿ ನೆಲ್ಲಿಕಡೆ ಲಗ್ನ್ ಜಾಂವ್ಕ್ ಮ್ಹಜಿ ಪೂರ್ಣ್ ಕಬ್ಲಾತ್ ಆಸಾ! ಇತ್ಲೆ ದೀಸ್ ತರ್ಕ್-ವಿತರ್ಕ್ ಕರ್ನ್ ಆತ್ಮಾಂ ಹ್ಯಾ ನಿರ್ಧಾರಾಕ್ ಆಯ್ಲೊಂ ಮಾತ್! ಹ್ಯಾ ಮ್ಹಜ್ಯೆ ವಿಂಚವ್ಣೆಕ್ ಆಕ್ಷೇಪ್ ಜಾಯ್ತ್ಯಾ ಜಣಾಂಚೊ ಆಸಾ. ಪುಣ್ ಹಾಕಾ ಹಾಂವ್ ಮಹತ್ವ್ ದಿನಾ! ಕಾಜಾರ್ ಜಾಂವ್ಚೆಂ, ಬರೆ ವಾಯ್ ಭೊಗ್ಚೆಂ ಹಾಂವೆಂ. ತಾಣಿಂ ನ್ಹಯ್! ಕಿತೆಂ ಮ್ಹಣ್ತಾಯ್ ಮೆಸ್ತ್ರಿ?"

"ರಾಜಾಂವಿಕ್ ಉಲವ್ಣೆಂ ತುಜೆಂ! ನೆಲ್ಲಿಚೊ ಹಾತ್ ಧರ್‌ಲ್ಲ್ಯಾಕ್ ದೆವಾಕ್ ಅರ್ಗಾಂ ದಿತಲೊಯ್ ಶಿವಾಯ್ ಚುರ್ಚುರ್ಚಿ ಪರಿಸ್ಥಿತಿ ಕೆದಿಂಕಾಚ್ ಯೆಂವ್ಚಿನಾ!"

ಆಲ್ಫೊನ್ಸ್ ಮೆಸ್ತ್ರಿಚೆಂ ಹೆಂ ವಾಕ್ಯಾಲ್, ನೆಲ್ವನ್-ನೆಲ್ಲಿಚ್ಯಾ ಎದೊಳ್ ಮ್ಹಣಸರ್ಚಾ ಕಾಜಾರಿ ಜೀವನಾಂತ್ ನೀಜ್ ಜಾಲಾಂ! ಎಕಾಮೆಕಾಚಾ ಮಧುರ್ ಬಾಂಧಾಂತ್, ಪ್ರವೀಣ್, ಪ್ರಿಮಾಚ್ಯಾ ಆಂಜಾಳ್ ಸಂಗಾಂತ್, ಹಾಸೊನ್ ಖೆಳೊನ್ ಆಪ್ಲಿ ದಿಸ್ಪಡ್ತಿ ಜಿಣಿ ತೃಪ್ತೆನ್ ಜಿಯೆವ್ನ್ ಆಸಾತ್!





ಆಮ್ಕಾಂಯ್ ದುಖ್ಲಾಂ ಮ್ಹಣ್...!

ಹಾಂವ್ ಆನಿ ಲಿಯಾ, ತುಜೆಂ ಯೆಣೆಂ ಆಜ್ ಫಾಲ್ಯಾಂ ಯೇತ್ ಕೊಣ್ಣಾ ಮ್ಹಣ್ ಅಂದಾಜ್ ಕರ್ನ್ ಫಸ್ಲಾಂವ್! 'ಆಮ್ಚೆ ವಾಟೆನ್ ಯೇಂವ್ಕ್ ಆಸೊಂಕ್ ಪುರೊ, ಏಕ್ ಭೆಟ್ ದೀಂವ್ಕ್ ಪ್ರಯತನ್ ಕರ್ತಾಂ' ಮ್ಹಳ್ಳೆಂಯ್ ದೆಕುನ್! ಮ್ಹಜಾ ಆವಯ್ತಾ ಘರಾ ಯೇವ್ನ್ ಗೆಲಾಯ್ ಮ್ಹಣ್ ಖಬರ್ ಮೆಳ್ತಚ್, ಆಮಿ ಘರಾ ಆಸ್ಚೊ ವೇಳ್ ತುಕಾ ಸಾಂಗ್ಲಲ್ಯಾನ್ ಆಮ್ಕಾಂ, ಸದ್ದಾಂ ಸಾಂಜೆಚೆಂ, ತುಕಾ ರಾಕ್ಟೆಂಚ್ ಕಾಮ್! ಆದ್ಲೆ ಪಾವ್ಲಿಂ ಎಕ್ಲಾಚೆ ಗೈರ್ ಹಾಜ್ರೆವರ್ವಿಂ ರಾವಾನಾಸ್ತಾಂ ಸೀದಾ ಗೆಲ್ಲ್ಯಾನ್, ಹ್ಯಾ ಪಾವ್ಲಿಂ ಆಮಿ ದೊಗಾಂಯ್ಲಿ ಘರಾ ಆಸ್ಚೆಂ ಪ್ರಯತನ್ ಕೆಲ್ಲೆಂ. ಹ್ಯಾ ಪಾವ್ಲಿಂ ತುಜೆಕಡೆ ಚಾರ್ ನಿರ್ಮಳ್ ಗಜಾಲಿ ಕರಿಜಾಯ್ ಮ್ಹಣ್ ಆಸ್ಲಲ್ಯಾ ಆಮ್ಕಾಂ, ತುಂ ಪಾಟಿಂ ಗೆಲಾಯ್ ಮ್ಹಣ್ ಖಬರ್ ಮೆಳ್ತಚ್ ರಾಕ್ಟೆಂ ಸೊಡ್ಲೆಂ. ಆನಿ ಮುಕಾರ್ ತುವೆಂ ಅಸಲ್ಯಾ ದಿಸಾ ಯೆತಾಂ ಮ್ಹಣ್ ಲಿಖ್ಲೆಧ್ವಾರಿಂ ಆಮ್ಕಾಂ ಕಳಯ್ಲ್ಯಾ ಶಿವಾಯ್ ರಾಕಾನಾಂವ್. ಕಾಮಾಕ್ ವಚೊನ್ ದಿಸ್ತಡ್ಲೊ ಗ್ರಾಸ್ ಜೊಡ್ಲ್ಯಾ ಆಮ್ಕಾಂ ಹ್ಯಾಪರಿಂ ರಾಕೊಂಕ್ ಕರ್ನ್, ಭಾಯ್ಲ್ಯಾಬಾರ್ ವಚೊಂಕ್ ತುಕಾ ಮನ್ ಆಯ್ಲೆಂ ಸಾಂಗ್! ತುಜೊ ಆಮ್ಕಾಂ ರಾಗೀ ಆಯ್ಲೊ. ಪುಣ್ ಆಮಿ ಆಮ್ಕಾಂಚ್ ಸಮಧಾನ್ ಕೆಲೆಂ ಮ್ಹಣೊನ್ ಆಮಿ ಕಾಂಯ್ ತುಜಿಂ ಬೆನೆಫಕ್ಟರಾಂ ವ ತುಕಾ ದಾನ್-ಧರ್ಮ್ ಕೆಲ್ಲಿಂ ಮನ್ಶಾಂ ನ್ಹಯ್. ತಶೆಂ ಕರ್ಚೆ ತಿತ್ಲಿ ಘಟ್ ತಾಂಕ್ಯು ಆಮ್ಕಾಂ ನಾ. ತಶೆಂ ಆಮಿ ತುಜೆ ಭೆಟೆಕ್ ಫಾವೊ ನ್ಹಯ್ ಕೊಣ್ಣಾ! ತುಂ ಸಟ್ವ್ ಕರ್ನ್ ಪಾಟಿಂ ಗೆಲ್ಲೆಂ ಕಾರಣ್ ಆಮಿ ನೆಣಾಂವ್. ತೆಂ ಕಳಂವ್ಚೆಂ ಬರೆಂ ಮನ್ಯಾಂ ದಾಕಂವ್ಕ್ ನಾಂಯ್! ಗೆಲ್ಲ್ಯಾಕ್ ಎಕಾ ಕಾಗ್ಲಾಚೊ ತೀರ್ ಪಾಸೊನ್ ನಾ! ಆಮ್ಚೆರ್ ಇತ್ಲೆಂ ಸುಜೊನ್ ರಾವೊಂಕ್ ಕಾರಣ್ ಕಿತೆಂ? ಹೊ ತುಜ್ಯಾ ಸೈಂಭಾಚೊ ಗೂಣ್ ಭಿಲ್ಕುಲ್ ನ್ಹಯ್! ತುಜೆಂ ಮೌನ್ಪಣ್ ಆಮ್ಕಾಂ ಅಜಾಪ್ ಕರ್ತಾ!

ಆಮಿ ಸಮಾಜೆಂತ್ ಉಂಚ್ಲ್ಯಾ ಸ್ಥಾನಾರ್ ಆನಿ ಗೌರವಾಚ್ಯಾ ಪದ್ವೆರ್ ಆಸೊಂ ವ ನಾ ಆಸೊಂ, ಪುಣ್ ದೆವಾಚೆ ನದ್ರೆ ಮುಕಾರ್ ಆಮಿ ಸರ್ವ್ ತಾಚಿ ಸಮಾನ್ ಆನಿ ವಿಂಚ್ಕಾರ್ ಪರ್ಜಾ ಜಾವ್ನಾಸಾಂವ್ ನ್ಹಯ್? ಕಿತ್ಯಾಕ್ ಆಮಿ ಸರ್ವಾಂ ತಾಚಿಂ ಭುರ್ಗಿಂ! ಹೆಂ ಚಿಂತಪ್ ಆಮ್ಕಾಂ ತಕ್ಲಿ ಉಕಲ್ ಧರ್ನ್ ಪುಡೆಂ ಚಲೊಂಕ್ ಉತ್ತೇಜಿತ್ ಕರ್ತಾ. ಜಯ್ತಾಂತ್ ತಶೆಂ

ಸಲ್ವೇಂತ್! ಹೆಂ ಆಮ್ಕಾಕಿ ಚಡ್ ತುಂ ಜಾಣಾ ಆಸೊಂಕ್ ಪುರೊ. ಪುಣ್ ಹೆಂ ತುಜ್ಯಾ ಗಮನಾಕ್ ಹಾಡುಂಕ್ ನಜೊ ಮ್ಹಣ್ ಕೊಣೆ ಸಾಂಗ್ಲಾಂ? ಉಗ್ತಾ ಮನಾನ್ ಸೀದಾ ತುಜ್ಯಾ ಕಾಳ್ಜಾಕ್ ಜೊಕುನ್ ಬರಯಿಲ್ಲಾಕ್, ತುಜಿ ಆಮ್ಕಾಂ ಮಾಫಿ ಆನಿ ಭೊಗ್ಸಾಣೆ ಆಸೊಂ! ಹೆಂ ಪತ್ರ್ ವಾಚ್ತಾಂ, ವಾಚ್ತಾಂ ತುಕಾ ದುಖ್ತೆಲೆಂ ತೆಂ ಖಂಡಿತ್! ಪುಣ್ ಬರಯ್ಲಾಸ್ತಾಂ ನಿರ್ವಗ್ ನಾ! ಆಮ್ಕಾಯ್ ದುಖ್ಲಾಂ ಮ್ಹಣ್ ತುಕಾ ಕಳೊಂದಿ!!

ದುಸ್ರೆ ಸುವಾತೆರ್ ತುಂ ಆಮ್ಕಾಂ ಪರ್ಕಿ ನ್ಹಯ್. ಲಿಯಾಚ್ಯಾ ಆನಿ ಮ್ಹಜ್ಯಾ ಎಕ್ಸಟಾಕ್ ತುಂ ಸೂತ್ರಧಾರಿ ನ್ಹಯ್ ಜಾಂವ್ಕ್ ಪುರೊ. ಪುಣ್ ಆಮಿ ತುಜೆ ಸಮ್ಕಾರ್ ಬಸೊನ್ ಎಕಾಮೆಕಾಚಿ ಪರಿಚಯ್ ಕರ್ನ್, ಆಮ್ಚಿಂ ತರ್ನಿಂ ಭೊಗ್ಲಾಂ, ಸಿಂತಿಮೆಂತಾಂ ಉಚಾರ್ನ್, ಅಸ್ತತ್ವಾಯ್ ಆನಿ ಉಣೆಂಪಣ್ ಒಳ್ಳೊನ್, ಆಮಿ ಎಕಾಮೆಕಾ ಧಾವ್ನ್ ಕಿತೆಂ ಅಪೇಕ್ಷಿತಾಂವ್ ಆನಿ ಕಿತ್ಲೆಂ ದೀಂವ್ಕ್ ಸಕ್ತಾಂವ್ ತೆಂ, ತುಜ್ಯಾ ಮುಖಾರ್ ಉಗ್ತಾ ಮನಾನ್ ಸಾಂಗ್ಲಾಂ ವೆಳಾರ್ ತುವೆಂ ಸಗ್ಳೆಂ ಬಾರೀಕಾಯೆನ್ ವರವ್ನ್ ಪಳೆತಚ್, ಆಮ್ಚೊ ಸ್ವಭಾವ್ ಅಭಿರುಚಿ ಚಡ್ ಉಣೆಂ ತಾಳ್ ಪಡ್ತಾತ್. ಖಂಚ್ ಪರಿಸ್ಥಿತಿಂತ್ಯಾಂ ಎಕಾಮೆಕಾಕ್ ತೆಂಕೊನ್ ರಾಂವ್ಚಿ ಶಾತಿ ಆನಿ ಬರೆಂ ಮನ್ ಆಸಾ ಮ್ಹಣ್ ಆಮ್ಕಾಂ ಉಲ್ಲಾಸುನ್ ಧಾಡ್ಲೆಂ; ಸದಾಂ ಜಿಣ್ಯೆಚ್ಯಾ ಚಡ್ಲೆ-ದೆಂವ್ಲೆ ವೆಳಾರ್, ಕೊಡ್ಪಾಣೆ-ಗೊಡ್ಪಾಣೆ ವೆಳಾರ್ ಪ್ರತೇಕ್ ಜಾವ್ನ್ ಸುಕ್ತೆ-ಭರ್ತೆ ವೆಳಾರ್ ನಾಕಾ ಮ್ಹಳ್ಯಾರಿ ಉಡಾಸ್ ಯೆತಾ.

ತಿಸ್ರೆ ಸುವಾತೆರ್, ತುಜ್ಯಾ ಸಾಧ್ಯಾಪಣಾಚಿ ಸಳ್ಳಿ ಕಾಣ್ಲೆವ್ನ್, ದಾಕ್ಟೆಣ್ ನಾಸ್ತಾಂ ತುಕಾ ಬರಂವ್ಕ್ ಧೈರ್ ಘೆತ್ಲೆಂ ಕಿತ್ಯಾಕ್ಗೀ ಮ್ಹಳ್ಯಾರ್, ಹಾಂವ್‌ಯೀ ತುಜ್ಯಾ 'ಫ್ರಾನ್ಸಿಸ್ಕನ್' ಕುಟ್ಮಾಚಿಂ ಸಾಂದೊ ಜಾವ್ನಾಂ! ಸೆಕುಲಾರ್ ಫ್ರಾನ್ಸಿಸ್ಕನ್ ಒಡ್ವಿಂತ್ ಹೆಂ ಮ್ಹಜೆಂ ದುಸ್ರೆಂ ವರಸ್! ಆಸ್ಸಿಚ್ಯಾ ಬಾಪಾ ಫ್ರಾನ್ಸಿಸ್ಕಾಚ್ಯಾ ಜಿಣಿಯೆನ್ ಮ್ಹಜೆರ್ ಬರೊ ಪರಿಣಾಮ್ ಘಾಲಾ! ತಾಚೆಬರಿ ಸಮಾಧಾನಾಚೆಂ ಹಾತೆರ್ ಜಾಂವ್ಕ್ ಹಾಂವ್ ಪ್ರಯತ್ನ ಕರಿತ್ ಆಸಾಂ. ಮ್ಹಾಕಾ ಇಲ್ಲೊ ಮುಖಾರ್ ರಾಗ್, ಆಮ್ಸರ್ ಚಡ್ ಆನಿ ಸ್ವ-ಸಕ್ತೆರ್ ಪಾತ್ಯೆಣಿ ಖೊಬ್! ಹ್ಯಾ ವರ್ವಿಂ ಜಾಯ್ತ್ಯಾ ಪಾವ್ತಿಂ ಹಾಂವೆಂ ಸಲ್ವಣಿ ಚಾಕ್ಲಾ. ಸಬಾರ್ ಪಾವ್ತಿಂ ಮ್ಹಜಾಚ್ ಲಿಯಾಚ್ಯಾ ಹಾತಿಂ!!! ಉಗ್ತಾ ಆನಿ ಬರ್ಯಾ ಮನಾನ್, ಖಂಚಾಯೀ ಎಕಾ ವಿಷಯಾಚೆರ್ ಸುರು ಕೆಲ್ಲೆಂ ಆಮ್ಚೆಂ ತರ್ಕ್, ತಾಚ್ಯಾ ರಾಜಾಂವಿಕ್ ವಾಗ್ವಾದಾ ಮುಖಾರ್, ಸಲ್ವಣಿ ಒಪ್ಪೊಂಕ್ ತಯಾರ್ ನಾಸ್ತಾಂ ಮ್ಹಜಾ ಸೊಸ್ಣಿಕಾಯೆಚಿ ಗಡ್ ಮಿರ್ವತಾನಾ, ತೊ ಶಾಂತ್ ಆಸ್ತಲೊ. ನಿಮಾಣೆ ದೂಖಾಚ್ ಮ್ಹಜೆಂ ಸಮಾಧಾನಾಚೆಂ ಹಾತೆರ್! ಮ್ಹಾಕಾ ಧಾದೊಶಿ ರಡೊಂಕ್ ಸೊಡ್ಲ್ಯಾ ಉಪ್ರಾಂತ್ ಕಾಂಯ್ ಘಡಾನಾತ್ಲೆಬರಿ ಅಭಿನಯ್ ಕರ್ನ್ ಸಾಂಗ್ಲಾಕೀ-

“ಲಿಯೊನ್, ತುಜೊ ಹೊ ದುಖಾಂಚೊ ಪಾವ್ನ್ ವ್ಯರ್ಥ್ ಜಾಯ್ನಾಂ. ಮತ್ ಹಾಳು ಜಾತಾನಾ ದೊಳೆ ಶುಭ್ರ್ ಜಾತಾತ್. ಆತಾಂ ಭಿತರ್ ವಚೊನ್ ಏಕ್ ಕೊಪ್ ಹುನ್ ನೀಸ್ ನಿವೊನ್ ಪಿಯೆ. ಹೆರಾಂಕ್ ತಿದ್ದುಂಕ್ ಆಮ್ಸರ್ ಕರಿನಾಸ್ತಾಂ ಆಮ್ಕಾಂಚ್ ತಿದ್ದುಂಕ್ ಪ್ರಯತ್ನ ಕೆಲ್ಯಾರ್ ಹೆರಾಂ ಮುಖಾರ್ ಆಮಿ ಸವಾಯ್ ಜಾಯ್ನಾಂವ್ ಬದ್ಲಾಕ್ ಆಮ್ಚೆಂ ಘನ್ ಚಡ್ತಾ.”

“ಲಿಯಾ, ತುಂ ಪೆಳ್ಳಾಚ್ಯಾ ಗೊಡಾ ಸಂಗಿಂ ಘಾಟಿ ಪಿಯಾವ್ ಬರೊ ಚಾಬೊನ್ ತಾಚೊ ರೋಸ್ ಗೀಳ್. ತೊ ರೋಸ್ ತುಜೆಂ ಕಾಳಿಜ್ ಮೋವ್ ಕರ್ನ್, ಹೆರಾಂ ರಡ್ತಾನಾ ಮನ್ ಪ್ರೇಕ್ಷಕ್ ಜಾವ್ನ್ ರಾವೊಂಕ್ ಸೊಡಿನಾಸ್ತಾಂ, ಭುಜಾವಣೆಚಿಂ ಉತ್ರಾಂ ಭಾಯ್ರ್ ಯೆಶೆಂ ಕರ್ತಾ.” ಹೆಂ ಆಯ್ಕೊನ್ ತೊ ಕುತ್ ಕರ್ನ್ ಹಾಸ್ತಾನಾ, ಮ್ಹಜೆಂ ತೊಂಡೆಯೇ ಫುಲ್ತಾ.

ಮ್ಹಜ್ಯಾ ಶಾಲಾ ಶಿಕ್ಷಕಿಚಾ ವಾವ್ರಾ ಭಾಯ್ರ್, ಆಮ್ಚ್ಯಾ ಘರಾ ಲಾಗಿಲ್ಯಾ ಎಕಾ ಚಲಿಯಾಂಚ್ಯಾ ಹೊಸ್ಪೆಲಾಚಿ ಜವಾಬ್ದಾರಿ ಮ್ಹಜಿ ಜಾಲ್ಯಾ. ಕೊಲೆಜಿಕ್ ವೆಚ್ಯೊ ಚಲಿಯೊ ಒಟ್ಟುಕ್ ಸಾಟಾಂಕ್ ಪಾಂಚ್ ಉಣೆಂ. ಚಾರ್ ಕಾಸ್ ಆಸ್‌ಲ್ಲ್ಯಾಂಚಿಂ ಭುರ್ಗಿಂ ಮ್ಹಣ್ ತಾಂಚ್ಯಾ ನ್ಹೆಸ್ಲಾಂತ್ ಆನಿ ತಾಣಿಂ ಖಾಂವ್ಚಾ ಆಡ್ ಖಾಣಾಂತ್ ಕಳ್ತಾ. ಸುವೆರ್ ತಾಂಕಾಂ ಆಟಾಪುಂಕ್ ಕಷ್ಟ್‌ಚಿ ಜಾಲೆ. ಅಡ್ಡಾ-ದಿಡ್ಡಿ ವಾಡ್‌ಲ್ಲಿಂ ಭುರ್ಗಿಂ. ಶಿಸ್ತ್, ರೇಗ್ರ್ ಆಸಾ ಮ್ಹಳ್ಳೆಂಯ್ ನೆಣಾಂತ್ ಮ್ಹಳ್ಳೆಬರಿ ವರ್ತನ್ ತಾಂಚೆಂ. ಸಗ್ಳಿಂ ಕ್ರಿಸ್ತಾಂವ್ ತರೀ ಕ್ರಿಸ್ತಾಚಿ ಸಾವ್ಣಿ ತಾಂಚ್ಯಾ ಚಾಲ್ ಚಮ್ಕಣೆಂತ್ ಝುಳ್ಳಾನಾತ್‌ಲ್ಲಿ. ಹೆಂ ಪಳೆವ್ನ್ ಮ್ಹಾಕಾ ಬೆಚಾರ್ ಜಾತಾಲೆಂ. ತಾಂಕಾಂ ಕಿತ್ಯಾಕ್ ದುಸೊಂಚೆಂ? ತಾಂಕಾಂ ಲ್ಹಾನ್ ವ್ಹಡ್ ಕೆಲ್ಲ್ಯಾ ವ್ಹಡಿಲಾಂಕ್ ಬೊಟ್ ಜೊಕಿಚಾಯ್. ಲಿಯಾನ್ ಸಾಂಗ್‌ಲ್ಲೆಬರಿ ತಾಂಕಾಂ ತಿದ್ದುಂಕ್ ಹಾಂವೆಂ ಆಮ್ಸರ್ ಕೆಲೊನಾ. ‘ತಾಣಿಂ ಬದ್ಲಜಾಯ್ ಮ್ಹಣ್ ಹಾಂವೆಂ ಆಶೆಂವ್ಚಾ ಬದ್ಲಾಕ್ ಮ್ಹಾಕಾಚ್ ಬದ್ಲಿ ಸೊಮ್ಯಾ’ ಮ್ಹಣ್ ಮಾಗೊಂಕ್ ಸುರು ಕೆಲೆಂ. ತಾಂಚೆ ಸಮಸ್ಯೆ, ಆಶಾ, ಭೊಗ್ಲಾಂ ಅರ್ಥ್ ಕರುಂಕ್ ಪ್ರಯತ್ನ ಕೆಲೆಂ. ತಾಂಚ್ಯಾ ಸ್ವಭಾವಾ ಆನಿ ಸೈಂಭಿಕ್ ದೆಣ್ಯಾ ಪರ್ಮಾಣೆ ಹೊಂದ್ಲೊನ್ ಕಾಣ್ಲೆಂವ್ಕ್ ಪ್ರಯತ್ನ ಕೆಲೆಂ. ಹೊಸ್ಪೆಲಾಚ್ಯೊ ರೂಲಿ, ರೆಗ್ರೊ, ಶಿಸ್ತ್ ಚರಾಲ್ ಜಮಾತೆ ವೆಳಾರ್ ವಿವರ್ದುನ್ ಸಾಂಗ್ತಾಲಿಂ. ಸವ್ಯಾಸ್ ಮ್ಹಜಾ ಮಾಗ್ಣ್ಯಾಚೊ ಆನಿ ಸೊಸ್ಣಿಕಾಯೆಚೊ ಫಳ್ ದಿಸೊಂಕ್ ಸುರು ಜಾಲೊ. ಸಕಾಳಿಂಚ್ಯಾ ಮಾಗ್ಣ್ಯಾಕ್, ಮಿಸಾಕ್, ತ್ಯಾ ನಂತರ್ ಶಿಕ್ಪಾ-ಸಾಲಾಂತ್ ಹಾಜ್ರಿ ಚಡಾತ್ತ್ ಆಯ್ಲಿ. ತ್ಯಾ ಎಕಾ ಬ್ರೆಸ್ತಾರಾಚಾ ದಿಸಾ ಮ್ಹಾಕಾ ಅಜಾಪ್ ರಾಕೊನ್ ಆಸ್‌ಲ್ಲೆಂ. ಸರ್ವ್ 55 ಚಲಿಯೊ ಸಕಾಳಿಂಚ್ಯಾ ಮಾಗ್ಣ್ಯಾಕ್, ಮಿಸಾಕ್ ಆನಿ ಲಿಸಾಂವ್ ಕರುಂಕ್ ಶಿಕ್ಪಾ ಸಾಲಾಂತ್ ಹಾಜರ್ ಆಸ್‌ಲ್ಲೊ. ಹಾಂಚೆ ಥಂಯ್ ಜಾಲ್ಲೆಂ ಪರಿವರ್ತನ್ ಪಳೆವ್ನ್ ಕಾಳಿಜ್ ಮ್ಹಜೆಂ ಸಂತೊಸ್ಲೆಂ. ಚಡ್ ಉಣೆಂ ಸರ್ವ್ ಚಲಿಯೊ ಮ್ಹಜಾ ಅಫೀಸಾಕ್ ಯೇವ್ನ್, ತಾಂಚೊ ಅನುಭವ್ ಮ್ಹಜೆಕಡೆ ವಾಂಟುನ್ ಘೆಂವ್ಕ್ ಲಾಗಿಂ.

‘ಮೇಡಮ್, ತುಜೆ ತಸಲಿ ಸಾದಿ, ಸಮಧಾನಿ, ಮೊಗಾಳ್ ಖಾಲ್ತಿ, ಸೊಸ್ಣಿಕ್, ಆಮ್ಚೆವಿಶಿಂ ಖಿಂತ್ ಹುಸ್ಕೊ ಆಸೊನ್ ಆಮ್ಚೆಂ ಬರೊ ಆಶೆಂವ್ಚಾ ಎಕ್ಸೆ ಸ್ತ್ರೀಯೆಕ್ ಪಳೆಂವ್ಚೆಂ, ಆಮಿ ಹೆಂಚ್ ಪಯ್ಲೆ ಪಾವ್ಲಿಂ. ಹೊಸ್ಪೆಲಾಚ್ಯೊ ರೂಲಿ, ರೆಗ್ರೊ ಶಿಸ್ತ್ ಆಮ್ಚೆ ಖಾತಿರ್ ಕೆಲ್ಯಾತ್ ತರೀ ತುಂ ತ್ಯೊ ಪಾಳ್ವಾಂತ್ ಪಯ್ಲಿ. ತುವೆಂ ಕೊಪೆಲಾಂತ್ ದಿಂಬಿ ಘಾಲ್ನ್ ಎಕ್ಸುರಿಚ್ ಮಾಗ್ಣೆಂ ಪಳೆವ್ನ್, ಭಕ್ತಿಪಣಾನ್ ಮೀಸ್ ಭೆಟಂವ್ಚೆಂ ಪಳೆವ್ನ್ ಶಿಕ್ಪಾ ಸಾಲಾಂತ್ ಸಗ್ಳಾಂವನಿಂ ಪಯ್ಲೆಂ ಯೇವ್ನ್ ಮನ್‌ಪಣಿಂ ವಾಚಿತ್ತ್ ಆಸ್ಲೆಂ ಪಳೆವ್ನ್; ಆಮಿ ಗರ್ಜೆ ಭಾಯ್ರ್ ನಿದ್ಲಾರೀ, ಗಲಾಟೊ ಕೆಲ್ಯಾರೀ, ಮಿಸಾಕ್ ಮಾಗ್ಣ್ಯಾಕ್ ಚುಕೊನ್ ಕಾಣ್ಲೆಲ್ಯಾರೀ, ಆಮ್ಕಾಂ ಬಹಿರಂಗ್ ಯೆಟುನ್ ಶಿಕ್ಷೆ

ದೀನಾಸ್ತಾಂ, ಆಮ್ಚೆ ವಿಷ್ಣಾಂತ್ ಹೆರಾಂಕಡೆ ಚಾರ್ ಸಬ್ ಬರೆಚ್ ಸಾಂಗ್ಚೆಂ ಪಳೆವ್ನ್ ಲಜೆನ್ ಆಮಿ ದೊಡ್ತಾಲ್ಯಾಂವ್ ಆನಿ ತುಜ್ಯಾ ಅಭಿಮಾನಾನ್ ಆನಿ ಗೌರವಾನ್ ಫುಲ್ತಾಲ್ಯಾಂವ್. ತುಜ್ಯಾ ಹ್ಯಾ ಉಂಚ್ಚ್ಯಾ ಧೈರ್ಯಾಂಚ್ಯೊ ವಿಶಾಲ್ ಮನೋಭಾವಾಚೊ, ಸರಳ್ ಆನಿ ದೆವೊತ್ ಜಿಣ್ಯೆಚೊ ರಹಸ್ಯ ಕಿತೆಂ ತೊ ಸಾಂಗ್ಚಿ ದಯಾ ಕರ್ಚಿಗೀ?’

ಹೆಂ ಆಯ್ಕೊನ್ ಕಾಳಿಜ್ಜೆ ಮ್ಹಜೆಂ ಸಮಧಾನಾಚೆಂ ಹಾತೆರ್ ಜಾವ್ನಾಸ್ಚಾ ಸಾಂ ಫ್ರಾಸ್ಕಾಕ್ ಆರ್ಗಾಂ ದೀಂವ್ಕ್ ಲಾಗ್ಲೆಂ. ‘ವ್ಹಯ್ ಭಯ್ಲಿ, ಮ್ಹಜೆ ವಿಷ್ಣಾಂತ್ ತುಮಿ ಕೆಲ್ಲೊ ವಿಮರ್ಶಾ ಸಾರ್ಕೊ ಜಾವ್ನಾಸಾ! ಹಾಚೊ ಘುಟ್ ಇತ್ಲೊಚ್: ಹಾಂವ್ ಮೊಗಾಚೊ ಸೆರಾಫ್, ಸಮಧಾನಾಚೆಂ ಹಾತೆರ್ ಜಾವ್ನಾಸ್ಚಾ ಆಸ್ಸಿಚ್ಯಾ ಸಾಂ ಫ್ರಾಸ್ಕಾನ್ ಘಡ್ಲಲ್ಲ್ಯಾ “ಸೆಕುಲಾರ್ ಫ್ರಾನ್ಸಿಸ್ಕನ್” ಒಡ್ಡಿಂತ್ ಆಸಾಂ. ಕಾಜಾರ್ಯಾಂನಿ ವ ಆಂಕ್ವಾರ್ಯಾಂನಿ, ಆಪ್ಲ್ಯಾಚ್ ಕುಟ್ಮಾಂತ್ ರಾವೊನ್, ಸಾಧಿ ಆನಿ ಸರಳ್ ಜಿಣಿ ಜಿಯೆವ್ನ್, ಜೆಜುಚ್ಯಾ ದುರ್ಬಲ್ಯಾ, ಖಾಲ್ತಾ ಆನಿ ಕಷ್ಟಾಂಚ್ಯಾ ಜಿಣಿಯೆಕ್ ಸಾಕ್ಸ್ ದೀವ್ನ್ ಸಾಂತಿಪಣ್ ಜೊಡ್ಡೆತ್ ಮ್ಹಣ್ ಸಾಂ ಫ್ರಾಸ್ಕಾನ್ ಆಮ್ಕಾಂ ತಾಚೆ ದೆಕಿನ್ ದಾಕವ್ನ್ ದಿಲಾಂ. ಆಮ್ಚ್ಯಾ ಘರಾ ಆಮ್ಚ್ಯಾ ಸೆಜಾರಾ ಆಮಿ ಕಾಮ್ ಕರ್ತೆಕಡೆ ವ ಶಿಕ್ಷೆಕಡೆ ವ ಗೆಲ್ಲೆಕಡೆ ಆಮಿ ಸಮಧಾನಾಚೆಂ, ಮಾಯಾಮೊಗಾಚೆಂ, ಖಾಲ್ತಾಪಣಾಚೆಂ, ಭರ್ವಸ್ಯಾಚೆಂ, ಪಾಪ್ ಬಿರ್ಮತೆನ್ ಭರ್ಲಿಂ ಹಾತೆರಾಂ ಜಾಯ್ತಾಯ್ ಆನಿ ಅಶೆಂ ಕ್ರಿಸ್ತಾಚೊ ಆಸೊ ಜಾವ್ನ್ ಸಗ್ಳ್ಯಾ ಮನ್ಶಾಕುಳಾಚ್ಯಾ ಸಾಲ್ವಾಸಾಂವಾ ಖಾತಿರ್ ವಾವ್ರಿಜಾಯ್ ಆನಿ ಖಳಾನಾಸ್ತಾಂ ಮಾಗಾಜಾಯ್ ಮ್ಹಣ್ ತಾಣೆ ಆಮ್ಕಾಂ ದಿಲ್ಲ್ಯಾ ಜೀವನ್ ರೆಗ್ರೆಂತ್ ವಿನಂತಿ ಕೆಲ್ಯಾ.’ ಹೆಂ ಆಯ್ಕೊನ್ ಸಬಾರ್ ಚಲಿಯಾಂನಿ ಸೆಕುಲಾರ್ ಫ್ರಾನ್ಸಿಸ್ಕನ್ ಒಡ್ಡಿಂತ್ ಸೆರ್ವೊಂಕ್ ಆಶಾ ಆನಿ ಉರ್ಬಾ ದಾಕಯ್ಲ್ಯಾ ಬ್ರದರ್.

ಆತಾಂ ಆಮ್ಚ್ಯಾ ಹೊಸ್ಪೆಲಾಚೆಂ ವಾತಾವರಣ್ ಭೊಂವಾರಿಂಚಾಂಕ್ ಆನಿ ಭೆಟ್ ದೀಂವ್ಕ್ ಯೆತಲ್ಯಾಂಕ್ ಚಕಿತ್ ಕರ್ಚಿ ತಿತ್ಲೆಂ ಸುಧಾರ್ಲಾಂ. ತಾಂಕಾಂ ದಿಲ್ಲ್ಯಾ ಸ್ವತಂತ್ರಾಚೊ ದುರುಪಯೋಗ್ ಕರಿನಾಸ್ತಾಂ ಎಕಾಮೆಕಾಕ್ ಕುಮ್ತೆಚೊ ಹಾತ್ ದೀವ್ನ್ ಶಾಂತತೆನ್ ತಾಂಚೆಂ ಲಿಸಾಂವ್ ಕರ್ತಾತ್.

ಗೆಲೆತ್ಯಾ ಹಪ್ಪಾಂತ್ ಆಮ್ಚಾ ಹೊಸ್ಪೆಲಾಂತ್ ಭಾರಿಚ್ ಏಕ್ ಸ್ವಾರಸ್ಯಾಭರಿತ್ ಘಡಿತ್ ಜಾಲೆಂ ಬ್ರದರ್. ಹೊಸ್ಪೆಲಾಂತ್ಲೊ ಆರ್ವಾಸ್ ಚಲಿಯೊ ಶರೀರಾನ್ ಪುಗೊನ್ ಯೇಂವ್ಕ್ ಸುರು ಜಾಲ್ಯೊ. ಶಿರ್ಪುಟಿಂ ಜಾವ್ನ್ ಸುಡ್ನುಡಿತ್ ಆಸ್ಲಿಂ ಆಂಗಾನ್ ಭರೊನ್ ಆಯಿಲ್ಲಿಂ ಪಳೆವ್ನ್ ತ್ಯಪ್ತೆನ್ ತಾಂಚಿ ಪಾಟ್ ಧಾಪುಡ್ಲಿ ಹಾಂವೆಂ. ‘ಹಾಂಕಾಂ ಜಾಲ್ಯಾರ್ ಖೆಲ್ಲೆಂ ಸಮಾ ಆಂಗಾಕ್ ಲಾಗ್ತಾ.’ ಮ್ಹಣಾಲಿ ರಾಂದ್ವಿಣ್ ತೆಜ್ಜಾ ತಾವ್ನ್. ಪುಣ್ ದೀಸ್ ವೆತಾಂ ವೆತಾಂ ಹ್ಯಾ ಚಲಿಯಾಂಚಿ ಜಡಾಯ್ ಆನಿ ಮೊಟಾಯ್ ಚಡಾತ್ತ್ಯಾಂ ಯೆಂವ್ಚಿ ಪಳೆವ್ನ್ ‘ಹಿ ಖಿಂಚ್ಯಾ ಥರಾಚಿ ಪಿಡಾ ದೆವಾ!’ ಮ್ಹಣ್ ತಾಂಚ್ಯಾ ಸಂಗಿಂ ಹಾಂವ್‌ಯೀ ಅಕ್ಲಾಸ್ಲಿಂ. ಥೊಡ್ಯೊ ಚಲಿಯೊ ಫಾಂತ್ಯಾರ್ ಉಟೊನ್, ಆಂಗಾರ್ ಭುತ್ ಆಯಿಲ್ಲೆ ಬರಿ ಕಂಪಾಂಡಾ ಭಿತರ್ ಜೀವ್ ಸೊಡ್ನ್ ಧಾಂವ್ತಾನಾ, ಹೆರಾಂ ಆಡ್ಯಾಕ್ ಧರ್ನ್ ಉಮ್ಮಾಳ್ತಾಲಿಂ. ಮೊಟಾಯ್ ಉಣಿಂ ಕರುಂಕ್ ಖಿಯಾಂ. ಹಾಂಕಾಂ ಅಶೆಂ ಸೊಡ್ಲ್ಯಾರ್ ವೇಳ್ ಉತ್ರಾತ್ ಮ್ಹಣೊನ್ ಸಗ್ಳ್ಯಾಂಕ್ ಎಕಾ ವೆನಾರ್ ಆಸ್ಪತ್ರೆಕ್

ವ್ಹರ್ನ್ ಗೆಲಿಂ. ಘಂಟೊಬರ್ ತಪಾಸುನ್ ಡೊ| ರಮೇಶ್ ಹೆಗ್ಡೆ ಸಾಂಗಾಲಾಗ್ಲೊಕೀ-

‘ಮೇಡಮ್ ಲಿಯೊ, ಹಿ ಪಿಡಾ ವಯ್ಲೆ ದೃಷ್ಟಿಕ್ ವಿಚಿತ್ರ್ ದಿಸ್ತಾ ತರೀ ಗೂಣ್ ಕರುಂಕ್ ಆಸಾಧ್ಯ್ ನ್ಹಯ್. ಪುಣ್ ತ್ಯಾ ಖಾತಿರ್ ಹಾಂಕಾಂ ಹಾಂಗಾ ದಾಖಲ್ ಕರ್ಚಿ ಗರ್ಜ್ ದಿಸಾನಾ. ಹಾಂವೆಂ ಬರವ್ನ್ ದಿಲ್ಲೆಪರಿಂ ಹೊಸ್ತೆಲಾಂತ್ ರಾವೊನ್ಂಚ್ ಚಿಕಿತ್ಸಾ ಕರ್ಚೆತ್. ಹ್ಯೆ ಪಿಡೆಕ್ ವ್ಯಾಯಾಮ್ ಆನಿ ಪೋತ್ ಮುಖ್ಯ. ಸಾಂಗಾತಾಚ್ ದಾಕ್ತೆರಾಚೆರ್ ವಿಶ್ವಾಸ್ ಆನಿ ಸ್ವತಾಚೆರ್ ಶಿಸ್ತ್ ಆನಿ ಪಾತ್ಯೆಣಿ ತಿತ್ಲಿಚ್ ಮುಖ್ಯ. ತಶೆಂ ಚಲ್ಲ್ಯಾರ್ ಮಾತ್ರ್ ಹಿ ಪಿಡಾ ಎಕಾ ಮಹಿನ್ಯಾ ಭಿತರ್ ಸಾಫ್ ಬರಿ ಜಾತೆಲಿ.’ ದಾಕ್ತೆರಾಚ್ಯಾ ಹ್ಯೆ ಸಲಹೆಕ್ ಸಗ್ಳಿಂ ಎಕಾ ಸ್ವರಾನ್ ಒಪ್ಪಿಂ.

‘ಬರೆಂ ತರ್’ ಮ್ಹಣಾಲೊ ದೊ| ಹೆಗ್ಡೆ ಮುಂದರ್ಸುನ್ ‘ಫಾಲ್ಕಾಂ ಥಾವ್ನ್ ಹಾಣಿಂ ಫಾಂತ್ಯಾರ್ ಪಾಂಚ್ ವೊರಾರ್ ಉಟೊನ್, ದೊದೋನ್ ಫುಟಿಂಚೊ ಎಕೇಕ್ ಫೊಂಡ್ ಖೊಂಡಿಜಾಯ್ ಆನಿ ಎಕೇಕ್ ಕೆಂಳ್ಬಾಚೊ ಮೊಕೊ ಲಾಯ್ಜಾಯ್; ಅಶೆಂ ಪಂದ್ರಾ ದೀಸ್ ಕರಿಜಾಯ್. ಭುಕೆಕ್ ಮುಸ್ಕಾ-ಭಾಜಿಯೆ ಸಂಗಿಂ ದೋನ್ ಚಪಾತ್ಸೊ ಮಾತ್ರ್ ಖಾಯ್ಜಾಯ್. ತಾನೆಕ್ ಉದ್ಯಾ ಬದ್ಲಾಕ್ ಕಾಳ್ಜಿರ್ಯಾಚೊ ಕಸಾಯ್ ಮಾತ್ರ್ ಪಿಯೆಜಾಯ್. ಹೊ ಕಾಳ್ಜಿರ್ಯಾಚೊ ಕಸಾಯ್ ಆಂಗಾಂತ್ ಭರ್ಲೆಲ್ಲೊ ಉದ್ಯಾಚೊ ಅಂಶ್ ಚಿಂವೊನ್ ಕಾಡ್ನ್, ಚಡ್ತಿಕ್ ಆಸ್ಲೆಲ್ಲೊ ಚರ್ಬೆಚ್ಯೊ ಪೊವ್ಲೊ ಕಡವ್ನ್ ಸರ್ವ್ ಮ್ಹೆಳೆಂ ಪಾಟ್ಲಾ ಬಾಗ್ಲಾಂತ್ಲಾನ್ ಭಾಯ್ರ್ ಲೊಟಾ’ ದಾಕ್ತೆರಾನ್ ಸಾಂಗ್ಲೆಂ ಒಕತ್ ಆಯ್ಕೊನ್ ಮ್ಹಾಕಾ ಕುಟ್ಟುನ್ ಕುಟ್ಟುನ್ ಹಾಸೊ ಆಯ್ಕಾರೀ ನಾಕ್ ಧಾಂಬುನ್ ಧರ್ನ್ ಮೌನ್ ಸಾಂಬಾಳ್ಚೆಂ.

ಸುರ್ವರ್ ಹ್ಯೊ ಚಲಿಯೊ ಫೊಂಡ್ ಖೊಂಡುಂಕ್ ಚಿಕ್ಕೆ ನರ್ಗಾಲ್ಕಾರೀ, ಆತಾಂ ಸಗ್ಳ್ಯಾಂನಿ ಫಾಂತ್ಯಾರ್ ಉಟೊನ್ ಫೊಂಡ್ ಖೊಂಡುನ್ ಕೆಂಳ್ಬಾಚೆ ಮೊಕೆ ಲಾಂವ್ಕ್ ಸುರು ಕೆಲ್ಯಾತ್. ಥೊಡಿಂ ಎಕಾ ಬದ್ಲಾಕ್ ದೋನ್ ಫೊಂಡ್ ಖೊಂಡ್ತಾತ್. ಆನಿ ಥೊಡಿಂ ಚಪಾತ್ಯಾಂ ಬದ್ಲಾಕ್ ಮುಸ್ಕಾ ಭಾಜಿಚ್ ಖಾತಾತ್. ಉರ್ಲಿಂ ಥೊಡಿಂ ಕಾಳ್ಜಿರ್ಯಾಚೊ ಕಸಾಯ್ಚ್ ಚಡ್ ಪಿಯೆತಾತ್. ಹೆಂ ಒಕತ್ ಸುರು ಕರ್ನ್ ಆಜಿಕ್ ಸಾತ್-ಆಟ್ ದೀಸ್ ಜಾವ್ನ್ ಯೆತಾತ್. ದಾಕ್ತೆರಾಚೆಂ ಒಕತ್ ಲಾಗ್ಲೆಂ ಲಕ್ಷಣ್ ದಿಸೊನ್ ಯೆತಾ. ಜಿವಾನ್ ಚಿವ್ಪೊನ್ ಯೇಂವ್ಕ್ ಸುರು ಜಾಲ್ಯಾಂತ್. ಫುಡೆಂ ಆಮ್ಕಾಂ ಕೆಳಿಂ ಮೊಲಾಕ್ ಹಾಡ್ಲಿ ಪರಿಸ್ಥಿತಿ ಯೆಂವ್ಚಿ ನಾಂಶಿ ದಿಸ್ತಾ ಬ್ರದರ್!

ಬ್ರದರ್ ಜುನಿಪರ್, ಚಡಿತ್ ತುಜೊ ವೇಳ್ ಪಾಡ್ ಕರುಂಕ್ ಹಾಂವ್ ಖುಶಿ ವ್ಹರಿನಾ. ಹ್ಯಾ ಪತ್ರಾಕ್ ಪ್ರತಿಕ್ರಿಯಾ ಉಚಾರ್ಚಿ ವ ಸೊಡ್ಚಿ ತುಜಿ ಖುಶಿ. ತುಜ್ಯಾ ಸ್ವತಂತ್ರಾಕ್ ಆಮಿ ಆಡ್ ಯೆನಾಂವ್. ಪುಣ್ ಇತ್ಲೆಂ ಆಮಿ ಸ್ಪಷ್ಟ್ ಕರ್ತಾಂವ್ಕೀ, ತುಜೆರ್ ಆಮ್ಕಾಂ ಮೋಗ್ ಆಸಾ. ಅಭಿಮಾನ್ ಆಸಾ. ಸಾಂ ಫ್ರಾಸ್ಕಾಬರಿ ಕ್ರಿಸ್ತಾಚೊ ಆರ್ಸೊ ಆನಿ ಸಮಧಾನಾಚೆಂ ಹಾತೆರ್ ತುವೆಂ ಜಾಯ್ಜಾಯ್ ಮ್ಹಣ್ ಆಮ್ಚೆಂ ಮಾಗ್ಣೆಂ ಆನಿ ಆಶಾ. ತುಜ್ಯಾ ರೆಲಿಜಿಯೊಸ್ ಜಿಣ್ಯೆಚ್ಯಾ ಹರ್ಯೆಕಾ ಲಾರಾಂ-ವಾದಾಳಾಂನಿ, ತೃಪ್ತಿ ಅತ್ಯಪ್ತೆಂತ್ ತುಕಾ ಧಿಗೊ ಜಾವ್ನ್ ರಾವ್ತೆಲ್ಯಾಂವ್ ಮ್ಹಣೊನ್ ಪರತ್ ಉಚಾರ್ನ್ ಲಿಖ್ಣೆಕ್ ವಿಶೆವ್ ದಿತಾಂವ್.



ಸವಕ್ ಪ್ರಕಾಶನಾಚಿಂ ಪುಸ್ತಕಾಂ

ಪುಸ್ತಕ್	ಬರೊವ್ಪಿ	ವರಸ್
1. ಶಿಂಧಾಲ್ತೆಂ ಕಾಳಿಜ್	- ಶ್ರೀ ಹೆನ್ರಿ ಡಿಸೋಜಾ, ಬಾರೆಬೈಲ್	
2. ಮೋಗ್ ಆನಿ ಭರ್ವಾಸೊ	- ಐರಿನ್ ಪಿಂಟೊ	1974
3. ನೊಯೆಲ್ಲಾ	- ವಿ.ಜೆ. ಮಿನೆಜ್, ಕಪುಚಿನ್	1977
4. ಸುನೆಚೊ ಅಪ್ರಾಧ್	- ಪಿ. ಡಿಸೋಜಾ	1983
5. ಚಾರ್ ಕಾಣೆಯೊ	- ಸಂಗ್ರಹ್	1984
6. ಅಂದ್ಲೊ	- ರೊನಾಲ್ಡ್ ಪಿರೇರ್, ಆಂಜೆಲೊರ್	1986
7. ಮ್ಹಜೆ ಖಾತಿರ್ ಜಿಯೆ	- ಜೆಫ್ರಿ ಸಿ. ಫೆರ್ನಾಂಡಿಸ್	1986
8. ರೊಚಾಚೊ ನವ್ರೊ	- ಹಿಲರಿ ಕಾರ್ಡೊಜಾ, ಪಾಲಡ್ಯ	1987
9. ಸುಂದರಿ	- ಜೊ. ಸಾ. ಆಲ್ವಾರಿಸ್	1991
10. ಸೆಲ್ವಿಕ್ ಆಯ್‌ಲ್ಲಿ ಸಯ್ವಿಕ್	- ಹಿಲರಿ ಕಾರ್ಡೊಜಾ, ಪಾಲಡ್ಯ	1991
11. ತಿಚ್ ಸೊದುನ್ ಆಯ್ಲಿ	- ಜೊ. ಸಾ. ಆಲ್ವಾರಿಸ್	1995
12. ದರ್ಯಾಂತ್ ಪಾವ್ಸ್ ಪಡ್ಲೊ	- ಎಡ್ವಿನ್ ಜೆ. ಎಫ್ ಡಿಸೋಜಾ	1995
13. ಧರ್ಯಾಧಿಕ್	- ಜೆಫ್ರಿ ಸಿ ಫೆರ್ನಾಂಡಿಸ್	1996
14. ಸಾಂ. ಪಿಯೊ	- ಮಾ ವಾಲೆರಿಯನ್ ಫೆರ್ನಾಂಡ್	2004
15. ಹಾಯ್ ಮ್ಹಜ್ಯಾ ಪೊರಾಜಿತಾ	- ರುಪಟ್ ಕಪುಚಿನ್	2004
16. ಕಾಳ್ಜಾಚಿ ಭಾಸ್ ವೆಗ್ಳಿಚ್	- ಚೇತನ್ ಕಪುಚಿನ್	2004
17. ಮಾಣ್ಕುಲೆಂ	- ಎಡಿ ನೆಟ್ಟೊ	2004
18. ಜಿಣಿಯೆ ಸ್ಪಂದನ್	- ಬ್ರದರ್ ಜುನಿಪರ್	2004
19. ಕಾಳ್ಜಾ ವಿಣ್ಯಾಚ್ಯೊ ಸರಿಯೊ	- ಕಪುಚಿನ್ ಫ್ರಾದ್	2005
20. ಮ್ಹೊಂವ್	- ಜೆಫ್ರಿ ಸಿ. ಫೆರ್ನಾಂಡಿಸ್	2005
21. ಯೆ, ಹಾಂವ್ ತುಕಾ ವಿಶೆವ್ ದಿತಲೊಂ	- ಮಾ ವಾಲೆರಿಯನ್ ಫೆರ್ನಾಂಡ್	2005
22. ಪಾಪಾ ಜುವಾಂವ್ ಪಾವ್ಲ್ - II	- ಮಾ ವಾಲೆರಿಯನ್ ಫೆರ್ನಾಂಡ್	2005
23. Welding the Wedding	- ವಿನೆಂಟ್ ಫೆರ್ನಾಂಡಿಸ್	2005
24. ಜಿವ್ಯಾ ದೆವಾಕ್ ಹಾಂವ್ ಸೆವ್ತಾಂ	- ಮಾ ವಿ.ಜೆ., ಮಾ ಜೆ.ಬಿ.	2006
25. ಯೆ ಗುಲೊಬಾ	- ಜೊವಿಟಾ ರೀಮಾ ಮಥಾಯಸ್	2006
26. ಉಗ್ಡಾಸ್	- ಮಾ ಜೊನ್ ಹ್ಯಾರಿ ಸೊಜ್	2006
27. ಯಶಸ್ವಿ	- ಮಾ ಜೊನ್ ಹ್ಯಾರಿ ಸೊಜ್	2006
28. ತುಂ ಮೊಗಾಳ್ ಫುಲಾ	- ಫ್ರಾದ್ ರೋಶನ್, ಕಪುಚಿನ್	2006
29. ಸಲ್ವಣೆಚಿ ಜೀಕ್	- ಜೂಡಿ ಪಿಂಟೊ	2006
30. ಭಾಂಗಾರಾಚಿ ಕುರಾಡ್	- ಜೆ. ಎಫ್. ಡಿಸೋಜಾ, ಅತ್ತಾವರ್	2006
31. ಕಾಲ್ ಆನಿ ಫಾಲ್ಕಾಂ ಮಧ್ಲೆಂ ಆಜ್	- ಜಿಯೋ ಆಗ್ರಾರ್	2006
32. ಸಂಗೀತ್: ದೇವ್‌ಸ್ತುತಿಚಿ ಚಾಕರ್ನ್	- ಮಾ ರೊನಾಲ್ಡ್ ಸೆರಾವೊ	2006

(9)

**WORLD KONKANI CENTRE,
SHAKTHINAGAR, MANGALORE**

TITLE: ಕಾಳ್ಳಿಜ್ ಖೊಂಚ್ ಕುಕ್ಕಿಕ್?
Kalliz Khoincha
Kuxik?

**WORLD KONKANI CENTRE
LIBRARY
SHAKTHINAGAR D. K.**

+

cc. No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**



**ಬಾಪ್ ಫ್ರೆಡ್ರಿಕ್ ರೋಡ್ರಿಗಸ್, ಕಮಜಿನ್
(ಬ್ರದರ್ ಜುನಿಪರ್)**

ಬಾಪ್ ಫ್ರೆಡ್ರಿಕ್ ಲುದ್ರಿಕ್ ಕಮಜಿನ್, ಕೊಂಕ್ಣಿ ಸಮಾಜಾಕ್ 'ಬ್ರದರ್ ಜುನಿಪರ್' ನಾಂವಾನ್ ಒಳ್ಳೆಜೆ ಆನಿ ಮೊಗಾಜೆ. 22 ಮಾರ್ಚ್ 1942ಂತ್ ಅಮ್ಮೆಂಬಳಿ ಫಿರ್ಗಜೆಂತ್ ಜಲ್ಮ್; ತ್ಯಾಜ್ ಗಾಂವಾಂತ್ ಪ್ರಾಯ್ಲಿ ಆನಿ ಹೈಸ್ಕೂಲ್ ಶಿಕಪ್; ಥೊಡಿಂ ವರ್ಸಾಂ ಮುಂಬಯ್ ವಾಯೆಲನ್ ಸಂಸ್ಥಾಂತ್ ವಾವ್ರ್; 1964ಂತ್ ಕಮಜಿನ್ ಒಡ್ಡಿಕ್ ಪ್ರವೇಶ್, 7 ಜೂನ್ 1970ಂತ್ ಶಾಶ್ವಿತ್ ಆಂಗೊವ್ಡ್; ಉಪ್ರಾಂತ್ ಸಬಾರ್ ವರ್ಸಾಂ ಕೊವೆಂತಾಂನಿ ಸೆವಾ; 25 ಎಪ್ರಿಲ್ 1994ರ್ ಯಾಜರಿ ದೀಕ್ಷಾ. ತ್ಯಾ ಉಪ್ರಾಂತ್ ಆಪ್ತಿಕಾಜ್ಯಾ ಯುಗಾಂಡಾಂತ್ ಸೆವಾ; ಪ್ರಸ್ತುತ್ ರಾಯ್‌ಜೂರಾಜ್ಯಾ ಮೊತ್ತಾಲಾಂತ್ ಸೆವಾ.

ಬಾಪ್ ಫೆಡ್ರಿಜೆಂ ವ್ಯಕ್ತಿತ್ವ್ ತಾಜ್ಯಾ ಬರ್ಪಾಂನಿ ರೂಪ್ ರೂಪ್‌ಶೆಂ ದಿಸ್ತಾ. ಕಷ್ಟ್ ಆಯ್‌ಲ್ಲ್ಯಾ ವೆಳಾರ್, ಮನ್ಶಾಕ್ ಸಮಸ್ತೆ ಧೊಸ್ತಾನಾ ಎಕಾಮೆಕಾ ಸಮ್ಜುಂಜೆಂ ತೆಂ ಸಮಾಲೋಚನ್ ಕ್ರಿಯೆಂ ಫಕತ್ ಕಾಳ್ಜಾ ವರ್ವಿಂ ಮಾತ್ರ್ ಸಾಧ್ಯ್. ಜಿಣಿಯೆಂತ್ ಉದೆಲ್ಲೆಂ ಸಬಾರ್ ಫಡಿತಾಂ ಹ್ಯಾ ಕಾಣ್ಯೆ ಬುಕಾಂತ್ ತಾಣೆಂ ಉತ್ತರಾಯ್ಲಾಂತ್. ಹಿಂ ವಾಚ್ತಾನಾ ಅಮ್ಮೆ ಕಷ್ಟ್ ಹೆಚೂ ಜಾಲ್ಲೊ ಅನ್ವೋಗ್, ಸಮಸ್ತೆ ಪರಿಹಾರ್ ಜಾಲ್ಲೆ ತ್ಯೆಪಿ ಲಾಬ್ತಾ.

